

శ్రీ

ఆత్మద్రిక్ వితరంగిణి

పదప సంపుటము

రచయిత:

శ్రీ చాగంటి శేషయ్యగారు

ద్వితీయ ముద్రణ: డిసెంబర్, 1999

ప్రకాశకులు:

హిందూ ధర్మశాస్త్ర గ్రంథ నిలయము,

పు. 103ఎ, మర్కజీమర్కాద అపార్టుమెంట్స్, అడిక్ మెట్, హైదరాబాదు.

వెల: 260/-



శ్రీ
ఆంధ్రకవితరంగిణి
ఏడవ సంపుటము

రచయిత :
శ్రీ చాగంటి శేషయ్యగారు

ద్వితీయ ముద్రణ : డిసెంబర్, 1999

ప్రకాశకులు :
హిందూ ధర్మశాస్త్ర గ్రంథ నిలయము,
ఫ్లాట్ నెం. 103ఎ, మర్కటేశ్వరస్వామి ఆలయమునకు, అడిక్ మెట్, హైదరాబాదు.

వెల : 260/-



②

—

విషయ సూచిక

96. శ్రీకృష్ణ దేవరాయలు	1
I కృష్ణరాయల వంశవర్ణనము	2
(1) తుళవవంశీయులు ఊర్చియులా!	5
(2) రాయలతల్లి భోగకాంతయా!	9
(3) రాయలు కర్ణాటకఁడా! యాంధ్రుడా!	14
II కృష్ణరాయల జననము	16
III కృష్ణరాయల రాజ్యస్వీకార కాలనిర్ణయము	20
IV కృష్ణరాయల పట్టాభిషేకమహోత్సవ కాలనిర్ణయము	23
V కృష్ణదేవరాయల భార్యలు	32
(1) భార్యలనుగూర్చిన కథలు. వరదరాజమ్మ లేక తుళ్ళాదేవి లేక రుచీదేవి	33
(2) గాండ్లసంగ కథ	37
(3) విదేశీయుల వ్రాతలు	38
(4) శాసనములు, గ్రంథములు	39
(5) చిన్నాదేవి	40
(౧) రాయలు చిన్నాదేవిని పెండ్లియాడెనా!	41
(౨) గాండ్లసంగ చిన్నాదేవియా!	42
(3) చిన్నాదేవి యెప్పుడు చనిపోయినది!	43
(6) తిరుమలదేవి	44
(౧) రాయల పట్టాభిషేకమునాటికిఁ దిరుమలదేవి వివాహమైనదా!	47
(7) రాయల మూడవభార్య (గజపతి కూతురు)	48
(౧) గజపతితనయ నామవిచారణము	49
(౨) గజపతి పుత్రిక పేరు లక్ష్మీదేవి	51

(3) ఆముక్తమాల్యద కృత్యాదిపద్యము	51
(౪) గజపతిపుత్రి భర్తను బంపఁదలపెట్టినా !	54
(౫) ఈమె వినాహ మెప్పుడెచ్చట జరిగినది	56
(8) అన్నపూర్ణాదేవి యెవ్వరు !	57
VI కృష్ణరాయల సంతానము	58
VII కృష్ణరాయల దిగ్విజయములు	62
(1) రాయల శత్రువులు	62
(౧) ఉమ్మత్తూరు గంగరాజు	63
(౨) బహుమనీ-మహమ్మదీయులు	64
(3) పౌతాపరుడగజపతి	66
(2) రాయల మొదటియుద్ధము	68
(౧) పరిభూతసుంతాగిబిరుదము	68
(౨) రాయలు మహమ్మదుషాహతో రణమొనర్చెనా!	69
(3) ౧౫౦౯ లో రాయచూరు ముద్దగల్లుదుర్గము	
తెవరి స్వాధీనమగుచున్నవి	72
(౪) ౧౫౦౯ లో రాయచూరుదుర్గము రాయల	
వశమైనది	76
(౫) మొదటి రాయచూరుయుద్ధము	78
(3) దక్షిణదేశవిజయము	80
(4) రెండవరాయచూరుయుద్ధము	81
(౧) ఆదిల్ ఖా నెవ్వరిచే నెప్పుడు మరణమందెను!	83
(i) ఇరిని మరణమునుగూర్చి చరిత్రకారుల	
యభిప్రాయములు	89
(ii) కృష్ణరాయల బిరుదములు	91
(iii) ఆదిల్ ఖానుని మరణకాలనిర్ణయము	95

(౨) గుల్బర్గాపై మొదటి దండయాత్ర. సుల్తాను చెఱవినముక్తి	97
(3) పోర్చుగీజు చరిత్రకారుల వ్రాఁతలు	100
(5) పూర్వదిగ్విజయములు	105
(౧) పూర్వదిగ్విజయయాత్రలను దెలుపు శాసనములు	107
(౨) ఉదయగిరి విజయము	111
(3) కొండవీటి విజయము	111
(౪) కొండపల్లి విజయము	112
(౫) కళింగదండయాత్రలు	112
(౬) పౌతాపదుద్రగజపతిభార్యను రాయలు బందీగాఁజేసెనా!	117
(2) కృష్ణానదీతీరమున రాయలకును గజపతికిని యుద్ధము జరిగెనా!	118
(౮) వీరభద్రగజపతి ఆత్మహత్య చేసికొనియెనా!	119
(6) మూడవ రాయచూరుయుద్ధము	122
(7) బెడందకోట విజయము	123
(8) నాల్గవ రాయచూరు యుద్ధము	125
(9) రాయలు గుజరాతుపై దాడివెడలెనా!	125

VIII కృష్ణరాయల పాండిత్యము 127

(1) ఆముక్తమాల్యద, స్వప్నకాల నిర్ణయము	130
(2) రచనాకాలము	138
(3) ఆముక్తమాల్యదయందలి యాశ్వాసములెన్ని!	146
(4) ఆముక్తమాల్యదను గృష్ణరాయలు రచియింపలేదా!	148
(5) ఆముక్తమాల్యదా కథాసారము	149
(6) కవిత్వగుణము	155

IX అష్టదిగ్గజములు	158
X కృష్ణరాయలు కృతిపొందిన కావ్యములు	159
(1) పారిజాతాపహరణకృతి సమర్పణకాలము	159
(2) మనుచరిత్రకృతి సమర్పణకాలము	168
XI రాయల స్వరూపస్వభావాదులు	171
XII శ్రీకృష్ణరాయల నిర్మాణకాలనిర్ణయము	173
XIII తిమ్మరుసు మంత్రి	186
97. అల్లసాని పెద్దనాధ్యక్షుడు	195
98. మాదయ్యగారి మల్లన్న	220
99. నాదెండ్ల గోపమంత్రి	235
100. సంది తిమ్మయ్య (ముక్కు తిమ్మన)	240
101 ధూర్జటికవి	268



శ్రీరామచంద్ర

ఆంధ్రకవితరంగిణి



సప్తమ సంపుటము

౧౧౧

96 శ్రీకృష్ణదేవరాయలు


ఈ రాజమార్గాందునిచారిత్ర) మొక గ్రంథముగా వ్రాయఁదగి నది కాని కొన్ని పుటలలో ముగింప నర్హమైనది కాదు. ఈకవి పండిత పోషకుని జీవితమును స్వదేశీయవిదేశీయ పండితులనేక భాషలలో గ్రంథ రూపమునను, బ్రత్యేకలలో వ్యాసరూపమునను బ్రకటించి యున్నారు. ప్రకటించుచున్నారు ప్రకటించెదరు. ఆముక్తమాల్యదయను మహా ప్రబంధమునాంధ్రమునరచియించియుండుట చేసిపండితప్రభువుచరిత్ర) మును వ్రాయుభాగ్యము నాకుఁగూడఁగలిగినది. ఈప్రతాపశాలి జీవితమును దెలిపునమకాలిక గ్రంథములున్నను నిప్పటికిని బండితులిద మిత్థమని నిర్ణయింపఁజాలని విషయమునస్థలు కొన్ని యాతనిచారిత్ర) మునఁ గలవు

ఈమహారాయలనుగూర్చి యాంధ్రమున బండితు లనేకులు వ్రాసియుండుటచే, సీ గ్రంథమునం దీతనిచారిత్ర)మును సాధ్యమైనంత వఱకుఁ ద్లుప్తముగా వ్రాసెదను. నేనేమి వ్రాసినను, బండితు లిదివఱకుఁ బ్రకటించినభావములే తిఱచుగా నిందుఁజేరుచుండును. ప్రత్యేకముగ వారినామముల నిందుదాహరింప లేదని నాపైఁ గనియింతుందురుగాక ! కొందఱుపరిశోధకులు తాముకనిపెట్టిన విషయములనేపత్రికలయందో ప్రకటించియుండురు. వానినన్నిటిని నేనుజూచుట తటస్థించియుండదు.

నాకు లభించినసామాగ్రినిబట్టి స్వతంత్రముగ నూహించి కవితరంగిణి యందు వ్రాసినవిషయములను జూచి యట్టివారు నాపై దోష మాపాదింప కుందురుగాక ! ఒకరిభావములను నావిగాఁ బ్రకటించుకొను నుద్దేశము నాకెప్పుడునులేదు.

1. రాయల వంశవర్ణనము

ఈమహారాజు వంశమునకుఁ దుళువవంశమని పేరు. “తులు” అను దేశమునుబట్టి యీవంశమున కీపేరువచ్చినది. లభ్యమైనంత వఱ కీతని వంశవృక్షము నీక్రింద నిచ్చుచున్నాఁడను.



ఇందు శ్రీకృష్ణ దేవరాయలతండ్రియైన వరసనాయకునకు వరసింహనాయకుఁడని, వరసింహరాయలని, వరసరాయలని వీరవరసింహరాయలని నామాంతరములు కలవు.

ఈతుళువవంశము సాళువ వంశాంతర్యాగమని, కొందఱు చరిత్రకారులు వ్రాసియున్నారు. కాని యది సత్యము కాదనియు, నీరెండువంశములకుఁగల సంబంధము లేదనియు, నందిమల్లయ ఘంట

సింగయ కవులచారిత్రమున వ్రాసియున్నాడను* ఈమల్లయసింగయ కవులు వరాహపురాణమును రచించి యీసరసనాయకునకే కృతి యిచ్చిరి. అందుఁ దుభువరాజ్యమును బట్టి వీరికిఁ దుభువరాజులని పేరు వచ్చినట్లు వర్ణించియున్నారు. ఈక్రిందిపద్యములనుజూడుడు.

ఉ. మిన్నుంమోచి భాగ్యముల మీఱినకోటల రమ్యహర్మ్యసం
పన్నత సస్యవాటగరిమంబులఁ దోటలవాహవారణా
భ్యున్నతిఁ గేలిదీర్ఘి కల నుగ్రభటావలి వన్నెకెక్కె వా
రాన్నిధి కాంచిపై దుభువరాజ్యము సంతతవీర భోజ్యమై.

క. ఆ తుభువరాజ్యమున వి
భ్యాతివహించిరి దిగంతకరికటతటసం
భూతమదక్షాశనవి
ద్యాతత్పరకీర్తిఁ బెండ్లియాడినరాజుల్.

ఉ వారలకగ్గిగణ్యుఁడు నిపారితవై రివరూధినీధవ
శీరమణివిలాసుఁడు విచిత్రకళాకుశలుండు తిమ్మధా
తీరమణుండు సంపద వరించె మరాటవరాటలాటగాం
ధారయుగంధరాధిపనదః ప్రకటికృతబాహువీర్యుఁడై.

కాసనవాజ్ఞయ ప్రపంచమున నీవంశమునకు మూలపురుషుఁ
డగుతిమ్మయనాయకుని పూర్వులప్రశంస యెచ్చటను గనుపట్టలేదు.
ఈతుభువదేశము విజయనగరరాజ్యమునకు లోబడిన యొకచిన్న సం
స్థానమైయున్నది. తిమ్మయనాయకుని పూర్వుల కీతుభువసంస్థాన పరి
పాలనలో సరిబంధమున్నదో లేదో చెప్పఁజాలము. ఈతిమ్మయనాయ
కుఁడు విజయనగరరాజులయొద్ద సేనానాయకుఁడుగ నుండియుండును.
ఈతనినిగూర్చి మనుచరిత్రమున నీక్రిందిపద్యములోఁ గానవగును.

మ. స. ఘనుఁడై తిమ్మకీతీశాగ్రణి శతకమక్షగావసంఘాతవాతా
శనరాడానాంతదంతిస్థవిరకిరుల జంఝూటముల్ మాన్నియిమ్మే

* అంధ్రకవితిరిగిణి. ఆజనసంపుటము . 124 వ పుట 2 మద్రదజ

దిని దోర్దండైకపీఠం దిరము పటిచి కీర్తిద్యుతుల్ రోదసిం బ
ర్వ నరాతుల్ నమ్మలై పార్వములఁగొలువఁ దీవప్రతాపంబు
సూపెన్.

ఈతఁ డేలినప్రదేశముగాని యీతఁడు సేనాధిపతిగా నున్న
ప్రభువునామముగాని తెలియదు.

ఈతని భార్య దేవకీదేవి ఇతని కీశ్వరనాయకుఁడని తిమ్మనా
యకుఁడని యిరువురు తనయులు. ఇందు రెండవయారనిని గూర్చిన
విశేషము లేమియుఁ దెలియవు. పెద్దవాఁడైన యీశ్వరనాయకుఁడు
సాళువగుండ నరసింహరాయలయొద్దఁ బ్రధాన సేనాధిపతియై యనేక
యుద్ధములలోఁ బాల్గొని తన ప్రభువునకు విజయములను జేర్చుచు
వచ్చెను ఈతనినిగూర్చి సింగయమ్మయ్య కవులచరిత్రమున వ్రాసి
యన్నాఁడను.

ఈశ్వరనాయకుని విషయమున బారిజాతాపహరణ మనుచరిత్ర
ములయందు వ్రాసినవానిలో మూఁడుపద్యములనిటనుదాహరించెదను.

ఉ. తామసవృత్తిలేదు సతతంబును నుగ్గుఁడు గాఁడు పౌరుషం
బేమియు నేల్లగాదు తనకెందును బై మఱి రాజులేడు స
గ్రామముల్లోన నొక్కవభుగానికి వాని దోహంగఁ డీశ్వర
క్రొమహిళామనోహరునిసాటియై యీశ్వరుఁ డెన్ని భంగులన్.

ఉ. రాజులనెత్తుటం బరశురాముఁడు వ్రంఠలు సేసె రెండుమూఁ
డిజగతిన్ గణింప నీది యెంతటివిస్మయ మబ్జిసీనుహృ
త్రేజుఁడు కందుకూరికడఁ దిమ్మయ్యయీశ్వరుచే జనించె ఘో
రాజ బెడందఱోట యవనాశ్వికరక్తనదీసహస్రముల్.

— పారిజాతాపహరణకృత్యాది.

చ. బలకుదమ త్ర దుష్టపురభంజనుఁడై పరిసాలితార్యుఁడై
యిలపయి దొంటియీశ్వరుఁడయీశ్వరుఁడై జనియింపరావలెన్.

జలరుహనేత్రులం దొటంగి కైలవసంబుల భీతదిత్తులై
మెలంగెడుకత్తుభూతుల మేనులందాల్చిన మన్మథాంకముల్.

—మనుచరిత్రకృత్యాది.

ఈశ్వరనాయకునకు గౌరాంబ బుక్కాంబ యను నిరువురు భార్యలు. గౌరాంబకు బురుషసంతాన ముండినట్లు గానరాదు. బుక్కాంబకు నరసనాయకుండు తిమ్మానాయకుండు ననునిరువురుతనయులు. ఇందులోఁ దిమ్మానాయకునిగూర్చి కవులేమియు వ్రాసి యుండలేదు. నరసనాయకుండు సాళువనరసింగరాయల సేనాధిపతియై విశేషప్రఖ్యాతిని గాంచినవాడు. ఈతఁడే వరాహపురాణకృతి భర్త. ఈతనినిగూర్చి సింగయమల్లయ కవులచారిత్రమునవిపులముగా వ్రాసియున్నాడను. ఇతఁడు నరసింగరాయల సేనాధిపతియైనను, విశేషపరాక్రమవంతుడు కావునఁ దనకక్రిసామర్థ్యములచే గొప్ప ఖ్యాతిని పలుకుబడిని సంపాదించెను. నరసింగరాయల యనంతరమున నాతనితనయుండైన యిమ్మడినరసింగరాయలను బేరునకు రాజుగా నుంచి తానేపరిపాలనము చేయుచువచ్చెను. ఈతని నామముదాహృతము లైనవియ్యోసీతడు చేసినదానములను ధైలుపునవియు శాసనములు పెక్కులుకలవు. ఈతఁడే జగద్విఖ్యాతయశస్సు నార్జించిన శ్రీకృష్ణరాయదేవేంద్రునకు జనకుండు.

I (1). తుళువవంశీయులు క్షత్రియులా?

తుళువవంశీయులు క్షత్రియులన్ని కొందఱును శూద్రులనికొందఱును దలంచుచున్నారు. కృష్ణదేవరాయలతండ్రియైన నరసభూపతిని నాతనితండ్రియైన యీశ్వరకీతిపతిని నాయకకల్పముచేఁ జెప్పియుండుటచే వారిని శూద్రులనియే యెంచఁదగియున్నది. క్షత్రియులను రాయలనియు శూద్రులను నాయకులనియు వాడుచుండి నట్లాకాల మందలి శాసనవాఙ్మయదృష్టాంతములుగన్పట్టుచున్నవి. సేనానాయ

కల్పమును వహించిన బ్రాహ్మణులకును క్షత్రియులకును దండనా
యకశబ్దము చేర్చుచుండుటకలదు. కేవలనాయకశబ్దముచేవారి నచ్చట
నైన నెప్పుడైనఁ జెప్పినను నదిగమనింప దగినదికాదు. నాయకశబ్ద
ముచే శూద్రులు వ్యవహృతులగుచుండుట బహుశముగాఁగాననగును.
కావున నీశ్వరనాయక నరసనాయకులు శూద్రులనియే మనమునిశ్చ
యింపవలసియున్నది. వరాహపురాణకృతికర్తలైన మల్లయసింగయ
కవులు తమగ్రంథమున సాధువ నరసింహ భూమండ లేశ్వరుడని
రాయలని పేర్కొనుటయు, — “తుహినాంశువంశ పాథోరాశి
మాణిక్య” మని చంద్రవంశపురాణగాఁ జెప్పి తమకృతినాయకుడైన
నరసవసుధాధ్యక్షుని నరసనాయకుడనియు, నతనితండ్రిని ఈశ్వర
నాయకుడనియుమాత్రమేనుడిచి, వారివంశమును సూర్యవంశముగాఁ
గాని, చంద్రవంశముగాఁగాని చెప్పక మూకీభావము వహించుటయుఁ
జూడ నీతుభువవంశీయులు క్షత్రియులు గారని నిస్సంశయముగా
నిర్ణయింపవచ్చును. వరాహపురాణకవులు పలుతావులఁ దమకృతి
నాయకుని తుభువవంశీయుఁ డనియే చెప్పియుండిరి. కాని సూచనగా
నైనను చంద్రవంశీయుఁడని చెప్పలేదు. వీరుక్షత్రియులు గారని
యెచ్చటను నిర్దిష్టముగాఁ జెప్పియుండకపోవుటచేతను నరసనాయకుని
తరువాతివారు తాముచంద్రవంశ క్షత్రియులమని చెప్పకొనియుం
డుటచేతను వీరిని క్షత్రియులనియే తలంపవచ్చునని యెవ్వరైన
ననవచ్చును. కాని యది యంగీకార్యముకాదు. కాకతీయులు కూడఁ
గ్రమముగాఁ దాము క్షత్రియులమని పోకటించుకొనుచు వచ్చిరి.
కాని వారిని క్షత్రియులుగాఁ జరిత్రకారు లంగీకరింపలేదు.

సాధువనరసింగరాయల యనంతరమున నరసనాయకుఁడు క్రమ
ముగా రాయలనిపించుకొనఁ బ్రయత్నించినట్లు కనుపట్టుచున్నది.
నరసనాయకుని కుమారుడైన వీరనరసింహరాయల కాలమునుండి
వీరుక్షత్రియులనిపించుకొనిరి. వీరనరసింహరాయలు కృతినందినకావ్య

ములు శస్పట్టుటలేదు. అతనితరువాతఁ గృష్ణదేవరాయని రాయలని బాహుటముగా జెప్పటయేగాక యాతనిది చంద్రవంశమనిస్పష్టముగా వర్ణించిరి. చంద్రవంశమునఁ బ్రసిద్ధుడైన యయాతికుమారుఁ డగు తుర్యసుని సంతతిలో దిమ్మభూపతి జన్మించెనని జెప్పి చంద్రవంశ ముతో సంబంధమునుగలిపి శాసనములలోను గావ్యములలోను వర్ణించుచు వచ్చిరి.

యయాతికి యదువు, తుర్యసుఁడు ననునిరువురు కుమారులున్నట్లు భాగవతపురాణమువలనఁ దెలియుచున్నది. అందుఁదుర్యసు వంశమును గూర్చి యీక్రిందివాక్యములున్నవి. “తుర్యసునకువహ్ని వహ్నికి భర్తలందు భర్తనకు భానుమంతుఁడు భానుమంతునకుఁ ద్రిసానువు ద్రిసానువునకుగరంధముండును గరంధమునకు మరుత్తుండునతనికి యయాతిశాపంబున సంతతి లేదయ్యె”గ

అలసానిపెద్దనామాత్యుఁడు కృష్ణరాయలకుఁ గృతియొసంగిన మనుచరిత్రమున తుర్యసువంశమే తుఘవవంశ మైనదని యీక్రింది పద్యములలోఁ జెప్పియున్నాఁడు.

క. అతనికి యదుతుర్యసు లను
సుతు లుద్భవమంది రహితసూదనులు కళా
న్వితమతులు వారిలో వి
శ్రుతకీర్తివహించెఁ దుర్యసుఁడు గుణనిధియై.

తే. వానివంశంబు తుఘవాన్యవాయ మయ్యె
నందుఁ బెక్కండ్లు నృపులుదయంబునొంది
నిఖిలభువనప్రపూర్ణనిర్ణదకీర్తి
నధికులై ర్కెరిదియాన్యాయమునఁ బుట్టి.

తుర్వసువంశము తుభువంశ మెట్లయ్యెనో పెద్దనామాత్యుడు చెప్పలేదు. దీనినిబట్టి కృష్ణరాయల నెఱైన చంద్రవంశముతో సంబంధముకలుపుటకై ప్రభుమాతృరసామ్యముగల యొకపురుషుని బుర్రాణములనుండి వెదకి తెచ్చినట్లు కన్పట్టుచున్నది. సూర్యవంశమునఁగాని చంద్రవంశమునఁగాని తుభుఁడను పురుషుఁ డెవ్వఁడైన లభించియున్నచో నతనినే యీవంశకర్తగాఁ జేసియుండురేమో!

నందితిమ్మనార్యుడు డానుకృతి నొసంగిన పారిజాతాపహరణ ప్రబంధమున నితని దుర్వసువంశీయునిగానే యీక్రిందిపద్యములలో వర్ణించియున్నాఁడు.

ఉ. ఆయమృతాంశునం దుదయమయ్యె బుధుం డతఁడా ర్రరక్షణో
పాయుఁ బురూరవుంగనియె నతని కాయపు పుత్రిఁడయ్యె న
య్యాయితక్కిరికి న్నచుఁపుడతల్మజుఁడై యిలయేలెడత్సుతుం
డై యలర న్యయాయితఁడాహవదోహలుగాంచెదుర్వసున్.

క. ఉర్విశమాళియగు నా
తుర్వసువంశంబునందు దుష్టారిభుజా
దుర్వారగర్వ రేఖా
నిర్వాపకుఁ డీశ్వరాఖ్యనృపతి జనించెన్.

ఇట్లు వ్రాసియు నాప్రబంధము నందే కృష్ణదేవరాయలను శ్రీకృష్ణునితోఁ బోల్చునందర్బన

“యాదవత్వమున సింహాసనస్థుఁడుగామి

సింహాసనస్థుఁడై చెన్ను మెఱయ

తే. నాఁడు నేఁడును యాదవాన్వయమునందు
జననమందెను వసుదేవ మనుజవిభుని
కృష్ణుఁడనుపేర నరసేంద్రుకృష్ణదేవ
రాయఁ డనుపేర నాడి నారాయణుండున్”

అనువాక్యములలో యదువంశీయునిగాఁ జెప్పి యదుతుర్వసు వంశముల కభేదమును గల్పించినాఁడు. పారిజాతాప పారణమునఁ “దుభువ” శబ్దముదాహృతము కాలేదు. వీనినిబట్టిచూడఁగా గృష్ణరాయలకుఁ జంద్రవంశసంబంధము కల్పితమేకాని వాస్తవము కాదనియుఁ బ్రబంధములలోను శాసనములలోను దుభువ వంశీయులకు క్షత్రియత్వారోపణము నరసనాయకుని చరమదశయందారంభమై వీరనరసింహుని కాలమునఁబ్రబలమై శ్రీకృష్ణరాయలకాలమునస్థిమయ్యెననియు నిశ్చయముగాఁ జెప్పవచ్చును. వీరుశూద్రులనియే నాయభిప్రాయము. జన్మముచే శూద్రుఁడైనను శ్రీకృష్ణదేవరాయలు క్షత్రియోచితధర్మములఁ బ్రవర్తితుఁడై పూర్వపు సూర్యచంద్ర వంశ క్షత్రియులవలె శాశ్వతకీర్తిని గాంచెనని చెప్పటకు సంశయములేదు. ఆకాలమున సీచండభానుఁ డుదయింపకుండినయెడల దక్షిణహిందూ దేశచరిత్ర మీవిధమున నుండదు. రాయలయుద్ధండ పరాక్రమము వలన మహమ్మదీయ సేనావాహిని కృష్ణా, కావేరీ గోదావరీనదులను దాఁటి దక్షిణమునకుఁ బ్రవహింపలేకపోయినది.

I (2) శ్రీకృష్ణరాయలతల్లి భోగకాంతయా?

శ్రీకృష్ణరాయలతండ్రియైన నరసనాయకునకుఁ దిప్పాంబును భార్యయు, నాగలాంబయను భోగకాంతయుఁ గలరనియుఁ దిప్పాంబయందు వీరనరసింహరాయలును నాగలాంబయందుఁ గృష్ణరాయలును జన్మించిరనియు నొకప్రవాదమున్నది. ఈవిషయమును దెలుపుగ్రంథాధారము లేమియులేవు. నరసనాయకుఁడు కృతిపొందిన వరాహపురాణమునఁగాని నరసనాయకుని శాసనములలోఁగాని యాతనిభార్యలనుగూర్చి యేమియుఁ జెప్పఁబడలేదు. కాని, వీరనరసింహరాయల శాసనములందును కృష్ణరాయలనాఁటి శాసనములలోను వాఙ్మయము నందును నాగలాడేవి నరసనాయకునకు భార్యయేయని స్పష్టముగాఁ

జెప్పబడియున్నది. కృష్ణరాయలనాటివాఙ్మయమును శాసనములును నాగలాడేవి నరసనాయకునకు భోగకాంతయే యైనను భార్యగానే వర్ణించిన. వర్ణింపవచ్చును. దానినిబట్టి నాగలాంబ భోగకాంత కాదని నిర్ణయింపఁజాలము కాని వీరనరసింహరాయలనాటి శాసనము లామెను నరసనాయకునిభార్యగాఁజెప్పియున్నచో నది యంగీకరింపఁ దగినది కానిత్యజింపఁదగినదికాదు.

శ్రీఆచార్య నేలటూరి వెంకటరమణయ్యగారు వీరనరసింహ రాయల శాసనములందలి యీక్రిందిశ్లోకములను భారతిపతికలో బ్రకటించియున్నారు.”

“తిప్పాజీ నాగలాడేవోః కాసల్యా శ్రీసుమిత్రయోః

దేవోరివ నృసింహేంద్ర తస్మాత్పంక్తిరథాదివ

వీరావినయినో రామలక్ష్మణావినందనో

జాతా వీరనృసింహేంద్రః కృష్ణరాయమహీపతిః

“తస్మాన్నరసరాజేంద్రా త్తిప్పాజీనాగమాంబయోః

క్రమా ద్వీరనృసింహేంద్రకృష్ణరాయాబభూవతుః

అన్యోన్యోపమయోస్సర్వసద్గుణోఽఘసముద్రయోః

తయోర్వీరనృసింహేంద్రః చిత్ర్యం సింహాసనం శ్రితః॥

ఈ శాసనములనుబట్టి నాగలాంబ భోగకాంతకాదనియు, నగ్ని సాక్షిగఁజెండ్లియాడిన భార్యయనియునిశ్చితమగుచున్నది. కారణాంత రములచే వీరనరసింహరాయలుకూడఁ దనశాసనములయందు భోగ కాంతయైనను దనతండ్రికి నాగలాడేవిని ధర్మపత్నిగ వ్రాయించి నాడని యందులేని దానికే బ్రతుకైతరములేదు. అట్లు చెప్ప వారాధార పడియెడి, యుక్తులనుబట్టియును సాత్యమును బట్టియును నిర్ణయింపవలసియుండును. ఇంతవఱకు లభించినసాత్యమునుబట్టి నాగ లాడేవిని భోగకాంతయని యనుమానించుటకైన నవకాశము లేదు.

అమెభోగకాంతయనుటకు శ్రీగురజాడ శ్రీరామమూర్తిపంతులుగారు తమకవిజీవితములలో రెండుకథలను వ్రాసియున్నారు. వాని నిట నిచ్చెదను.

౧ “ఈకృష్ణదేవరాయల జననంబున కొకకథ కలదు. దీని నిచటి సంప్రదాయజ్ఞులందఱు వాడుకొనునట్టికింద వివరింతము. ఈతని తండ్రియైన తెలుగుదేశపు నరసింహరాయుడు త్రిలింగదేశంబున రాజ్యంబు సేయుచుండె. ఈతం డొకనాటిరాత్రి కాలాచిత కృత్యంబులు నిర్వర్తింప బహిర్దేశంబునకుం జనియుండ నంతరిక్షంబు నుండి యొకయుల్క మిక్కిలి తేజఃబుతో నాతనియువకస్థానింబడియె దానింజూచి యారాజు తనచేతనాపాత్రంబుమూసి యనతిదూరంబున నున్న నిజభటుం బిలిచి యోరీ ! అప్పనికి (తిమ్మరసునకు) ఈవార్త దెల్పుము. అనుడు నాభృత్యుండు వేగిరంబ చని దాని నెఱిగించిన నాతండానీరుం ద్రావుమని రాజుతోడెప్ప నుత్తరంచిచ్చె. వాడా వార్తను రాజునకుఁ దెలిపినతోడనే యాతండు తిమ్మరసు నాజ్ఞాను సారంబుగాఁ గార్యంబు నడపె. అనంతరము తిమ్మరసు రాజుకడ కేతెంచి యాతని నారాత్రి స్వీయతో సుఖంబుగ నుండుమని తెల్పె రాజును దిమ్మరసు మాటలయెడం గౌరవముంచి యంతిపురికిం జని పట్టపుదేవిం బిలువంబంచిన నాపె కారణాంతరములచే రాశేధయ్యె. దానికెంతయు వగచుచు నాపె చెలికత్తెలలో నొక్కజవరాలింగూడి యాదినంబు సుఖంబున నుండె. తోడనే యాయంతిగర్భంబుదాల్చె. నవచూసంబులు నిండినయనంతర మాయితి యొకశుభమూర్తంబున దేవకి కృష్ణునిం గన్నట్లు తాఁగృష్ణరాయనిం గనియె. అవార్తవిని నరసింహరాయుండు విశేషోత్సవంబుసేయించె. పుత్రునిజూచియాతని తేజోధికతకుఁ దండియెంతయు పంపసిల్లె. అప్పటినుండియు నీతని నతిప్రేమచేత, గాపాడుచుండె. అప్పడీనరసింహరాయనికి బీజనగర దేశమంతయు స్వాధీనమయ్యె. దానిచేఁ గృష్ణరాయం డెంతయు

నదృష్టవంతుండని యాతండు మఱియుం బ్రేమాతిశయంబున నాదరింపుచుండె. రాజిల్లుండుటచే నోర్వలేక రాజభార్య లరిసిం బంపఁ యత్నంబు లొనరించి యాతని బంపఁ బంపిరి. అపుడు తిమ్మరసు కృష్ణరాయనియెడ మిగుల నెనరుంచి యాతనిఁ దన మందిరంబునకుఁ గొని తెచ్చియచ్చటఁ జిరకాలముంచి నంరక్షించె. కృష్ణరాయ లిలు వెడలుసమయంబున నెనిమిదితోమ్మిది సంవత్సరములవాఁడు ఈతనికిఁ దిమ్మరసుజాగరూకుండై విద్యాబుద్ధుల నేర్పుచుండె. ఇట్టిసమయంబున దిమ్మరసును అప్పలని యారాయండు వీల్పుటం జేసి యాతనికి నప్పరుసనునామాంతరంబుగల్గె.”

౨ “విజయనగరపు రాజులలో పదియాఱవ వాఁడగు వీరనృసింహరాయలు చిరకాలము పుతులులేక భేదపడుచుండగా నొకనాఁడొకవిప్రశ్రేష్ఠుఁడై తెంచి “రాజా! నేనేర్పఱచిన ముహూర్త కాలముందు నీవు నీభార్యతోఁ గూడినచోఁ దప్పకుండ నీకుపుత్రుఁడు కలుగును” అనిచెప్పెను. అందులకారాజు సంతసించి ముహూర్త కాలమునకు సిద్ధముగా నుండునటుల విజపత్నియగు తిప్పాంబకువర్తమానము పంపెను. “చీరెసింగారింఁచువఱకు పట్నము కొల్లబోయెను” అనులోకమువాడుక నిక్కముగాఁ దిప్పాంబగారు దిద్దుకొని తీర్చుకొని రాజసమ్మృళమున కే తెంచువఱకు ముహూర్తకాలముమించిపోయెను. ఈమధ్యకాలములో రాజుగారి పడకటింటిలో దీపాలు బాగుచేసెడి నాగి యనునొకదాసి ముహూర్తకాలమునకు హాజరుగానుండఁగ రాజు దానితో రమించెను. తత్తః క్షేమనాగికిగర్భోత్పత్తి ఆయెను. నవమాస పూర్తియైన తర్వాత దివ్యతేజస్సు కలిగిన శిశువునుగ నెను. ఈశిశువు నకు కృష్ణదేవరాయలు అనునామ మేర్పఱెను.”

ఇట్టికథలు మఱికొన్నియుండవచ్చును. అత్యధికముగా నున్న శాసనవాఙ్మయసాక్ష్యమునుద్యజించి యిట్టిపుక్కిటిపురాణములమీఁద నాధారపడి కృష్ణరాయలతిల్లి భోగకాంతయని నిర్ణయింపరాదు.

పైకథలయందలి యాచిత్యానాచిత్యములను సత్యాసత్యములను విమర్శించి తీర్మానింపఁ దగినంత పటుత్వ మాకథలయందు లేదు. కావునఁ గృష్ణరాయలతల్లి కులకాంతయనియే నిర్ణయింతము.

బి. శ్రీ. వీరేశలింగముపంతులుగారు ఆంధ్రకవులచారిత్రమున “కృష్ణ దేవరాయలతండ్రియైన నరసింహరాయనికి తిప్పాంబయనియు, నాగాంబయనియు ఇద్దఱుభార్యలుగలరు. ఆయిరువురిలో తిప్పాంబ పట్టపురాణియనియు, నాగమాంబ భోగకాంతయనియు చెప్పుదురు. కొన్ని శాసనములయందుఁ గూడ నిట్లే కానఁబడుచున్నది.” అని వ్రాసియున్నారు. కాని యిదికేవలము నాధారరహితమైనవ్రాత నాగమాంబ భోగకాంతయని వ్రాసిన శాసన మొక్కటియు లేదు.

కృష్ణరాయల కాలస్యముగ వివాహ మయ్యెననియు, దాసీ పుత్తుడను కారణముచే నవరును గన్యనీయకుండుటయే యాలస్యమునకుఁ గారణమనియుఁ చెప్పుచున్నారు. రాయలకిరువది యైదేండ్ల వయసునఁ జిన్నాదేవి, తిరుమలదేవి యనునిరువురు భార్యలున్నట్లు తిరుపతియందలి శాసనములవలన స్పష్టమగుచున్నది. ఆకాలమున నిరువది యైదేండ్లు వివాహవయసు దాటిపోయిన కాలముగాఁ బరిగణింపఁబడుటలేదు. కావున రాయలు దాసీపుత్తుడనుట కిదియొక కారణముగాఁ దలంపరాదు.

ఈసందర్భమున నింకనొకవిషయమునుగూర్చి యాలోచింపవలసియున్నది. వీరనరసింహరాయలయొక్కయు, శ్రీకృష్ణదేవరాయలయొక్కయు శాసనములలో నరసనాయకున కిరువురు భార్యలనియు, నందు దిప్పాంబకు వీరనరసింహరాయలును నాగాంబకుఁ గృష్ణరాయలును జన్మించినట్లునుమాత్రమే చెప్పఁబడినది. కృష్ణరాయలయనంతరమున విజయనగర సింహాసన మధిష్ఠించిన యచ్యుతరాయల కంకితమైన యచ్యుతరాయాభ్యుదయమును సంస్కృతగ్రంథముననరసనాయ

కునకు మువ్వురు భార్యలనియు మూడవ భార్యపేరు “ఓబమాంబ” యనియు నీక్రింది శ్లోకములో నున్నది.

“తిస్రోస్యసస్యేత్యభవ న్నభీష్టా

స్తిప్నాంబికా తాసు చ నాగమాంబా

పట్టాభిషిక్తాః పతిదేవతానా

ము త్రంసభూమామణి రోబమాంబా

1 తిప్నాంబికాయాద్వ్యజసంపదేభూ

ద్విఖ్యాతిమా స్వీరసంహరాయః

నాగాంబికాయాం నరసావనీంద్రః

కీర్త్యకరోజ్జాయతి కృష్ణరాయః ౧

మూడవభార్యయైన యోబమాంబ కుమారుడే అచ్యుత రాయలు. వీరసంహరాయ కృష్ణరాయలకాలమున నీయోబమాంబ నరసనాయకుని భార్యయని చెప్పబడలేదు. అచ్యుతరాయలు రాజ్యాధిపతికాగానే యీమె నరసనాయకుని రాణియైనది. దీనినిబట్టి యీయోబమాంబ భోగకాంతయేమో! అనిసంశయము కలుగుచున్నది. పశ్చిమమున నావిచారణతో మనకుఁబనిలేదు. కాని యిట్లే నాగమాంబకూడ భోగకాంతయని తలంపవలయునేమో యనియొక వాదము బయలుదేరుట కవకాశమున్నది అయినను, వైవిధ్యమునకు వీరసంహరాయల శాసనములలోనే నాగాంబ నరసనాయకుని భార్యగా వర్ణితయైనది. కావున నాసంశయమునకుఁ దావులేదు.

నరసనాయకునిభార్యల పుట్టినిండ్ల వారెవరో, యెచ్చటివారో తెలియఁదగిన యాధారము లేనియు దొరకకపోవుటయే యీసంశయములు కలుగుటకుఁ గారణము

I (3) కృష్ణరాయలు కర్ణాటకుఁడా? ఆంధ్రుఁడా?

ఈప్రశ్నకు శ్రీడాక్టరు వెంకటరమణయ్యగారు చక్కనిసమాధానమువ్రాసియున్నారు. దానినీక్రిందఁబొందుపరచెదను. ఈప్రశ్నకు

సమాధానచెప్పుట సులభకార్యముకాదు. ఒకదృష్టితోజూచిన కృష్ణ
 రాయలాంధ్రుడును గాడు. కర్ణాటకుడునుగాడు. తుళువ రాజవంశము
 నకు మూలపురుషుడును గృష్ణరాయలకు ముత్తాతయు నగు తిమ్మరాజు
 తుళుదేశస్థుడనివరాహపురాణమున స్పష్టముగఁజెప్పియున్నది. అతని
 వంశమునఁ బుట్టినవారందఱు తుళుజాతివారగుదురు. కాని యన్య
 జాతివారు కాఁజాలరు కాని మఱియొక దృష్టినిజూచిన వారాంధ్రు
 లగుదురు. గాని యన్యులుకారు. వారి ౭దిమజన్మస్థానము తులుదేశ
 మైనను మూలపురుషుడైన తిమ్మరాజుదినములందే జన్మదేశమును
 ద్యజించి దక్షిణాంధ్రదేశమునకువచ్చి చంద్రగిరియందుసాళువ రాజుల
 నాశ్రయించి యచటనే స్థిరనివాసము లేర్పఱచుకొని నిలిచిపోయిరి.
 నాడాదిగ తుళువవంశమువారి కాంధ్రదేశము మాతృదేశమాయెను.
 ఆంధ్రరాజు కుటుంబములతో సంబంధ బాంధవ్యములను గల్గించు
 కొనిరి బుక్కమ్మ తిప్పమ్మ నాగమ్మ ఓలమ్మ తిరుమలమ్మ చిన్నా
 దేవి మొదలగుతుళువరాణు లందఱును నాంధ్రనారీమణులే. ఆద్యము
 నుండి తుళుభాషను వర్ణించి తెనుగునే మాతృభాషగ న్వీకరించి
 తెలుగుకావ్యములను రచించి తెనుగుకవుల నాదరించి పోషించి
 యాంధ్రవాఙ్మయమునుజెంపొందించిరి. నందిమల్లయ ఘంటసింగయల
 నీశ్వరనాయకుఁడు పోషించెను. నరసనాయకుఁడు వరాహపురాణ
 మును వరలక్ష్మీకళ్యాణమును నరసింహవిజయములను కావ్యముల
 నందుకొనెను. పోలుగంటి రంగన పితృతాతకుమారుఁడును ద్విపద
 నారసింహపురాణము వచనబాలభారతము సౌభరితచరిత్ర జక్కుల
 కథ మొదలగుగ్రంథములను రచించిన యష్టభాషాకవివర్యుఁ డగు
 చెన్నకవిని వీరనరసింహరాయలగ్రహరముల నిచ్చి సత్కరించెను.
 కృష్ణదేవరాయలు స్వయమాంధ్రకావ్యనిర్మాత. అష్టదిగ్గజములను
 సంరక్షించి వారినుత్తమకావ్యరచనకు బురిగొల్పెను. ఆంధ్రభోజుడని
 కీర్తిపడసెను. అచ్యుతరాయలు ఆంధ్రకవిజనకల్పభూజము. ప్రతివర్ష

మును నొకయు త్రమాంధ్ర కావ్యమును రచింపజేసి తనయిష్ట దైవమగు శ్రీవేంకటచలపతి కిప్పించెడివాడు ఇట్లు ఆంధ్ర దేశమును స్వదేశము గను నాంధ్రభాషను మాతృభాషగను స్వీకరించి యాంధ్రరాజకుటుంబములతో తరతరములుగ సంబంధబాంధవ్యములను గల్గించుకొని యాంధ్రశ్రీలగర్భమున జనించి యాంధ్రులతోగూడి మాడి జీవనము సల్పి యాంధ్రమున గ్రంథరచనజేసి యాంధ్రకవుల నాదరించి పోషించి యాంధ్రవాఙ్మయమును బెంపొందించిన తుళువరాజు లాంధ్రులుగాక యన్యులెట్లుకాగలరు? కావున కృష్ణరాయలాంధ్రుడనుట యొప్పును.”

కీ. శ్రీ. లక్ష్మణరావుపంతులుగారు కూడ నీవిషయమున నిట్లే చర్చించి, కృష్ణరాయ డాంధ్రుడని, మహమ్మదీయ మహాయుగమున నిరూపించియుండిరి. రాయలాంధ్రుడేకాని కర్ణాటకుడకాదు.

II. శ్రీ కృష్ణరాయల జననము

“కృష్ణరాయలు ౧౮౬౫లో జన్మించినని యొకరును, ౧౮౮౭లో జన్మించినని యొకరును వ్రాసియున్నారు. కాని యామహారాజు జన్మదినమిదయే యన్నిచిశ్చయముగాఁ జెప్పట కాధారమేదియు లేదు” అని మహమ్మదీయమహాయుగమున శ్రీలక్ష్మణరావుపంతులు గారు వ్రాసియుండిరి. ఆంధ్రకవులచరిత్రమున శ్రీవేంకటేశలింగముపంతులు గారును నట్లే వ్రాసిరి. ౨. రాయలజన్మదినమీ రెండుసంవత్సరములునుగాక మరియొక సంవత్సరమైనను గావచ్చును. ఈరెండిటిలో నేడేని యొకటియై యుండునని నిశ్చయించునడల్లనది ౧౮౮౭ అయి యుండునని నిర్ణయించుటయేలేస్స సందిమల్లయ ఘంటసింగయ కవులవరాహపురాణమును ౧౮౮౫-౧౮౮౭ ప్రాంతమునరచియించి

౧ భారతి. సర్వధారి పాల్గొనము ౧౮౮౨ ఫుట.

౨ ఫుట ౩౬౨

యుండిరని వారిచారిత్రమున వ్రాసియుంటిని. ఆకవులు తమగ్రంథమున నరసనాయకుని పెద్దకుమారుడును కృష్ణరాయల కగ్రజుడునగు వీరనరసింహరాయలను వర్ణించిన గూక్రిందిపద్యమును బట్టి యప్పటికితడు యుక్తవయసు రానివాడై నట్లుహింపఁదగియున్నది.

“సీ. అష్టభాషాకవిత్వాబ్జసంభవులైన

సుకవిపుంగవులు సంస్తుతులు సేయ

సంకీర్తరాజరంజకులైనగాణల

గములు గీతప్రబంధములు పాడ

కలకంకణక్వాణకరసగోరుహలైన

రమణులు పంజామరములు వీశ

వరబలాధికులైనశరణాగతారాతి

సామంతులుభయపార్శ్వములఁ గొలువఁ

గూర్చితనయుండు నరసయ్య గుణవిధాన

మంతికంబున సేవింపఁ నలదికొనిన

సురభికాశ్మీరగంధంబు సోడుముట్ట

నుండఁ బేరొలగము నయనోత్సవముగ.

ఆకవులు కృష్ణరాయని పేరును దమగ్రంథమున నుదాహరింపలేదు. ఈతఁ డప్పటికి జన్మింపకపోయియుండును. పుట్టినను నత్యల్పవయసున నుండియుండును. కావున శ్రీకృష్ణరాయలజననము క్రీ. శ. ౧౫౮౭ ప్రాంతమనియే సత్యయిథము. ఇతఁడు కర్ణాటరాజ్యసింహాసన మధిరోహించునాటి కించుమించుగ ౧౨, ౧౩ సంవత్సరముల వయసుండును. రాయలు భోగకాంతాతనయుఁ డగుటచే వరాహపురాణమున నాతనిఁబేర్కొనలేదనువాదమంగీకార్యముకాదు. కృష్ణరాయలజన్మనక్షత్రము కృష్ణయు, మాసము (వై కాసి) వై శాఖమును వై నట్లాకానోక శాసనమువలనఁ దెలియుచున్నది. ౧

ఆంధ్ర కవులచరిత్రమున శ్రీ వీరేశలింగము పంతులుగారు రాయలజననవిషయమున నిట్లు వ్రాసియున్నారు ఇతఁడు శాలివాహన శకము ౧౩౮౭ వ సంవత్సరమున ననగా క్రీస్తుశకము ౧౮౬౫ వికృతి సంవత్సర పుష్యబహుళద్వాదశీశుక్రవారమునాఁడు పుట్టినట్టు తెలిపెడి యీక్రిందిపద్య మొకటి వాడుకలోనున్నది

ఉ. అందలి శాలివాహనశకాబ్దము లదిగివసుతిసోమున

వందితమైన యవ్యక్తివత్సరమందలిపుష్యమాసమం

దుండగుకృష్ణపక్షమున నుండెడిద్వాదశీశుక్రవాసరం

బం దుదయించెఁ గృష్ణుఁడు శుభాన్వితఁడనరసింహమూర్తికిన్.

ఇదియెంతవఱకు విశ్వసింపఁదగినదో బుద్ధిమంతులగు వారాలోచించు కొందురుగాక ! అయినను ఇది మొదటివారు చెప్పినకాలముతో సరి పోవుచున్నందున దీనివధికవిశ్వాసార్హముగా నెంచవచ్చును. సామాన్యముగా బుష్యబ ౧౨ నాఁడు-కృష్ణపక్ష తమే యగుచుండును. కాని పైపద్యములోఁ జెప్పిన శాలివాహన శకసంఖ్య ౧౩౮౭ మాత్రము వికృతిసంవత్సరము కాలేదు. పార్థివమైనది. వికృతి సంవత్సరము శా. శ. శతాబ్దము ౧౩౯౨ కాపున నీపద్యమునుబట్టి రాయల జనన కాలమును దృష్టికరముగా నిర్ణయింపఁజాలము. నెల్లూరుశాసనములో రాయలుజన్మించిననెల వై శాఖమని యుండగా నిందు పుష్యమని యున్నది. కాపున నీపద్యము రాయలజననకాలము సరిగ తెలుపునది కాదు. కృష్ణరాయలు తనవృద్ధాప్యమున క్రీ. శ. ౧౫౨౪ వ సంవత్సరములోఁ దనకుమానుడైన తిరుమలరాయలను సింహాసనమెక్కించె నని న్యూనిజా వ్రాసియుండుటచే దానినిబట్టి వృద్ధుఁడనుట కధమమే బదియేండ్లయిన నుండవలయుగదాయని యోచించి, కృష్ణరాయల జననము శతాబ్దము ౧౩౯౬ (క్రీ. శ. ౧౪౭౪) ప్రాంతమైయుండు నని శ్రీఆచార్య నేలటూరివేంకటరమణయ్య గారూహించివ్రాయుచు “కాని యిది కేవలము నిరాధారమైనయ్యూహ” అని వ్రాసియున్నారు.

౧ “౧౭౨౯ వ సంవత్సరములో కావలి వేంకటరామస్వామి గారు కలకత్తానగరమునందుఁ బ్రచురించిన దక్షిణహిందూ దేశకవుల చరిత్రములో కృష్ణరాయలు తననలువదవయేట శా. శ. ౧౪౪౬ కీ శ. ౧౫౨౪ వ సంవత్సరమునందు మృతినొందినట్లు వ్రాసియు న్నారు. దీనినిబట్టి చూడఁగా నీరాయలవారు హూణశకము ౧౪౪౪ వ సంవత్సరమునఁ బుట్టినట్లేర్పడుచున్నది”

వీడియెట్లున్నను, పైనివ్రాసినట్లు రాయలజననము వేఱువిధ మగు సాక్ష్యము లభించువఱకు క్రీ. శ. ౧౪౪౭ ప్రాంతమనియే నిర్ణయింతము కాని యీసిద్ధాంతమును భూర్వపక్షముచేయు శాసన మొకటి గుంటూరుమండలమున తెనాలితాలూకా తెనాలిలోనున్నది. ఆ శాసనము శా. శ. ౧౪౧౧ సామ్యసంవత్సరవైశాఖ శు ౧౧ నాఁడు గోవర్ధనేశుని బ్రతిష్ఠించి వ్రాయించినది ఆ శాసనములో విజయనగర ప్రభువగు కృష్ణరాయలును మంత్రిసత్తముఁడగు సాళువతిమ్మరసును ఆలయమునకు విచ్చేసి దానములను గావించినట్లు వ్రాయఁబడి యున్నది. ఇదిసత్యమయ్యేనేని కృష్ణరాయలజననము క్రీ శ ౧౪౪౭ కానేరదు రెండేండ్లవయసున రాయలు తిమ్మరసుతో గలిసినచ్చి ధర్మములను గావించుట యసంభవము. దీనినిసంభవ మగునట్లు చేయుటకురాయలజననమును క్రీ శ. ౧౪౬౫కుఁ దీసికొనిపోవలయును. అట్లుచేయుటకు ముందీ శాసనమును బాగ్రత్తగాఁ బరీక్షింపవలసి యున్నది. దీనిపూర్తిపాఠము నాకులభింపలేదు. గోవర్ధనేశప్రతిష్ఠ శా. శ. ౧౪౧౧ లో జరిగిదనియు నాకాలము నుదాహరించుచు శాసనమును మఱికొంతకాలము పోయినవిమ్మటఁ గృష్ణరాయలరాజ్య కాలములో వారుధర్మముల నిచ్చినప్పుడు వ్రాయఁబడియేనేమో యనియు నాయనుమానము. సంపూర్ణపాఠము లభించినవిమ్మట విమర్శించి యావిషయమునుగూర్చి మఱియొకమారు వ్రాసెదను.

శా. శ. ౧౮౧౧ వ సంవత్సరమునాటికి, శ్రీకృష్ణరాయలు సింహాసన మెక్కలేదు. తిమ్మకుసు రాయలకడ మంత్రిగా లేడు. ఆనాటికి (శ్రీ) శ. ౧౮౧౯) నరసనాయకుడే జీవించియున్నాడు. కృష్ణరాయలనాడు తెనాలికిఁగి దానమిచ్చుట యసంభవము. శాసనమందలి కాలము గోవర్ధనేశప్రతిష్ఠాకాలమై యుండవలయును. లేదా శాసనము కల్పితమైయుండవలయును. యీ శాసనమునుబట్టి రాయలజననకాలమును శ్రీ. శ. ౧౮౩౫ నాటికిఁ దీసికొనిపోవకలయుండదు. ఈ శాసనము పై సిద్ధాంతమును బూర్వపక్షము నేయఁజాలదు.

శ్రీ. శ. ౧౮౪౭ వ సంవత్సరమున రాయలుజన్మించుట నిశ్చయమేని, యాతనిజననదినము కీలకసంవత్సరమై శాఖ బహుళవిదియయగును.

II. (3) శ్రీ కృష్ణరాయల రాజ్యస్వీకార కాలనిర్ణయము

రాయలు, విజయనగర రాజ్యసింహాసనమును గైకొనుటగూర్చి గొన్నికథలు ప్రచారములోనున్నవి. వానిసారాంశము, తండ్రియైన నరసనాయకుడు జీవించియుండఁగ నే పెద్దకుమారుడైన వీరనరసింహ రాయలకు రాజ్యమియ్యక కృష్ణరాయలను రాజ్యాభిషిక్తునిజేసెననుట, నరసనాయకుఁ డవసానకాలమునఁ గుమారులనుబిలిచి, తనవేలినున్న యల్గులీయకమును దీసికొనుడని యాజ్ఞాపించెనట! దేహము నీరు పట్టియుండుటచే వాచియున్న యాతనివేలినుండి యుంగరమును దీయుట యెట్లుని పెద్దకుమారుఁ డాలోచించుచుండఁ గృష్ణరాయలు యలు వాడిగలకృపాణముచే నాతనివేలును ఖండించి యుంగరమును దీసికొనెనట! ఆతనిసాహసమునకు మెచ్చి నరసనాయకుడు కృష్ణదేవ రాయలే రాజ్యార్హుడని నిర్ణయించెనట! ఇట్టివే యింకఁ గొన్నికథలున్నవి. వీనియందుసత్యములేదు. నరసనాయకునకుఁడగువాత వీరనర సింహరాయలే రాజ్యాధికారము వహించెననియు నందుఁ గొంత

కాలము సాళువనరసింహరాయల తనయుడగు నిమ్మడినరసింహరాయలు పేరునకు రాజగానుండెననియు నాతనియనంతరమున వీరనరసింహరాయలు స్వతంత్రుడై విజయనగరసింహాసనముధిరోహించెననియు నందిమల్లయ ఘటసింగయ కవులచారిత్రమున వాసియున్నాడను. (ఆంధ్ర)కవితరంగిణి 6 సం. 1234 3 ముద్రణ) సంగమ, సాళువ వంశీయులకుఁ బిమ్మట విజయనగరసింహాసన మధిష్ఠించిన తుళువవంశీయులలో నీతఁడే మొదటివాఁడు. ఇతఁడు క్రీ. శ. 1500 వఱకు రాజ్యముచేసెను ఈకాలమున నీతనిశాసనము లనేకమున్నవి ఈతనియనంతరముననే కృష్ణరాయలు రాజ్యభారమును గైకొనినట్లు పారిజాతాపహరణ, మనుచరిత్రలయందలి యాక్రింది పద్యములు స్పష్టముగా సాక్ష్య మొసంగుచున్నవి.

క. వారలలోఁ దిస్సాంబకు

మారుఁడు పరిపంథికంధిమంథాచలమై

వీరనరసింహరాయఁడు

వారాశివరీతభూమివలయం జేలెన్.

శా. వీరశ్రీనరసింహశౌరిపిదప నివృత్తమామండలీ

ధారంధర్యమునన్ జనంబు ముదమంద న్నాగ్గమాంబాసుతుం

డాదూఢోన్నతిఁ గృష్ణరాయఁడు విభుండై రాజ్యసింహాసనం

బాఠోహించె విరోధులున్గహనకైలాఠోహముం జేయగన్.

— పారిజాతాపహరణకృత్యోది.

క. వీరనృసింహుఁడు నిజభుజ

దారుణకర్వాలపరుషధారాహతపీ

రారి యగుచు నేకాతప

వారణముగ నేలె ధర నవారణమహిమన్.

క. ఆవిభుననంతరంబధ

రావలయముఁ దాల్చె గృష్ణరాయఁడు చిన్నా

దేవియు శుభమతి తిరుమల

దేవియునుం దనకుఁ గూర్చుచే వేరులుగాన్.

—మనుచరిత్రకృత్యాది.

వీనినిబట్టి వైఁ జెప్పినకథలయందు సత్యములేదని స్పష్టమగుచున్నది. పెద్దనార్య తిమ్మనాచార్యులు, వాస్తవమును మఱిగొప్పది తమగ్రంథములయందుఁబై రీతిగ వ్రాసినారని యెవరైన ననవచ్చును. కాని వీరనరసింహరాయల శాసనము లిందులకుఁబ్రతికూలముగ నాత్యమిచ్చుచున్నవి. ఆ శాసనములను ద్రోసివేయఁజాలముకదా!

చనిపోవునాఁటికి వీరనరసింహరాయల కెనిమిదేండ్లవయసుకల తిమ్మరాజును తనయుఁ డుండెడివాడనియుఁ దన యనంతరమున నాశాలునకు సంక్రమింపకుండ బలవంతుఁడైన శ్రీకృష్ణరాయలు రాజ్యము నపహరించునని తలంచి తనమంత్రియైన తిమ్మరసును బిలిపించి కృష్ణరాయలకండ్లు తీయించి తనకుఁ జూపింపుమని యాజ్ఞాపించెననియు నట్లేయని తిమ్మరసు మేకకండ్లనుదీయించి రాజునకుఁ జూపించి కృష్ణరాయలను గాపాడెననియు నొకకథ ప్రచారములోనున్నది. వీరనరసింహరాయల యనంతరమున నాతనికుమారుఁ డైన తిమ్మరాజును జెరియందుంచి కృష్ణరాయలు రాజయ్యెననదురు. ఈకథ సత్యమనుటకు గ్రంథస్థనిదర్శనములులేవు. వీరనరసింహరాయలకుఁ జనిపోవునాఁటికి దాదాపుగ ముప్పది యైకేండ్లు వయసుండవచ్చును. అప్పటి కెనిమిదేండ్ల కుమారుఁడుండిన నుండవచ్చును. కాని యాతనినిగృష్ణరాయలు జెరియందుంచెనని తలంచుట కాధారములులేవు. ప్రబలమైన యాధారము లభించినఁగాని రాయలపై నిందమోపరాదు. తిమ్మరాజునుగూర్చి శాసనములలోఁ గాని వాఙ్మయములలోఁ గాని యేమియుఁ గన్పడదు.

వీరనరసింహరాయల జీవితకాలములోనే గృష్ణరాయల శాసనము లొకటిరెండు కన్పించుచుండుటచే నాతనిచే ననుజ్ఞాతుఁడైనకృష్ణ

రాయలు రాజకార్యనిర్వాహణమునందాతనికిఁ దోడుపడియున్నట్లును
వీరనరసింహరాయలు కృష్ణరాయలతో మైత్రిగానుండియే చనిపోయె
ననియుఁ దోచుచున్నది. ఒకపక్క తురుష్కులును నొకవంకగజప
తియుఁ గర్ణాటకరాజ్యమును మింగివేయ యత్నించుచున్న యాతరు
ణమునఁ దనసామంతులగు నుమ్మత్తూరు, శివసముద్రాది దుర్గాధి,
పతులే తనసామ్రాజ్యము నంగీకరింపక తిరుగుబాటాసర్పచున్నయాస
మయమునఁ దనయెనిమిదేండ్లపుత్తుఁడురాజ్యభారమును వహించినను
నిలుపుకొనఁ జాలడనియు, నప్పటిపరిస్థితులనుబట్టి కృష్ణరాయలవగటి
ప్రతాపశాలియే రాజ్యాధికారమును వహించుట యుత్తమకార్యమని
యుఁ గర్ణాటకరాజ్యగౌరవము నాతినివలన స్థిరముకాఁగల దనియు
నాతినివలననే తనకుమారునకు శ్రేణుమునుగౌరవమునుగలుగుననియుఁ
దలంచి వీరనరసింహరాయలు తనచరమకాలమునఁ గృష్ణరాయలతో
మైత్రి కలిగియుండెనని తలంచుటలో విరుద్ధమేమియును లేదు

కృష్ణరాయలకు వీరనరసింహరాయలే రాజ్యమొసంగినట్లుకృష్ణ
రాయవిజయము నందీక్రింది పద్యములొననున్నది.

ఉ. వీరనరసింహరాయమణి వేడుకతోడుతఁ గృష్ణరాయలం

గోరికమీఱ రాజ్యమునకుందొరఁ జేసిననాటనుండియున్

వీరుఁ డతండు శాత్రువులవంటఁబడంగఁ దలంచు ఔంతయున్.

గౌరవ మొప్పనచ్చటిముఖములునాయదొంగిరెంతయున్. గ

ఈకృష్ణరాయవిజయమురాయలకుఁ బిమ్మట ౧౦౦ సంవత్సర
ములలో రచితమైనది. వీరనరసింహరాయలు తనయవసానసమయ
మునఁ గృష్ణరాయలను శత్రువుగా నెంచెననుటకు పీఠులేదు.

కృష్ణరాయల పట్టాభిషేక మహోత్సవ కాల నిర్ణయము

శ్రీకృష్ణదేవరాయల పట్టాభిషేక మొప్పడు జరిగె ననువిషయ
మున నించుకభిన్నాభిప్రాయ మున్నది. శ్రీకొమఱ్ఱాజు లక్ష్మణరావు

పంతులు గారు మహమ్మదీయ మహాయుగములో “శా. శ. ౧౪౩౦ సరి
యైన శుక్ల నామ సంవత్సర మాఘ శుద్ధ చతుర్దశి యగు ర వ ఫిబ్రవరి
౧౫౦౯ వ దినమునఁ గృష్ణరాయఁడు పట్టాభిషిక్తుఁడైనట్లు వాంఛి
లోని పంపావతీ దేవాలయములోనున్న యొక శాసనమువలనఁ జేలు
చున్నది. (ఎ. ఇం. ౧ సం. ౩౬౬ ఫుట) కావున ఈదిన మాంధ్ర
కర్ణాటకుల కందటికిని శుభదినంబని యెన్నవలసియున్నది” అని
ప్రవాసినారు. ఇందలి శక సంవత్సరము పౌరపాలు. శుక్ల సంవత్సర
చైత్ర శుక్ల పాడ్యమి నాటికి శాలివాహన శతాబ్దములు ౧౪౩౧ గణించి
నవి. శుక్ల సంవత్సరమున వర్తమాన శతాబ్దము ౧౪౩౨ ప్రాచీణిత్వీన
మాఘ శుద్ధ చతుర్దశి క్రీ. శ. ౧౫౧౦ సంవత్సరము జనవరి నెల ౨౪ వ
తేదీ యైనది. కాని శ్రీ లక్ష్మణరావు పంతులు గారు రచినట్లు ర వ
ఫిబ్రవరి ౧౫౦౯ కాదు.

సుప్రసిద్ధ పరిశోధకు లగు ఆచార్య శ్రీ నేటూరి వెంకటరమణ
య్యగారు పట్టాభిషేక కాలము శుక్ల సం శ్రావణ బహుళాష్టమి శ్రీకృష్ణ
జయంతి (కీ) శ. ౧౫౦౯ ఆగష్టు ౭) అని నిర్ణయించియున్నారు. ౨
వీర వెంకటపతిరాయల వారి యాజ్ఞానుసారముగా శా. శ. ౧౫౨౬ వ
సంవత్సరమున (పార్థివ) వారి యుద్యోగస్తులు వ్రాసియుంచిన “విజయ
నగర సామ్రాజ్యము” అను గ్రంథమున రాయల పట్టాభిషేక కాలము
శుక్ల సంవత్సర శ్రీకృష్ణ జయంతి దినమని వ్రాసియుండిరి. శ్రీ వెంకట
రమణయ్యగారి నిర్ణయ మాత్రవాతనే నాధారపడియున్నది.

“కొంగదేశ రాజకాల” అను అరవవచనచరిత్ర గ్రంథములో
“ఇతఁడు విజయనగరములో నవరత్నసింహాసనాధిరోహణము, శా. శ.
౧౪౨౬ అగు నేటి రక్తాశ్వ సంవత్సర చైత్ర మాసములోఁ బట్టాభి
షేకము అయినవిమ్మట చేసెను.” అని వ్రాసియున్నది.” అని శ్రీగుర

జాడ శ్రీరామమూర్తిపంతులుగారు కవిజీవితములలో వ్రాసియున్నారు
౧. కాని యీ కాల మనేక శాసనములకు విరుద్ధముగా నున్నది. కావున
దీనినిగూర్చి చర్చచేయుట యనవసరము. ఈ కాలము వీరనరసింహ
రాయలపట్టాభిషేక కాల మయినఁ గావచ్చును. ఇంక నీపట్టాభిషేకము
శుక్లసంవత్సరమున శ్రీకృష్ణజయంతినాఁడు జరిగెనా ! మాఘశు ౧౪
నాఁడు జరిగెనా ! అను విషయమును దేల్చవలసియున్నది.

శుక్లసంవత్సర వైశాఖ శు ౧౫ శుక్రవారమునాఁడు (క్రీ. శ.
౧౫౦౯ మే ౪ తేదీ) వీరనరసింహయలు రాజ్యము చేయుచున్నట్లు
సాళువతిమ్మరసుమంత్రి వ్రాయించిన యాక్రందిశాసనమువలనఁ దెలి
యుచున్నది.

“స్వస్తిశీ) జయాభ్యుదయ శాలివాహన శకవరుషంబులు
౧౪౩౧ బూర్తి అగు నేటిశుక్లసంవత్సర వయశాఖ శు ౧౫ శుక్ర
వారానను శ్రీమన్మహారాజాధిరాజ రాజపరమేశ్వర శ్రీవీరప్రతాప
శ్రీవీరనరసింహస్వరాయమహారాయల విజయనగరమందుపృథివీరాజ్యం
కేస్తున్నుండగాను తిత్పదపద్మారాధకుండైన శ్రీమన్మహాప్రధాన
సాళువశింమయ్యంగారుగుత్తిరాజ్యంలోను పెన్నబడితాడిపరతి రామే
శ్వర దేవరకుదండం వెటి సమర్పించిన గ్రామభూదానక్రీమ మెట్లన్నను
శ్రీమన్మహారాజాధిరాజ పరమేశ్వర శ్రీవీరప్రతాప శ్రీవీరనరసింహ
రాయమహారాయలు సాలించి మాకు నాయంక్రమై చెల్లెటిగుత్తి
రాజ్యంలోని పెన్నబడిస్థలంలోను నెలదలపాడు అనేటిగ్రామానకు
వీరనరసింహపురమనే ప్రతినామం వెటి ఆవీరనరసింహసాయమహా
రాయలకు బుణ్యంగాను ఆ దేవునికి నేము భాగమంటపమును కట్టించి
గోపురప్రాకారాదినిర్మాణము సేవింపుచున్న ౨”

దక్షిణార్కాడు మండలమందలి విక్రవాండీ యనుగ్రామమున
నరవభాషలోనున్న యొక శాసనములో శా శ. ౧౪౩౧ శుక్లసంవ

త్సర కర్కటక శుద్ధ ౫ శుక్రవారము హస్తానక్షత్రము (కీ) శ. ౧౫౦౯ జూలై ౨౨ వతేదీ) నాడు వీరనరసింహరాయలు విజయనగరమునఁ పృథివీరాజ్య మేలుచున్నట్లు వ్రాసియున్నది ౧.

శ్రీకృష్ణ దేవరాయల నామ ముదాహృతమైన శాసనములు వందలకొలదిగ నున్నవి. వానిలో లభించినంతవఱకు మొట్టమొదటి శాసనము బళ్లారిమండలమున ఆలూరుతాలూకా గుల్బయను గ్రామమున నున్నది ౨ గండికోటనీమయందలి యేటూరు ప్రభువును, యజ్ఞశ్వాభియుడును, గొండిన్యగోత్రుడు నగునరసరా జనునాతడు కట్టించిన యాలయమునకు విరూపసముద్రమందలి మామిడితోటలో నున్న భూముల నొసంగి వ్రాయించిన యాశాసనము శా. శ. ౧౪౩౦ (!) శుక్ల సంవత్సర శ్రావణ శు ౧౦ గురువారమునాడు పుట్టినది. (కీ), శ. ౧౫౦౯ జూలై ౨౬ తేదీ) ఈమూడు శాసనముల నాధారముగాగొని శుక్ల సంవత్సర శ్రావణ శు ౫-౧౦ నడుమననగా క్రీ. శ. ౧౫౦౯ జూలై ౨౨-౨౬ తేదీలనడుమ, వీరనరసింహరాయలు చనిపోవుటయుఁ గృష్ణరాయలు రాజ్యాధికారమును వహించుట జరిగినదనియు విజయనగర సామ్రాజ్యమునఁ జెప్పినట్లు శుక్ల సంవత్సర శ్రీకృష్ణ జయంతినాఁడే పట్టాభిషేకము జరిగినదని యెంచవలయు ననియు, శ్రీ పెంకటరమణయ్య గారభిప్రాయపడిరి. రాజ్యాధికారమును వహించిన ఏమ్మట నారుమాసములు పట్టాభిషేకము నాపినారనుటకంటె పదునైదుదిసములాపి రనుటయే సమంజసమని వారియభిప్రాయము.

పైని చెప్పినవికావండి శాసనము వీరనరసింహరాయల నామ ముదాహృతమైన శాసనములలోఁ దుది శాసనముకాదు శుక్ల సంవత్సర పుష్య బ ౨ నాటి యొక శాసనములో * వీరనరసింహరాయల పేరు

౧ A.R. 289 of 1916

౨ A.R. 703 of 1899

* A.R. 27 of 28 ద. హిం. శా. సం ౯ సత్యభ్య రి ౨౦ ఆనంతపురంజిల్లా బెంగుప్ప గ్రామమున నున్నది.

న్నది. దక్షిణార్కాదుజిల్లా కుందపురముతాలూకా బసరూరు గ్రామమున వేటొకశాసనమున్నది. ఈ శాసనము శుక్ల సంవత్సర మాఘ శు ౫ నాడు మహాలింగేశ్వరస్వామికొకగామమునిచ్చి, బారకూరు రాజ్యపరిపాలనమునకు రాజుచే నియమితుడైన సోవణయకుని తమ్ముడగు మల్లప్పనాయకునిచే వ్రాయించి బడినదనుటచే నిదియసత్యమని యనలేము. ఇందు వీరనరసింహరాయలు జీవించియున్నట్లు స్పష్టముగాఁ జెప్పియుండుటచే నింతవఱకును నాతఁడు బ్రతికియున్నట్లు నిశ్చయింప వలసియున్నది. వీరనరసింహరాయ లాఱుమాసముల క్రితము చనిపోయియున్నచో, మఱియు శ్రీకృష్ణరాయ లాఱుమాసముల క్రిందటనే పట్టాభిషిక్తుడై యున్నచో సుప్రసిద్ధమైన బారకూరు రాజ్యపరిపాలకుని సోదరుఁడు తన శాసనమున నిట్లు వ్రాసియుండడు. ఆ శాసనములోని ముఖ్యభాగము నీకింద నిచ్చుచున్నాఁడను.

“స్వస్తిశ్రీజయాభ్యుదయ శాలివాహనశకవర్ష ౧౪౩౨ సంధు మూఱవయ వర్తమానదశుక్ల సంవత్సర మాఘశుద్ధ ౫ లూ శ్రీమన్న హారాజాధిరాజ పరమేశ్వర శ్రీవీరప్రతాప శ్రీవీరభుజబల నరసింగ మహారాయరు విజయనగరియసింహాసనదలూ సుఖసంకథా వినోద దింద సకలసాంభ్రాజ్యవను ప్రతిపాలిసువకారదలూ అవర నిరూప దింద కుఱంగోడ సోవణనాయకరతంమ మల్లపనాయకరూ బారకూర రాజ్యవను ఆళువలి బసఱూరవడువకై వర్య శ్రీమహాదేవరిగధర్మక ఆమృతపడినందాదీపిక అంగరంగవయి భోగనడవహాగిచుల్లవవోడియ రూ... ..”

ఈ శాసనమునకుఁ బిమ్మట వీరనరసింహరాయల శాసనములు లభింపలేదు. కావున నీకాలమునకుఁ దరువాతఁ గొలఁది దినములలో వీరనరసింహరాయలు చనిపోయెనని యెంచవలసియున్నది. వైనినదా

హరించిన గుల్మగ్రామశాసనములలోను మరికొన్ని శాసనములలోనుగ
 గృష్ణదేవరాయలనామముశుక్లసంవత్సర మాఘమాసమునకుఁబూర్వ
 మేయుదాహృతమై యున్నదికదా ! అది యెట్లువచ్చినదని ప్రశ్నింప
 వచ్చును. వీరనరసింహరాయల చరమదశలోఁ గృష్ణరాయలుకొంత
 వఱకుఁబ్రభుత్వాధికారమునువహించియుండవచ్చును. ఆకాలములోఁ
 గొన్ని శాసనములలో శ్రీగృష్ణదేవరాయలు విజయనగరసింహాసనమున
 రత్నసింహాసస్థుఁడై పృథ్వీరాజ్యము చేయుచుండగాను'' అనివ్రాసి
 యుండవచ్చును. వీరనరసింహరాయలు చనిపోయినపిమ్మట నాతఁడు
 జీవించియున్నట్లాలని యుద్యోగస్థుఁడై శాసనమువ్రాయించినాఁడని
 తలంచుటకంటె నాతనిజీవితకాలములోఁ గృష్ణరాయల పేరుతో శాసన
 ములు వ్రాయఁబడినవని తలంచుటయే సమంజసమని నాయభి
 ప్రాయము. వీరనరసింహరాయలు శుక్లసంవత్సరమాఘశుద్ధపంచమి
 వఱకు జీవించియుండెననుపక్షములోమాఘశుద్ధచతుర్థశినాఁడు పట్టాభి
 షేకోత్సవము జరిగెనని నిర్ణయించుటయే సమంజసము. వీరనరసింహ
 రాయలు శుక్లసం॥ శ్రావణమాసములోనే చనిపోయెనని వాదము
 కొఱకంగీకరించి పట్టాభిషేకోత్సవముమాఘ శు ౧౪ నాఁడు జరిగెనా?
 శ్రావణ బ ౮ నాఁడు జరిగెనా? యను విషయము నాలోచింతము.

ఈసందర్భమున విజయనగర సామ్రాజ్యమున కెక్కువ విలువ
 నీయవలయునా? శిలాశాసనమున కెక్కువ విలువనీయవలయునా ?
 యను విషయమే తేల్చవలసిన సమస్యయైయున్నది. విజయనగర
 సామ్రాజ్యమును గ్రంథము పట్టాభిషేకకాలమునకు దాదాపు మారు
 సంవత్సరములకుఁ బిమ్మట వ్రాయఁబడినది. శిలాశాసనమన్ననో
 పట్టాభిషేకమైన శుక్లసంవత్సరములోనే వ్రాయఁబడినది. అందుచే
 విజయనగర సామ్రాజ్యముకంటె నీసందర్భమున శిలాశాసనమునకే
 యెక్కువప్రాముఖ్యత నీయవలసియుండునని నాయభిప్రాయము.

పట్టాభిషేకోత్సవము శ్రీకృష్ణజయంతినాఁడే జరిగిపదనియు, ఆనాఁడే విరూపాక్షదేవునకు శాసనమునఁ జెప్పఁబడినదానము లీయఁ బడినవనియు శాసనరచనము మాత్రము మాఖ శు ౧౮ నాఁడుజరిగె ననియు నొకవాదము రావచ్చును. కాని యాశాసనము చదివించూచి నప్పుడావాదమునందు బలములేదని తోచును. ఆశాసనము కన్నడ భాషలో నున్నది. అందలి ముఖ్యభాగము నీకింద నిచ్చెదను (ద. హిం. శా. సం ౪ సంఖ్య ౨౭౯)

“...స్వస్తి శ్రీ విజయాభ్యుదయ శాలివాహనశకవర్ష ౧౮౩౦ నందు మేలే నడువ శుక్లసంవత్సరద మాఘ శు ౧౮ లు శ్రీమన్నా రాజాధిరాజపరమేశ్వరశ్రీవీరప్రతాప శ్రీవీరకృష్ణరాయమహారాయలు పట్టాభిషేకోత్సవకాలదలూ శ్రీవిరూపాక్షదేవర అమృతపడినై వేద్యకె సింగినాయక్కన హళీయనూ సమర్పిసి దేవరసంముఖద మహారంగ మంటపవను ఆముందణ గోపురవనుకటిసి ఆముందణ హరిగోపురవను జీర్ణోద్ధారణమాడిసి శ్రీవిరూపాక్షదేవరిగె నవరత్నఖచిత్రవాద సువర్ణ కలశవన్నూ నాగాభరణమున్ను సమర్పిసెదరు....”

శ్రీకృష్ణరాయలు వీరనరసింహరాయల జీవిత కాలములోనే రాజ్యాధికారమును నిర్వహింప నారంభించిన పిమ్మట రంగమంటప మును గోపురమును కట్టించుటయు శిథిలమయిన మఱియొక గోపుర మును బాగుచేయించుటయు నాగాభరణాదులు చేయించుటయు నాఱుమాసములలోపునఁబూర్తిచేసి యంతలో వీరనరసింహరాయలు చనిపోగా బట్టాభిషేకోత్సవమును జరుపుకొని యానాఁడే యవి స్వామికి సమర్పించి యాశాసనము వ్రాయించెనని తలంచుటయే సమంజసము. వీరనరసింహరాయలు శ్రావణమాసములోనే చనిపో యెనను పక్షములోఁగూడ దనపట్టాభిషేకమునకుఁ భూర్వము స్వామికి రంగమంటపాదులు నిర్మించెనని తలంపవచ్చును. సింహాసన మధిష్ఠించిన పిమ్మట బట్టాభిషేకమున కాఱుమాసములు గాలయాపన చేసి

ననితలంచుట భావ్యముకాదందురు. కాని యాయుత్సవము నతివైభవముగా జరుపఁదలంచి వర్షాకాలమును శూన్యమాసమును దాటించి మాఘమాసమున జరిపెననుటలో విగుర్థమేమియు లేదు. ఇంతకాలమాగి నందువలన రాజకార్యములకు భంగముకలుగుటలేదు. శత్రురాజులబాధలేదు నిష్కంఠకముగాఁ బరిపాలనము నిర్వహింపఁబడుచుండెను పట్టాభిషేకోత్సవ మెప్పుడైన నేమి!

శుక్లసంవత్సర మాఘ శు ౫ నాఁడు వీరనరసింహరాయలు చనిపోయినచోఁ దొమ్మిదిరోజులలోఁ గృష్ణరాయల పట్టాభిషేకము జరుగుట యసంభవమనియు నప్పటికిశుచిదినములు గడువవనియు నొకయాత్రేపణము రావచ్చును. అట్టియాత్రేపణ శ్రావణపక్షమునకును గలదు ప్రభువుల విషయములో నాకాలమున నిట్టి నిర్బంధములుండెనో లేదో చెప్పలేము. కావున నిది యొక యాత్రేపణము కాఁజాలదు.

పట్టాభిషేకమైనప్పిమ్మటఁగాని శాసనములలో “రత్నసింహాసనస్థుడై” అనివ్రాయుట తలపెట్టింపదనియు, మాఘశు ౧౮ కిపూర్వమే కృష్ణరాయల పేరున్న శాసనములో నట్లు వ్రాసియున్నది. కావున శ్రావణ బ ౮ నాఁడే పట్టాభిషేకోత్సవము జరిగెనని నిర్ణయింపవలయు ననియు నొకపూర్వపక్షము రావచ్చును ఈపూర్వపక్షము శ్రావణపక్షమునకును నన్వయించును. శ్రావణ శు ౧౦ నాఁడు వ్రాయించిన గుర్యశాసనమునఁగూడ పట్టేకలదు.

కావున నేవిధమునఁజూచినను శిలాశాసనమునకే యెక్కువ విలువనిచ్చి శుక్లసంవత్సరమాఘ శు ౧౮ యే పట్టాభిషేకోత్సవము జరిగిన దినమని నిర్ణయింపవలయు.

వీరనరసింహరాయలు శుక్లసం॥ మాఘమాసమువఱకు జీవించి యుండెననుట కాలఁడు కందిశంకరాచార్యపీఠస్థుడగు సదాశివసరస్వతి

శిష్యుడైన మహాదేవ సరస్వతికి తుంగభద్రానదీతీరమున శ్రీ విరూపాక్షస్వామిసన్నిధిని చెంగల్పట్టుమండలములోని “కుడియాంతంద్రె” యను గ్రామమును దానమిచ్చి వ్రాయించిన తామ్రశాసన మొకటి యాధారముగాఁ గలదు. (ఎఫి. ఇం. సం. ౧౮ ఫుట ౨౩౧)

పట్టాభిషేకము శుక్లసంవత్సర మాఘశు ౧౮ యనుటయే సమంజసముగాఁ గన్పట్టుచున్నది. వీరనరసింహరాయల యనుమతిపై శ్రీకృష్ణజయంతినాడు కృష్ణరాయలు రాజ్యాధికారమును స్వీకరించెనని తలంపవచ్చును.

పట్టాభిషేక సమయమున నాసభామందిరమున నున్న ముఖ్యులగు సరదారుల నామములను గృష్ణరాయ విజయమునఁ గుమారధూర్జటి యాక్రందిపద్యములోఁ జేర్కొనియున్నాడు.

నీ చక్కెరవిలుకాని చక్కదనముఁగల్గి
చొక్కమా నార్వీటు బుక్కరాజు
సాకల్యముగఁ గీర్తి సర్వది క్షటులందు
బ్రాకటసితిమించు నొకువారు
కంటక రాజస్య గర్వంబులడ గించి
లీలచేమించు నంద్యాలవారు
ధాటీనిరాఘట ఘాటీపాతవిరోధి
కోటులై వెలయు వెల్లోటివారు

గీ. చంద్రతరశౌర్యులగు పెమ్మసానివారు
బూదవాళివారు మొదలైన భూమిపతులు
గొలువఁ బట్టాభిషిక్తుడై చెలువుమీఁతె
రమ్యగుణవాళి శ్రీకృష్ణరాయమాళి.

ఈపద్యములో బుక్కరాజునుదక్క తక్కినవారి వంశనామము లనేగాని, పేరులను జెప్పలేదు. మొదటి మూడుపాదములలోనుజెప్ప

బడినవారు చంద్రవంశపు క్షత్రియులు. వెల్లొటివారు, వెలమవారు. పెమ్మసానివారు కమ్మవారు, బూదహళివా రేకులమువారో నాకుఁ దెలియలేదు. బళ్ళారిమండలమున బూదహళియను గ్రామమున్నది.

ఆరవీటిబుక్కరాజునకుఁ బ్రేమకుండ్రున రామరాజునకుశీకృష్ణ దేవరాయలు తనకుమార్తెనిచ్చి పరిణయమొనర్చియుండెను. పట్టాభిషేక కాలమునాటికి శ్రీకృష్ణ దేవరాయలకు 23 సంవత్సరముల పాయముండెను ఆరవీటి రామరాయలజననము. క్రీ. శ. 1500 ప్రాంతము ఆ పక్షములో నార్కటిబుక్కరాజు జననము క్రీ. శ. 1510 ప్రాంతమగుచున్నది. శ్రీకృష్ణరాయలపట్టాభిషేక కాలమునాటికి ఒకటిరెండు సంవత్సరములు హెచ్చుతిగ్గుగా నూతేండ్రగును కావున పట్టాభిషేక సమయమున 'బుక్కరాజుండు' యసంభవము అతని పుత్రుఁడో పౌత్రుఁడో యుండయుండును. లేదా పురుషాంతరవ్యవధి 23 సంవత్సరములుగా భావించి గణనముచేసి 'బుక్కరాజు' జననకాలము 1512 గా నిర్ణయించి యెనుబడై దేండ్రవయసున నాతఁడు పట్టాభిషేకసభలో నుండెనని చెప్పవలసివచ్చును. ఇది యస్వాభావికముగాఁ గాన్పించుచున్నది. కావున విడి యంగీకార్యముగాదు.

V కృష్ణ దేవరాయల భార్యలు

రాయలకు భార్యలెందఱు ! వారేవంశమువారు ! ఆటవాహము లెప్పుడు జరిగినవి ! అనుప్రశ్నలకుఁ దృప్తికరము లగు సమాధానములు లభింపలేదు. ఈవిషయమునఁ బండితులలో భిన్నాభిప్రాయములున్నవి.

రాయలభార్యల విషయమునఁ గొన్నికథలు, ప్రచారములో నున్నవి. వానినిబట్టియును విదేశీయులవ్రాతల నాలోచించియు, గ్రంథములను శాసనములను జరికిలించియు, వానికి మనయాహలను

గొన్నిటినిజేర్చి పైప్రక్కలకు సమాధానములను సమకూర్చి వలసి యున్నది. అందుమందుగ రాయలభార్యలవిషయమునఁ జెప్పకొనెడి గాథలనుగూర్చి యాలోచింతము.

V (1) రాయల భార్యలనుగూర్చిన కథలు

వరదరాజమ్మ లేక తుట్టాదేవి లేక దుచీదేవి.

శ్రీగురజాడ శ్రీరామమూర్తి పంతులుగారు తమకవిజీవితముల యం దొకకథనా ౧౦ పుటలలో వ్రాసియున్నారు. దానినిసంగ్రహముగ నిట వ్రాసెదను ౧

ఇదియే రాయలప్రథమవివాహముట. ఈమెగజపతి కుమార్తె యట. రాయలు తాను కులీనుఁడు గాకపోవుటచే దనకెవ్వరును బిల్లనీయ నిరాకరించుచున్నారని తిమ్మరుసుతోఁ జెప్పఁగా నాతఁడు సత్కులీనయగు కన్యఁ దెచ్చి పెండ్లిచేసెదననిచెప్పి తమచే జయింపఁ బడి వినుకొండకువచ్చిన గజపతితోఁ చూటలాడి మొప్పించి యాతని కుమార్తెను బరిణయముచేయుటకు నిర్ణయించి రాయలకుఁ దెల్పఁగా నాతఁడు దానుకన్యను జూచినఁగాని పెండ్లిచేసికొననని ప్రత్యుత్తర మిచ్చెనట. అప్పుడు తిమ్మరుసు రాయలకుఁ దమలపాకు లందిచ్చు వాని వేషముమర్చియాతనిని దనతోఁగూడఁ దీసికొనిఁబోయి కాఁబోవు కర్ణాటకపురాణి దర్శనమిప్పింపుడని గజపతిని కోరఁగా నామెను దిమ్మరుసునకుఁ జూపింప నేర్పాటు గావించెనట. ఆకన్యకామణి రాయలపాదమునం దున్న పచ్చలకడియమును బట్టి యాతఁడే కృష్ణ రాయలని యానవాలువట్టి తల్లితోఁ జెప్పఁగ నెట్లైనఁ గృష్ణరాయల నంత మొందింప యత్నించి యామె కోటగమనిక మూయింప నాజ్ఞ యొసంగులోపల తమలపాకులకు సున్నమెక్కువ రాసితినని కొట్టఁ బోవువానివలె తిమ్మరుసు కృష్ణరాయనిఁ దరుముకొనివచ్చి కోట

గుమ్మములనుదాటి, యిరువురును దమశిబిరములోనికిఁ జొరయిరట.
 స్త్రీలు వలదనుచున్నను గజపతి తనకుమార్తెను రాయలకిచ్చిపరిణయ
 మొనర్చినట.

ప్రథమసమ్మాగమసమయమున రాయలు గజపతిపుత్రికధరించిన
 పావడను గాలితోఁ ద్రొక్కిపట్టి యామెను దగ్గఱకుఁ దీసికొనఁగా
 యామె మొలనూలుగ నున్నకత్తికిందఁ బడెనట ! ఆమెతనను జంప
 నుద్దేశించినదనితలంచి రాయలామెను బరిజనమునిచ్చి తండ్రియొద్దకు
 బంపివేసెనట. ఆమె కొంతదూరమువచ్చి యింకముందునకుఁజొని
 తెల్పి యరణ్యమధ్యమున నివసించెనట ! రాయ లావృత్తాంతము
 నెఱింగి, యామెకుఁ గావలసిన ద్రవ్యమిచ్చుచుండు నట్లేర్పాటు
 గావించెననియు నామె తనపేరును వగదరాజమ్మయని మార్పుకొని
 యాయరణ్యమధ్యముననే నివసించి యాప్రదేశము నిర్జలమగుటచే
 నచ్చట నొకపెద్దచెఱువును ద్రవ్వించెననియు నెంతగట్టిగ కట్టినను
 నాతటాకముయొక్క కనుమలురెండు తెగిపోవుచుండెననియు నందుల
 కామె విచారించుచుండఁగా నొకగొల్లదివచ్చి నరబలియిచ్చినఁగాని
 యాకనుమలు నిలువననియుఁ దనయిరువురుకుమారులను చెఱియొక
 కొమ్మున నిలువఁబెట్టి మట్టితోఁ గప్పివేసినచో నవి తెగిపోవకనిలుచు
 నని చెప్పెననియు నరబలియిచ్చుటకు వరదరాజమ్మ యంగీకరింపక
 పోవఁగా నాగొల్లది బలవంతముచేసి తనకుమారులను బంపెననియు
 వారు సంతోషపూర్వకముతో నాచెఱువు కొమ్మలలో నిలువఁ
 బడఁగా మట్టితోఁ గప్పివేసిననియు, నందుమీఁదట నాచెఱువుగండ్లు
 తెగక నిలిచిపోయెననియు నాగొల్లవాండ్రు పేరుకాశ్వతముగాఁజేయ
 దలంచి కంబడు చినకంబడు అనువారిపేరులతోఁ గంబముచినకంబము
 అనురెండుగ్రామముల నాయరణ్యమునఁ గట్టించెననియు నాకథయం
 దున్నది. ఆరెండుకంబములును గలిసిపోయి యిప్పుడుకంబమును పేరున
 పిలువఁబడుచుండెనట ! ఈవరదరాజమ్మకు తుక్కాడ అనినామాంతర

ముండెనట ! ఆమె తనయందుఁ గృష్ణరాయల కనుగ్రహము కలుగుటకై తుక్థాపంచకమునుపేర నైదుశ్లోకములను రచించిపంపెనట. ఈశ్లోకములను గవి జీవితములనుండి గైకొని గూక్రింద వ్రాయుచున్నాడను.

౧. చర న్వనాంతే నవమంజరీషు న పట్టదో గంధఫలీ మజిఘ్రితే
సా కిం న రమ్యా న చ కిం న రంతా బలియసీ కేవలమీశ్వరాజ్ఞా

౨. మాకింశుక ప్రికటయాత్మనిమేషమాత్రం
మన్మస్తకే విహరతీతిమధువ్రితోఽయమ్
కిం మాలతీ విరహవేదనయా త్వదీయమ్
దృష్ట్వా ప్రసూన మచిరా దనలభిమేణ.

౩. భిమరభిమతా దిగస్తరాళే
క్వచి ద్వాస్వాదిత మీక్షితం శుతం వా
వద సత్య మపాస్య పక్షపాతం
యది జాతీకుసుమామకారిపుష్పమ్

౪. కుసుమాని లిఖన్తు నామచిత్రే
కతిచి త్కరువిశేషరూఢశిక్షాః
సురభిత్వ మమూని కిం లభంతే
కిముచైతేషు రసం పిబంతి భృశ్ణాః.

౫ కిం మాలతీం మాయసి మాం విహాయ
చుచుంబ తుంబీకుసుమం వడంఘ్రిః
లోకేచతుర్భి శ్చరణైః పశుస్సన్న్య
త్సవడ్భి రత్సర్థపశు ర్న కిం స్మృతే.

తుక్కానామ గజపతిభుత్త్రీ కృష్ణ దేవరాయపత్ని.

వరదరాజమ్మ త్రవ్వించిన తటాకమార్గమునఁ జూపుచు నొక నాడు రాయలు తత్సమీపమున నున్న శిలాశాసముంగొంది యందు

శ్రీకృష్ణరాయచరణదాసి వరదరాజమ్మ త్రవ్వించినతటాక మనియర్థ మిచ్చు నాళాసనాక్షరములను జదివి యామెయెవ్వరని యనేకులనడగి తెలిసికొని తనయొద్దకు రప్పించుకొని యాదరించెనట !

ఈకథనే 'పైలరు' అనునాతఁడుమార్చివాసెను. గజపతితనయ పేరు రుచీదేవియనియు నామె విజయనగరమునకుఁ బోవనిచ్చగింపక మార్గమధ్యమున నాఁగిపోయెననియు, నామె తండ్రి యామెకుఁ గావలసిన ద్రవ్యమంపుచుండెననియు, వాసియున్నాఁడు గ

కవి జీవితములయందు దీయఁబడిన యాకథ విశ్వాసార్హమైనది కాదు. రాయల కిది ప్రథమ వివాహము కాదు. గజపతిని క్రీ. శ. ౧౫౧౫కు పూర్వము కృష్ణరాయలు జయింపలేదు. అప్పటికి రాయల కిరువురు భార్యలున్నారు. గజపతియన ప్రతాపరుద్రగజపతియో వీరభద్రగజపతియో వై ఈథలోఁ జెప్పలేదు. వీరభద్రగజపతిని రాయలు షేషయందుంచెను. అతని తనయను రాయలు పరిణయ మాడలేదు. కొండవీడు విజయనగరము ప్రతాపరుద్రగజపతి కటక మునకుఁ బోయెను గాని కొండవీటియందుఁగాని వినుకొండయందుఁ గానిలేదు. అతనితోఁ దిమ్మరుసు అచ్చట మాటలాడుట కవకాశము లేదు. కావున నీ పరిణయగాథ కేవలమసత్యము. పైనిఁజెప్పిన తుట్టా పంచకము తుట్టారమణి రచించినవి గావనియు, నిందొకశ్లోకము క్రీ. శ. ౧౪౦౦కుఁ బూర్వమే రచింపఁబడిన వల్లభదేవుని సుభాషితావళిలో

౧. కవిజీవితములు ౫౫౪ పుట.

"The Gajapati King's daughter named Ruchidevi felt disposed to remain near Stambam (Cumbam) and the Rayar directed to do so, while he returned to Vizianagaram. That daughter of Gajapati, Ruchidevi, said that as Krishnadevaraya was the son of a Dasi, and she herself noble tribe illustrious by her birth. She preferred to abide by Kambam. Her father sent her thither large sums of money. She sold those jewels and had a very large wallir reservoir excavated near Kumbam and she distributed very extensive charities.

—Tailor's Analysis,

నున్నదనియు నింకొకశ్లోకము ౯౦౦ సంవత్సరమునకుఁబూర్వమే ముకు
ళభట్టు తనయభిభావృత్తి మాతృకలో నుదాహరించియున్నాడనియు
శ్రీరామకృష్ణకవిగారు చెప్పిరని తిరుపతి దేవస్థానమువారి రిపోర్టులో
నున్నది. ఉదయగిరి దుర్గము నాక్రమించుకొనినప్పుడు దుర్గాధ్యక్షుని
మేనత్తను రాయలు బందీగాఁ దీసికొనిపోయెనని న్యూనిజు వ్రాసి
యున్నాడు. ఆమెయే కంబమునొడ్డ జెఱువుఁ దగిల్పించిన ధర్మాత్ము
రాలై యుండును. ఆమె పేరు రుచీదేవి కావచ్చును.

ప్రస్తుతమునఁ గర్నూలు తాలూకాలోఁ గంబమును గ్రామ
ముండుటయు నందు గొప్ప తటాక ముండుటయు సత్యము. ఆ తటా
కముకడఁ బద్యాత్మకమైన శిలాశాసన మున్నదట! ఆ చెఱువును
గూర్చిన పూర్వపుగాథ యాశాసనమున లిఖితమై యున్నదట, దాని
పూర్తిపాఠము నాకు లభింపలేదు. లభించినప్పు డందేమైన విశేషము
లున్న వేమో చూచెదను.

V (2) గాండ్ల సంగకథ

‘గాండ్లసంగ’ యను నొక వేద్యకథ కొండవీటి సామ్రాజ్యమున
గ్రంథస్థమై యున్నది. రాయలొకనాఁడు గజారూఢుడై నగరమును
జూడనేఁగెననియు, నప్పుడు గాండ్లసంగ యను వేద్య యాతనికంటఁ
బడియెననియు, నామెయందు బద్ధానురాగుడై రాయలామెను గోట
లోనికి రప్పించి యామెతోఁ గలియుచుండెననియు, రాయలొకనాఁడు
శిరుమలదేవితో నత్యంతసౌందర్యవతియగు నొకవేద్యను గోటలోనికిఁ
తెచ్చితి నని ప్రగల్భములాడ నామె “తెచ్చినది వేద్యకాని గజపతి
కూతురుకాదుగదా” యని మేలమాడె ననియు, నందుల కారఁడు
కుపితుడై గజపతి తనయనుమాత్రము తేజాలనాయని పఠమాడి
యానాఁడే “గజపతిపై దండయాత్ర జరుపనిశ్చయించితిని. కావున
పైద్యము నాయత్తపరువు” మని తనమంత్రియైన తిమ్మరసున కాజ్ఞా

పించెననియు, సీకథాసారాంశము దీనినిబట్టి రాయలు క్రీ.శ. ౧౫౧౪ ప్రాంతమున సీవేశ్వరుడెచ్చి తన యంపుడుక త్రెనుగాఁ జేసెనని తేలుచున్నది. ఇది సత్యమైన నై యుండును. ఇంతమాత్రమే యైనచో, రాయల భార్యలనుగూర్చి యాలోచించునప్పుడీకథతోఁ బ్రసక్తిలేదు. కాని కొందఱామెయే కృష్ణరాయల భార్యయగు చిన్నాదేవియని తలంచుచుండుటచే నీ కథకుఁ బ్రసక్తి కలిగినది. ఈమె చిన్నాదేవి కాదు. చిన్నాదేవిని గూర్చి వ్రాయునప్పుడీ విషయమున మరలఁ బ్రస్తావించెదను. రాయల భార్యలనుగూర్చిన పుక్కిటి పురాణము లింకనుగలవు. కాని యవి కేవలము కల్పనాకథలు, బౌద్ధిత్వరాహిత్యములు, కావున వానిని వదలివైచితిని.

V (3) విదేశీయుల వ్రాతలు

రాయల కాలములోనే, విజయనగరమునకువచ్చిన పోర్చుగీసు దేశీయులు కొందఱు, విజయనగర రాజ్యమును గూర్చియుఁ గృష్ణరాయలనుగూర్చియుఁ బోర్చుగీసు భాషలో గ్రంథములను వ్రాసి యుండిరి. అందుఁ గొన్ని యాంగ్లేయభాషలోనికిఁ బరివర్తములై యున్నవి. రాయల భార్యలనుగూర్చి వారేమివ్రాసిరో తెలిసికొనవలసియున్నది.

(1) క్రీ. శ. ౧౫౨౦ లో ఫిగెరెడో యను పోర్చుగీసురాయ బారి విజయనగరమునకు వచ్చెను. అతనివెంట పెయిన్ అనువాడొకఁడుకలఁడు. ఇతఁడు తాను విజయనగరములోఁజూచిన యంశములన్నియు వ్రాసియుంచినాఁడుగ, ఇతఁడు “రాయల భార్యల వృత్తాంతము నిట్లు వర్ణించియున్నాఁడు. ఈ రాజునకు ధర్మపత్నులు పన్నిద్దఱు గలరు. అందు ముఖ్యులు ముగ్గురు... ముఖ్య భార్యలయందొక్కతె యుత్కల రాజపుత్రిక; మరియొక్కతె యీ రాజు సామం

తులలో నొక్కడగు శ్రీరంగపట్టణ ప్రభువు కుమారిత; ఇంకొక్క భార్య వేశ్య. రాజ్యమునకు రాకముందాతని కామె యుంపుడుగ త్రైగ నుండినది; రాజై నపక్షమున దన్ను భార్యగ జేకొందునని యతనిచే వాగ్దానము గొన్నది. ఈ రీతిగ వేశ్యయొక్క తె రాజమహిమియగుట సంభవించినది. ఆమె యందుగల యనురాగాతిశయముచే నత డామె పేర నొకపట్టణము గట్టించెను ”

వీరు మువ్వరుగాక తక్కిన తొమ్మిండుగురు భార్యలవృత్తాంతముల నీతఁడీయలేదు. రాయల సన్నిధిని సర్వదా యూడిగము సేయు పరిచారికలను, గాండ్లసంగవంటి యుంపుడుక త్రైలను నీతఁడు భార్యలుగాఁ బరిగణించియుండును.

(2) రాయల కాలముననేవచ్చి, యాతని యనంతరమునఁగూడ నీ దేశమునఁ గొంతకాల ముండిన బొర్చుగీసు దేశీయుఁడును గుట్టపు వర్తకుఁడు నగు న్యూనిజ్ అను నాతఁడు రాయలకు భార్యలు పెక్కురున్నను నందుఁ బెండ్లాడినవారు నల్లరని వ్రాసియున్నాఁడు.

V (4) శాసనములు : గ్రంథములు

శాసనములను గ్రంథములను బరిశీలించి చూడఁగా రాయలకు భార్యలు నలుగురున్నట్లు కన్పట్టుచు న్యూనిజ్ వ్రాతతో నేకీభవించుచున్నవి. ఇం దిరువురనుగూర్చి స్పష్టములైన యాధారములున్నవే. తక్కిన యిద్దరినిగూర్చి మన యాహులను జేర్చి నిరూపింపవలసి యున్నది. పెద్దనార్యుఁడు మనుచరిత్రకృత్యాదియుండు:—

“ఆ విధు ననంతరంబ ధ

రావలయముఁ దాల్చెఁ గృష్ణ రాయఁడు చిన్న

దేవియు శుభమతి తిరుమల

దేవియునుం దనకుఁ గూర్చు దేవేరులుగాన్.

అను పద్యమున రాయల భార్యలు చిన్నాడేవి, తిరుమలదేవి యని యిరువురను జేర్చొని యున్నాఁడు. రాయలు కృతినందిన పారిజాతాపహరణ కావ్యమునఁగూడ నీయిరువురే యుదాహృతులైరి. అనేక శాసనములలో నీయిరువురి నామములును రాయల భార్యలుగా లిఖింపఁబడియున్నవి. తిరుపతియందు రాయల కిరుప్పక్కలను చిన్నాడేవి తిరుమలదేవుల విగ్రహములు ప్రతిష్ఠితములై యున్నవి. కావున వీరిరువురను రాయల భార్యలనుట నిశ్చయము. వీరి యుదంతముల నీకింద వ్రాయుచున్నాఁడను.

V (5) చిన్నాడేవి

పట్టాభిషిక్తుఁడు కాక పూర్వ మొక వేళ్యతో రాయలకు సంబంధము గలిసినదనియు నాతఁ డామెయందత్యమర కుండై తనకు విజయ నగర రాజ్యము లభించెనేని, యామెను వివాహమాడి, దేవేరిగఁ జేసెదనని వాగ్దాన మొనర్చెననియు నట్లే సింహాసన మధిష్ఠించిన పిమ్మటగూడ రాయలామెయందనురాగముగలిగి లోకోపవాదమునకు జంకి యామెను గోటలోనికి రప్పింపక రహస్యముగ రాత్రులయందామెయింటికిఁ జొవుచుండు నాఁడనియు నొకప్పు డా విషయమును గనిపెట్టి శత్రువులాతని కపకృతిచేయు యత్నములో నుండగాఁ దిమ్మరుసుమంత్రి బ్రతికృతియొనర్చి యాతనిని గాఢాదననియు నా వేళ్యతో సంబంధము వదలుకొను టుచితమని తిమ్మరుసు రాయలకు జోధించియు గార్యముఁగానక రాయల కామెయందుగల యనురాగ మనివార్యమని యెఱిఁగి ముందుగ నొక రాజకుమార్తెను దెచ్చి పరిణయమొనర్చి యపుడే యావేళ్యనుగూడఁ దీసికొనివచ్చి యంతఃపుర వాసినగఁజేసి రాయలవాగ్దానమును నెరవేర్చెననియు నొకకథ కలదు. పోర్చుగీసు దేశస్థుడగు పెయిసు వ్రాత లీకథను బలపరచుచున్నవి. 'న్యూనిజ'కూడ నీ విషయమును విపులముగా వర్ణించుచు నా వేళ్య పేరు చిన్నాడేవియని పేర్కొనినాఁడు.

పారిజాతాపహరణ కృత్యాదియందు, మనుచరిత్రలోవలె, పై పద్యమువంటి పద్యములేదు. కాని చిన్నాదేవి తిరుమలదేవుల నామముల నుదాహరించినవి మూడు పద్యములు కలవు.

“క. తిరుమల దేవీవల్లభ” ఆ ౨ ప ౧౦౫

“క. శ్రీవర్జనీయ ! తిరుమల దేవీహృదయేశ” ఆ ౫ ప ౧

“క. శ్రీ వెంకటగిరివల్లభ

సేవాపరతంత్రీహృదయ ! చిన్నమ

దేవీదేవితనాయక” ఆ ౪ ప ౧.

తిరుమలదేవినిగూర్చి “వల్లభ, హృదయేశ” అను పదముల నుపయోగించి, చిన్నాదేవివిషయమున “దేవీతనాయక” అను పదము నుపయోగించుటచే గవి యాయురుపురకు భేదమును జూప నుద్దేశించి నట్లు గన్పట్టుచున్నది. చిన్నాదేవి వెలయాలని స్ఫురింపజేయుటకై “దేవీతనాయకుఁ” డను శబ్దమును గవి యుద్దేశపూర్వకముగ వ్రాసినని తలంచుట కవకాశము కలదు.

రాయల సమకాలికులగు పేయన్ న్యూనిజ మొదలగు విదేశీయులు చిన్నాదేవి వెలయాలని స్పష్టముగా వ్రాసియున్నారు. చిన్నాదేవి పుట్టినంతివారెవరో తెలియుటలేదు. మఱియు నామ వేశ్యకులసంజాతయని జనశ్రుతి కలదు. ఈ కారణమువలన నామ వేశ్యకులమందు జన్మించినదని నిశ్చయించుట సహేతుకమే యగును.

V (5) రాయలు చిన్నాదేవిని పెండ్లియాడెనా?

జన్మముచే చిన్నాదేవి వేశ్యయేయైనను రాయ లామెను పెండ్లియాడెనా? లేక ఆజన్మాంత ముంపుడుకత్తెగానే యుంచెనా? యనువిషయ మిట్ల నాలోచనీయము. రాయలయాస్థానవి యగు పెద్ద నార్యుఁ డామెనామమును ముందుదాహరించి, తిరుమలదేవితో సమానముగ దేవీయనిచెప్పియున్నాఁడు. అనేక శాసనములలో “శ్రీకృష్ణ

రాయలదేవులు చిన్నాదేవి అమ్మంగారును తిరుమలదేవి అమ్మంగారున్ను" అని సమానగౌరవమునిచ్చి లిఖించియున్నారు. శాసనములలోఁ దఱచుగాఁ జిన్నాదేవి నామమునేఘండుగా వ్రాయుచు వచ్చిరి. కామ నిజముగా నెలయాలితనయయే యైనను, రాయలకిరువది యేండ్లవయసుననే పరిచితురాలై యాజన్మాంతమాతనియనురాగమును జూఱగొని నిష్కల్మషజీవితమును గడపినదగుటచేరాయల కామ భార్యయనియే తలంపవలసియున్నది. ఆమెయందు రాయల కమితమైనప్రేమ కలదు. తనదేవేరి యగు తిరుమలదేవితో సమాన గౌరవ మొసంగినాడు. ఆకాలపు కవులు, పండితులు, మంత్రులు, దండనాయకులు, ఉద్యోగస్తులు, ప్రజలుకూడ నామెను రాయల పట్టపాదేవి యని యంగీకరించి గౌరవించినారు. అందుచే రాయల అమెను బెండ్లాడెననియే నిశ్చయింపఁదగియున్నది. అట్లుగాకయామె రాయల యంపుడుకత్తెగానే యుండెననుమేని, రాయలు చేసిన వాగ్దాసమును నెరవేర్పలేదని చెప్పవలసివచ్చును. ఒకవేళ్యయొక్క కుమార్తెను బెండ్లియాడుట రాయలంతవానికి యుచితమా! అని యెవ్వరైన ననవచ్చును. ఆమెయందలి యనురాగముచే రాయలుచితానుచితములను బాటింపకపోయి యుండును. చిన్నాదేవి వేళ్యకాదని యొక్కమాటలోఁ ద్రోసివేయుట యంతకంటె సులభ కార్యమే యగునుకాని పైనిఁ జూపినహేతువు లట్లుచేయుట కాటంకము గల్పించుచున్నది.

V (5) ౨ గాంధ్రసంగ చిన్నాదేవియా?

గాంధ్రసంగయను వేళ్యనుగూర్చి పై నివ్రాసియుంటిని. ఆమెయే చిన్నాదేవియని కొందఱియభిప్రాయము. తిరుమలదేవిని పరిణయమైన పిమ్మటఁ గొంతకాలమునకుఁ గాని గాంధ్రసంగను రాయలు తీసికొనిరాలేదు. మఱియు నట్లుతీసికొనివచ్చుట, గజపతివైయద్ధము

వకుఁ జోవుటకు సన్నిహితపూర్వమై యుండవలయును. ఈ రెండును జీన్నాదేవిపట్ల వర్తింపవు. చిన్నాదేవి పరిణయమును తిరుమలదేవి వివాహమును నేకకాలమునందే జరిగినవి. తిరుమలదేవి వివాహమైన కొంతకాలమునకుఁ దరువాతఁగాని జిన్నాదేవి పరిణయము కాలేదు. వారిరువురును గృష్ణరాయల భార్యలుగాఁ దిరుపతి దేవస్థానమందలి శాసనమున నుదాహృతులై యున్నారు. ఆ శాసనకాలము క్రీ. శ. ౧౫౧౩ సం॥ ఫిబ్రవరి నెల ౧౦ తేదీ. వారి వివాహములు ౧౫౧౨ లోనో అంతకు పూర్వమో జరిగియుండవలయును. ఈ కాలము గజపతివై దండయాత్రకు సన్నిహితపూర్వము కాదు. గజపతిని జయించుటకై పూర్వదిగ్విజయయాత్ర ౧౫౧౩ లోఁగాని పౌరంభము కాలేదు ఈ కారణములచే గాంధ్రసంగ చిన్నాదేవి కానేరదు. ఇంతేకాదు తిరుమలదేవితోనైన పరిణయమునకు ముందే చిన్నాదేవితో రాయఁకు సంబంధ మేర్పడినది. తిరుమలదేవి వివాహమైన కొంతకాలమునకుఁ బిమ్మటఁదీసికొనిరాఁబడినది గాంధ్రసంగ. అందుచే వీరిరువురు నేకవ్యక్తులుకారు.

తిరుమలదేవిని బెద్దదేవియనియు, గాంధ్రసంగను జిన్నదేవియనియును బ్రజలనుచుండిరనియు, నావాడుకయే గ్రంథములలోను శాసనములలోను జిన్నాదేవిగా మార్పుచందెననియు, నెవ్వరైన ననవచ్చును. కాని ముక్కుతిమ్మన “చిన్నమదేవి” యని పైన నుదాహరించిన పద్యములోఁ జెప్పియుండుటచే నామె పేరు “చిన్నమ్మ” లేక “చిన్నమ్మి” యైయుండునని. తలంపవలసియున్నది. సంగయే యామె యైనచో “సంగాదేవి” యని యందురు. కాని చిన్నాదేవి యనుట సంగవింపదు. కావున గాంధ్రసంగ చిన్నాదేవికాదు.

V. (5).³ చిన్నాదేవి యెప్పుడు చనిపోయినది?

చిన్నాదేవి, వివాహమైనపిదప నాలుగేండ్లకంటె యెక్కువ కాలము జీవించినట్లగపడదు. తిరుపతి దేవస్థానమున ధాతసంవత్సర

పుష్ప శుంఠి నాఁడు (కీ). శ. ౨ జనవరి ౧౯౧౭). వ్రాయించిన శాసనములలో చిన్నా దేవి పేరున్నది * శ్రీకృష్ణరాయల మంత్రులలో నొకరగు కొండమకుసయ్య ఈశ్వరసంవత్సర మార్గశిర బ ౨ (కీ) శ. ౧౬౪౦ బరు ౧౯౧౭ నాఁడు వ్రాయించిన చోళసముద్రపు శాసనము † లో దిరుమల దేవి పేరేకాని చిన్నా దేవి పేరులేదు కావున నామ భాతసం॥ పుష్ప శుంఠి ఈశ్వరసంవత్సరమార్గశిర బ ౨ నడుమ ననగా కీ. శ. ౧౯౧౭ వ సంవత్సరములోఁ గాలధర్మము నొందె ననుట నిశ్చయము.

V (6) తిరుమల దేవి

ఇకఁ దిరుమల దేవిని గూర్చి యోచింతము. ఈమె గజపతి కుమార్తెయని స్మారక పండితుఁడు వ్రాసియున్నాఁడు ‡ కాని యది వాస్తవము కాదు. కృష్ణరాయలు తిరుపతి వెంకటేశ్వరస్వామిని మొదలుదర్శించినది. క్రీ. శ ౧౯౧౩ ఫిబ్రవరి ౧౦ వ తేది. అప్పుడు రాయలతోఁ జిన్నా దేవియుఁ దిరుమల దేవియుఁ గూడనుండి స్వామి కాభూషణములు సమర్పించినట్లు శిలాశాసనమున్నది. అప్పటికి రాయలు గజపతిని జయింపలేదు. గజపతి తనయనుబరిణయమాడలేదు. కావున స్మారక వ్రాత నిరాధారమైనది. త్యజింపఁదగినది.

న్యూనిజ తిరుమల దేవి నరసింగరాజ కుటుంబమునకుఁ జెందిన కన్యయని వ్రాసియున్నాఁడు §. ఆకాలమున నరసింగరాజులని ప్రసిద్ధి చెందినవారు, సాళువవంశములోను ఆరవీటివంశములోను గలరు. సాళువవంశములో నరసింహరాయల పుత్రికగాని యిమ్మడినరసింహ రాయల తనయగానియై యుండవలయును. కాని వీరికి పుత్రికలున్నట్లుగాని.

* తిరుపతి దేవ స్థానము వారి శాసన సం. ౫ సంఖ్య.

† అ, హి. శా. సం ౬ సంఖ్య ౫౦౩,

‡ ఆర్పిలాజికలు సర్వే-రెండవ సంపుటము,

§ మహమ్మదీయ మహాయుగము, పుట ౩౯౩,

రాయలు పెండ్లాడెననిగాని నిశ్చయించుట కాధారములేమీయుఁ గానరావు. అట్లే ఆరవీటివారితోను రాయలకు సంబంధము కలసినట్లు గన్పడదు.

సూర్యనిజ మఱియొక తావునఁ గృష్ణ దేవరాయల రాయమారు దండయాత్రను వర్ణించు సందర్భమున “గృష్ణరాయలకుఁ గూఁతు నిచ్చినవాఁడును మయిసూరుమండలాధిపతియునగు కుమార వీరయ్య (కుమార వీర శ్యామరాయలు) ఏనిమిదివేలకాల్పలమును నాల్గువందల గుట్టములను ఇరువదేనుంగులునుగల సైన్యముతో నాతని వెనుకఁ బోవుచుండెను” అని వ్రాసియున్నాడు*.

తిరుమలదేవి శ్రీరంగపట్టణ ప్రభువు తనయ యని పేయన యభిప్రాయము కాని యాప్రభువు పేరెవ్వఁగో తెలియుటలేదు. తిరుపతి దేవస్థానమువారు ప్రకటించిన రిపోర్టులోఁ జైనఁజెప్పిన వీర శ్యామరాయలే శ్రీరంగపట్టణప్రభువై యుండునని వ్రాసియున్నారు†.

సూర్యయెల్ పండితుఁడు ప్రకటించిన మయిసూరు వంశావళిని బట్టి, క్రీ.శ. ౧౪౭౮ మొదలు ౧౫౧౩ వఱకు, మయిసూరుమండల పరిపాలకుఁడుగా నొకచామరాజున్నట్లు తెలియుచున్నది. ఈతఁడే తిరుమలదేవి తండ్రియని తోచుచున్నది.

ఆకాలములోఁ గృష్ణదేవరాయలు మయిసూరు రాజ్యమును గూడ జయించినట్లు సుప్రసిద్ధ చరిత్రకారులగు లక్ష్మణరావు పంతులుగారిట్లు వ్రాసియున్నారు‡.

“కాని కృష్ణరాయల కాలపు రాజగు గంగరాజు తిరుగఁబడి కప్పమిచ్చుట మానెను. అందుచేఁ గృష్ణరాయఁడు శత్రుఘ్నులతోను

*. మహమ్మదీయ మహాయుగము ౩౬౩ వ పుట.

†. దేవస్థానపు రిపోర్టు పుట ౧౯౧.

‡. రెండవ సంపుటము ౧౯౪ వ పుట.

‡. మహమ్మదీయ మహాయుగము ౩౫౫-౩౫౬ పుటలు.

ప్రబల సైన్యముతోను దానిని సాధించుటకు వెడలెను. శ్రీరంగపట్టణపురాజగు చిక్కరాయనికిని గంగరాజునకును వైరముగటచే వానిని గలుపుకొని కృష్ణరాయలు కొండత్రోవను జూచి శివసముద్రపు గోటను ముట్టడించి శౌర్యముతోఁ బోరాడి వశపఱచుకొనెను. గంగరాజు కావేరిలోఁబడి ప్రాణములను ద్యజించెను. అంత నుమ్మటూరు జయించెను శ్రీరంగపట్టణపురాజగు చిక్కరాయని వశపఱచుకొని యాతఁడు తనకుఁ గప్పుము కట్టునట్లుచేసెను తరువాత మయిసూరు దేశమంతయుఁ గర్ణాటకంబంతయుఁ గృష్ణరాయలకుఁ లోబడెను. తాను జయించిన కర్ణాటదేశమున కంతటికిని శ్రీరంగపట్టణము రాజధానిగా నేర్పరచి కృష్ణరాయధ్వజమును పెర నొక విజయధ్వజము నెత్తించి యచ్చట చిక్కరాజును తన ప్రతినిధిగా నేర్పరచెను. ఆ సమీపమండలి పాళెముల జయించి, కాంబగొండఁడు, వీరప్పగొండఁడు అను పాళెగాండ్ర వశమున నుంచెను ”

కృష్ణరాయ విజయమున “అనంతరం బొక్కహరుమత్తున నుమ్మత్తూరు శివసముద్రస్థలంబుల నెసంగు గంగరాజునొడయల నోడించి తదీయస్థలంబుల నాణెంబులు బలియించి, శ్రీరంగపట్టణంబు నిరీక్షించి” అనియున్నది.

వీనినిబట్టి యాకాలమున శ్రీరంగపట్టణమునఁ జిక్కరాయలును మైసూరునందుఁ జామరాయలును ప్రభువులుగా నున్నట్లు తెలియుచున్నది. రాయలకుఁ గూతు నిచ్చినవాఁడు మైసూరుమండలాధిపతి యని ‘మ్యానిజు’ వాసియుండుటచేఁ దిరుమలదేవి, చామరాజు (శ్యామలరాయలు) నామధారియగు మైసూరు మండలాధిపతి తనయయనియు, ౧౫౧౨ లో రాయలొనర్చిన దక్షిణ దిగ్విజయయాత్రలో మైసూరున కేఁగినప్పుడామె లభించియుండుననియు లేదా యంతకు పూర్వమే తిమ్మరసు ఫయత్తిమువలన వీరశ్యామరాయలు, కృష్ణ

రాయలకుఁ దనకూతు నొసంగి పరిణయము చేసియుండుననియుఁ దలంపవలసియున్నది. తిరుమలదేవి వివాహముకూడ బలవంతము మీఁదనే జరిగినదనియు, నామె కృష్ణరాయలను బ్రథమ సఖాగమ సమయమునఁ జంపఁబ్రయత్నించెననియు నొకకథ చెప్పెదను. కాని యది విశ్వసించుట కాధారములులేవు. ఇది నమ్మనర్హము కానిదని త్యజంపవలసియున్నది.

V 6 (1) రాయలు పట్టాభిషిక్తుఁ డగు నప్పటికిఁ దిరుమలదేవి వివాహమైనదా?

పట్టాభిషిక్తుఁ డగునాటికి రాయలకుఁ బరిణయ మయ్యెనో లేదో తెలియదు. పట్టాభిషేక మహోత్సవము జరుపుకొనునపుడు భార్యకూడ నుండవలయునను నాచారమప్పు డున్నదోలేదో, ఉన్నను రాయలు దానిని పాటింపక వివాహము జరుగకుండగనే పట్టాభిషిక్తుఁ డయ్యెనో, వివాహమైనచో పట్టమహిషిగా నెవ్వరుండిరో తెలియుట లేదు. ఈకిందఁ జెప్పబోవు వృత్తాంతములనుబట్టి రాయలకుఁ బట్టాభిషేక కాలమునాటికి వివాహము కాలేదనితోచుచున్నది అప్పటి కాలనికి ౨౨-౨౩. యేండ్లవయసు. కావున నప్పటికి వివాహము కాలేదనినను నందు విపరీతముండదు.

తిరుపతిదేవస్థానమువారు ప్రకటించిన రిపోర్టులో తిరుమలదేవి రాయలపట్టమహిషి యనియు, ఆమె వివాహము పట్టాభిషేకమునకుఁ బూర్వమే జరిగెననియుఁ బట్టాభిషేకసమయమున నామెయే పట్టపు దేవిగానుండి రాయలతో సింహాసనమునఁ గూర్చుంచెననియు వ్రాసి యున్నారు. వారి వ్రాత కాధారము రాయస్త్రకొండమరుసయ్య వ్రాయించిన శాసనము. ఆ శాసనమును జదివితూచితని ఆంధ్ర నిషయములు స్పష్టముగాలేవు. ఆ శాసనకాలము శా. శ. ౧౪౩౯

ఈశ్వర సంక మార్గశిర బ3. అందు “కృతయుగాంశపవర్తక శ్రీ తిరుమాలాంబికా లక్ష్మీసమోపేత శ్రీ కర్ణాటక సింహాసనారూఢ శ్రీకృష్ణరాయ మహారాయల సామ్రాజ్యదల్లి” అనియున్నది. అప్పటికిఁ జిన్నా దేవి చనిపోయినది. ఈ మాటలనుబట్టి రాయల బట్టాభిషేకమునాఁడు తిరుమలదేవి సింహాసనమునందున్నదని భావింపరాదనియు శాసనకాలమునాఁడు రాయలు తిరుమలాంబికా సమోపేతుడై కర్ణాటక సింహాసనమునందున్నాడని చెప్పుటయే శాసనకావ్యకర్త యుద్దేశమనియు, నాయభిప్రాయము దొరతనమువారి శాసన పరిశోధక శాఖవారుకూడ రాయలతోఁ బట్టాభిషేకసమయమునఁ గర్ణాటక సింహాసన మధిరోహించినది తిరుమలాంబయినయే యీ శాసనము చెప్పుచున్నదని వ్రాసియున్నారు. కాని నేనీవిషయమున నేకీభవింపజాలను.

V (7) రాయల మూడవభార్య (గజపతి కూతురు)

ఇక రాయల మూడవ భార్యనుగూర్చి యోచింపవలసి యున్నది. ఉత్కలదేశాధిపతియైన ప్రతాపరుద్రగజపతి కుమార్తెను గృష్ణరాయలు పరిణయమాడెనని స్వదేశీయ విదేశీయ చరిత్రకారు లందఱు సంగీకరించుచున్నారు. గృష్ణరాయ విజయమునఁ జతుర్థాశ్వాసశతయు నీపరిణయ వర్ణనముతో నిండియున్నది గృష్ణరాయల యనంతరమున నల్లనాని పెద్దనామాత్యుఁడు చెప్పిన చాట వునందలి:-

“ఘనతర నిర్భరగండపెండర మిచ్చి

కూతు రాయలకొడంగూర్చునాఁడు” అనువాక్యము లీవివాహమును ధృవపర్చుచున్నది. సంగీత సూర్యోదయము, నాదెండ్ల గోపమంత్రి కృతప్రబోధచంద్రోదయ వ్యాఖ్య, రాయవాచకము, విజయనగర సామ్రాజ్యము మొదలగు గ్రంథములును నీపరిణయము నేకగ్రీవముగా సంగీకరించినవి. కావున ప్రతాపరుద్రగజపతిదుహితను

రాయలు పెండ్లాడె ననుమాట నిశ్చయము. ఈమె రాయలకు
మూడవభార్య.

V (7) గజపతి తనయ నామ విచారణము

రాయలకు మూడవభార్యయైన గజపతి కొమరిత పేరు విషయ
మున భిన్నాభిప్రాయములున్నవి. రాయలకు నాల్గవభార్యయండైనా!
ఉన్నచో నామ పేరెవ్వరు! అను ప్రశ్నలకు సమాధానములు
ప్రతాపరుద్రగజపతి కూతురు పేరుపై నాధారపడియున్నవి. గావున
నీపేరును గూర్చిన చర్చ యవసరమగుచున్నది.

కృష్ణరాయ విజయమునందలి యాక్రింది పద్యమునుబట్టి
యామె పేరు తుఖారమణి యని తెలియుచున్నది.

క అలతుఖారమణీమణి

జలజాస్యలు వెంటఁగొల్వ జనకునియాజ్ఞ

వెలయుచు సంతఃపురికిన్

విలసితగతి వరిగె నపుడు వేడుక మీఱన్ *

రాయవాచకము ననుసరించి యామెపేరు జగన్నోహిని †.
సరపతి రాజుల చరిత్రనుబట్టి యామెపేరు “లుఖ” ‡

నాదెండ్ల గోపమంత్రి ప్రబోధచంద్రోదయ వ్యాఖ్య యందలి
యాక్రింది శ్లోకమునుజూచి, గజపతి తనయ పేరు “భద్ర” యని
కొందఱు తలంచుచున్నారు.

ప్రతాపరుద్రస్య గజేశ్వరస్య

పుత్రం పవిత్రకృతభూతధాత్రం

ప్రత్యాగ్రహీద్యః ప్రకటప్రతాపః

భద్రదాం సుభద్రామివ పాండవేయః.

* నాగవయ్యాస్యము, ప ౨౫

† పుట ౧౦౯

§ Further sources page 156.

పైలరుదొర వ్రాసినదానినిబట్టి గజపతిసూతుడు పేరు రుచీదేవి కి విజయనగర సామ్రాజ్యమును గ్రంథములో:—

“శ్రీముఖ సంవత్సరం చిత్రమాసం శ్రీరామదశమి జగపతి మీదికి దండుయై త్రి తల్లిపోయి జగపతికుమార్తె లక్ష్మీదేవమ్మ వారిని హవాలాచేసుకుని విజయనగరపట్టణానకు వచ్చి రాజ్యపతి పాలనం చేసినవివరం”† అని వ్రాసియుండుటచే నీమె పేరు లక్ష్మీదేవమ్మ యని తెలియుచున్నది

ఈనామములలో నేదినిజమయినదియో తెలిసికొనుట సుకరముకాదు.

పైలరుదొర వ్రాసిన ‘రుచీదేవి’ యను పేరు సరియైనది కాదని యిదివరకే వ్రాసియుంటిని. కావున దానిని త్యజించివేయుదము.

రాయలతో సమకాలికుడై యాతఁడు జయించిన కొండవీటి దుర్గమునకుఁ బరిపాలకుఁడైన నాదెండ్ల శోపమంత్రి గజపతి పుత్రి నామమును జెప్పకుండ నుండఁడు. కావున నామె పేరు భద్రయని తలంపవలయునని కొందఱియభిప్రాయము ‘భద్రాం’ అను శబ్దమును సుభద్రకు విశేషణముగాఁ జెప్పవలయునని కొందఱి యుద్దేశము. ఇదియే యనుసరణీయమని నాయభిప్రాయము. కావున భద్రయను నామమును వదలివేయుదము.

తుఱ్ఱ, లుఖ యను రెండు శబ్దములును, ఒకే నామమును సూచించుననియు నందలి మొదటి యక్షరములలో నేదేని యొకటి పౌరశాటయి యుండుననియూఁ దలంపవలసియున్నది. ఇది యోధ భావయందుంచిన ముద్దుపేరయి యుండునని తలంపవచ్చును. పుత్ర భావయందు “లక్ష్మీ” యను శబ్దమునకు లఖయని యందురట! ఆలఖయే తెలుఁగున “లుఖ” యయ్యెనని తలంపవలసియున్నది.

కవి జీవితములు ౧౮౪౪ పుట.

† డా. వేంకటరమణయ్యగారి వ్యాసములు. భారతి సభ. పుట

రాయనాచకమునందలి జగన్మోహినీనామ మామె సౌందర్యమును సూచించుటకై తత్కర్త వెట్టిన నామమేకాని, యామె నిజ నామమై యుండదు. కావున నానామముతో సంబంధించిన చర్చను వదలివేయుదము.

V (7) (1) గజపతి పుత్రిక పేరు లక్ష్మీదేవి

ఇంక మిగిలినది విజయనగర సామ్రాజ్యమునందలిచ్చిన లక్ష్మీదేవి ఇదియే యామె నిజమైన నామము. దీనికొక శాసనాధారముకూడఁ గలదు*. అనంతపురమండలమునందలి హిందూపురము తాలూకాలోని చోళసముద్రముననున్న చౌడేశ్వరీ యాలయమునకు ధర్మమొసంగుచు రాయలవారి మంతులలో నొకరగు కొండమరుసయ్య వ్రాయించిన శాసనములో “కృతయుగాంతప్రవర్తక శ్రీతిరుమలాంబికా లక్ష్మీసమాచేత శ్రీకర్ణాటకసింహాసనారూఢ శ్రీకృష్ణరాయ మహారాయలసామ్రాజ్యదల్లి” అనియున్నది. ఆ శాసనకాలము, శా.శ. ౧౪౩౯-ఈశ్వర సం॥ మార్గశిర బృ. (౧వ డిశంబరు ౧౫౧౭వ సంవత్సరము) ఇంతకుఁ బూర్వమే రాయలకును గజపతికిని సంధిజరిగినది గజపతి పుత్రికకును రాయలకును బరిణయము జరిగియుండును. పై శాసనము నందలి లక్ష్మీ గజపతితనయయే యనుటకు సంశయములేదు. రాయల కప్పటికిరువురు భార్యలున్నప్పుడు, కొండమరుసయ్య, అందొకరిని విడిచి పెట్టుట తటస్థింపదు కావున నీ శాసనమునుబట్టి రాయలమూఁడవ భార్య పేరు లక్ష్మీ వియనుట నిస్సంశయము. తిరుమలాంబికను లక్ష్మీదేవియనుటకంటె లక్ష్మీ వి వేటాకభార్యయనుటయేలెస్స.

V (7) (2) ఆ ముక్తమాల్యద కృత్యాదియందలి పద్యము

ఈసందర్భమున నాముక్తమాల్యదకృత్యాదియందలియాక్రింది పద్యమును గూర్చి యాలోచింపవలసియున్నది.

క. ఆవిభు ననంతరంబ ధ

రావలయుము బూని తీపు రహిమై దిరుమ

దేవియును నన్నపూర్ణా

దేవియుఁ గమలాబ్జముఖయు వేరులుగాన్.

అల్లసాని పెద్దనార్యుఁడు మనుచరిత్రమున వ్రాసిన పద్యమునే యవసరము లగుచూర్చులనుజేసి, రాయ లాముక్తమాల్యదయందు బై పద్యముగా వేసికొనియున్నాఁడు. పాఠకుల సౌకర్యముకొఱకు మను చరిత్రమునందలి పద్యమును మరల నిట నుదాహరించుచున్నాఁడను.

క. ఆవిభు ననంతరంబ ధ

రావలయుముఁ దాల్చెఁ గృష్ణరాయఁడు చిన్నా

దేవియు శుభమతి తిరుమల

వియునుం దనకుఁగూర్చు దేవేరులుగాన్.

ఆముక్తమాల్యదను రచించునప్పటికిఁ జిన్నాదేవి స్వర్గము నలంకరించియుండుటచే, నామెపేరును విడిచి, యప్పటికి రాయలకు భార్యలుగా నున్నవారిపేరులను వైపద్యములోఁ జేర్చినట్లు స్పష్టమగుచున్నది.

వైపద్యములోని కమలాబ్జముఖయు అనువాక్యమునకు “కమలాబ్జముఖులు” అనిపాశాంతరమున్నది. ఈపాశాంతంమునుగ్రహించి కొందఱు ఆముక్తమాల్యదా రచనమునాటికిఁ గృష్ణరాయలకుఁ దిరుమలదేవి, అన్నపూర్ణాదేవి, కమలాదేవి, అబ్జముఖదేవియనునలువురు భార్యలున్నట్లర్థముఁ జెప్పఁజూచిరి. కానియది యంగీకార్యముకాదు.

“కమలాబ్జముఖులు” అనువాక్యము తిరుమలదేవికిని, అన్నపూర్ణాదేవికిని విశేషణములనియుఁ దిరుమలదేవికమలముఖయనియు, అన్నపూర్ణాదేవి అబ్జముఖ (చంద్రవదన) యనియు నభిప్రాయపడి కొందఱు రాయలకప్పటి కిరువురుభార్య లున్నారనియు నందన్న

పూర్ణాదేవి గజపతికొమరితయనియుఁ దలంచుచున్నారు. అబ్జముఖ
యనఁగా చంద్రవదన యనక, పద్మముఖయనియే యని యర్థముఁ
జెప్పవలయుననియుఁ జంద్రవదనయనిచెప్పటయే కవియుద్దేశమైన
యెడల “కమలేందుముఖులు” అని చెప్పియుండుననియుఁ గొందఱు నె
దరు. కవియభిప్రాయమదికాదనియు, నదియేయైనచో “గమలేభ
ముఖులు” అనికాని యట్టియర్థము నిచ్చు మఱియొక వాక్యమును
గాని గవి వేసియుండుననియుఁ గొందఱు దానికిసమాధాన మిచ్చుచు
న్నారు. సుప్రసిద్ధపండితులగు శ్రీవేదము వెంకట్రాయశాస్త్రిలుగారు
తమవ్యాఖ్యానములో “కమలమునకును జంద్రునకును విరోధముండుట
నీవిరోధవస్తువులతో నీసామ్యమేలతెచ్చె” నని సంశయముఁజూపి,
“కమలాబ్జముఖయ” ననుపాఠమును గ్రహించి యావాక్యమునకు
“కమల” యనియెడి కమలముఖ (లేక చంద్రవదన) యని యర్థము
చెప్పిరి.

శ్రీకృతుమశ్వ అచ్యుతరావుగారు “కమలాబ్జముఖులు” అను
పాఠమే సరియైనదనియు, అన్నపూర్ణాదేవి యనుచంద్రవదన వలనఁ
దిగుమలదేవి కమలముఖయ్యెనని కవి సూచించినాఁ డనియు,
యావనవతియగు నన్నపూర్ణరాకచే సవతియగు తిరుమలదేవిముఖము
ముకుళించుట స్వాభావికము కావునఁ గవి నిగూఢముగా నట్లుచెప్పె
ననియు నభిప్రాయపడిరి. దక్షిణనాయకుఁ డగు కృష్ణరాయలు గ్రం
థమునం దట్టిభేదమును జూపఁడనియు, “కమలాబ్జముఖయ” వను
పాఠమే సమంజసమనియుఁ గొందఱిమతిము. శ్రీవెంకటరాయశాస్త్రిల
వారియర్థముచే గ్రహించితిమేని రాయలకప్పటికిఁ దిరుమలదేవి,
అన్నపూర్ణాదేవి, కమలాదేవి యను మువ్వురుభార్య లుండిరని తేలు
చున్నది. ఈపక్షములోఁ జిన్నాదేవితోఁ గలిసి రాయలకు నల్లురు
భార్యలై, సూర్యనిజ వారితో సరిపోవుచున్నది.

అయినచోనీకమలయెవ్వరు ! అన్నపూర్ణాదేవియెవ్వరు ! అను
ప్రశ్నలకు సమాధానములు కావలసియున్నవి. గజపతితనయనామము

లక్ష్మీదేవి యని పై నినిర్ణయించియుంటిమి. ఆనామమునకే “కమల” యన పర్యాయపదమును గవియిందు వాడియుండెనని తోచుచున్నది. సంజ్ఞావాచకపదమున కాయర్థమునిచ్చెడి పర్యాయపదము నుపయోగించుట నియమభంగమగునని సంశయమును గలుగుచున్నది. నామమును జెప్పనప్పుడది యాంధ్రపదమైనచో సంస్కృతీకరించుటకలదు. కాని సంస్కృతనామమున కదియేయర్థమిచ్చెడి మఱియొక పదమును నాడునాచారములేదు. అయినను గవి యిచ్చుట లక్ష్మీదేవియనుట కాయర్థమునిచ్చెడి “కమల” యనుశబ్దమును స్వతంత్రించి యుపయోగించెననియు. “నిగంకుళాఃకవయః” యనుసూక్తి యిచ్చుటవర్తించుననియు నామ. గజపతి పుత్రునియు నిశ్చయింప వలసి యున్నది. లేకున్న నాముక్తమాల్యదయందలి పై పద్యములో. గజపతితనయును విడిచిపెట్టుట కేమి హేతునని ప్రశ్నించుకొని, దానికి సమాధానము కొఱకై తడవులాడుటయుఁ గమలయను నింకొకభార్య యున్నదని తలంచి యామెవృత్తాంతమును జెలసికొనుటకై ప్రయత్నింప వలసి వచ్చుటయుఁ దటస్థించును.

V (7) (౪) గజపతిపుత్రి భర్తను జంపఁదలపెట్టెనా ?

గజపతిపుత్రికను రాయలు బలవంతముగాఁ దీసికొనివచ్చియుండుటచే నెట్లయిన నాతనినిజంపి పగదీర్చుకొనవలయునని వాడిగల కత్తిని మొలనూలులో ధరించివచ్చి ప్రథమసమాగమము నాఁటిరాత్రి రాయలను జంపఁ బ్రయత్నించె. ననియు నాయుదంతమును ముంచేతెలిసికొని తిమ్మగుసు, ఆరాత్రి కృష్ణరాయల నాగదిలోనికిఁ బంపక వసంతముపోసియుంచిన యొకవిగ్రహమును శయ్యపైఁ బరుండబెట్టి దుకూలముచేఁ గప్పియుండెననియు దానీజనము రాణినిలోపలికిఁ బంపి వెడలిపోయినప్పిమ్మట నామె తనవడ్డాణములోపల నున్నకత్తిచే నావిగ్రహమును బొడువగా నందున్నవసంతము రక్తమువలెఁ జంది

యామెవస్త్రముమీఁదను కండ్లలోను బడఁ గత్తినటనుంచి కండ్లు
తుడుచుకొనుసమయమునఁ దిమ్మరుసు లోఁలికివచ్చి గత్తినందుకొని
“అమ్మా! అవివేకపుషవి చేసి నీభావి సుఖమును జెడఁగొట్టు
కొంటివని బోధించి యప్పుడు కృష్ణరాయల నామెకుఁ జూపెననియుఁ,
గృష్ణరాయలామెను తీమించి పల్లకిమీఁద సన్నెవ్యముగా నామెను
దండియొద్దకుఁ బంపివేయుట కాజ్ఞాపించెననియుఁ రాయలను జూచి
సప్పటినుండియు నామె మీగులఁ బశ్చాత్తాపపడి తనయకార్యమునకు
నిందించుకొనుచు రాయలు తనపై నాగ్రహింపక దయఁజూపి తన
తండియొద్దకుఁబంప నాజ్ఞయిడినందుల కతని యశాదార్యమునుగొని
యాడుచు దనతప్పిదమునుతీమించి రాయలు దననుజేకొనునట్లుచేయు
మని తిమ్మరుసును గోరెననియు నామెవాస్తవముగాఁ బశ్చాత్తప్త
చిత్తయయ్యెనో లేదో యని పరీక్షించి యామెహృదయమును దెలిసి
కొని మంత్రిరాయలతోఁజెప్పి యామెను స్వీకరించునట్లు చేసెననియు
నొకకథ ప్రచాంములోనున్నది.

కృష్ణరాయలతో సంబంధించిన పుక్కిటిపురాణము లిట్లేప్రతి
విషయమునను గలవు. ఇవియకానని సమర్థింపలేము. కాదనివిసర్జింప
లేము. వీనిని జర్పించుసందర్భమునఁ జరిత్రకారులకార్యము మీగులఁ
గప్పమగుచున్నది. రాయలకును బ్రతాపరుద్రగజపతికిని సంధిజరిగినను
గజపతిహృదయమున విద్వేషబీజములు నశించిపోలేదు. తనకుమార్తె
విజయనగరమున నున్నను దనయట్లుడు చనిపోయెనను విచారములేక
రాయల యనంతరమున గజపతి విజయనగరముమీఁదకు దండెత్తెనని
పెద్దనార్యునిచాటువు చెప్పుచున్నది. ఎట్లయిన శత్రునిర్మూలనమే
ప్రధానకార్యమని తలంచు నాకాలములో గజపతికోటలోని వీరనారు
లచేఁ బ్రబోధింపఁబడి గజపతికూతురు తనప్రాణములపై నాశ
గోల్పోయి వీరనారియనిపించు కొనవలయునను దీక్షతో నట్టి సాహ
సమున కొడిగట్టెనని తలంచినఁ దలంపవచ్చును. దక్షిణనాయకుఁడును

నారీహృదయ మర్మజ్ఞుఁడును శూరాశ్రయమున నైనరాయ లామెను
క్షుణ్ణించి మరల బరిగ్రహించినను గ్రహించియుండవచ్చును. ఈవిష
యమున నిదమిత్థమని నిర్ణయింపఁజాలము.

V (7) (౫) గజపతిపుత్రిక వివాహమెప్పు డెచ్చటజరిగినది?

గజపతితనయకును రాయలకును బాణాయము, కళింగదేశ విజ
యానంతరము గజపతితో సంధియైనపిమ్మట జరిగెనని కృష్ణరాయవిజ
యముచెప్పుచున్నది. కొండవీడుదుర్గమును బట్టుకొనినప్పుడు రాయలు
ప్రతాపరుద్రగజపతిభార్యను కుమారుఁ డైన వీరభద్రగజపతినిగూడఁ
బట్టుకొని చెఱయందుంచెననియు, వీరభద్రగజపతి యాత్మహత్యచేసి
కొనిననియుఁజెఱయందున్న, తనభార్యనువిడిపించుటకై కృష్ణరాయల
తోఁక్కననుసరించి ప్రతాపరుద్రగజపతి తనపుత్రికను, రాయలకడ
కంచెననియు నొకకథ కలదు. ఇది సత్యమైనచో నీవివాహము కళింగ
దేశ విజయమునకుఁ బూర్వము జరిగియుండవలయును.

గజపతితో సంధిజరుగుటయుఁ దన్మూలముననే రాయలకు
గజపతి పుత్రిక నొసంగుటయు జరిగెనని నిర్ణయించుటయే సమం
జసము. అంతకుఁబూర్వ వివాహము జరిగియున్నచోఁ గళింగ
దండయాత్రల కవసరముండదు. రాయలుమామగారిని శత్రువుగా
భావించియుండఁడు. కావున నీపరిణయము క్రీ.శ. ౧౫౧౭ వ సంవ
త్సరములో జరిగియుండునని నిశ్చయింతము.

ఈవివాహము కృష్ణరాయవిజయమునఁ జెప్పినట్లు కటకమున
జరిగినదనుటకంటె న్యూనిజ వ్రాసినట్లు విజయనగరమున నడచినదను
టయే లెస్స. యుద్ధవిరమణమునకుఁ బణముగాఁగైకొనిన కన్యను
దనయింటికిఁ దెచ్చుకొని పరిణయమాడునుగాని యప్పటివఱకు శత్రు
వుగా నున్నవానియింట నామహోత్సవమును జరుపనిచ్చుగింపఁడు.

V (8) అన్నపూర్ణాదేవి యెవ్వరు?

ఇక నాముక్తమాల్యదలోని అన్నపూర్ణాదేవి యెవ్వరు? అను ప్రశ్నమిగిలియున్నది. ఇది చిన్నాదేవియొక్క నామాంతరమని యొక వాదమున్నది. కాని యది మంగీకార్యముకాదు. అదివఱకేక శాసనములలోను గావ్యములలోను నుదాహృతమై విశేష ఖ్యాతిని గడించిన చిన్నాదేవి నామమునుమార్చి యాముక్తమాల్యదలో నీకొత్త పేరును జేర్చుటకుఁ గారణమగుపడదు. చిన్నాదేవి యదివఱకే కాలధర్మమునొందినది. ఆముక్తమాల్యదారచనమునాటి కామయిహవాకమునలేదు కావున నన్నపూర్ణాదేవి చిన్నాదేవికాదు.

అన్నపూర్ణాదేవి, గజపతి పుత్రియే యని వేటొక వాదము. ఓభ్రాభాషలోనున్న చారిత్రక గ్రంథములయం దీమె పేరు “అన్నపూర్ణాదేవి”యే యని యున్నట్లు తెలియుచున్నది అనేక హేతువులను జూపి యామె పేరు లక్ష్మీదేవియని పైని నిర్ణయించియుంటిమి. పైనిఁ బేర్కొనిన రాయవాచకాది యేగ్రంథములలోను జెప్పబడని అన్నపూర్ణాదేవియను పేరు నాముక్తమాల్యదలో నుపయోగించినాఁడనుట కవకాశములేదు. తుఖామొదలయిన నామములు బాగుగా లేవని రాయలీనానుమును బెట్టినాఁడందురు కాని యందుల కాధారములు లేవు. “కమలాబ్జములు” అను పాఠమునుగ్రహించి అన్నపూర్ణాదేవిని గజపతి పుత్రిగా భావింపవలయు ననువాదమునందుఁ గొంత యర్థమున్నది కాని యది సత్యమందుమేని న్యూనిజ్వాతయసత్యమైపోవును. భావికాలమున నేమేని వేటువిధమైన సాక్ష్యము లభించువఱకు గజపతి తనయ నామము లక్ష్మీదేవియని నిశ్చయించి, అన్నపూర్ణాదేవి కృష్ణరాయల నాల్గవభార్య యని నిర్ణయింపవలయును. ఈమె యెవరి తనయయో యామె వివాహమిప్పుడు జరిగెనో తెలియదు. కొండమరుసయ్య శాసనమునకుఁ (గ 6 శంబరు గ 2) బిమ్మటను నాముక్తమాల్యదారచనమునకుఁ బూర్వమునను నీ

వివాహము జరిగియుండును. ఇంతకంటె నన్నపూర్ణాదేవి విషయమున నేమియుఁ దెలియదు. పోర్చుగీసుదేశీయుఁడగుపేయస్, చరిత్రవ్రాయునప్పటి కన్నపూర్ణాదేవి వివాహము కాకపోయి యుండును. అందుచే నాతఁడు మువ్వరు భార్యలని వ్రాసియుండును.

చిన్నాదేవిరప్ప తక్కినభార్యలు మువ్వరును గృష్ణరాయల యనంతరమువజ్రకుసు జీవించియున్నట్లు కన్పట్టుచున్నది. వారి తరువాతి వృత్తాంతములుగాని, వారు చనిపోయినకాలములుగాని తెలియవు. వారుదానమొసంగి వాయించిన శాసనములునుగన్పట్టుటలేదు.

VI కృష్ణరాయల సంతానము

శ్రీకృష్ణరాయల కొకకుమారుఁడును నిరువురు కుమార్తెలును గలిగిరనుట కాధారములున్నవి. కుమారుని పేరు తిరుమలరాయలు. పెద్దకుమార్తె పేరు తిరుమలాంబిక. రెండవ తనయనామము కృష్ణమాంబ. తిరుమలాంబిక ఆరవీటిబుక్కరాజునకుఁ బ్రపౌత్రుఁడును, రామరాజునకుఁ బౌత్రుఁడును శ్రీరంగరాజునకు బుత్తుఁడనగు రామరాజునుపరిణయమాడెను. ఇతనినే యలియరామరాజందురు. రెండవ తనయయగు కృష్ణమాంబ మట్లబొమ్మరాజునకుఁ బ్రపౌత్రుఁడును సోమరాజునకుఁ పౌత్రుఁడును పోతరాజునకుఁ గుమారుఁడునునగు వరదరాజునకు భార్యయ్యెను. కకుత్స్థవిజయమునురచించిన మట్లఅశంతభూపాలుని ప్రవీతామహుఁడగు తిమ్మరాజును జైనిజెప్పిన సోమరాజునుసోదరులు. బొమ్మరాజ కుమారులు-తిరుమలాంబకును గృష్ణాంబకును గూడ సంతానముకలదు. వారివంశ మభివృద్ధి చెందినది. ఆరవీటివారు చంద్రవంశపుక్షత్రియులు. మట్లవారు సూర్యవంశపు క్షత్రియులు.

తిరుమలాంబతల్లి పేరేదియో తెలియదు. తిరుమలదేవి యని యందురు కృష్ణాంబ జననియెవ్వరో యదియును యెఱుంగరాదు. వీరి జననకాలములును తెలియవు కృష్ణరాయలు క్రీ. శ. ౧౫౨౯ లో జనిపోయెను. అప్పటికే కుమార్తెల వయసెంతో వీరి పరిణయములు

కృష్ణరాయల కాలములో జరిగెనో తరువాత జరిగెనో తెలియదగిన యాధారములు లభింపలేదు. కృష్ణరాయలనాటి శాసనములలోగాని వాఙ్మయములోగాని యీయిరువురిజామాతలనామములును గన్పట్టలేదు. అళియరామరాయలు క్రీ. శ. ౧౫౬౫ లో తల్లికోటవద్ద మహమ్మదీయులతో జరిగిన యుద్ధములో జనిపోయెను. అప్పటికాతని వయసు ౬౦-౬౫ వండ్లని చరిత్రకారులు ప్రాప్తియున్నారు. దీనినిబట్టి యీతని జననము క్రీ. శ. ౧౫౦౦ ప్రాంతముని నిర్ణయింప వచ్చును. ఇందువలన కృష్ణరాయలు చనిపోవునప్పటి కీతనివయస్సు ౨౫-3౦ నడుమ నుండును వరదరాజీతనికంటె జన్మవాడని తలంచుట సహజము. కావున నాతనివయసు ౨౦-౨౫ నడుమనుండును. కుమార్తెల వివాహములు రాయలు జీవించియుండగా జరుగలేదని తోచుచున్నది. కాదేని యింక నొకటిరెండు సంవత్సరముల కాలం డిహలోకమును వీడిపోవుననగా జరిగియుండును అళియరామరాయలు కొంతకాలము గోలకొండప్రభువగు కులీకుతుబ్ షాహాడగొలుపులో నుండెననియు నాతడొకమారు తన్నవమానింపఁగా కోపమువచ్చి యాకొలుపువదలి కృష్ణరాయలకడ పై న్యములోజేరి పనిచేసెననియు నొకకథకలదు. ఇది సత్యమనినమ్ముట కాధారములులేవు. ఇది నిజమగునెడల అళియరామరాయలు తన యిరువదవయేట, ననగా ౧౫౨౦ ప్రాంతమున గులీకుతుబ్ షా సేనలో జేరియుండి నాల్గయిదు సంవత్సరములు పనిచేసినమీఁదట వనగా క్రీ. శ. ౧౫౨౫ ప్రాంతమున కృష్ణరాయల కొలువులో జేరియుండవలయును. ఇతని శక్తి సామర్థ్యముల నెఱింగినవిదపఁ దన తనయ నిచ్చి పరిణయము చేసి యుండవలయును ఇది పైని జెప్పినకాలమునకు సరిపోవును.

అళియరామరాయల తండ్రి తాతలు కృష్ణరాయలకునునాతని పూర్వులకును మిక్కిలై యనేక యుద్ధములలో వారికి సహాయము చేసియున్నట్లు వాఙ్మయసాక్ష్యమును శాసనసాక్ష్యమునుగూడఁగలదు.

అట్టిస్థితిలో రామరాయలు కులీకుతుబ్బాకొలువున నేల చేరవలసి వచ్చెనో తెలియదు.

కృష్ణరాయలు చనిపోవునప్పటి కొకటిన్నర సంవత్సరము వయసుగల కుమారుడు గలఁడనియు నాతని సంతక్షణ భారమును గృష్ణరాయలు తన యల్లుడైన రామరాయలపైఁ బెట్టి చనిపోయె ననియుఁ గొందఱు చరిత్రకారులు వ్రాసియున్నారు. ఇది సత్యమయ్యేనేని యళియరామరాయల పరిణయము కృష్ణరాయ లుండగనే జరిగెనని నిశ్చయింపవచ్చును.

కృష్ణరాయలయొద్ద నువ్వోగిగానున్న రాయసం కొండమరు సయ్య అనంతపురమండలమందలి కమలాపురగ్రామమునఁగల చౌడేశ్వరి యాలయమునకు దాసమొసంగి వ్రాసించినట్టి యసంపూర్తి శాసనములోఁ గృష్ణరాయలకు సంతానాభివృద్ధినిగోరి తానీధర్మమును జేయుచున్నానని వ్రాసియున్నాఁడు.

“... రాయస్త కొండమరుసయ్య నవరూతంమ్మస్వామి కృష్ణరాయమహారాయరిగ సంతానాభివృద్ధియాగజేకేందు చౌడ సముద్రదచడజేశ్వరీ దేవ...” abruptly stops here.

ఈ శాసనమునుబట్టి రాయలకింతవఱకు సంతానమేలేదని కొందఱి యభిప్రాయము. అది సత్యమైనచో రాయలకు స్త్రీ సంతానముకూడ లేదని యర్థము వచ్చుచున్నది. అట్లయినయెడల, అళియరామ రాయల భార్యయైన తిరుమలాంబకు గృష్ణరాయలు చనిపోవు నప్పటి కెనిమిది, తొమ్మిదేండ్లకంటె నక్కువ వయసుండదు. ఆ వయసులో నామె వివాహము జరిగినదని చెప్పవలసిలేదు కావున నా శాసనములోని వాక్యములకు స్త్రీ సంతానమున్నదనియుఁ బురుష సంతానము లేదనియు నందుచేతనే సంతానాభివృద్ధియని యపయోగించినాఁడనియు మనము నిశ్చయింపవలసియున్నది.

అనంతపురము మండలమునందలి కమలాపురము తాలూకా కమలాపురముగ్రామములోని 'అంజనగిరి' దేవాలయమునకు ధర్మము చేయుచు, గృష్ణరాయల పట్టమహిషియైన తిరుమలదేవి వ్రాయించిన శాసనములో, తిరుమలరాయలకుఁ బుణ్యమునకుగాను అని వ్రాసి యున్నది.

“శ్రీకృష్ణరాయ మహారాయగ పట్టమహాదేవి తిరుమలదేవి అంజనవరూ తిరుమలరాయ మహారాయరిగే పుణ్యవాగ జేకు...” శాసనకాలము శ ౧౮౩౯ బహుధాన్య సంవత్సర కార్తిక శు ౧౨ శ. (80 అక్టోబరు ౧౫౧౮)

ఈ తిరుమలరాయ లెవ్వరో శాసనమునుబట్టి తెలియదు. కాని అమె కుమారుడనియే మన మెంచఁదగయున్నది. అప్పటి కాలనివయసు ఒకవత్సరములోపు. శా.శ. ౧౮౪౬ (క్రీ. శ. ౧౫౨౪) లో గృష్ణదేవరాయల కుమారుడైన తిరుమలరాయలు విజయనగర సింహాసనమందున్నట్లు కొన్ని శాసనములు కలవు.

కృష్ణరాయలు తన వృద్ధాప్యమునఁ గుమారునకుఁ బట్టము గట్టెనని న్యూనిజు వ్రాసియుండెను తిరుమలరాయల శాసనములు శా.శ. ౧౮౪౬ తారణ సంవత్సరమునఁ గన్నట్టుచున్నవి రాయల కప్పటికి నలువది సంవత్సరములకంటె నధికవయసులేదు. అది వృద్ధాప్యమనిపించుకొనదు.

రాయల జాతకగణనముచేసిన దైవజ్ఞులారని కింక నాల్గుసంవత్సరములలో మారకమున్నదని చెప్పిరనియు నందుచేఁ దానుండగనే కుమారునిఁ బట్టాభిషిక్తునిజేసి తనసవతిసోదరులైన యచ్యుతరాయాదులు సింహాసనమాక్రమింపకుండఁ జూడవలయునని రాయలు సంకల్పించెననియుఁ గొందఱుండురు.

రాయలకుమారుడైన యీతిరుమలరాయ శేషయ్యనో తెలియదు. రాయలమంత్రీయగు తిమ్మరుసు, ఆబాలుని రహస్య మార్గ

ముసఁ జంపించెనని యొక ప్రవాదము కలదు. ఆ పాపకార్యమును దిమ్మరుసు చేయింపలేదనియుఁ దిమ్మరుసు కుమారుడు చేయించెననియుఁ గొందఱుందురు. లేనినింద వారిపై మోపఁబడియేనేగాని యాబాలుడు స్వాభావిక మరణమొందెనని కొందఱుందురు. ఏమి చెప్పటకును నాధారములు లేవు. కావున నీవిషయము నింతటితో వదలివేయుట లెస్స.

రాయలు చనిపోవు నప్పటికుండెననిన రెండు సంవత్సరముల బాటుఁడుకూడ స్వాభావిక మరణమందె నందుగు ఏమయిననేమి రాయల పురుషసంతతి వృద్ధిపందలేదు. రాయల యనంతరమున నాతనిసవతిసోదరుఁడుగు నచ్యుతరాయలు సింహాసన మధిరోహించెను.

రాయలకుఁ జిన్నాదేవి యందొక కుమార్తె కలిగెననియు నామెను దిరుమలరాయలు పెండ్లాడెననియు సూర్యయెల్ వాసి యున్నాడు* కాని యామె పేరెవ్వరో, తిరుమలరాయలెవ్వరో, యే వంశమువాడో యేమియుఁ దెలియదు.

VII శ్రీ కృష్ణదేవరాయల దిగ్విజయములు

శ్రీకృష్ణరాయలు జయించిన దేశములను శత్రురాజులను వివరముగా వర్ణింపవలయుననినచో నదియొక గ్రంథమగును. ఆవర్ణనమున కిటఁ దావులేదు రాయలు రచించినట్టియుఁ గృతినొందినట్టియు గ్రంథముల రచనాకాలములను నిర్ణయించుటకుఁ గావలసినంతవఱకును ఆగ్రంథములయందు వర్ణింపఁబడిన విజయవృత్తాంతములను సర్థము చేసికొనుట కావశ్యకమైనంతవఱకును మాత్రమే యీతని దిగ్విజయములనుగూర్చి క్లుప్తముగ నిటవ్రాసెదను.

VII (1) రాయల శత్రువులు

కృష్ణరాయల విజయములనుగూర్చి తెలిసికొనుటకు ముందు రాయలు సింహాసన మధిష్ఠించునాటికి విజయనగర రాజ్యముకింద

* అర్పిజికల్ సర్వే ఆఫ్ సదరన్ ఇండియా, పం ౨ పుట ౨౪౮

నున్న దేశములెవ్వయో, శత్రురాజ్యములెవ్వయో, శత్రురాజ్యముల నేలు పృథువులెవ్వరో తెలిసికొనుట ముఖ్యము.

కృష్ణరాయల శత్రువులు:

ఇప్పుడు రాయలసీమ యని విలువబడుచుండెడి కడప, కర్నూలు, బళ్ళారి, అనంతపురముజిల్లాలు రాయలు రాజ్యమును గైకొనునాటికి విజయనగర సింహాసనము క్రింద నున్నవి. రాయల సరదాల్లు, సేనానాయకులు, మంత్రులు మొదలగు వారీ ప్రదేశముల యందలి దుర్గముల కధిపతులై రాయల యనుమతిని, బరిపాలనా కార్యములను నిర్వహించుచుండిరి, రాజధాని నగరము, బళ్ళారి మండలములోని హంపీ విజయనగరము ఈ సీమయందు రాయలు నెరవేర్చవలసిన యుద్ధకార్యములులేవు.

VII (1) (౧) ఉమ్మత్తూరు గంగరాజు

విజయనగర సింహాసనమున కప్పుడు రామేశ్వరమునఱకుఁ గల దక్షిణదేశమంతయుఁ లోబడియే యుండెడిది. పచ్చటనైనఁ గొందఱు వాళెగొండ్రుడప్పుడప్పుడు కప్పములను జెల్లింపక తిరుగుబాటు చేయుచున్నను నది గణుతింపఁ దగినదికాదు. కాని యందులో యుమ్మత్తూరు పృథువుమాత్రము వీరనరసింహరాయల కాలములోనే విజయనగర పృథుత్వమునకు లోబడక తిరుగుబాటునర్చెను. కృష్ణ రాయలు సింహాసన మధిరోహించునాటికిఁ గూడ నీ యుమ్మత్తూరు పృథువు విజయనగరమునకు లొంగక పృథ్వీధిగ నేయుండెను. అప్పటికి ఉమ్మత్తూరు శివసముద్రము శ్రీరంగపట్టణము తను ప్రధానదుర్గములు మూడును ఉమ్మత్తూరు రాజక్రిందనుండెడివి. అతనిపేరు గంగరాజు ఒడయరు, అనంతపురమండలములోని పెనుగొండ దుర్గమును గూడ సీతఁడాకృమించుకొనియుండెను.

కృష్ణ దేవరాయలు ఉమ్మత్తురు మొదలగు నీదుర్గములను బట్టుకొని దక్షిణ దేశమందు తిరుగుబాటు చేయుచున్న, చేయసించిన, యితర సామంతులనుగూడ జయించి దక్షిణ దేశమంతయుఁ దనకుఁ గప్పము చేల్పించునట్లును వారు మరల విజయనగర సింహాసనముపైఁ దిరుగుబాటానర్పకుండగను గట్టుదిట్టములు చేయవలసియుండెను.

VII (1) (2) బహమనీ-మహమ్మదీయులు

విజయనగర రాజ్యమున కుత్తరమున బహమనీరాజ్యమున పేరుగల మహమ్మదీయ రాజ్యముండెడిది దీనికిని విజయనగరమున కును జరకాలమునుండి యుద్ధములు జరుగుచుండెడివి కృష్ణరాయలు సింహాసనమును గైకొనునప్పటికి బహమనీరాజ్య మైన భాగములుగాఁ జలిపోయినది. కాని యాయ్దెదును మహమ్మదీయ రాజ్యములే. అది వఱకు బహమనీరాజ్యమింద సేవకులుగానున్న మహమ్మదీయ సరదార్లు నలుగురు తమ ప్రభువు బలహీనుఁడుగా నున్న సమయమును గనిపెట్టి స్వతంత్రులై స్వతంత్ర రాజ్యములను స్థాపించుకొనిరి. అనాల్గు రాజ్యములు నివి.

౧. విజాపూర రాజ్యము:— విజాపూరము రాజధానిగా, విజాపూరము, కొంకణము మొదలయిన ప్రదేశముతోఁగూడిన రాజ్యము. ఈ రాజ్య పరిపాలకులకు ఆదిల్ శాహీ లని పేరు. కృష్ణరాయల రాజ్యప్రారంభము నకు విజాపూరమును పాలించుచున్నవాఁడు యూసుఫ్ ఆదిల్ ఖానుఁడు. ఇతఁడే, తన ప్రభువును లక్ష్యమునయక క్రీ.శ. ౧౫౪౨ ప్రాంతమున స్వతంత్రుఁడయ్యెను. ఇతఁడు, సర్వదా విజయనగర రాజులకుఁ బ్రతి స్ఫురియై యుండెను. విజయనగర రాజ్యములోఁ జాలభాగమున కీవిజాపూర (Bijapur) రాజ్యము సరిహద్దుగా నుండెను.

౨. అహమ్మద్ నగర రాజ్యము:— అహమ్మదు నగరమును రాజధానిగాఁ జేసికొని చాలతాబాద్ పరగానాలను పాలించుచున్న యీరాజ్యపాలకులకు నిజామ్ శాహీ లని పేరు.

3. బీరారు రాజ్యము:—బీరారు రాజధానిగా యీరాజ్యమును పాలించుచున్న ప్రభువులకు ఇమాద్ సాహాబుని పేరు.

౪. గోలకొండ రాజ్యము:—గోలకొండ రాజధానిగాఁ బ్రస్తుతపు హైదరాబాదు రాజ్యమునందున్న కొంత ప్రదేశము. దీనిపాలకులకు కుతుబ్ సాహాబుని పేరు. దీనికి మొదట స్వాతంత్ర్యమును స్థాపించినవాఁడు కులీకుతుబ్ సాహా. రాయలకాలమునాఁటి కీతఁడే ప్రభువుగా నుండెను.

వైనివాసినవిధముగా బహుమనీరాజ్యమునుండి నాల్గుముక్కలును విడిపోవఁగా మిగిలిన మొండెము బీడర్ రాజ్యము. దీనికొకప్పుడు కలబరిగె (ప్రస్తుతము గుల్బర్గా) యును నొకప్పుడు బీడరు (బెడందకోట) యును రాజధానులు. ఈ రాజ్యము రాయలకాలమున బహుమనీ వంశీయుఁడగు మహమ్మదు సాహా పాలనములో నున్నది. ఇతఁడు క్రీ. శ. ౧౪౮౨ వ సంవత్సరమునఁ దండ్రియనంతరము సింహాసనమెక్కి ౧౫౧౮ వఱకు బరిపాలించెను. ఇతఁడు విషయ లాలుఁడు సనమర్థుఁడునగుటచే, రాజ్యమీతని చేతులనుండి జారిపోయి యైదు చీలికలైనది. తన కిందనున్న బీడరు రాజ్యమునందుఁ దక్కి దక్కిన నాల్గుభాగముల పరిపాలనములోను రాయలకాలమునాఁటి కీతని కిసుమంతయు సంబంధము లేకుండపోయినది. బీడరు రాజ్యమునందై నను నితనికంతగాఁ బలుకుబడిలేదు. ఇతనికి 'బరీదు' వంశీయులు మంత్రులుగా నుండిరి. కాశిమ్ బరీదు మొదటిమంత్రి. అతనియనంతరమున నాతని కుమారుఁడైన అమీరు బరీదు మంత్రియై తనయజమానియగు మహమ్మదు సాహాను బేరునకు రాజుగా నుంచి తానే పరిపాలనము చేయుచుండెను.

తుదకితఁడు తన రాజ్యకాండ బలముకాఁగా, మహమ్మదు సాహా కుమారులను జెడయందుంచి, తానే ప్రభువయ్యెను. రాయలకాలమునాఁటి బహుమనీరాజ్యముయొక్క పరిస్థితి యిట్లుండెను.

ఈయెరురాజ్యములను విజయనగరమునకు లోబడునట్లు చేయుట మాటయెట్లున్నను, సీమహృదీయులు విజయనగర పాలనమునం మన్న ప్రదేశములలో నడుగిడకుండఁ జూడవలసియున్నది. అందు ముఖ్యమైన విషయమొకటి కలదు. విజయనగరరాజ్యమునంటి రాయ చూరు, ముద్దగల్లు అను ప్రబలదుర్గములు కృష్ణానదికి దక్షిణమున నున్నవి. కృష్ణకు తరమున నంతయు మహమ్మదీయరాజ్యమే. మహమ్మదీయ లొక్కొక్కపుడు కృష్ణానదిని దాటి యాదుర్గముల నాక్రమించుచుండుటయు విజయనగరప్రభువు లీదుర్గములను దమవశము నందుంచుకొని యొక్కొక్కపుడు కృష్ణానదిని దాటి మహమ్మదీయ రాజ్యములోని ప్రదేశము నాక్రమించుకొనుచుండుటయు జరుగుచుండెను ఇట్టియధ్యములనేకములు విజయనగరరాజులకును మహమ్మదీయులకును జాలకాలము జరిగెను. కృష్ణరాయలు సింహాసన మధిష్ఠించు నాటికిఁ బైరెండుదుర్గములును విజాపుర ప్రభువులక్రింద నున్నవి. అప్పుడు విజాపుర ప్రభువుగా యూసుఫ్ ఏదుల్ ఖా ననునాతఁడుండెడివాడు. ఈదుర్గములు విజయనగరసింహాసనమునకు స్వాధీనమైనఁ గాని యారాజ్యమునకు నెమ్మది కలుగదు. విజాపుర మహమ్మదీయ ప్రభువులు సమయముచూచి. విజయనగరరాజ్యములోనికిఁ బ్రవేశించి, దానినినాశము చేయుటయత్నించెదరు. తక్కిన మహమ్మదీయ రాజ్యములు వారికిఁ దోడుపడినచో సర్వనాశనముగును. కావున రాయ చూరుదుర్గమును బట్టుకొనుటయు, మహమ్మదీయులు కృష్ణదాటి యివ్వలకు రాకుండఁ గాపాడుకొనుటయు రాయలకర్తవ్యవసర కార్యములు.

VII (1) (3) ప్రతాపరుద్రగజపతి

రాయలు సింహాసనమును గైకొనునప్పటికిఁ జిత్తశ్రీ(బరిసాని) దేశాధిపతియగు ప్రతాపరుద్రగజపతి మిగులఁ బరాక్రమవంతుడై యిప్పటి నెల్లూరు, గుంటూరు కృష్ణామండలములను నైజామురాష్ట్ర

మునందలి తెలంగాణజిల్లాలను గోదావరి, విశాఖపట్టణము గంజాము మండలములను దనస్వాధీనమునం దుంచుకొని సమయముదొరికినచో విజయనగరసింహాసనమును మింగివేయవలయునని చూచుచుండెను. పూర్వ మీప్రదేశమంతయుఁ జౌధదేవరాయల కాలములో విజయ నగరసామ్రాజ్యముక్రింద నుండెడిది. ఆరియనంతరమునఁ బ్రతాప రుద్రగజపతి పితామహుఁడైన కవిలేంద్రగజపతికాలములోను దండ్ర యైన పురుషోత్తమగజపతికాలములోను గ్రమక్రమముగా నీ ప్రదేశ మంతయు గజపతుల స్వాధీనమైపోయినది. సాళువనరసింగరాయలును తుళువనరసనాయకుఁడును వీరనరసింహరాయఁడును గూడ గజపతు లను జయించు లేకపోయిరి. కృష్ణదేవరాయలు జయింపవలసిన వారిలో గజపతిముఖ్యుఁడు; ఇతఁడు విజయనగర సింహాసనమునకుఁ బ్రబల విరోధి మూఁడు తిరములనుండి పాదుకొనిపోయి విశేష దేశమును; గొప్పగజబలమును గలిగి విజయనగరమునకుఁ బక్కలోని బల్లెమయి యున్న యితనిని జయించినఁగాని విజయనగర రాజ్యమునకు నిలుకడ యుండదు.

ఒకప్రక్క నశ్వపతులును నొకవంక గజపతులును బ్రబలశత్రువులుగా నున్నసమయమున, మఱియుఁ దనసామంతులు కొందఱుతిరుగుబాటానర్చుచున్న తరుణమునఁ గృష్ణరాయ మహీపతి కర్ణాటక సింహాసన మధిరోహించెను. ఇట్టిప్రబలశత్రువులనుజయించి రాయలు తనరాజ్యము నెట్లు వ్యాపింపఁజేసెనో తెలిసికొనవలసియున్నది.

కృష్ణరాయలు క్రీ. శ. ౧౫౦౯ సంవత్సరము జూలై ౨౬ వ తేదీని రాజ్యాధికారమును స్వీకరించి, ౧౯౧౦వ సంవత్సరము జనవరి ౧౭ ౨౮ వ తేదీని బట్టాభిషిక్తుడయ్యెనని పైని వ్రాసియుంటిని. రాజ్యస్వీకారానంతరము దాదాపుగ నాఱుమాసములు శత్రురాజ్యముల వంకకుఁ బోవక తనరాజ్యములోపలి వ్యవహారములను జక్క చేసికొనుటలోఁ గడపెను. తనసామంతులలో నెవరు రాజభక్తిగలిగి

తనకుఁ దోడునీడగనుండిఁ, యెవగుతిరుగుబాటుగనుండిఁ, యెవగు
యటునిటుగాక యూగులాడుచుండిఁ తెలిసికొనియెను. పరజేశము
లకు గూఢచారులను బంపి శత్రువు లొనర్చు కుట్రలను వారిశక్తి
సామర్థ్యములను నెప్పటికప్పుడు తెలిసికొని వానికిఁ దగినయూపాయ
ముల నాలోచించుచు దనబాక్యసమును జాగ్రత్తగా నభివృద్ధి చేసి
కొనుచుఁ బదాతులను గజాశ్వదళములఁ బెంపొందించుకొనుచుండెను.
ఈకార్యములలోఁ దనయపారబుద్ధి కౌశలముచే హితవుఁ గఱపి
రాయలకుపర్యవిధములఁ దోడుపడినవాడు తిమ్మరుసుమంత్రి.

VII (2) రాయల మొదటి యుద్ధము

ఈవిధముగఁ దనరాజ్యములోపలి వ్యవస్థను జక్కఁబఱచుకొని
శత్రుజయమునకై యుద్ధసన్నద్ధుఁడయ్యెను. రాయలు మొట్టమొదట
మహమ్మదీయులతో యుద్ధము చేసినట్లును, సందోక సుల్తానును
రాయలు పరిభూతునిగఁ జేసినట్లును హంపిశాసనమునందలి “పరిభూత
సురత్రాజేన” యనువాక్యమువలనఁ దెలియుచున్నది * ఈశాసన
కాలము క్రీ శ. ౧౫౧౦ సం॥ జనవరి నెల ౨౮ వ తేదీ దీనినిబట్టి
యీయుద్ధము ౧౫౧౦ వ సంవత్సరమునఁ గడపటిపాదమున జరిగి
యుండవలయును. యుద్ధము జరుగకుండ నొకసుల్తానును పరాధవిం
చుట యసంగతము. ఈయుద్ధ మెవరితో నెచ్చట జరిగెను? అందు
రాయలచే జయింపఁ బడినమహమ్మదీయ ప్రభు నెవ్వరు? అనువిష
యము లిటఁ జర్చనీయములు.

VII (2) (౧) పరిభూతసురత్రాణువిరుదము

ఈవిషయమును జర్పించుటకు ముందుఁ జైనిప్రాసిన బిరుద
మునుకూర్చి కొన్నిసంగతులు తెలిసికొనవలసియున్నది. “పరిభూత
సురత్రాజేన” అనువాక్యము శాసనమునందు రాయల ప్రకృతిలో

నున్నది. సామాన్యముగాఁ బ్రశస్తి వంశపారంపర్యముగ వచ్చుచుండును. ఈబిరుదము వంశానుగతముగ వచ్చినదియో? లేక రాయల కాలములో రాయ లొనర్చిన పరాక్రమకార్యములవలన సంపాదించఁబడినదియో? యని యాలోచించుట కర్తవ్యము. ఇదివంశానుగతమయ్యెనేని, దీనినిబట్టికొత్తగనాలోచింపఁపలసినయావశ్యకముండదు. రాయలు తనస్వశక్తిచే సంపాదించిన దందుమేన, ఎవనిని బరాజితునిగాఁ జేసినందువలన నీబిరుదము వచ్చినదియో యెఱుంగ వలసి యున్నది. ఈబిరుదము వంశానుగతమైనను, రాయలు తనభుజశక్తిచే మఱియొకఘనకార్యము నొనర్చియాబిరుదమును, నిలుపుకొనెననియో లేక యదివంశానుగతము కాదనియో, తలంచి యీవిషయమును జర్పించిచూతము.

“పరిభూతసురతాజేన” యనువాక్యముతో సంబంధించిన యుద్ధము ౧౫౦౯-౧౦ లో బహుమనీసుల్తానుతో జరిగినవియు, నందు విజాపురవవా బగు యూసుఫ్ ఆదిల్ ఖానుఁడు రాయలచే నిహతుఁడయ్యెననియు సుప్రసిద్ధపరిశోధకులగు డాక్టరు వెంకటరమణయ్యగారు వ్రాసియున్నారు * కాని నేను వారియభిప్రాయముతో నేకీభవింపఁజాలకున్నాఁడను.

VI(2) (-) రాయలు మహమ్మదుషాహితో రణమొనర్చెనా?

బహుమనీసుల్తానగు మహమ్మదుషాహ. యెందుకొకకెచ్చట రాయలతో నీయుద్ధమును జేసెనో వారు చెప్పలేదు. విజయనగరమునకుఁ బ్రబలప్రత్యర్థిగనున్న వాఁడుబీజపూగు నవాబగుఆదిల్ ఖానుఁడు. వీరవరసింహరాయల కాలములో నితఁడు ఆదవాని, కందనోలుదుర్గములమీఁదకు దండెత్తిపోయి, యాతనిచే నోడింపఁబడి వెనుకకుఁ బాటిపోయియుండెను. ఈయుద్ధములలో నెప్పుడును బహుమనీసుల్తా

* భారతి విశోధి. ఆషాఢము ౧౯౨౬ ఫుటలు.

నీతనికి సాహాయ్య మొనర్పలేదు. బహుమనీసుల్తాను రాయలతోఁ జూరి, విజయనగర రాజ్యముందలి కొంతభాగమును జయించినను, నది విజాపురప్రభువైన యూసుఫ్ ఆదిల్ ఖానునకుఁ బోవునుగాని సుల్తాను నకుండదు. సుల్తానుప్రభుత్వమునంగీకరింపక, స్వశాంతముగఁ దనరాజ్యమును బరిపాలించుకొనుచున్న యాదిల్ ఖాను, తనరాజ్యమునకును విజయనగర రాజ్యమునకును నడుమ సుల్తాను, సుల్తానురాజ్యమును స్థాపించుటకు సమ్మతించెను. సుల్తానునాజ్జుప్రకారము వర్తించుట కాదిల్ ఖాన్ ఆతనికి లొంగియున్నవాఁడు కాదు. సరియేకదా సుల్తానును గుల్బర్గాదుర్గమున బందీకృతునిగాఁ జేసిన దీయూసుఫ్ ఆదిల్ ఖానుఁడే యనియొక వాదమున్నది. దానినిగూర్చి తరువాత వ్రాసెదను.

కేవలరాజ్యకాంక్ష చేఁగాక మితసంరక్షణకై మహమ్మదుషాహా కృష్ణరాయలపై దండెత్తివచ్చెనాడనినచో నదియుఁ బూసంగదు. క్రీ. శ. ౧౫౧౧ లో నొకసారి సుల్తాను, విజయనగర రాజులగు విజయనగర రాజులతోఁ జూరు సల్పుచుండుఁ దని తన యమీను లకును సరదారులకును నాజ్ఞయిచ్చి యుండెనని. డాక్టరుగారు వ్రాసి యున్నారు ఆయాజ్ఞయిచ్చిన నాటికిని బ్రస్తుతికథాకాలమునకును నడుమ పదేండ్లు గడచినవి. ఈమధ్యకాలములో మహమ్మదుషాహా కును సరదారులకును బాత్తు పూర్తిగాఁ జెడిపోయినది. సుల్తానుమాట నెవ్వరును లక్ష్యమునేయుటలేదు. ఆతనిమంత్రియే యాతనిని జెజవట్టి రాజ్యమును గైకొనుస్థితిలో నున్నాఁడు. ఇట్టిసమయమున మహమ్మదుషాహా రాయలతో రణమునేయుటకై వచ్చెననుట కవకాశములేదు.

క్రీ. శ. ౧౫౧౦ సంవత్సరముననో, యంతకుండనువాతకొలఁది కాలముననో, మహమ్మదుషాహా గుల్బర్గకోటలో, బందీకృతుఁడయ్యెననుమాట వాస్తవము. అతనిని ౧౫౧౨ వ సంవత్సరమునఁ గృష్ణరాయలు చెఱనుండి విడిపించి, బీడరుసింహాసనము నెక్కించి యవనరాజ్యస్థాపనాచార్యుఁడగుటయు వాస్తవము.

క్రీ. శ. ౧౫౦౯-౧౦ లో మహమ్మదుషాహా కృష్ణరాయలపై దాడి వెడలి యుండినచో, నట్టిశత్రువును, రాయలు చెఱచునండి విడిపించి యుండడు. దీనినిబట్టికూడ ౧౫౦౯ లో రాయలపై మహమ్మదుషాహా దండెత్తియుండెడని నిశ్చయింపవలసియున్నది.

ఈ ౧౫౦౯-౧౦ యుద్ధమేహంపీశాసనమునకుఁదగువారకూడఁ గొనసాగెననియు, నంచే, గోలకొండసరద్దుస్థలమున, గోవెలకొండ సమీపమునందుగృష్ణరాయలచేక్రీ. శ. ౧౫౦౯ఫిబ్రవరి ౩ తేదీ ౧౫౦౦ సం॥ ఫిబ్రవరినెల ౨౫ తేదీల నడుమ ఆదిల్ ఖాను మృతినొందెననియు, నారణంగమున మహమ్మదుషాహాయును, గోలకొండ, అహమ్మదు నగరప్రభువులుగూడ నుండిరనియు, నాయుద్ధమునమహమ్మదుషాహా పరాజితుడై మరిపోయె ననియు, శ్రీవెంకటరమణయ్యగా రభిప్రాయపడిరి.

౧౫౦౯-౧౦ లో జరిగినదనెడి యాయుద్ధమెప్పు డేస్థలమున నారంభమైనదో యెచ్చట నెప్పుడు ముగిసినదో, సుల్తానెప్పు డెచ్చటఁ బరాజితుడయ్యెనో శ్రీడాక్టరుగారు చెప్పలేదు. ఈసంగతులు తెలిసినఁ గావి యాయుద్ధవృత్తాంతము మఱకుఁ బూర్తిగఁ దెలియదు.

గోలకొండసరద్దుస్థలమున ౧౫౦౯-౧౦ లో యుద్ధము జరుగనే లేదనియు, నచ్చట ౧౫౧౨లోవిజాపురము, గోలకొండ, అహమ్మదు నగరరాజులకును కృష్ణరాయలకును నొకయుద్ధము జరిగినదనియునందు మహమ్మదుషాహా లేడనియు, నారణముననే ఆదిల్ ఖానుఁడు మరణించెననియు నాయభిప్రాయము.

ఈవిషయములను స్పష్టముగాఁ దెలిసికొనుటకు ముందురాయ చూరుదుర్గ మెవరిస్వాధీనమున నుండెననుటనుగూర్చి యాలోచింప వలసిన యావశ్యకము కలదు.

VII (2) (3) లో రాయచూరు ముద్దగల్లు దుర్గము తెవరి స్వాధీనమునం దున్నవి?

కృష్ణాతుంగభద్రాద్రావిడదుల యంతర్యేదియందు, రాయచూరు ముద్దగల్లు ననురెండు ప్రధానదుర్గము లుండెననియు, వానికొకటై విజయనగరరాజులకును, మహమ్మదీయులకును దళచుగా యుద్ధములు జరుగుచుండెడి వనియు, నాదుర్గము తెవరిస్వాధీనము నందునుండనో వారి స్వాధీనమునందే నామాన్యముగాఁ బైనిజెప్పిన రెండునదుల నడుమ నుండుప్రదేశ ముండుననియు నందుచే నారెండు దుర్గములును బ్రాధాన్యము వహించిన వనియుఁ బైని వ్రాసియున్నాడను.

“సాళువనరసింహరాయల కాలములో నాదుర్గములను దురు ఘ్న లాక్రమించుకొనిరి. కావున విజయనగరసింహాసీనులగు రాజు లాబలాధ్యదుర్గములను స్వాధీనపఱచుకొనవలసినదని సాళువనరసింహ రాజు తనమరణశాసనమునందు వ్రాసియుంచెను”* ఆతనిపిమ్మట తుళువ నరసనాయకుఁ డాదుర్గములను వశపఱచుకొనిఁ బ్రయత్నించె యు విఫలంఁ డయ్యెను. ఆతనికాలములో నాదుర్గములు విజాపుర నవాబగు ఆదిల్ ఖాన్ వశమునందుండెను. వీరనరసింహరాయలాదుర్గ ములను స్వాధీనపఱచుకొనుటకుఁ బ్రయత్నింపనేలేదు. ఆతనికాల ములో నాదిల్ ఖానుఁడు తుంగభద్రానదినిగూడ దాటి ఆదవాని, కర్నూలుదుర్గములపై దండెత్తిరాగా నాతనిని యచ్ఛటనుండిపాఱఁ ద్రోలి మరలతుంగభద్రానదిని దాటియట యే కష్టమయ్యెను. కావునఁ గృష్ణరాయలు రాజ్యాధికారమును స్వీకరించునప్పటికి రాయ చూరు ముద్దగల్లుదుర్గములు ఆదిల్ ఖాను స్వాధీనము నందున్నవనుట నిశ్చయము.

గౌరవ సంవత్సరములో ననగా బహుమనీసుల్తానును, ఆతనితో విజాపురము, గోలకొండ, అహమ్మదునగర నవాబులును

* మహమ్మదీయ మహాయుగము. పుట 3౬౧.

గలిసి యుద్ధమునకువచ్చిరని చెప్పినకాలమున, రాయచూరుముద్దగల్లు దుర్గము లెవరిస్వాధీనము నందున్నవి! అను సత్తుకు సమాధానము కావలసియున్నది. ఇవి విజాపురనవాబు స్వాధీనమందున్నవగుమేని, యాయుద్ధము గోలకొండపరద్దు స్థలములయందుఁ గాక, కృష్ణాతుంగ భద్రలయంత ర్వేదిమందుఁ బౌరంభము కావలయును. మఱియు విజా పుర సైన్యము లదివఱకే యాస్థలమునం దున్నవని తలంపవలసి యుండును. ఈరెండుసందర్భములును గూడ సత్యములు కావని రాయ వాచకము నందలి యీక్రిందివాక్యములు ఋజువు సేయుచున్నవి:

రాయవాచకమునందలి వాక్యములు; వాని ఫలితము

“గోలకొండవారి సరతు స్థలాలకై నడవంగా అక్కడమూడు తెగల రాతులున్న మోర్చావేసి పాళ్యము దిగినారు వేగర్లు వచ్చి రాయలదేవునితో తురకలు లక్షగుఱ్ఱాలుతోడట్టుచ్చు వెయ్యియేనుగు లతోడట్టుచ్చు కృష్ణదాంటివచ్చి పాళ్యందిగినారని విన్నవంపేయంగా రాయలువారు విని ‘తురకలు కృష్ణవేణిదాంటి వచ్చి డెరిజా వేసి దిగేర్తా’ అని ఆగ్రహించుకొని అమరనాయకం వారలలో వెమ్మసాని రామలింగనాయగ్ని బిలిచి ‘తురకలు కృష్ణవేణి’ దాంటివచ్చి డెరిజా వేసి పాళ్యం దిగినారట ఇందులకు యేకీకున నడవవలెనో! అనిఅడి గినందులకు ‘తురకల కార్య మనంగా యెంతమాత్రం! దేవర వారి పౌతాపంవల్ల డెరిజాతాళ్ళు తెగకోసెను అప్పుడు భేరి తాడనం సేసి నడి సేను తురకలు మూడు తెగలున్నూ విరిగి యధాయధలై తిమతమ స్థలాదులకు పొయ్యేటట్టు సేసేను, అని విన్నవం జాయగా రాయన వారు చాల సంతోషపడి రామలింగమ నాయనికి పట్టెయ్యించి అంపగా రామలింగమనాయడు వెలువడిని వచ్చెను”

“అక్షరాన్న కృష్ణవేణి పుభయతీరాలున్న పవనాహంబండి
రాసాగెను జగద ముఖానను తురకలయే బగల మొదలై నీగీవ్వు
కాలం యెడ చేరిను దస్సివయేనుగును గవకదగడల్పు పుట్టి నల్లగాలి
చేత కాలుజారి కృష్ణవేణిలో బోయిపడెను గుడ్డారాతును “మేను
నీళ్ళు వచ్చెను యివతలనుండి కార్యంకా”దని గుడ్డారావామయేను
గల వెంబడినే తిరిగిరి. మొదటిదొరలు మగ్గురున్న ‘దైవికంగా పెడ
తలపోటుగా పవనాహం వచ్చె గవక యిక్కడను పాక్ష్యుడిగి జగద
మిచ్చెనుంటే రస్తు సానుగ్రీవును అనుగు. అన్నిటికీ యేను
దాటి ఆవల నిల్చి సరిపోయివల్లు నడిచిచుకొందాము, అని నీరుకు
తిరుగగాని యేను నిండాడుగా వచ్చెను. రాయలవానన్ను వెంబ
డించి వడచిజగదం నేడుగా అందగున్న విగి సారిపోయి మూడు
తెగల తురకలన్ను హరిశేషులైన వాగ్గురూపుక విజయాపురం,
గోలకొండ, అహమ్మదానగరం చేరబోయినారు” 9

ఈవాక్యములవలన మనకు రెండువిషయములు, స్పష్టమగు
చున్నవి. (1) ఈయుద్ధముగో, విజాపురం. గోలకొండ, అహమ్మదా
నగరము. ప్రభువులు మగ్గురేతప్పుబహుమనీసుల్తానుగావియాతపైన్య
ములుగాని పార్లొనలేదనుట. ఇజముగా నాతడియుద్ధమునకు వచ్చి
యుండిన యెడల, ముఖ్యముగా నాతినిపేరు ముగదుగాఁ జెప్పబడి
యుండును. లేదా అధమము నల్లరు తురకదొరలని చెప్పియుండును.
కృష్ణగాయలచే బరాజితులయినవారు విజాపురము. గోలకొండ,
అహమ్మదానగర దొరలని స్పష్టముగాఁ జెప్పుచుండ. హహమ్మదు
పాహానందఁ జేర్చుటెట్లు! కావున బహుమనీసుల్తాని యుద్ధమున
లేడనుట నిశ్చయము.

[మగ్గురు తురకదొరలను మూడు పాక్ష్యములుగా విడిచి
జరిజా వేటుగా వేసినాగని రాయవాచకమునఁ జెప్పియుండటచే

డెరీజాయా దింకొక రుండొట్టర్థమునియు నందు సుల్తానుమహమ్మదు
 మాహా యున్నట్లు భావింపవలముననియు శ్రీ వెంకటరసునాయ్యగారి
 యభిప్రాయము. అంతమాత్రముచే బహుమనీసుల్తా నందున్నాడని
 భావింప నగత్యము లేననియు, ముగ్గురునొరలు వేలువేలుగా పాశ్వే
 ములుగా నున్నను డెరీజాయ గాపాడుభారమును ముగ్గురును వహించి
 తమతమపై నికులలో ముఖ్యులయిన సర వారులను పరాక్రమవంతులైన
 పైనికులను ఏర్పి డెరీజావద్దనుంచి కాపాడుచుండిరని తలంప వచ్చు
 ననియు నా యభిప్రాయము]

శ్రీ పై వాక్యములవలన స్పష్టమైన రెండవయంక మీయుద్ధము
 నాటికి రాయమారు ముద్దగల్లు దుర్గములు విజాపురప్రభువుక్రింద
 లేవనట అవి యాతని క్రిందనున్నచో, ముగ్గురుతురకల పై న్యములు
 కృష్ణదాటి వచ్చుచున్నవని వేగములు, కృష్ణరాయలకుఁ దెలుపుట
 పొసఁగదు. విజాపుర సేనలు కొన్ని క్రొత్తగాఁ దక్కిన యిరువురు
 తురుష్కప్రభువులతోఁ జేరి వచ్చుచున్నందున వారల్లు చెప్పిరని
 తలచినను, వారందఱును రాయమారు ముద్దగల్లుదుర్గములలోవిడిసి,
 యాదుర్గములకును, తుంగభద్రా నదికివి వడుము. పాశ్వేముల నేర్ప
 రచుకొని డెరీజా వేముట తటస్థించుచుగాని. కృష్ణానదీతీరమున డెరీజా
 వేముట తటస్థింపకు అదియే పశ్యమైనయెడల, విజాపురవాలు
 రాయమారుముద్దగల్లు దుర్గమును వాచిచ్చుచున్న ప్రదేశములను
 వదిలికేసి యచ్చటి పై న్యములను, వెనుకకుఁ గృష్ణా నదీతీరమునకు

౧ డెరీజా యనఁ గాయు ద్వరంగమున భయుడేగా (ఇలిగుడారము) శత్రువులు
 డెరీజాయ పక్షగొట్టకుండ జాగ్రత్తగా గాపాడుచుండుభారము డెరీజాజేసినవారిది శత్రు
 వు లీడేగాకు పక్షగొట్టిరేని, డెరీజాజేసినవారి కపజయము వచ్చినదని యర్థము. దాని
 తో, వారి సైనికులకు నిరుత్సాహమును శత్రు సైనికులకు జయోత్సాహము నధికముగను
 కావున డెరీజాచుట్టును పరాక్రమవంతులైన ధైర్యవహంపము గలవారును గావల
 కాయుచు శత్రువులు దానినిమీఁపనునకు రాకుండఁగాపాడుచుండురు. కృష్ణరాయలు
 కూడ యుద్ధరంగమున విట్టి డెరీజా యొత్తిచెడివాఁడు.

రప్పించి నట్లగును. ఇది రణసిరి కాజాలదు. కావున నప్పటికాదుర్లములు విజాపురనవాబుక్రింద లేననియు, వానిని స్వాధీనము చేసికొనుటకొఱకే తురుష్కలు కృష్ణను దాటివచ్చి యానదీతీరమున దండు విడిసిరనియు నిస్సంశయముగా నిశ్చయింప దగియున్నది.

VII (2) (౪) రాయచూరు దుర్గము గంగ లో

రాయల వశమైనది

నిశ్చితము లైనవై యంశములనుబట్టి, రాయచూరు ముద్దగల్లు దుర్గములను గృష్ణరాయ లీయుద్ధాత్పూర్వమే వశము చేసికొనినట్లు సిద్ధాంత మగుచున్నది అయినచో నతఁడెప్పుడు వానిని స్వాధీనము చేసికొనెనను ప్రశ్నకు సమాధానము చెప్పవలసి యుండును. రాయలు రాజ్యాధికారమును స్వీకరించిన నాల్గయిదు మాసములకుఁ బిమ్మట క్రీ. శ. ౧౫౦౯ సంవత్సర నాల్గవదమున నాదిల్ ఖాన్ ఏమగు పాలున నున్నప్పు డాకస్మికముగ రాయ లాదుర్గములపై బడి యుచ్చట నున్న సైన్యమును బాటవోలి వారిని స్వాధీనము చేసికొనియె నని నిశ్చయింపవలసి యున్నది. ఆదిల్ ఖాన్ రణమునకు సన్నద్ధుడై యుండకపోవుటచేఁ జేయునదిలేక యాదుర్గములను వదలి పాటిపోవలసిన వాడయ్యెను. ఈవిజయమే రాయలహంపి శాసనమున నుదాహృత మయ్యెనని తలంపవలసియున్నది. ఆయుద్ధమున నాదిల్ ఖాన్ పరాభూతుడయ్యెనే కాని మరణింపలేదు. అందుచేతనే యాశాసనమున “పరిభూతిసుర, తాజేన” అని లిఖింపబడినది.

సుల్తానుశబ్దమునకు సంస్కృతమున ‘సుర, తాణ’ యనుట కవి సాంప్రదాయము పై వాక్యములోని సుర, తాణశబ్దము సుల్తాను శబ్దమునకుఁ బర్యాయపదమనియు, నాదిల్ ఖానునకు సుల్తాననుపదము నుపయోగించుట ఆకాలపు సాంప్రదాయము ననుసరించి యసంభవమనియు నప్పటికి దక్షిణదేశమున సుల్తానుపదముచే గౌరవింపబడుట

చున్న వాఁడొక్క బహుమనీసుల్తాను తప్ప వేఱొకరు లేరనియు, నం
మచే నాశాసనమునందలి శబ్దప్రయోగమునుబట్టి బహుమనీసుల్తా
నునే రాయలు పరిభవించెనని యర్థము చెప్పవలయుననియు, శ్రీవేం
కటరమణయ్యగారి యభిప్రాయ మైనట్లు కనుపట్టుచున్నది. హంపీ
శాసనకావ్యకర్త, యాభేదమును గమనింపక దక్షిణదేశమున నొక
గొప్పరాజ్యమునకు స్వతంత్రప్రభువై విజయనగర చక్రవర్తులకుఁ బ్రతి
స్పర్ధిగనున్న యాదిల్ ఖానునే సుల్తానుశబ్దముచే సూచించినాఁడనియు
నంతటివానిని బరాజితునిగాఁ జేసెనుకీర్తిని గృష్ణరాయలకు శాశ్వత
ముగఁ జేయుసంకల్పముతో సురత్రాణశబ్దమును శాసనమునఁ బ్రయో
గించినాఁడనియు నాయభిప్రాయము. కేవల సురత్రాణ శబ్దప్రయో
గము ననుసరించి, సుల్తానుబిరుదమున్నంతమాత్రమున నెట్టిసంబంధము
లేని మహమ్మదుషాహా. రాయలతో నాకాలమున యుద్ధమొనర్చె
ననితలంచుట సమంజసము కాఁజాలదు.

సురత్రాణశబ్దమునకు, బహుమనీసుల్తానును దప్ప, ఆదిల్
ఖాను నర్థము చెప్పఁ గూడనని యనునెడల, కేవలమాశబ్దమునుబట్టి
రాయలకును బహుమనీసుల్తానునకును ౧౫౦౯-౧౦లో యుద్ధముజరిగె
నని నిర్ణయించుటకంటె నది వంశానుగత. బిరుదమని నిర్ణయించి,
యాయుద్ధముతో సంబంధించిన చర్యకును నాబిరుదమునకును సంబం
ధమును గలుపకుండుటయేలేస్స. బహుమనీసుల్తాను, క్రీ. శ. ౧౫౦౬
లోనో అంతకుఁబూర్వమో యొకసారి విజయనగర రాజులచే విజితుఁడై
తెనుకకుఁ జొయియుండును. “పరిభూతసురత్రాణేన” యను వాక్య
మున్న ప్రకృతిగల పూర్వుల శాసనములు మనకు లభింపకపోయి
యుండవచ్చును.

ఆపక్షములోఁగూడ రాయలు బీజపూరు నవాబు నోడించి
యాతనిస్వాధీనమున నున్న రాయచూరుముద్దగల్లు దుర్గములను,
౧౫౦౯-౧౦ లో డిమ్మిపూరు దండయాత్రకుఁ బూర్వము తనవశము
చేసికొనెననుట మాత్రము నిశ్చయము.

కృష్ణ దేవరాయల పట్టాభిషేకము శుక్ల సంవత్సరమాఖశు ౧౮ నాఁడు జరిగెనని పై నివాసముంటిని అదియును బ్రహంపీ శాసన నిర్మాణమును నేక కాలమున జరిగినవి. విరూపాక్షస్వామికి మండప గోపుర నాగాధరణాద్రి సమర్పణముకూడ నా కాలముననే జరిగినది. ఆ కాలము క్రీ. శ. ౧౫౧౦ సంవత్సరపు జనవరిమాసాంతము. రాయల కాలమున నామహోత్సవముల లోఁ జూల్గొనుచున్నాఁడు ఆ కాలములోఁ గృష్ణ వేణీనదీతీరమునఁగాని గోలకొండ సరదుస్థలములోఁగాని మహమ్మదీయులతో రణమునలిపెనని యెంచుట కణిముతమునవ కాశములేదు. ఆమహోత్సవము బై నవీమ్మలఁ గొన్ని నెలలు విశ్రాంతి కైకొని కీర్త. ౧౫౧౦ సంవత్సరమధ్య కాలమునుండి దాదాపుగ ౧౫౧౧ సంవత్సరాంతమువఱకు, రాయలు, ఉమ్మత్తూరు మొదలుగా దక్షిణ దేశ దండయాత్రలోనిమిగులై యున్నాఁడు ముగ్గురుతురకదొరలతో గోలకొండ సరదు స్థలములలో జరిగినయుద్ధమును, అదిలో భానుని మరణమును దక్షిణ దేశ దండయాత్రాంతరమున జరిగినవి. వానిని గూర్చి తరువాత వ్రాసెదను. ఉమ్మత్తూరు యుద్ధము ౧౫౧౦-౧౧ లో జరిగెనని చరిత్రకారు లందఱు సకీర్తివముగా నంగీకరించు చున్నారు.

VII (2) (౫). మొదటి రాయచూరు యుద్ధము

ఉమ్మత్తూరు ప్రభువగు గంగరాజుపై యుద్ధమునకు వెడలుటకుఁ బూర్వము రాయలొకయుద్ధమును గావించి తొన్ని దుర్గముల నాక్రమించినట్లు కృష్ణరాయ విజయమునందలి యాక్రందిపద్యగద్యముల వలనఁ దెలియుచున్నది.

“నీ. రటితది క్కటనట తెప్పలపటార్పలులతో
 ఘోరమైన తుపాకిగుండ్లచేత
 దవ్వుదవ్వున హెచ్చిపుచ్చివ్వునవచ్చి
 ప్రసరించు రాచూరిబాణములను

పెల్లుగా వెసది త్రజల్లుగా వెదజల్లు

పంపరుల్ బెంపారు సంపగముల

ధాటిగతి నటింప మాటికిసూటిగా

నాటుకొన్ బల్లెంపుటిటిగముల

తే. నటిమి తటిమిన భయమున విటిగి బరగి

నిజబలంబుల ధాకకు నిల్వలేక

శరణుజొచ్చినవారలఁ గరుణఁజూచి

యచటి దుర్గస్థలంబుల నాక్రమించి.

వ. “అనంతరం బొక్క-మారుమత్తున నుమ్మత్తూరు శివసముద్రస్థలంబుల నెసంగు గంగరాజునొడయల నోడించి తదీయస్థలంబున నాణెంబుల, బలియించి శ్రీరంగపట్టణంబు నిరీక్షించి”

ఈపద్యమున వర్ణితమైన యుద్ధమే రాయలకును ఆదిల్ ఖాను నకును ౧౫౦౯ లో జరిగినయుద్ధమనియు నిందు రాయ లాక్రమించు కొనినట్లు చెప్పిన దుర్గములే. రాయచూరు, ముద్దగల్లులవియు, నిందాదిల్ ఖానువధ జరుగలేదనియు నాయభిప్రాయము. దీని సంగింథమున మొదటిరాయచూరు యుద్ధమని వాడుచున్నాడను.

గంగరాజు ఒడయరును, ఆదిల్ ఖానును భిన్నమతస్థులైనను, వీరిరువురకును విజయనగరప్రభువులు శత్రువులగుటచే శత్రుశత్రువు మిత్తుడను సూక్తినినుసరించి వీరిరువురు మిత్తులుగ నుండిరి. వీరనరసింహరాయలు, ఉమ్మత్తూరుపై దండు పెడలిన కాలములో నాదిల్ ఖాన్ విజయనగరముపై నెత్తివచ్చి యావిధముగ గంగరాజునకు సాహాయ్య మొనఁ గూర్చుటచే నాతనికి జయ మొనఁగూడినది. కృష్ణరాయల కుమ్మత్తూరు విజయమే మొదటిశార్యమైనను, ఆదిల్ ఖానునుండి, రాయచూరుముద్దగల్లు దుర్గములను గైకొనఁకుండినచో, వీరనరసింహరాయల నాటివలెనే తాను, దక్షిణమునకుఁ బోయిన పిదప, నాతఁడు విజయనగరమువంక రావచ్చునని యోచించి;

ముందుగ రాయచూరుపై బడి యాదుర్గములను వశముచేసికొనియెను. ఈరణములో నాదిల్ ఖాను పరాజితుఁ డయ్యెను. ఇదియే హంపీ శాసనమున లిఖింపఁబడినది.

VII (3) దక్షిణదేశ విజయము

ఈవిధముగఁ గృష్ణరాయలు ౧౫౦౯ సంవత్సరములో రాయచూరు మొదలగుదుర్గములను స్వాధీనముచేసికొని, యాదుర్గసంరక్షణమునకై తగిన యేర్పాటులను గావించెను. మఱియు, మహమ్మదీయులు కృష్ణానదివిడఁటి రాకుండునట్లు కట్టుదిట్టములను జేసెను.

ఇంక బలవంతులైన గజపతులతోఁ జోరుసల్పుటకు ముందు దక్షిణదేశమునఁ దనప్రభుత్వమును నిష్కలంబకముగఁ జేయవలయునని తలఁచి, మొట్టమొదటఁ దనకు గప్పముచెల్లింపక తిరుగుబాటుచూపుచున్న యమ్మత్తూరు ప్రభువగు గంగరాజును జయింపఁగోరి, రాజనీతిచతురుఁడగు రాయలు భేదోపాయముచే గంగరాజు వొడయుటకుఁ బ్రయత్నించుచున్న యాతని దాయాదియగు నిమ్మడి చిక్కరాయలను దనవంతుఁడొప్పుకొని, కొంతరాజ్యమిచ్చెదనని యాశపెట్టి యాతఁడు సాహాయ్య మొసంగుమండఁ జెప్పెత్తూరు, శివసముద్రము, శ్రీరంగపట్టణపు దుర్గములను జయించెను. ఉమ్మత్తూరు ప్రభువగు గంగరాజు కావేరిలోఁ బడి యాత్మహత్య గావించుకొనినను. ఉమ్మత్తూరు మొదలగు దుర్గములను బట్టుకొనుటకు రాయల కొకసంవత్సరము పట్టినట్లు కనుపట్టుచున్నది. తనతోఁ గూడనున్న యిమ్మడి చిక్కరాయలను నమ్మత్తూరునకుఁ ప్రభువుగాఁ జేసెను. ఉమ్మత్తూరు ప్రభువగునీచిక్కరాయల శాసనముకటి కోయంబత్తూరుమండల మందలి కుంతూరు గ్రామమందున్నది. * ఆశాసనకాలము. శా. శ. ౧౪౩౪ ఆంగీరస సంవత్సర జ్యేష్ఠశు. ౧౫ (క్రీ.శ. ౧౫౧౨-మే నెల 30 వ-తేదీ) దీనిని బట్టి యమ్మత్తూరుయుద్ధమంతకుఁబూర్వమే ముగిసినదని నిశ్చయింప

* ద. హి. శా. సం ౯ సంఖ్య ౭౦౧.

వచ్చును. లేకున్న నీశాసనమున నీచిక్కరాయలుఉమ్మత్తూరుప్రభువునని ప్రాసాదములందు.

అనంతపురమండల మందలి బుక్కపట్టణమున నున్నయొక శాసనమునుబట్టి, కృష్ణరాయలు ౧౫౧౨ సం॥ ఆగష్టు నెలలో శివసముద్రమున నున్నాడని డా. వెంకటరమణయ్యగారు వ్రాసియున్నారు. * బుక్కపట్టణ శాసనపూర్తిపాతము నాకు లభింపలేదు దొరతనమువారి 'సాలువారీ' రిపోర్టునందు ఆంగీరస శు ౧౨ బుధవారమని యున్నది. శ్రీ మాసమున్నభాగము శిథిలమైనది ఆగష్టు నెలయునుటకు డాక్టరుగారి కాధార మేదియో తెలియలేదు రాయలవారియాజ్ఞ వెనుగొండ్రిలో జరిగిన లక్షహోమోత్సవ సందర్భమున వెల్లడిచేయఁబడినట్లందు వ్రాయఁబడియున్నది సామాన్యముగా లక్షహోమము, లక్షపత్రిపూజ మొదలయినవి కార్తికమాసములోఁ జేయుదురు ఉత్థాన ద్వాదశి. కావున నాడు లక్షహోమము చేసినది నిశ్చయించి యామాసము కార్తికమని పూర్తిచేయవలయును అయినచో నాదినము దాదాపుగా ఐదోబరు మాసాంతమగును గాని ఆగష్టుకాదు కార్తికమాసము వలకును, రాయలు ఉమ్మత్తూరు దండయాత్రలో నిమగ్నుడై యున్నాడని తలంపరాదు ఆదండయాత్రలోఁ బైని జెప్పినరీతిగఁ జ్యేష్ఠమాసమునకుఁ జాలపూర్వమే విజయము సమకూరినది కార్తికమాసములో రాయలేదేని కారణముమీఁద శివసముద్రము వెళ్లియుండును. లేదా యంతకుఁ బూర్వ మెప్పుడో యాయఁబడిన యాజ్ఞ నానాడు వెల్లడిచేసి, శాసనము వ్రాయించి యుండవలయును. శాసనపూర్తిపాతము లభించినఁ గాని యావిషయమును నిర్ధారణము చేయఁజాలను.

* శ్రీ వెంకటరమణయ్యగారివ్యాసములు, భారతి విశోధి, కృష్ణము, ౪౦౨పుట

ఉమ్మత్తూరు దండయాత్రలో విజయము చేకూరినవిమ్మట
రాయలదక్షిణదేశ దిగ్విజయమును గూర్చి శ్రీలక్ష్మణరావుపంతులు
గారిట్లు వ్రాసియున్నారు†.

“ఇట్లుకర్ణాటకము జయించినపిదప కొడగు (Coorg) మళయా
ళము అను దేశములఁ గలిచి యచ్చటిరాజు లిచ్చుప్పము నిర్ణయించు
కొని పాండ్యాది దక్షిణదేశములను జయించుటకై లక్ష సేన నిచ్చి
విజయప్పనాయకుఁడు వెంకటప్పనాయకుఁడు అనువారిని బంపెను.
విజయప్పనాయకుఁడు వేలూరుప్రాంతమును జయించివేలూరు మధ్య
స్థానము చేసికొని యచ్చటినుండి పన్నులు వసూలుచేయుచుండెను.
చిత్తూరు పాలెగాండను, తొండమండలములోని పాలెగాండ్రును జింజీ
దుర్గమును చోళమండలములోని పాలెగాండ్రును వశపఱచుకొని
వారీయవలసిన పన్నుల నిర్ధారణచేసి, జింజిలోఁ గాపురముండి కృష్ణ
రాయలకై పన్నులు రాఁబట్టుకొనుచుండెను. తంజావూరు, తిరుచు
నాపల్లి, మధుర, తిరునగరు రాజులు విజయప్పనాయకునకు వశులై
కప్పము లొప్పకొనిరి. ఇట్లుపూర్వకర్ణాట ద్రవిడదేశ మంతయుఁ
గృష్ణరాయలకు వశమై మూఁడుకోట్ల రూకలిచ్చుచుండెను. కృష్ణ
రాయలి దక్షిణ దేశమంతను మూఁడుభాగములుగా విభజించివానిపై
ముగ్గురు నాయకుల నేర్పఱచెను. జింజీలోనుండు కృష్ణప్పనాయకుఁడు
నల్లూరు మొదలు కొల్లడము (Coleroon) నదివఱకును, విజయరా
ఘననాయకుఁడు తంజావూరిలో నుండి కావేరీనది ప్రవహించు ఫల
వంతదేశమునకును వెంకప్పనాయకుఁడు దక్షిణమండలి తిరునల్వేలి
ప్రాంతమునకును పాలకులుగానుండిరి. ఇట్లుకర్ణాట ద్రావిడమళయాళ
దేశము లాంధ్రుల స్వాధీనభయ్యెను. ప్రస్తుత మాదేశములలోఁ
గానవచ్చు తెలుగు బ్రాహ్మణులు రెడ్లు మొదలయినవా రాకాల
మందుఁ దెలుఁగు దేశమునుండి వెళ్ళినవారే.”

† మహమ్మదీయ సహాయగము.

కృష్ణరాయల యాదక్షిణదేశదిగ్విజయమును బ్రత్యేకముగాఁ దెలిపెడి శాసనములు-గానరావు. కానిపైనిఁ జెప్పఁబడిన ప్రదేశముల లోని శాసనములను బరిశీలించినచో నాదేశమంతయుఁ గృష్ణరాయల యేలుబడికి లోఁబడియున్నదని స్పష్టమగును. అట్టిశాసనములు జాలగ నుండుటచే గ్రంథవిస్తరభీతివానివివరములనిండీయలేదు. ఉమ్మత్తూరు విజయమును దక్షిణదిగ్విజయ వృత్తాంతమును పారిజాతాపహరణ మునఁ గ్లుప్తముగ వర్ణించియున్నాఁడు.

దక్షిణదిగ్విజయకథలును మొనటిరాయచూరియుద్ధ విషయమును శాసనములలోఁగాని వాఙ్మయమునఁగాని విశేషముగాఁ గన్పడకపోవుటకుఁ గారణ మాప్రదేశము లదివఱకు విజయనగర రాజ్యము లోని వేయగుటయు, వానినిమరలఁ దమయధికారముక్రిందకుఁదెచ్చుటలో నంతవిశేషములేదని యప్పటివారుతలంచుటయునై యుండును

VII (4) రెండవ రాయచూరు యుద్ధము

దక్షిణదేశ విజయము పూర్తియై తనరాజ్యమున శాంతి నెలకొనిన పిమ్మటఁ బ్రబల శక్తుపై న గజపతిని జయించుటకై రాయలు యుద్ధసన్నాహములను జేయుచుండెను. ఇంతలో విజాపురపుప్రభువు గోలకొండ, అహమ్మద్ నగరసుల్తానులను సాహాయ్యముగాఁ గొని రాయచూరుపై దండయాత్రసలుప నున్నాడని తెలియుటచేఁ గృష్ణరాయలు తన ప్రచండసైన్యముతో, రాయచూరునకేగి యట నుండి కృష్ణానదిని దాటి మువ్వూరు మహమ్మదీయ ప్రభువులను జయించెను. ఇదియే రెండవ రాయచూరు యుద్ధమని చెప్పవచ్చును.

ఈయుద్ధ మెప్పుడు జరిగెననుటనుగూర్చి యాలోచించుటకు ముందు మన మొక విషయము నాలోచింప వలసియున్నది. మువ్వూరు మహమ్మదీయప్రభువులతో రాయలయుద్ధ మొనర్చెనని కృష్ణరాయ విజయమందలి యాక్రిందిపద్యములు చెప్పుచున్నవి.

తే. లక్షగుట్టంబుతోడను లక్షగుంబు
మెఱయబీరాన మూడిండ్ల తురకదొరలు
కృష్ణవేణికి నీవలఁ గృష్ణరాయ
నృపున కెదురుగ జనుదెంచి నిలిచిరపుడు. 3 ఆ ౧౧

క. ఆవృత్తాంతము చారుల
చే విశేషము గాఁగ విని వజీరులు ముగుగున్
భావంబుల నాలోచన
గావింపుచు భయముఁజెందికళవళపడుచున్. 3 ఆ ౨౨

ఈముగ్గురురాజులను జయించినందువలననే కృష్ణరాయలకు మూగు
రాయంగండఁడను బిరుదమువచ్చినది. ఈవిజయానంతరము రాయలు
తనమంత్రియైన తిమ్మరుసును “జయించిన ప్రదేశముల నాక్రమించు
కొనవలదా!” యని ప్రశ్నింపగా బలవంతుఁ డైనశత్రువు ప్రక్క
నున్నప్పుడు, వానిని జయింపకుండ, జయించిన ప్రదేశముల నాక్ర
మించుట తగదనియు, గజపతినిజయించిన పిమ్మట నీసంగతిని జూచు
కొనవచ్చుననియు, తిమ్మరుసు ప్రత్యుత్తర మిచ్చెనని కృష్ణరాయ
విజయమందలి యాక్రిందిపద్యములవలనఁ దెలియుచున్నది:

“జనవరుఁడప్పాజిఁ గనుం

గొని యిట్లని పలికెనపుడు కుతుకం బలరన్. 3 ఆ ౪౯

చ. ఖగినవైరులం దఱిమి వేగమే వారలనీమ లెల్ల సు
స్థిరమతి నాక్రమింపవలదే యను డానెఱుంగుత్రిబల్కి భూ
వర యిది చేళగాదు పొరవం జననిచ్చి కెలంకులందు స
త్వరులగుశాత్రుల గదియవైపు దొరంగదె యెంతవారికిన్.

3 ఆ ౫౦

తే. భూమిపాలక ! గజపతిసీమలోనఁ
గలుగువారలు మించి మార్గములయందు

నందు ముట్టడి గావించ నంచ మనకు
రస్తుసామగ్గి చేతుట దుస్తరంబు.

3 ఆ ౫౧

క. తూర్పునం గల గజపతి
వారిదళము నెల్లఁ గల్పి వరుసన్ జయల
స్థీరమణిఁ జెందు మనవుడు
భేరిభాంకార మడరఁ బృథనాయుతుండై.

3 ఆ ౫౨

ఈపద్యములనుబట్టిగజపతి సేవలతో యుద్ధస్థానంభమునకునన్ని
హితపూర్వమే పైనిఁ జెప్పినరెండవరాయచూరుయుద్ధము జరిగినదని
స్పష్ట మగుచున్నది.

రాయలు పూర్వదిగ్విజయ యాత్రకై మొట్టమొదట నుదయ
గిరి దుర్గముపైకి కీ). శ. ౧౫౧౩ సంవత్సరపు వర్ష కాలము గతించిన
పిదప నక్టోబరు నెలలో విజయనగరమునండి బయలు వెడలినట్లుకన్పిం
చుచున్నది. గజపతిపై రణభేరి మ్రోగించుటకుఁ బూర్వము గొప్ప
సన్నాహము చేయవలసియుండునుకదా! ఈవిషయముల నన్నిటి
నాలోచించిచూచినచో, రెండవరాయచూరుయుద్ధము, కీ) శ. ౧౫౧౨
వ సంవత్సరమున జరిగియున్నట్లు నిశ్చయింపఁ దగియున్నది.

కీ) శ. ౧౫౧౨ లో రాయచూరుదుర్గమును రాయలుస్వాధీ
నము చేసికొనినపిదప దానిని మరలఁ దనవశము చేసికొనవలయునని
యాదిత ఖానుఁడు తలపెట్టియుఁ దానొక్కఁడును రాయల నోడింపఁ
జాలనని తలంచి రాయలవలన మహమ్మదీయరాజ్యములకు రానున్న
విపత్తును గూర్చి ఆహమ్మదునగరము గోలకొండప్రభువులకుఁ దన
మంత్రులమూలమున వర్తమానముచేసి వారలతోఁ దాత్కాలికముగ
మైత్రి నొడగూర్చు కొనియెను. వారుమువ్వురును దమతోఁ గూడ
రాయలపై యుద్ధమునకు రావలయునని గజపతికిఁగూడ వర్తమాన
మందిరి. కాని గజపతి యందుల కంగీకరింపలేదు. మాసాలిట

శ్రీజగన్నాథులకులే యున్నాడని చెప్పి మహమ్మదీయులతోఁ గలియలేదు. గజపతి పాలనములో నున్న దుర్గములను బలపర్చుకొనియచ్చట నుండి రాయలకు రస్తుసామగు) లందకుండనై నఁజేయుఁడని మహమ్మదీయులు కోరఁగా గజపతి యందుల కంగీకరించి యాకట్టుదిట్టములను జేసెను. ఈవియములన్నియు రాయవాచకమువలన మనకుఁ దెలియుచున్నవి. గ్రంథవిస్తరభీతిచే నావాక్యముల నిట నుదాహరింపలేదు.

ముగ్గురు తురకదొరల నేకముచేయు సామర్థ్యము యూసుప్ ఆదిలుఖానున కుండునుగాని యాతనికుమారుఁడును, బాలుకునైన యిస్మాయిల్ యాదిల్ ఖానునకుండదు. ఆ బాలునిమాటలు విని గోలకొండ; ఆహమ్మద్ నగరప్రభువులు రాయలుమీఁద దండెత్తును. ఆ బాలునిఁ జంపఁ బ్రయత్నించుచున్న రాజద్రోహియగు కమాలు ఖానునితోఁ గలిసి వారు రాయలపైకి వచ్చెదరనితలంపరాదు. కావున సర్వవిధముల యూసుప్ ఆదిల్ ఖానుఁడే తక్కిన యిరువురితోఁ గలిసి రాయచూరుదుర్గ స్వాధీనముకొఱకును రాయలనుజయించి మహమ్మదీయరాజ్యములవంక కాతఁడు దిరిగిచూడకుండఁ జేయుటకొఱకును ౧౫౧౨ లో రాయలపై దండెత్తెనని తిలంపవలసియున్నది.

౧౫౧౦ నోనే రాయలు రాయచూరు ముద్దగల్లు దుర్గములను స్వాధీనముచేసికొనినచో నాదిల్ ఖానుఁడు ౧౫౧౨ వఱకు నేలయూరకుండెనని ప్రశ్నింపవచ్చును ౧౫౧౦ వ సంవత్సరమంతయు గోవా పట్టణముకొఱకుఁ బోర్చుగీజులతో నాతఁడు యుద్ధములను చేయుటతోఁ గడచిపోయెను. రాయలపైకి దండెత్తుటకుఁ దగిన సైన్యసన్నాహములను జేయుటకును, గోలకొండ, ఆహమ్మదునగర ప్రభువులతో మైత్రియొనఁగూర్చుకొనుటకును గజపతిసాహాయ్యమునకై ప్రయత్నించుటకును ౧౫౧౦ వ సంవత్సరము పట్టెనని చెప్పవలసియున్నది. ఈప్రయత్నములన్నియుఁ జేసినవాఁడును దుదకు ముగ్గురును గలసి రాయలపై దాడిచేసినవాఁడును యూసుప్ ఆదిల్ ఖానుఁడేకానియిస్మాయిల్

యిలు ఆదిలుమాహాయునుగాఁడు. ఆతనిపక్షమునఁ గమాలుఖానుఁ
డును గాఁడు.

VII (4) (౧) ఆదిల్ ఖానుడు ఎవరిచే నెప్పుడు

మరణమొందెను?

ఆదిల్ ఖాను మరణమునకును రాయచూరుయుద్ధమునకును నవి
నాభావసంబంధ మున్నది. ఆయుద్ధముననే యాదిల్ ఖాను చనిపోయె
నని చరిత్రకారులందఱు నంగీకరించెనరు. ఈయుద్ధ మెపుడు జరిగిన
దనుటకుగూర్చినూ తముభిన్నాభిప్రాయములున్నవి. అట్లేఆదిల్ ఖాన్
మరణమునుగుఱించియు నభిప్రాయభేదము లున్నవి. ఈరెండుసంఘటనలలో
దేనిని నిర్దిష్టము చేయఁగలిగినను, రెండవదికూడ నిర్దిష్టముగను
కాని వీనిని గూర్చి కేలువేలుగ నాలోచించి విమర్శింప లేము.
అయినను, రాయచూరుయుద్ధకాలమును గూర్చి విమర్శించి, యది
౧౫౧౨ లో జరిగెనని పైనివాసియుంటిని ఆదిల్ ఖాను మరణకాల
మునుగూడ నిర్ణయించినఁ గాని రాయచూరు యుద్ధ కాలనిర్ణయము
సరియైనదని నిరపదదు

ఆదిల్ ఖాను కృష్ణరాయలచే వధింపఁబడినట్లు, ఆముక్త
మాల్యద కృత్యాదిలోని యాకిందిపద్యమువలనఁ దెలియుచున్నది.

మ ఆలుక స్తోటకదట్టికాఖరపుటిహల్ల స్థరాసానిపు

చ్చలు వోడున్ని చలచ్చమూగజమదాసారపుతి స్తీర్తిపు

మకలసస్యం బిడి యేకధాటి బళిరా కట్టించితో దృష్టి కే

దులఖానోగ్రకపాల మర్ధపహరిదూభాంగలశ్రేణికిన్.

[ఈపద్యార్థము:-“ఓకృష్ణరాయా ! నీవుఉత్తరదేశముపై దాడివెడలి
నప్పుడు అచ్చటిభూములలో [పొలములలో] ఖరాసానుదేశజులైన
మహమ్మదీయులనియెడి పుచ్చచెట్లు లేకుండగా నీసైన్యమందలి గుట్ట
ములగిట్టలనెడు నాఁగండ్లతోఁ జెడమన్ని యేనుగుల మదధారలతో

నాపొలములఁ దడిపి పదునుచేసి యందుఁగీర్తియనుపైరును ఎక్కువుగా నాటి, దానికిదృష్టిపరిహారముగా ఏదులఘానుని భయంకరమైనపుట్టెను పెరబామ్మవలెఁ గట్టించితివి.”

లక్ష్మణరాయవ్యాసావళి]

“ఘరాసాను దేశము కాబూలునకు పూర్వోత్తరముననున్నది. కనుక ఘరాసాని పుచ్చలన్నచో ఆ దేశపుభటులు ఏదిలఘానుని సేవలో నుండిరని తలంపనగును.”

ఆముక్తమాల్యద వ్యాఖ్య.

బహుమనీరాజ్య మైదుభాగములుగా విడిపోయినప్పుడు విజా పురమున స్వతంత్రమును బ్రకటించినదీతఁడే. ఈతనితరువాత వచ్చిన వారందఱు ఏదులసాహాయని పిలువఁబడినను, ఈతఁడే మొదటివాడగుటను ఆదీవఱకీతనిని “ఏదులఘాను” అనియే యనుచుండుటచేతను ఆ ముక్తమాల్యదయం దీతనిని ఏదులఘా ననియే వ్రాసియుండెను. తరువాతిచరిత్రకారులీతనినిగూడ యేదులసాహాయనియే వ్రాయుచువచ్చిరి కాని యంతమాత్రమున నీయిరువురును భిన్న వ్యక్తులని యనరాదు.

ఆదిల్ ఘానును వధింపని దేయాలనిపుట్టెను దృష్టివిడతగాఁగట్టుట యసంభవము. ఈవిషయమునఁ గృష్ణరాయలసత్యము వ్రాసినదితలంప రాదు. కావున రాయలచే నాతఁడు చంపఁబడియెననుమాట నిశ్చయము. ఆదియొప్పుడు జరిగెనువిషయమే యిట్ల విమర్శనీయము. ఈ పద్యములోఁ జెప్పఁబడినయారఁడు ఆదిల్ షాహా సేవకులలోనొకఁడగు సలబత్ ఘాను అయియుండునని కుందూరి ఈశ్వరదత్తుగారు వ్రాసిరి. * కాని యది యంగీకార్యముకాదు. యేదుల్ ఘాను సలబత్ ఘానుకాఁజాలదు. విజాపుర నవాబగు నాదిల్ ఘాన్ వధయే ప్రాముఖ్యమునందును గాని యాతనియుద్యోగివధ సంతముఖ్యమైనదిగా నెంచియుండరు

ఈయాదిల్ ఖాను వంశీయులందఱికిని, ఆదిల్ షాహీలేకయేదుల్ షాహీయని వారినామము తుదనుజేర్చుటకలదు. వీనినిజూచి పాఠకులు తబ్బిబ్బులగుచుందురు రాయలచే వధింపఁబడినవాని పూర్తినామము యూసుఫ్ ఆదిల్ ఖాన్. ఇతనికిమారుడు 'ఇస్మాయిల్ ఆదిల్ ఖాన్. లేక ఆదిల్ షాహీ. ఈయిరువురే మనకథాకాలముననున్నవారు ఇస్మాయిలు శృష్టరాయల యనంతరమున నాలుగోడ్లు రాజ్యముచేసియున్నట్లు చరిత్ర లేకగీవముగా వంగీకరించుచున్నవి. కావునఁ గృష్టరాయలచే జంపఁబడినవాఁడు యూసుఫ్ ఆదిల్ ఖానుఁ డనుట నిశ్చయము అమృతమూలలో నీతనిపుట్టయే దృష్టిపడతయైనది

(VII) (4) (a) (i) ఆదిల్ ఖాను మరణకాలమును గూర్చి చరిత్రకారుల యభిప్రాయములు

(a) శ్రీ ఆచార్య నేలటూరి వెంకటరమణయ్యగారు “యూసుఫ్ ఆదిల్ ఖానుకుకీ శ. ౧౫౯౯ ఫిబ్రవరి ౩ తారీఖునకును, కీ శ. ౧౫౯౦ ఫిబ్రవరి ౨౦ తారీఖునకును మధ్య అనఁగా కీ శ. ౧౫౯౯-౧౦వ సంవత్సరమున మృతినొందెనని స్పష్టతయుముగ జెప్పవచ్చును. ... గోల్కొండ సరదుస్థలముననుండు గోల్కొండయందో లేక యాదుర్గముకనుచూపు దూరమునందుండగ నో యుసువులువిడిచెను.” అని వ్రాసియున్నారు*

(అ) శ్రీ టిరుగంటి రామచంద్రయ్యగారు “రాయలచేతులమడిసిన నేదులఖా నొకడున్నచో నాతడు యూసుఫ్ ఆదిల్ ఖానుగను గాని యతనిపుత్రుడును క్రీ. శ. ౧౫౩౪ వరకు జీవించినవాడు నగు ఇస్మాయిల్ కాజాలడు. యూసుఫ్ క్రీ. శ. ౧౬ ఆగష్టు-నవంబరు ౧౫౯౦ లోపల మరణించినట్లు నిర్ధారించవచ్చును.”† అని వ్రాసియుండిరి.

* భారతి. విశోధి కాగ్రణము. ౧౯౨౨ పుట.

† భావతి వ్యయ కాగ్రణము ౧౯౧౧ పుట.

(3) మహమ్మదీయ చరిత్రకారుల వాఁతలనుబట్టి “యూసుఫు ఆదిల్ ఖానుని మరణకాలమును నిర్ణయించుటకు సాధ్యముగాదు అతనిమరణకాలము నొక్కొక రొకవిధముగఁ జెప్పియున్నారు వీరిచ్చుభిన్న కాలములనుబట్టిరియిట్లు సంగ్రహముగ జూందుపఱచియున్నాడు. “యూసుఫు ఆదిల్ ఖానుని మరణము తబకాత్-ఇ-యక్బరీర చయితప్రకారము హి ౯౧౩ నను, మహమ్మదు కాసిమ్ షాహి కాఠము హి ౯౧౬ నను, రఫీఉద్దీన్-షిరాజ్, మీర్ ఇబ్రాహీమ్ అసద్ ఖాసీలప్రకారము హి ౯౧౫ నను సంభవించెను. మఱియు సయ్యద్ అలీ బిన్ అజ్జల్లా తభా, యాదిల్ ఖానుడు మృతినొందినది హి ౯౧౨ నకు దరువాత యనియు తారీఖు-ఇ-ముహమ్మదు కుల్లీ కుతుబుశాహుర చయిత హి ౯౧౦ లో ననియు, కాసి ఖానొకచోట హి ౯౧౬ లోననియు, మఱియొకచోట హి ౯౧౪ లోననియు వాసియున్నాడు.”

(౪) స్కిత్ అను ఇంగ్లీషు చరిత్రకారుడు, యూసుఫ్ ఆదిల్ షాహి 1510 సం॥ ఆక్టోబరులోనో నవంబరులోనో చనిపోయెనని వాసియుండెను ‡.

(౫) స్కూయెల్ పండితుడు, ఇస్లామీల్ ఆదిల్ ఖాన్ కీ ౪ ౧౫౧౧-౧౫౩౪ రాజ్యము చేసెనని వాసియున్నాడు దీనినిబట్టి యూసుఫ్ ఆదిల్ ఖాన్ దాదాపుగ ౧౫౧౦ సంవత్సరాంతమువఱకు జీవించియున్నట్లు స్పష్టమగుచున్నది §

(౬) ఈ “యూసుఫ్” అనునతనికి మొదట యూసుఫ్ ఆదిల్ ఖాన్ అని పేరు. ఈతఁడు మొదట బహుమనీ రాజుల సేవకుఁడుగా నుండి విభా పురమునకు సుబేదారుగా నుండెను. ౧౪౮౯ లో స్వతంత్రుఁడై “యూసుఫ్ ఆదిల్ షాహి” యన్న బిరుదముధరించెను. కానియొకను

¶ క్రితంకటరమణయ్యగారి వ్యాసము. భారతి, విశోధికావళిము పుట ౧౯౦.

‡ స్కిత్ హిందూజీవచరిత్ర పుట ౨౯౨.

§ రెండవభాగము.

బహుమనీసుల్తానులు పేరుపత్తెనను నుండుటవలనను. కృష్ణరాయలు వారికి సాయము చేయవలయునని తలంచుచున్నందునను, స్వామి దోహి యయినయూసఫ్ ఆదిల్ ఖానుని 'శావ'గా ననగా స్వతంత్ర రాజుగా నొప్పుకొనక ఒకానొక ఖానుగా నెన్నుటయే రాజనీతియనుటకు సందేహము లేదు... .. ఆముక్తమాల్యదలో వ్రాసినట్లు కృష్ణరాయఁడు: ఆదిల్ ఖానుని నిజముగఁజంపినయెడల నీసమాచారము గంగేం వ సంవత్సరప్రాంతమున జరిగియుండును. లేదా యూసుఫ్ ఖాన్ గంగేం లో వైనఁ జచ్చియుండవలెను. ఈవిషయముశోధింపఁ దగియున్నది" అని కొమఱ్ఱాజు లక్ష్మణరావుపంతులు M. A. గారు వ్రాసియున్నారు†

ఆదిల్ ఖాన్ మరణకాలమునుగూర్చి చరిత్రకారులుభిన్నాభిప్రాయులై యుండుటవలనను. సుప్రసిద్ధ చరిత్రకారులగు లక్ష్మణరావుపంతులుగా "గీవిషయముశోధింపఁదగినది" యనివ్రాసి యుండుటవలనను నీవిషయమంతవఱకును సునిశ్చితము కా లేదని తలంపవలసి యున్నది. కావున, నీసంఘటనమునుగూర్చి మరల విచుర్చించి, తగిన హేతువులు చూపఁబ్రేకేని, భిన్నాభిప్రాయమును వెలిబుచ్చుటకును నాదిల్ ఖానుని మరణకాలమును వేఱుగా నిర్ణయించుటకును సంకల్పింపఁబనియుండదు

VII. (4) (i) ii) కృష్ణరాయల చిరుదములు

ఈసందర్భమునఁ గృష్ణరాయల చిరుదములనుగూర్చి యాలోచింపవలసిన యావశ్యక మున్నది. రాయలకుఁగల చిరుదములలో (1) బరిభూతసురత్రాణుఁడు (2) మూరురాయరగండఁడు (3) యవన రాజ్యస్థాపనాచార్యుఁడు అనుమాఁడుచిరుదములు ముఖ్యములైనవి. ఇందు మొదటిచిరుదమునుగూర్చివైని వ్రాసియుంటిని. మూరురాయరగండఁడను చిరుదము వంశానుగతముగా వచ్చినది. వీరనరసింహ

† లక్ష్మణరాయ వ్యాసాచరి పుట ౪౦.

రాయలశాసనమునం దీచిరుద మున్నది. ౧ పాండ్య, చేర, చోళదేశ
పురాణాలను జయించుటచే. రామలూర్వుల కీచిరుదములభించినది ౨
ఇది రాయల హంపిశాసనమున రాయలకుఁగూడ “మూరురాయరగం
డశ్చపరరాజభయంకరః” అని చేర్చబడినది. ౩

కాని, యీమూరురాయరగండశబ్దము శ్రీకృష్ణరాయలనాగుల
వరముశాసనములో, బూర్వులశాసనములలో వలెనే మొదటిశ్లోకము
లలో నుదాహరింపఁ బడియుండియు, రెండవమాట; మరల

“భూపాలహాళిమాణిక్య రంజితాఘ్రిద్యాయాంబుజ

మూరురాయరగండాంక కృష్ణరాయమహీపతే

స్వామినోబహవోదుర్గాః సంభవంతీహవత్సరే” ౪

అని యీచిరుదమును రెండమూరుదాహరించుటచే, మొదటిచిరుదము
వంశానుగతముగా, చేర, చోళ, పాండ్య దేశాధీశులను జయించుటనుబట్టి
వచ్చినదనియు, నీరెండవసారియుదాహృతమైనచిరుదముకృష్ణరాయలు
తనభుజశక్తిచే ముగ్గురుతురకలను జయించుటచే లభించినదనియు నిశ్చ
యింపవలసియున్నది. పునరుక్తియని నిర్ణయించుటకంటె బై నిర్ణయమే
సమంజసమైనది. కొండవీడువిజయమైనకొలది దినములలోనే, అనఁగా
యువ సం॥ శా)వణ శుంకి చంద్రగహణమునాఁడు (౧౫౧౫జూను
నెల) సూర్యూర్వ్యుఁ డనుబై వజ్రనకునాగలావరమునుగ్రామమునొసంగి
ప్రొయించిన శాసనమిది. వీనినిబట్టి మూరురాయరగండాచిరుద మం
తకుఁబూర్వము రాయలకుముగ్గురుతురకలను జయించుటను బట్టివచ్చిన
దని స్పష్టమగుచున్నది. కృష్ణరాయవిజయ, రాయవాచకములు,
అహమ్మదునగర, కోలకొండ, బీజపూరురాజులతోఁ గృష్ణరాయలు
యుద్ధమొనర్చెనని స్పష్టముగాఁ జెప్పుచున్నవి. కావున రాయలు

౧ ఎఫీగ్రాఫియా ఇండియా. సం. ౧౪ ఫుట ౨౩౬-౨౪౦.

౨ నెల్లూరు శా. సం. ఫుట ౭౬

౩ ఎ ఇం, సం ౧ ఫుట ౩౬౧.

౪ నెల్లూరు శా. సం. ఫుట ౧౩౨.

ముగ్గురుతురకలతో యుద్ధమొనర్చె ననుట నిర్వివాదాంశము. దానిని బట్టి యీమూరురాయరగండబిరుదము వచ్చినదనుటయు సమంజసమే యగును. ముగ్గురు తురుష్కప్రభువులతో రాయలకు జరిగినయుద్ధమెప్పుడు జరిగినను నొక్కసారియేగాని రెండుమూరులుకాదని చరిత్రకారు లందఱు సంగీకరించుచున్నారు. అది ౧౫౧౯-౧౦ లో జరిగెనా? ౧౫౧౨ లో జరిగెనా? అనునదియే వివాదాంశము. అనఁగా ఉమ్మత్తూరుదండయాత్రకుఁ బూర్వముననా? లేక, పరమననా? అని ప్రశ్న. పరమనందే యగునడల, నది ౧౫౧౨వ సంవత్సరాంతమున జరిగెననుట స్పష్టము. ఈయుద్ధముమ్మత్తూరు దండయాత్రకుఁ బూర్వము జరుగలేదని సహేతుకముగాఁ బ్రామాణ్యముంటిని.

రాయలచే, నాదిల్ ఖాన్ మరణమందెనని యాముక్తమాల్యద యందలిపద్యమును మనము నమ్మితిమేని, యతఁ డీముగ్గురు తురకలతో నొకఁ డనియు. గోలకొండపరదుస్థలములలోఁ గోవలకొండవద్ద నతఁడు ౧౫౧౨ లో హతుడయ్యెననియు నిశ్చయముగాఁ జెప్పవచ్చును.

“యవనరాజ్యస్థాపనాచార్య” బిరుదముకూడ నీయంశమునే ఋజువుచేయును. ఇది వలకాసుగతముగా వచ్చినదికాదు. రాయల పూర్వులేవఁ నుయవనునిరాజ్యమునస్థాపించలేదు. కృష్ణరాయలచేననుగ్రహింపఁబడినయవనుఁడు బహుమనీసుల్తా నగు రెండవమహమ్మదు షాహీ, ఇతఁడు గుల్బర్గాదుర్గమునఁ జేరియందుండఁగా రాయలీతనిని విడిపించి, బీడరుసింహాసనమున మరలఁ బ్రతిష్ఠించి, యాబిరుదమును వహించెను. రాయలయందుండు భయముచేఁ, దురుష్కప్రభువు లందఱు నాతనిసుల్తానుపదవి సంగీకరించిరి. భిన్నమతస్థుని, విశేషించి విజయనగరసింహాసనమునకుఁ బ్రతిస్పర్ధిని సింహాసనాసీనుం జేయుట రాయల రాజనీతికిఁ దార్కాణము. అతఁడుగాని, అతనియాధిపత్యము సంగీకరించిన యితరులుగాని, తాత్కాలికముగ నైనను, దనకుశత్రు

పులుగ నుండజాలరనియుఁ బ్రబలశత్రువుగ నున్నగజపతికిఁ దోడ్పడ
రనియు, గజపతితోఁ బోరు జగుగుచున్నంత కాలమైనను, మహమ్మ
దీయులవలనఁ దనకు వత్తిడికలుగకుండు ననియు, రాయలు తలంచి
యట్లు చేసియుండును.

కొండఱుచరిత్రకారులు, రాయలుసింహాసన మెక్కించినవాఁడు
మహమ్మదుషాహాకాడనియు నాతనిముగ్గురు కుమారులు, విజాపుర
నవాబగు ఇస్మాయిల్ అగిల్ షాహాచే గుల్బర్గాకోటయందుఁ జెఱలో
నుంచబడిరనియు. రాయలు వారినివిడిపించి యందుఁ బెద్దవానిని
సింహాసనమెక్కించెననియు నందుచే నాతనికాబిరుదము వచ్చెననియు
వ్రాసియున్నారు. కానియది సత్యముకాదు మహమ్మదుషాహాకు
ముగ్గురుకుమారులున్నమాటనిజమే అగిల్ షాహాని రాయలుసింహాసన
మెక్కించిన నెక్కించి యుండవచ్చును. కానిరాయల కాబిరుద ముం
దుచే వచ్చినదిమాత్రము కాదు. మహమ్మదుషాహా క్రీ. శ. ౧౫౧౮
వఱకు జీవించి రాజ్యాధిపతిగానున్నాఁడు ఈలోపున నాతనికుమారుని
రాజ్యమునస్థాపించుట పోసగదు. రాయల కాబిరుదము క్రీ. శ.
౧౫౧౮ నాటికే యున్నట్లు కందుకూరు శాసనము చెప్పుచున్నది ౧
ఇది రాయలమంత్రి యైన కొండ మరుసయ్య భావనం! భాద్రపద
శు ౧౩ గురువారము (౧ సెప్టెంబరు ౧౫౧౮) నాఁడువ్రాసినది.
కావున నాదినమునకుఁ బూర్వము చెఱయందున్న సుల్తాను మహమ్మ
దుషాహా కాని, యాతనికుమారుఁడు కాడనుట నిశ్చయము.
మహమ్మదుషాహానే రాయలు సింహాసనమెక్కించెననియుండె ననుట
నిస్సంశయమైన విషయము.

రాయలు క్రీ. శ. ౧౫౧౩ సెప్టెంబరు మొదలు గజపతిపై
దండయాత్రా కార్యములలో నిమగ్నుడై యున్నాఁడు. అంతకుఁ
బూర్వము ర నెలలు వర్షకాలము. కావున రాయలు ౧౫౧౩ జూను

నెలకుఁబూర్వమే, గుల్బర్గాకేఁగి మహ్మదుషాహాను చెఱనుండి విడిపించెనని నిశ్చయింపవచ్చును. రాయలు ౧౫౧౩ సెప్టెంబరు మొదలు గజపతివై యుద్ధమొనర్చు ప్రయత్నములో నున్నట్లు సహేతుకముగా నీక్రింద “పూర్వదిగ్విజయయాత్రలు” అనుశీర్షిక క్రిందనిరూపించెదను.

దీనినిబట్టి, గోలకొండసరదు స్థలములలో ౧౫౧౨ గ్రీష్మకాలములో ముగ్గురుతురకలను జయించి, యందు యూసుఫ్ ఆదిల్ ఖానుని వధించియామార్గమువనే గుల్బర్గా (కలబరీ) కేఁగి మహమ్మదుషాహాను ౧౫౧౨ సంవత్సరాంతమున విడిపించెననియునాపిమ్మట విజయనగరమునకు, దిరిగివచ్చి యనంతరమునఁ దూర్పుదిగ్విజయ ప్రయత్నముల నొనర్చెననియు నిశ్చయించుటకు సగళయపడ నక్కఱలేదు. ఇందువలననాదిల్ ఖాన్ మరణము ౧౫౧౨ మే, జూన్ నెలలలో సంభవించెనని నిశ్చిత మగుచున్నది.

VII. (4) (i) (iii) ఆదిల్ ఖానుని మరణకాల నిర్ణయము

ఆదిల్ ఖాన్ తన ౭౪ వ యేట బీజపూరునందే స్వాభావిక మరణమందెనని మహ్మదీయచరిత్రకారుఁ డగు ఫెరిష్టా వ్రాసినవ్రాతలసత్యములనినిర్ణయించి, శ్రీ డా. వెంకటరమణయ్యగారు, గోలకొండ సరదు (సరిహద్దు) స్థలములయందు ముగ్గురుతురకలతో నై నయుద్ధమున రాయలచే నేదుల్ ఖాన్ హతుఁడయ్యెనని యంగీకరించి యున్నారు. కాని యాకాలము మౌతము ౧౫౧౯ ఫిబ్రవరి ౩ వ తేదీకి ౧౫౧౦ ఫిబ్రవరి ౨౦వ తారీఖునకును నడుమనని సిద్ధాంతముచేసినారు. దీనినిబట్టి, గుల్బర్గాదండయాత్రకూడ నాకాలముననేజరుగకూడదా! యని యనవచ్చును.

కృష్ణరాయలు ౧౫౧౯ వ సంవత్సరము జూలై నెలలోఁ గాని రాజ్యాధికారమును స్వీకరింపలేదు. కావున రాయలచే హతుఁడయ్యెననుట కాకాలమును “౧౫౧౯ జూలై ౧౫౧౦ ఫిబ్రవరి ౨౦ తేదీ”

యని సవరింప వలసివచ్చును. రాయలు గిరిగం సంఘం జనవరి నెల మొదలు షట్టాభిషేకమహోత్సవములలో నున్నాడనియు నందుచే రాయలాదిల్ ఖానుని నాకాలమునఁ జంపియుండుట యసంభవ మని పై నివాసియుంటిని. ఇంకను గిరిగం జూలై-డిశంబరు నెలలమధ్య ముగ్గురు సవాబులతోను యొద్దముజరిగియుండకూడదా! ఆకాలములో నాదిల్ ఖాన్ మరణించి యుండకూడదా! యని యెవరైనఁ పశ్చింప వచ్చును. జూలై నెల వర్ష కాలారంభము, ఆకాలములో నెవరును యొద్దమున కాయత్తపడరు. మఱియు రాయనాకచమున నీయొద్దము గ్రీష్మకాలములో నడచినదనియు, నప్పుడే కృష్ణానది పొంగినదనియు వాసియున్నాడు “జగడముఖానకు తుంకలయేనుగుల మొనచేస్తే గ్రీష్మకాలం యెండచేతను డస్సినయేనుగులు... కృష్ణ వేణిగో పోయి పడెను. ... దై వికంగా పెడతలపోటుగా ప్రవాహంవచ్చె యేరు నిండాగుగావచ్చెను “యిదిగాక యాగ్రీష్మకాలాన దగ దప్పలకు తాళివాండ్లు నిలువలేరు ”

శ్రీవేంకటరమణయ్యగారు చెప్పిన గిరిగం ఫిబ్రవరి-గిరిగం ఫిబ్రవరినడుమ గ్రీష్మకాల మొకటియే వచ్చినది. ఆగ్రీష్మకాలమునఁ గృష్ణరాయలు రాజుగా లేడు. కావున నాకాలములో గోలకొండ సరదు స్థలములో రాయలకును, దురకలకును యొద్దము జరుగలేదనుట స్పష్టము గిరిగం సంఘ గ్రీష్మకాలములో రాయలు ఉత్తూరు మొదలగు దక్షిణ దేశదండయాత్రలలో నున్నాడు. కావుననాగ్రీష్మము నను నీముగ్గురుతురకలతో యొద్దముజరుగలేదనుటనిశ్చయము గిరిగం వ సంవత్సర గ్రీష్మకాలమున గోలకొండసరదుస్థలమున యొద్దము చేయుటయు, నాదిల్ ఖానుని వధించుటయు నాపైని, గుల్బర్గావఱకు బోవుటయు, మరల విజయనగరమునకు వచ్చి ఆసంవత్సరము సెప్టెంబరులోపున పూర్వదిగ్విజయ యాత్రకు సన్నద్ధుడగుటయు ససంభవము. అందుచే గిరిగం లోని గ్రీష్మమునను నీయొద్దముజరుగలేదు.

ఇంక మిగిలినది ౧౫౧౨ గ్రీష్మకాలము. అంటే రెండవరాయచూరు యుద్ధము జరిగెననియు నంటే యాదిల్ ఖాను వధింపఁ బడియె ననియు నిస్సంశయముగాఁ జెప్పవచ్చును.

VII. (4) (౨) గుల్బర్గా మొదటి దండయాత్ర;

సుల్తాను చెఱ విముక్తి

౧౫౧౯-౧౦ లోనే ఆదిల్ ఖాను మరణమును, ముగ్గురు తురుష్కులతో యుద్ధమును, మహమ్మదుషాహాపలాయితుఁడగుటయు జరిగినదను నడల, రాయలు గుల్బర్గా వెళ్ళి, సుల్తానును విడిపించిన దెప్పుడు? ౧౫౧౨ లోనో ౧౫౧౩ లోనో పితృకముగ విజాపుర గోల కొండపై దేశములను దాటి సుల్తానును విడిపించుటకై గుల్బర్గాపై దండయాత్ర నడిపించెననుట కవకాశములేదు.

౧౫౧౯-౧౦ లోనే మహమ్మదుషాహాను చెఱనుండివిముక్తి చేసెననుటకు మొదలే యవకాశములేదు తనపై యుద్ధమునకువచ్చి గోలకొండ సరదులనుండి పలాయితుఁడైనాడనుచున్న మహమ్మదు షాహాను రాయలు విడిపించుట యనగా సర్థమేమి?

మహమ్మదుషాహాను బందీగానుంచిన దెవరు! అను విషయమున భిన్నాభిప్రాయమున్నది. అతనిమండ్రి యైన అమీరు బరీదు అనికొందఱును, విజాపురపై నయ్యాసఫ్ ఆదిల్ ఖాను అనికొందఱును అతని కుమారుడగు నిస్సాయిల్ ఆదిల్ షా యనికొందఱును, అతని పక్షమునఁ గమాలుఖానుడని కొందఱును దలంచుచున్నారు. మహమ్మదుషాహా యెప్పటినుండి చెఱయందుండె ననువిషయము గూడ సంశయస్పదముగానే యున్నది.

“కమార్ ఖానుడు బరీద్-ఇ-మమావికుతో సంధిచేసికొనిన పిమ్మట షోలాపురముపై నెత్తిపోయి యాపట్టణమును మూడు నెలల కాలము ముట్టడించి కైవళముగావించుకొనెను. తరువాత విజాపురము

నకు దిరిగివచ్చి యచట దనప్రభువైన ఇస్కాయీల్ ఆదిల్ ఖానుని నాతనితల్లియగుబూబూజీఖానమును దుర్గమునందుచెఱబెట్టెను. ఆసమయముననే కమాలుఖానుని మిత్రుడగు బర్ద్-ఇ-మమావికు దనయజమానుడగు నిమ్నొడీ మహమ్మదుషాహాను గుల్బర్గాదుర్గమున చెఱయందుంచి రాజ్యము నాక్రమించుకొనను.”†

“అతని (ఇస్కాయీల్ ఖానుని) తల్లిబూబూజీఖానము దనయనుచుకలచే కమాలుఖానుని జంపించి క్రీ.శ. ౧౫౧౧ మే నెలలోఁ దనకుమారుని చెఱనుండి విడిపించెను.”*

ఈవాక్యములనుబట్టి ౧౫౧౦ వ సంవత్సరమునందే మహమ్మదుషాహా గుల్బర్గాదుర్గమున బందీగా నుండెని స్పష్టమగుచున్నది. గోలకొండ సరదుస్థలమున జరిగినయుద్ధమునఁ బలాయించుకొని గుల్బర్గా కేగినకొలఁదికాలములో కే మహమ్మదుషాహాను ఆమీరుబరీదుగుల్బర్గాయందే బందీకృతునిగఁ జేసెననియు నిందులకు ఇస్కాయీల్ షాహున రాజ్యముచేయుచున్న కమాలుఖానుఁ డంగీకరించెననియుఁ జేలుచున్నది.

ఈకథ సత్యమనుట కొకప్రతిబాధకము కన్పట్టుచున్నది. ఈకథాకాలమున గుల్బర్గాపట్టణము మహమ్మదుషాహాస్వాధీనమునఁ గాని, యమీర్ బరీదుస్వాధీనమునఁ గాని లేదు.

“గుల్బర్గాపట్టణమును యూసఫ్ ఆదిల్ ఖానుడు ౧౫౦౪ వ సంవత్సరమునఁ బట్టుకొనను అది ౧౫౧౪ వఱకు ఆదిల్ షాహాని స్వాధీనమగుచుండెను ఆసంవత్సరమున అమీర్ జేరిడ్ దానిని సాధించెను అనియిదివఱకున్న చరిత్రములుచెప్పుచున్నవి”†

† తెలంగాణమున గుల్బర్గా వ్యాసములు భారతి విశోధి అనుధము పుట 3౧

* తెలంగాణమున గుల్బర్గా వ్యాసములు భారతి విశోధి అనుధము పుట 3౧

† తెలంగాణమున గుల్బర్గా వ్యాసములు భారతి విశోధి అనుధము పుట 3౧

ఈపక్షములో అమీరీబరీదు మహమ్మదుషాహాను గుల్బర్గా
యందు బందీకృతునిగాఁ జేయుట తటస్థించదు. అతఁడు చేయఁదలఁచు
కొనినచో బీడరు (బెడందకోట) నందే చేసియుండును. మహమ్మదు
షాహా గుల్బర్గాయందు బందీగా నుండుటయు రాయలాళనిని విడిపించు
టయు వాస్తవము. కావున నాతనిని యూసుఫ్ ఆదిల్ ఖానుడో, లేక
యాతనియనంతరమున నిస్సాయిల్ ఆదిల్ ఖానుని పక్షమునఁ గమాల్
ఖానుడో యా కార్యమును జేసియుండవలయును తొడిచినివోవునప్పటికి
నిస్సాయిలు పదునొకొండేండ్ల బాలుఁడు. అతనిని రాజ్యమునుండి తొల
గించి తానా కమించుకొనవలయునని యాలోచించుచున్న కమాల్
ఖానుఁడు బహుమనీ సుల్తానును బందీగాఁజేయలేడు. యూసుఫ్ ఆదిల్
ఖానుఁడే మహమ్మదుషాహాను జెజయం దుంచెననియు, విడిపింపనమ
ర్గతలేకయో తాను స్వతంత్రముగ బీడరు రాజ్యము నేలవచ్చునని తలం
చియో బరీదు తనప్రభువును జెజనుండివిడిపింపక యూసుఫ్ ఆదిల్ యు
దలంపవచ్చును.

యూసుఫ్ ఆదిల్ ఖానుని స్వాధీనమునందున్న గుల్బర్గాపట్టణ
మును ఆతనివధానంతరమున జయింపఁగోరిరాయలు ౧౫౧౨ సంవత్స
రముననే వర్ష కాలానంతరమున నటకేఁగియుండుఁ జెజలోనున్న సుల్తా
నును విడిపించి, సింహాసనమెక్కించి యుండుననితలంపవలసియున్నది
దీనినిబట్టి మహమ్మదుషాహా కోలకొండసరదు స్థలమునఁ గృష్ణరాయ
లకును మూడిండ్ల తురకదొరలకును జరిగినయుద్ధమునకుఁ బూర్వమే
జెజయంచుండెనని స్పష్టమగుచున్నది.

ఆదిల్ ఖానుని మరణము ౧౫౧౨ లోనని పైని వ్రాసియుండు
టచే నాతనికుమారుఁడగు నిస్సాయిల్ సింహాసన మధిరోహించుటయుఁ
గమాల్ ఖానుని వధయు, నావిమ్మటనై యుండు నని నిశ్చయింప
వలసి యున్నది.

VII (4) (3) పోర్చుగీజుచరిత్రకారుల వ్యాతలు

డాక్టరు వెంకటరమణయ్యగారు ఆదిల్ ఖానుని మరణకాల నిర్ణయమునకు అబ్బాకెర్కు కామెంటరీసు అనుగ్రంథమును బ్రధానాధారముగాఁ గొనియున్నారు. నేనాగ్రంథమును జదువలేదు. దానిని జదువకుండ నేనాగ్రంథముమీఁదను, దానినిబట్టి చేసిన నిర్ణయముల మీఁదను సభిప్రాయ మొసంగుటతగదు. కాని, పైనుదాహరించినకాస నాద్యాధారములనుబట్టి యాదిల్ ఖాను మరణము ౧౫౧౨ వ సంవత్సరములో సంభవించెనను సంపూర్ణవిశ్వాసముతో, శ్రీ వెంకటరమణయ్యగారి యందధికారవము గలవాఁడనయ్యును భిన్నాభిప్రాయమును వెలిబుచ్చు సాహసించితిని.

విజాపురరాజ్యమునంటి, పశ్చిమసముద్రతీరమున గోవానున రేవుపట్టణ మున్నది. మక్కాకుఁబోఁదలచిన మహమ్మదీయయాత్రికు లీరేవున నోడలవెక్కి పోవుచుండెడివారు యూసఫ్ ఆదిల్ ఖానున కీపట్టణ మనిన నెంతయోప్రీతి. ఇతఁడు తఱచుగా నాపట్టణానకుఁ బోవుచుండెడివాడు. విజాపురరాజ్యమున కీపట్టణమును రాజధానిగాఁ జేయవలెననియెడికోర్కె యాతని కుండెడిది. పోర్చుగీజు వర్తకులు, హిందూ దేశమునకు గుఱ్ఱములు మొదలగువాని నారేవున దిగుమతి చేసి వర్తకము చేసికొను చుండెడివారు ఆపట్టణమును దమయధికారమక్రిందికిఁ దీసికొనవలయుననిపోర్చుగీజువారిశలంపు. అందుకొఱ కీయుభయులకును యుద్ధములు జరుగుచుండెడివి. మహమ్మదీయులును పోర్చుగీజులు నోరినొకరు హత్యగావించుచుండెడివారు. గోవాపట్టణమునకు పోర్చుగీజుపక్షమున అబ్బాకెర్కు అనునాతఁ డాకాలమున గవర్నరుగా నుండెడివాఁడు. అతనిపరిపాలనా కార్యములను గూర్చి “అబ్బాకెర్కు కామెంటరీసు” అనుగ్రంథమురచియింపఁ బడియెను.

“అబ్బాకెర్కు గోవాపట్టణముపై నెత్తినచ్చునప్పటికిఁ ఆదిల్ ఖాన్ చనిపోయెనని యాతనికీవార్తలు వచ్చినవనియు, నతఁడుఆదిల్

భావచనిపోయిన పిచ్చుట క్రీ. శ. ౧౫౧౦ సం మార్చి నెలలో గోవా పట్టణమును స్వాధీనపఱచుకొనె ననియు, నాగ్రంథమున వ్రాయఁబడి యుండఁట! దానినిబట్టియునింకనుమఱిగొన్ని పొగ్గుగీజగచయితల గ్రంథములను బట్టియు శ్రీ శంకటరమణయ్యగారు ఆదిల్ ఖానుమరణ కాలమును నిర్ణయించినారు. ౧

కేవలము విదేశీయుల వ్రాతల నాధారముచేసికొని కాలనిర్ణయము చేయుటవలన ప్రమాదము కలుగవచ్చును. వారికి మనదేశీయుల నామములు పట్టణములపేర్లుకొత్తవి యగుటచే వానియచ్చారణ సరిగానుండిదు. ఒకదానికొకటి తప్పిబుచ్చగా వ్రాయుచుందురు. ఆదిల్ ఖానును హిదల్ఖాను అనివ్రాసి యుండిరి. హిదల్ఖాను అనఁగా యూసఫ్ ఆదిల్ ఖానుఁడో, ఇస్మాయిల్ ఆదిల్ ఖానుఁడో తెలియదు. ఆదిల్ ఖాను పక్షమున గోవాయందుండు ముఖ్యుఁడైన సరదారుఁడెవఁడైన చనిపోయినను, ఆదిల్ ఖాను చనిపోయెనని వ్రాసి యుండవచ్చును. ఈకామెంటరీసు ఎప్పుడు వ్రాయఁబడియెనో, ఆవ్రాతల కాధారము లెల్లువచ్చినవో యివి యన్నియుఁ దెలిసికొనినఁ గాని యందలి సత్యాసత్యము లెఱుకపడవు.

గోవాపట్టణమును మహమ్మదీయులనుండి లాగుకొనఁగని తెలిసి కృష్ణరాయలు పొగ్గుగీజగవర్షరుకుఁదనసంతోషమును వెలిబుచ్చుచు మనుష్యులను ౧౫౧౦ సెప్టెంబరు నెలలోఁ బంపెనట. రాయలకుఁ బ్రబలశత్రువైన యూసఫ్ ఆదిల్ ఖానునుండి గోవాను స్వాధీనము చేసికొనననిన రాయలకు సంతోషము కాని, పదునొకొండేండ్లబాలుఁడైన యిస్మాయిల్ నుండి వశపఱుచుకొనినచో రాయలంతవాఁడు సంతోషపడఁ దగినవిషయ మేమి కలదు! ఇస్మాయిల్ బాలుఁడు. అతినిపక్షమున నధికారము చేయుచున్న కమాల ఖానుఁడు రాయలకు మిత్రుఁడు, ఈసందర్భమున రాయలుతనసానుభూతిని గనుపర్చుటే!

౧. శ్రీ శంకటరమణయ్యగారి వ్యాసములు. భారతి. విశోధి. కాగ్రంథము

పోర్చుగీజు చరిత్రకారుల వాగ్దేవలో బరస్పర విరుద్ధములైన విషయములు కన్పట్టుచున్నవి అందుఁ గొన్నిటి నీక్రింద నిచ్చెదను. మహమ్మదుషాహాను జెఱయందుంచుటను గూర్చి చూడుడు.

౧ “బరీదు అతనికాశ్రయమిచ్చి యాదిల్ ఖానుని కలుబరిగె నుండి పాఱదోలుటకు సైన్యముతోఁగూడ బయలు వెడలెను కాని యుద్ధమునఁ బరాజితుఁ డయ్యెను సైన్యముతోఁ గూడ వచ్చినబహు మనీసుల్తాను ఇమ్మడి మహమ్మదు షాహా కమాల ఖానునిచేఁ జిక్కి బందీకృతుఁ డాయెను.”

౨. “అసమయమునందే కమాల ఖానుని మిత్రు డగుబరీదు- ఇ-మూలీకు దనయజమాను డగు నిమ్మడిమహమ్మదు షాహాను గుల్బదుర్గమున జెఱయందుంచి రాజ్యము నాక్రమించుకొనెను.”

౩. “తరువాత కమాల ఖానుడు బీదరుపై నడిచి దానినిస్వాధీనము చేసికొని మహమ్మదు షాహా సతనిమందిరముననే చెఱజెట్టి యతని యధికారము నంతటిని నాచికొని యజ్ఞుల్ డిల్ ముక్కును నాదిల్ ఖానుని సామంతు నాతనిపైఁ గాపుంచెను.

౪. ప్రయ్యరులూయి క్రీ. శ ౧౫౧౦ డిశంబరు మాసమం దాల్వాకొమ్మకు విజయనగరమునుండి వ్రాసిన యుత్తరమునదక్కను రాజ్యరాజకీయస్థితి నిట్లు వర్ణించియున్నాడు.

“హిదల్కాను గొప్పసైన్యముతో దక్కనురాజు (సుల్తాను) సామంతుడగు పెలిక్ దస్తూరను హదిసీయాబదొర పాలనక్రిందనుండు కల్బర్గేటు (కలుబరిగ) సాధించుటకొటబయలు దేరెనని తనకునమ్మక మయినవార్త వచ్చినదనియు; నాదుర్గము ముట్టడికాగఁ జాలకపోవుట వలన రెండుమాసములైన తరువాత కొన్ని ఘరతులపై సతనికిఁ గైవ శమాయెననియు; హిదల్కాను దక్కనురాజుయొక్క సకలాధికార ములను నాచికొని యతని జెఱగొని పోవుటవలన నారాజ్యములోని

సామంతులు నలుగు రాతనిని బ్రతిఘటించి యతనినిర్మూలించు నుద్దేశముతో నతనిపై నెత్తిపోయిరనియు; మార్గమున నొకనదిగడకువచ్చి దానిదాటు వెతివెటుగక నచటవిడిసి విశ్రాంతినందియుండి రనియు” దెలియపఱచెను” ౧

బహుమనీసుల్తాను జెజయందుంచినది ఆమీరు బరీదనియొకరును, కమాలానని యొకరును, హిదల్కాను అని ఫ్రేయ్యరులాయును వ్రాసియుండిరి సుల్తానును గుల్బర్గలోటలో నుంచిరని యొకరును, బీదరులో నతనినుందిరముననేయుని యొకగునువ్రాసిరి. లూయి వ్రాసినయుత్తరములో (౧౭౧౦డిశంబరు) గమాలానునిప్రసక్తియేలేదు హిదల్కాను అనగా యూసఫ్ ఆదిల్ ఖానుఁ డనుకొనవలయునుగాని, ఇస్మాయిల్ ఆదిల్ ఖానుఁ డనుకొనరాదు. ఏలనన నాతఁ డప్పుటికి పదిపదిండ్లవాఁడు

కమాలానుని ౧౭౧౧ మేయి నెలలో, ఇస్మాయిల్ తల్లిచంపించెనని చెప్పుచున్నారు. అందులకై యామె యదివఱకెంతయో ప్రయత్నము చేసియుండినట్లు. అంతకుపూర్వము కమాలానుఇస్మాయిలునునాతనితల్లిని జెజయందుంచెనట్లు ! దీనినిబట్టిలూయి యుత్తరము వ్రాసిన ౧౭౧౦ డిశంబరునాటి కిస్కాయిల్ చెజయందుండియుండునని యూహింప నిగుచున్నది. అందుచే నాతఁడు కల్బర్గమీద దండెత్తుటయు, సుల్తానును జెజయందుంచుటయు నసంభవము కావున లూయియుత్తరములోని హిదల్కాను యూసఫ్ ఆదిల్ ఖాను అనియే నిశ్చయింపవలసియున్నది. అతఁడు ౧౭౧౦ నవంబరువఱకు జీవించియుండినని స్మిత్, స్యూయల్ మొదలగు చరిత్రకారులు వ్రాసియున్నారు. పరస్పర విరుద్ధములైన వ్రాతలను జూపించుట కొఱకే యామాటలను వ్రాసితిని. నేనీయభిప్రాయములతో నేకీభవించుటలేదు.

ఇట్లే కల్పరిగెదుర్గమునుగూర్చి పరస్పరవిరుద్ధములైన యభిప్రాయములున్నవి ఇంపీయల్ గెజటీను ఆఫ్ ఇండియా యందు, కల్పరిగెదుర్గము గిరిగిరి లో యూసుప్ ఆడిల్ ఖాను వశపర్చుకొనెననియు, గిరిగిరి వజ్రకు నది విజాపురమువారి స్వాధీనమందుండెననియు వ్రాసి యుండఁగా లూయి గిరిగిరి లో హేదల్కాను కల్పరిగెనువశము చేసికొనెనని వ్రాయుచున్నాఁడు మఱి మొక చరిత్రకారుఁడు కమాలు ఖానుకు పసివాడగుతనయజమానునిదొలగదోసిసంస్థానమునకుదాతే యధిపతి కావలయుననినాస యశవిహృదయమున బాదుకొన తన యుద్ధమును నెరవేర్చుకొనుట కతడు మొదట బరీద్-ఇ-ముమావి కునకు గలుబిగ మున్నగుభీమా పూర్వతల దుర్గములను రాప్తమును వశపఱచి సంధిచేసికొనెను" అని వ్రాసియుండెను. ఈసంధి ఇస్లామిల్ ను జెజయించుచుటకుఁ బూర్వమై యుండవలయును.

పరస్పరవిరుద్ధములైన యభిప్రాయములతోఁ గూడియున్న విదేశీయ చరిత్రకారుల వాతలు పరమప్రమాణములు గావనియునందీ యుజ్జయిన కాలముగూడ మార్పు చేయఁగూడని పరమ సత్యముగా భావింప నక్కఱలేదనియు నాయభిప్రాయము.

ఈచర్చనుబట్టి తేలిన ముఖ్యాంశములివి:— కృష్ణరాయలు

౧. ౧౫౦౯-౧౦ లో రాయచూరుముద్దగల్లు దుర్గములను స్వాధీనము చేసికొనియెను.

౨. ౧౫౧౦-౧౧ లో నుమ్మత్తూరు, శివసముద్రము, శ్రీరంగ పట్టణముల యందలి దుర్గములను పట్టుకొని దక్షిణ దేశము నంతను జయించెను.

౩. ౧౫౧౨-౧౩ లో, ఆదిల్ ఖానునివధించుటయు మూడిండ్ల తురకలనుజయించి మూరురాయర గండాంకుఁ డగుటయు, కలబరిగె దండయాత్ర చేసిజయ స్తంభమునాటుటయు, బహుమనీసుల్తానునుజెజ

విడిపించి, సింహాసనమెక్కించి యవనరాజ్యస్థాపనాచార్య బిరుదమును సంపాదించుటయు జరిగెను.

౪ మహమ్మదుషాహా రాయలతో యుద్ధమొనర్పలేదు.

దీనితో రాయలదక్షిణోత్తర దిగ్విజయములు పూర్తియైనవి. ఇక బూర్వదిగ్విజయయాత్రలను గూర్చి తెలిసికొన వలసియున్నది.

VII (5) పూర్వ దిగ్విజయ యాత్రలు

కృష్ణ దేవ రాయలకుఁ బ్రబలవిరోధిగ నున్నవాఁడు ప్రతాప రుద్రగజపతి యనియు, నెల్లూరు మొదలు గంజాము మండలమువఱకును నిజామురాష్ట్రమందలి తెలంగాణాఖండములో మహమ్మదీయుల క్రింద నున్నదిగాక మిగతాప్రదేశమును నతని క్రిందనున్నదనియుఁ బ్రాచీనవాసియుంటిని. ఆకాలమున పైన్యసంఘదలోను గజబలము సంఘము రాజ్యవిస్తీర్ణమునందును ధనమునందును దక్షిణభారతఖండమున గజపతికిమించిన వాఁడు నాటియొక్కఁడు లేఁడు. జగన్నాథస్వామి యాతిని యుష్టడైవము. దక్షిణోత్తర ప్రదేశవిజయములు సమకూరిన పిమ్మట రాయలు గజపతిపై దండయాత్రసలప నారంభించెను. నెల్లూరు మండలము మొదలు గజపతికి రాజధానియైన కటకమువఱకునుగల యా ప్రదేశముపై రాయలు నాల్గుమారులు జైత్రయాత్రలు సలిపెను.

గజపతి ప్రదేశముపై నీదండయాత్రలు క్రీ. శ. ౧౫౧౪ వ సంవత్సరములో నారంభమై ౧౫౧౭ సంవత్సరాంతముతో ముగిసినవి. మొత్తముమీద ప్రతాపరుద్రగజపతిని జయించుటకు రాయలకునాల్గు సంవత్సరములు పట్టెను తుద కీయిరువురకును సంధిజరిగి, గజపతితనయను రాయలకిచ్చి పెండ్లిచేయుటతో నీరణ మంత మొందినది. రాయలు జయించిన ప్రదేశములోఁ జాలభాగము మరల గజపతికిచ్చి వైచెను.

కృష్ణరాయ లీయుద్ధయాత్రలలోఁ దీర్థయాత్రలుకూడ చేయుచుండెడివాఁడు. ఈదిగ్విజయములన్నియు దేవుని యనుగ్రహమువలననే తనకులభించుచున్నవని యాతనినమ్మకము తిరుమల శ్రీవెంకటేశ్వరుఁ డీతని యిష్టదైవము.

మహమ్మదీయులతోడను గజపతితోడను యుద్ధములు జరుగుచుండగనే రాయలు ౧౫౧౩ సంవత్సరములో మూడుమాగులును ౧౫౧౪, ౧౫౧౫, ౧౫౧౬, ౧౫౧౭ సంవత్సరములలో నొక్కొక్క మారును దిరువతి వచ్చి యాస్వామికి రత్నకీరీటాద్యాభరణములు గ్రామములు, ద్రవ్యమునిచ్చుటయేగాక గర్భాలయము మీదినిమానమునకు బంగారుపూతి పూయించెను.

మఱియు, సీమహారాజు కంచి, కాళహస్తి, కంభకోణము, తంజావూరు, రామేశ్వరము, మధుర, గోకర్ణము, శ్రీరంగము, శ్రీశైలము, ఆమరావతి, శ్రీభాగోళము, బెడచాడ, రాజమహేంద్రవరము, సింహాచలము, శ్రీకూర్గము, శ్రీజగన్నాథము మొదలగుచెన్నరాష్ట్రమందలి ప్రధాన పుణ్యక్షేత్రముల నన్నిటిని దర్శించి, యాదేవస్థానముల ననేకవసతుల నొసంగియుండెను ఇతఁ నాతనిరాజధాని నగరమగు హంపియందలి విరూపాక్షస్వామికిని, నచ్చిటియితర దేవాలయములకును జేసినదానము లిరిమితములు అనేకనూతనాలయములను నిర్మించి చానికి వసతుల నేర్పరచెను. ఉగ్రనరసింహస్వామి విగ్రహమును బ్రతిష్ఠించెను. మహమ్మదీయులచే, గొంతధ్వంసముచేయబడినను నావిగ్రహమిప్పటికిని భీతిగొలుపుచుఁ జూపరుల నాశ్చర్యనిమగ్నులఁ జేయుచుండునట! ఉదయిగిరిదుర్గమునుండి యొకబాలకృష్ణవిగ్రహమున దీసికొనివచ్చి విజయనగరమున స్థాపించి, దానికిఁదగిన వసతుల నొసంగి శాసనములను ప్రాయించెను.

క్రీ.శ. ౧౫౧౭ ఈశ్వరసంవత్సరములోఁ గుంభకోణమున జరిగిన మహామహోత్సవ దర్శనార్థమై బయలుదేరి దక్షిణదేశ మం

దలి ప్రధానపుణ్యక్షేత్రముల నన్నిటిని దర్శించి యనేకదానములను గావించి శాసనములను వ్రాయించుటయేగాక తానుదర్శింపని కైవ వైష్ణవాలయముల కొరకు బెజవాడయందుఁ గృష్ణానదీతీరమునఁ బది వేల వరహాల నొసంగెను.

ఈవితరణశాలి శాసనములు వందలకొలదిగ నున్నవి. ఈరాజ చంద్రుఁడొంగినదానములను నిర్మించిన యాలయములను తృప్తివించినకాలువలను ఇచ్చినయగ్రహములను జేసినధర్మములను, బసర్పిన పుణ్యకార్యములను దెలుపుట కిటఁ దావుచాలదు.

కొన్ని శాసనములలో నీదక్షిణభారత చక్రవర్తి తానుజయించిన దేశములను బరాజయములను జేసినశత్రువులను బేర్కొనియున్నాడు. పూర్వదిగ్విజయ యాత్రావిషయములు దెలియు శాసనములలో నవసరములైన నానిని గొన్నిటి నిట నుదాహరించెదను.

VII (5) (౧) పూర్వ దిగ్విజయ యాత్రలను దెలుపు శాసనములు

౧. “స్వస్తి శ్రీ జయభ్యుదయ శాలివాహన శకవర్షంబులు ౧౮౩౬ చెల్లంగానామిందడవచే భావసంవత్సర జ్యేష్ఠ బింబుశ్రీమన్మహారాజాధిరాజ రాజపరయేశ్వర శ్రీవీరప్రతాప శ్రీవీరకృష్ణరాయ మహారాయలు పుడయగిరిదుర్గం మీద విడిశి ప్రతాపరుద్రగజపతిని కొండవీడు పర్యంతం విరుగంబొడిచి పుడయగిరిదుర్గానకు మేఘతేయించి దుర్గంపుచ్చుకుని ప్రతాపరుద్ర గజపతి వారిపిన్నతండ్రి తిరుమలకాంత రాయనిని పట్టుకొని తిరిగి విచ్చేసియిప్పుడు పుడయగిరి కోనవల్లభరాయనికిసమర్పించిన నల్లూరుశ్రీమలోని శిశిల్లుగ్రామం-”†

౨ “స్వస్తి శ్రీ జయభ్యుదయ శాలివాహన శకవర్షంబులు ౧౮౩౬ మీదనడచే భావసంవత్సర ఆషాఢశు ౧౫ గు. శ్రీమన్మహ

† ఉడయగిరికొండమీదిలయములొకమన్న శాసనము నెల్లూరికా. సం. 3 పుట ౧౩౫౩

రాజాధిరాజ రాజపరమేశ్వర శ్రీవీరప్రతాపశ్రీవీర కృష్ణదేవరాయ
మహారాయలు ప్రతాపరుద్ర గజపతిని కొండవీటిదనకాను విరుగం
బాడిచి ఉదయగిరిగుర్గమున్ను కైకొని తిరిగి విజయనగరం రాజధానికి
విచ్చేస్తున్న తిరుమలమీండికి విచ్చేసి తిరువేంగళనాథదేవుని దర్శించి
తిరువేంగళనాథ దేవునికి కనకాభిషేకంచేసిన రోఖ వరాహుగ
30000 ఇవేఅక్షరాల ముపై వేలవరహాలున్ను” §

3 శుభమస్తు స్వస్తి శ్రీమన్ మహారాజాధిరాజ రాజపర
మేశ్వర మూవరాయరగండ అరియరాయవిభాడ అష్టదిక్పరాయ
మనోభయంకరభాష గతపువరాయరగండ పూర్వనక్షత్ర పశ్చిమ
సముద్రాధీశ్వర యవనరాజ్యస్థాపనాచార్య గజపతివిభాడ శ్రీవీరప్ర
తాప శ్రీకృష్ణరాయ మహారాయలు విజయనగరానుండి పూర్వ
దిగ్విజయ యాత్రకు విచ్చేసి పుదయగిరి దుర్గంను సాధించి తిరుమల
కాంతరాయమహాపాశ్రమినిన్ని పట్టుకొని అద్దంకి వినికొండ బెల్లంకొండ
నాగార్జునకొండ తంకేడు కేతవరం మొదలయిన గిరిదుర్గస్థలమర్గాలు
యేకభాడినికైకొని కొండవీటి దుర్గంమీదను విడిచి దుర్గంచుట్టు
చుట్టి మొదట చప్పరాలు పెట్టి కోట పడకొట్టింది దుర్గమును పట్టుకొని
దుర్గంమీదనుండు ప్రతాపరుద్ర గజపతి రాయల కొమారుండు
వీరభద్రరాయండు కొమాగపాంవీర పాత్రునికొడుకు నరహరదేవు
రాచూరుమల్లుఖానుండు పుద్గండఖానుండు జన్యాపుల కనవపాత్రుండు
పూసపాటి రాచిరాజ శ్రీనాథరామరాజ లక్ష్మీపతిరాజ పశ్చిమ
బాలచంద్రమహాపాత్రుండు వీరు మొదలైన పాత్రినామంతులాను మన్య
వారినిన్ని జీవగాహంగాను పట్టుకొని వారికి అభయదానమును
యిచ్చి ధరణికోట అమరేశ్వరనకు విచ్చేసి కృష్ణవేణ్య నదీతీర
మందు అమరేశ్వర దేవునిసన్నిధిని తులాపురుష మహాదానమును
కాయనవధరించి తమదేవుళ్లు చిన్నాజీదేవమ్మ తిరుమల దేవమ్మగారి

చేతనుమహాదానాలుకేయించి నవధరించితిరిగివిజయనగరానకువిచ్చేసి రత్నసింహాసనమునుండి సామ్రాజ్యం చేస్తున్న స్వస్తి శ్రీజయాభ్యుదయ శాలివాహన శకవర్షంబులు ౧౪౩౭ అగునేటి యువసంవత్సర కార్తీక బ ౩ గు నాండు తిరువేంగడనాథదేవునికి నవరత్న ప్రభావతి ౧... .."౧ (క్రీ. శ. ౧౫౧౫ అక్టోబరు ౨౫)

౪. పైనివ్రాసిన ౩ సంఖ్యగలశాసనములోని "శుభమస్తు... తిరిగి విజయనగరానకు విచ్చేసి" అనువాక్యములను మరల గూఢాశాసనమున వ్రాసి పిమ్మట సీక్రిందివాక్యములను వ్రాసెను.

"సామ్రాజ్యం చేస్తున్న మరించి కలింగదేశ దిగ్విజయార్థమై బెజవాడకు విచ్చేసి కొండపల్లిదుర్గమును సాధించి ఆదుర్గంమీదనున్న ప్రహరరాజేశ్వరేశ్వంద్రమహాపాత్రుండు బోడజనమహాపాత్రుండు బిజలిఖానుండు వీగు మొదలయినవారినించి జీవగాహంగాను పట్టుకొని వారికి అభయదానం ఇచ్చి అనంతగిరి, ఉండ్రకొండ, ఉల్లకొండ, అరువపల్లి, జల్లిపల్లి, కందికొండ, కప్పలువాయి, నల్లకొండ, కంభం మొట్టు, కనకగిరి, శంకరగిరి ఇవి మొదలయిన తెలుగుగొల్లఖదుర్గాలు ఏకధాటిని కైకొని సింహాద్రి పొట్నూరికి విచ్చేసి అక్కడను జయ స్తంభమువేసి, మహాదానమును శాయ నవధరించి తిరిగి గాజమహేంద్రవరానకు విచ్చేసి తనదేవులు చింనాదేవమ్మ తిరుమలదేవమ్మ గారిచాతనుమహాదానాలుకేయించనవధరించివిజయనగరానకువిచ్చేసి స్వస్తిశ్రీ జయాభ్యుదయ శాలివాహన శకవర్షంబులు ౧౪౩౮ అగు నేటి భాతసంవత్సర పుష్యశుద్ధ ౧౦ శు నాండు (క్రీ. శ. ౧౫౧౭ జనవరి ౨వ తేదీ) తిరుమలమీదికి విచ్చేసి తిరువేంగళనాథునిదర్శించి దేవునికి కంఠమాల ౧ పదకం ౧ గర్భగృహంమీది విమానానకుం పైండిపూశే అందుకు వరహాలుగ ౩౦౦౦౦ దేవునికి ౫౦౦ వరహాలు సమర్పించి తిరిగి విజయనగరానకు విచ్చేసి సామ్రాజ్యం

చేస్తున్న ముఠాని విశ్రాంతిసంవత్సర పాల్గునాశుద్ధ ౧౧ ఆ. నాండు
 (కీ. శ. ౧౫౭౧. ఫిబ్రవరి ౧౭ వ తేదీ) తిరుమలమీదికి విచ్చేసి
 తిరువెంగళనాథ దేవుని దర్శించి సవరత్న ఖచితమైన వీతాం
 బరమును ముత్యాలును మాణిక్యాలును పచ్చలును నీలా
 లును టూపించిన కల్లాపు అదిన్ని సవరత్న ఖచితమైన వింజా
 మరాలు రెండును సమర్పించి తమదేవులు తిరుమలదేవమం
 గారిచాతను సవరత్నాల పదకమును సమర్పణ చేయించి యాసేవ
 ఆచంద్రాగ్రస్తాయిగాను సడవవలెననియిచ్చినదర్శనానందం "౧.

౫ సింహాచలమందలి సగసింహస్వామివారి మూలయమం గున్న
 శాసనము: "శుభమస్తు. శ్రీమన్ మహాగాజాధిరాజ రాజపరమేశ్వర
 మూరుగాయరగండ అరిరాయవిభాద భాషగోష్ఠవ గాయరగండ
 యవనతాద్యస్తాపనాచార్య శ్రీవీరప్పతాప స్వప్న దేవమహారాయలువిజ
 యనగర సింహాసనాధిపతియై పూర్వాదిగ్విజయయాత్రకు విచ్చేసి
 ఉద్దగిరి కొండవీడుకొండపల్లిరాజమహేంద్రవరం మొదలయినదుర్గాలు
 సాధించి సింహాసనాధిపతియై స్వస్తి జయభ్యుదయ శాలివాహనశక
 వర్షంబులు ౧౪౩౪ అగునేంటి భాతుసంవత్సర చైత్ర బ.౧౨ వరాస
 సింహాదినాథుని దర్శించి తమతల్లి నాగాదేవమంగారికిన్ని తమ
 తండ్రి సరసానాయనింగారికి పుణ్యంగాను దేవునికి సమర్పించినకంఠ
 మూల ౧ కి ముత్యాలు ౯౦ వజ్రమాణిక్యాలకడియాలజోడు ౧ శంఖ
 చక్రాలు పదకం ౧ పైండిపల్లెం ౧ కి తూంకాలుగరర ౨౨౨ కాంక
 మూడలు ౨౦౦౦ తమదేవులు చినాదేవమంగారిచాతను సమర్పిం
 చినపదకం ౧ వరహాలుగ ౫౦౦ తిరుమల దేవమంగారిచాతను సమ
 ర్పించిన పదకం ౧ వరహాలుగ ౫౦౦ ఇంతవల్లు సమర్పించినదర్శనానం
 దం" ౨ (౨౬మార్చి ౧౫౧౬సం) అనురావతి శాసనము. అహోబిల
 శాసనము మొదలగు మఱికొన్ని శాసనము లున్నవి గంభవిస్తరభీతిచే
 విందీయలేదు

౧. తిరుపతి దేవస్థానము వారిశాసన సం ౩ సంఖ్య ౮౦.

౨. క. హిం. శా సం ౬ సంఖ్య ౬౯౬

VII (5) (౨) ఉదయగిరి విజయము

ఈ శాసనములనుబట్టి రాయలు:—

(౧) క్రీ. శ. ౧౫౧౩ సెప్టెంబరు అక్టోబరు నెలలలో మొదటిదండ యాత్రకు బయలుదేరి ౧౫౧౪ జూనునెలలోపున సుదయగిరిదుర్గమును వశపఱచుకొని, మరల విజయనగరమునకుఁ దిరిగివెళ్లెనని స్పష్టమగుచున్నది.

VII (5) (౩) కొండవీటి విజయము

(౨) ౧౫౧౪ సం॥ వర్షకాలమును విజయనగరములోఁ గడపివర్ష కాలానంతరము మరలబయలుదేరి, ఉదయగిరిదుర్గమును మరలసాధించి కొండవీటిదుర్గముపైకి వచ్చి మిగులదుర్గము మయిన యాదుర్గమును బహుకష్టముమీఁద ౧౫౧౫ జూలై నెలలోపునసాధించి, ప్రతాపరుద్ర గజపతి కుమారుఁడైన వీరభద్రగజపతిని, నాతనితోఁగూడినాదుర్గముండున్న గొప్పసర్పదారులను జెఱగొని విజయనగరమునకుఁ దీసికొనిపోయెను ఇది రెండవదండయాత్ర. కొండవీటిదుర్గమును, శా. శ. ౧౪౩౭ యువ. సం. ఆషాఢశుక్ల యేకాదశీశనివారము (౨౩ వ జూన్ ౧౫౧౫) నాఁడు తిమ్మరుసు జయించిన ట్టిదుర్గముమీఁద నొక శాసనము కలదు. ౧ కొండవీటిదుర్గమును బట్టుకొనినవిమ్మట నమరావతి కేఁగి తులాపురుషదాన మొనర్చినట్లు పై శాసనములలో నున్నది. అమరావతియందును నొక శాసన మున్నది. ఆ శాసనము యువసంవత్సరఆషాఢ బ ౧౨ భానువాసరమున (౧౫౧౫ జూలై ౪ వ తేదీ) వ్రాయించెను. ౨ అచ్చటినుండి శ్రీశైలమునకుఁ బోయి యచ్చట యువ సంవత్సర శ్రావణ శు. ౧౫ బుధవారమునాఁడు శాసనము (౧౫౧౫ జూలై ౨౫ తేదీ) వ్రాయించెను.

VII (5) (౪) కొండపల్లి విజయము

(3) గగిగగి సంవత్సరపు వర్షకాలమున విజయనగర మందుండి పిమ్మట మరలఁ బ్రచండ పై న్వముతో బయలు వెదిలి, బెజవాడకు వచ్చి, యటనుండి కొండపల్లిదుర్గమున కేగి దానినిసాధించి యచ్చట నున్న సరదారులను జెజ్జగొని యాపట్టున తెలంగాణాదుర్గములన్నిటిని వశపఱచుకొని, రాజమహేంద్రవరమును జయించి, సింహాద్రివఱకుఁ జని పొట్నూరివద్ద జయస్తంభమును శాతించి, సింహచలవరసింహ స్వామిని దర్శించి యాస్వామికి దానమొసంగి శ్రీ శ. ౧౫౧౯ సం. మార్చి ౨ వ తేదీని శాసనమువ్రాయించెను ఈదండయాత్రలోనే రాజమహేంద్రవరమును జయించెను. దానినిదాటినపిమ్మట మార్గ మధ్యమునఁ జితాపుఘాననునాతఁ డడ్డునగిలి రాయలతో రణమున రైను. ఈయుద్ధమును గూర్చి చరిగొండ ధర్మన్నకవి చారిత్రముని వ్రాసెదను.

VII (5) (౫) కళింగ దండయాత్రలు

(౪) పొట్నూరున జయస్తంభము నాటుటతోఁ గళింగదేశ విజయము పూర్తికాలేదు ఈజయస్తంభమును శాతించినపిమ్మట మరల తీర్థయాత్రాసక్తిని, కోటిలింగపుణ్యక్షేత్రమును, గోదావరితటమును, ననేకదేవాలయ సంయుతంబునగు రాజమహేంద్రవరమునకు వచ్చి యచ్చట తనదేవులచేరి ననేకధర్మములు చేయించి, యచ్చటనుండి విజయనగరమున కేగి మరల, ౧౫౧౭ సం॥ జనవరి ౨ వ తేదీకి, తిరుపతికి వచ్చినట్లు వైనివ్రాసిన శాసనము వలనఁ దెలియుచున్నది. రాజమహేంద్రవరమున రాయలదేవుల శాసనములు గన్నట్టలేదు. గజపతిపైఁ గటకమునకుఁ దుదిదండయాత్ర యెప్పుడు వెడలెనో, ఎప్పుడు గజపతితో సంధిపరిగెనో, ఎప్పుడు గజపతికూతును రాయలు

౧ మహమ్మదీయ మహాయుగము పుట ౩౫౯.

౨ ద. హి. శా. సం ౬ సంఖ్య ౨౪౨

పెండ్లాడెనో రాయలశాసనములవలనఁగాని అప్పటివాఙ్మయమువలనఁగాని స్పష్టముగాఁ దెలియుట లేదు. గజపతి కల్లుఁడైనకతముననాతనిని జయించుటనుగూర్చినయుదంతములను రాయలు తరువాతి శాసనములలో నాఁయుటకష్టపడలే దేమో యని తోచుచున్నది. దీనినిబట్టి, పొట్టునరుజయ స్తంభమును బాతిలచినపిమ్మట రెండవసారి కళింగముపైకి శ్రీకృష్ణరాయలు యుద్ధమునకై వెడలసే లేదనియు, నాతఁడు విజయనగరమునందుండగ నే, గజపతి తనయను రాయలకిచ్చినట్లును రాములు యుద్ధమును విరమించినట్లును సంధిజరిగెననియుఁ గొందఱుఁ భావించుచున్నారు. కొండవీడు దుర్గమున, వీరభద్రగజపతి తో బాటుగ బ్రతాప రుద్రగజపతి భార్యనుగూడ ఖయిదీఁగఁదీసికొనిపోయెననియు, గజపతి తనయను రాయలకిచ్చి పరిణయ మొనర్చునట్లును, గజపతి భార్యను విడిచిపుచ్చునట్లును దిచ్చురుసుతో గజపతి జరిపిన యుత్తర ప్రత్యుత్తరములమూలమున సంధిజరిగెననియు నొకకథ చెప్పుచున్నారు. ఈకథయందలి సత్యాసత్యములను గూర్చి తరువాత చర్చించెదను.

రాయలు జగన్నాథమువఱకు వెళ్లినట్లును రాయలు వచ్చుచు న్నాఁడను వార్తను విని గజపతి పాటిపోయినట్లును, ఆముక్తమాల్యదలోని సప్తమాశ్వాసాంతిపద్యమువలనఁ దెలియుచున్నది రాయలమంత్రియగు రాయసం కొండమరుసయ్య వ్రాయించిన చోళసముద్రపు శాసనమునందలి.

“దేవబ్రాహ్మణసీమాపాలకం స్వామికార్యహితవంతం
ఘనగిరి ఉదయాది ప్రముఖాది అనేకదుర్గ ప్రజారక్షకం
సింహాద్రి శ్రీకూర్మ జయస్తంభకార్యనిర్వాహకం చప్పన్న
దేశచిత్రలిపితేభకోవిదం... ..”

అనువాక్యములనుబట్టి శ్రీకృష్ణరాయలు గంజాము మండలమందలి శ్రీకూర్మమున జయస్తంభమును నాటించి నట్లును, ఆకార్య

మునుగొండమరుసయ్యనిర్వహించినట్లును స్పష్టమగుచున్నది. ఈరెండు కార్యములును సింహాచలమువఱకు వచ్చిన మూడవ దండయాత్రలో జరిగినవికావు శ్రీకూర్మమును జగన్నాథమును సింహాచలమున కుత్తరమున విశేషమారములో నున్నవి. జగన్నాథము కటకమునకు నాతి దూరమునం దున్నది. కావున రాయలు నాల్గవ దండయాత్రలో కటకమునకు వెళ్ళిననుట నిశ్చయము. కటకపురిగాల్పు, వడ్డాదిమసి యొనర్చె" అను మచచరిత్రనాక్యములుకూడ నీవిషయమును ధృవపర్చుచున్నవి

కటముపై దండయాత్ర యెప్పుడుజరిపెను? అనువిషయమును గూర్చి యాలోచింపవలసియున్నది. పైనివాసిన కొండమరుసయ్య శాసనము, ఈశ్వరసంవత్సర చూర్ణశిర బ 3 (౧ డిశంబరు ౧౫౧౭) నాఁడు వ్రాయించినది కావున సంతకుపూర్వమును, సింహాచల ప్రథమ శాసనమునకుఁ బిమ్మటను (౨౯ మార్చి ౧౫౧౬) కటకము నకు రాయలేఁగె ననియు నప్పుడే కళింగ దేశ సంపూర్ణవిజయమును, గజపతితో మైత్రివాటిల్లుటయు, రాయలుగజపతి కల్లుడగుటయు సంఘటిల్లెననియు నిశ్చయింపఁ దగయున్నది.

గుంటూరుమండల మందలి కొమ్మూరుగాఁగమున రాయల సేవకుఁడగు లక్ష్మీకాంతరుసు ధాతసంవత్సర ఫాల్గుణ బ ౫ గురువారము (౧౨ మార్చి ౧౫౧౭) నాఁడు వ్రాయించిన శాసనములో రాయలు కటకమువఱకును జయించినట్లు వ్రాయుఁ బడియున్నది.† ఈశాసనము యొక్క పూర్తిపాఠము నాకు లభింపలేదు. ఇందలిసంగతులను గూర్చి పూర్తిపాఠము లభించిన పిమ్మటఁ జర్చింపవలసియున్నది. దీనినిబట్టి రాయలు కటకమునకు ధాతసంవత్సర ఫాల్గుణ బ ౫ గురువారమునకుఁ బూర్వమే వెళ్ళి యుండవలయును ధాతసంవత్సర బ ౧౨ నాఁడు సింహాచలమునందుండి శాసనమువ్రాయించి,

యచ్చటనుండి రాజమహేంద్రవరము వచ్చి యటఁ గొన్నినాళ్లుండి దానధర్మములు చేసి పిమ్మట విజయనగరమున కరిగినట్లు తిరుపతి శాసనమునందున్నది. విజయనగరమునకు ధాతసం॥ శ్రీవృమాసములో వెళ్ళియుండవలయును. మఱియు నాసం॥రతిమాధ-బ 30 (౨౯జూన్ ౧౫౧౬) ఎఱకును రాయలు విజయనగరము నందేయున్నట్లు శాసనము * చెప్పుచున్నది

తిరుపతి దేవస్థానము వారిరిపోర్టులో. కటకవిజయము క్రీ శ. ౧౫౧౬ సం॥ మార్చి నెలకు లేక జూనునెలకు పూర్వమే జరిగియుండునని వ్రాసియున్నారు శ్రీ కాని పై కారణములను బట్టి యది యంగీకార్యముగాఁ దోచుట లేదు.

ధాతసం॥ శ్రీవరమాసము మొదలు కార్తీకమాసాంతము వఱకు రాయ లెచ్చట నున్నది తెలియుటలేదు. ఈమాసములువర్షాకాలమగుటచేఁ గటకవిజయయాత్ర యీకాలములో జరిగెనని చెప్పలేము. వర్షాకాలమును లెక్కచేయక యీకాలములోనే యీదండయాత్రచేసియుండినఁ జేసియుండవచ్చును. శ్రీకూర్మమునను, శ్రీజగన్నాథమునను రాయలు దానముచేసి శాసనములు వ్రాయించియుండును. కానియవి నాకులభ్యముకాలేదు. అవిదొరకినచో, గటకవిజయకాలము స్పష్టముగాఁ దెలియును. వానికై ప్రయత్నింప వలసియున్నది ధాతసం॥ వర్షకాలమున రాయలు కటకముపైకి వెడలలేదని తలంచితిమేని, ధాతసంవత్సరమంతయు నూరకయుండెనని తేలుచున్నది. ఈకాలములోరాయలు తనసైన్యమును సింహచలప్రాంతమున నుంచెనో, సైన్యసమేకుండై తిరిగి వచ్చెనో తెలియదు.

ధాతసం॥ పుష్యమాసము మొదలు ఈశ్వర సంవత్సర చైత్రమాసమువఱకును శ్రీకృష్ణరాయలు దక్షిణదేశ తీర్థయాత్రలు చేయుచున్నట్లు శాసనములవలనఁ దెలియుచున్నది.

ధాతసంః పుష్ప శు ౧౦ శు (౨-౧-౧౫౧౦౨) తిరుపతి

" పుష్ప బ ౨ బు (౯-౨-౧౫౧౦౨) కంచి

" మాఖమాసము (౬-౨-౧౫౧౦౨) కుంభకోణము

ఈశ్వరసంః చైత్రము (౧-౪-౧౫౧౦౨) కంచి

కంచినుండి విజయనగరమునకు వచ్చి యచ్చటనుండి కటకము పైకి దండయాత్ర) సాగించి, యీశ్వరసంవత్సర వేసవికాలములో ననగా ౧౫౧౦ మే-జూలై నెలలలోఁ గళింగ దేశ సంపూర్ణ విజయము నందుటయు గజపతితో మైత్రి నిజపుటయు నాతచిత్తమును బరిణయ మాడుటయు జరిగించియుండునని తలంచుట కవకాశమున్నది. కటక ముపైకి ధాతసంఃర వర్షాకాలములో వెళ్ళెననుటకంటె నీశ్వరసంవ త్సరము వేసవికాలములో వెళ్ళెననుటయే సమంజసమని తోచును. కాని యిందులకుఁ గొమ్మూరుశాసన మాటంకము గల్పించుచున్నది. గొమ్మూరుశాసనము సత్యమయ్యెనేని, ౧౨ మార్చి ౧౫౧౦ కు పూర్వమే, కళింగ దేశ దండయాత్ర) పూర్తియయ్యెనని నిశ్చయింప వచ్చును. ఎట్లయినను, నీదండయాత్ర) కొండమరుసయ్య చోళ సముద్రపు-శాసనమునకుఁ (౧ డిశంబరు ౧౫౧౦) భూర్వము నడచెననుట నిశ్చయము. రాయలు, కటకముపైఁ జేసినదండయాత్ర క్రీ. శ ౧౫౧౬ ఆగష్టు-డిశంబరు నెలలో జరిగెనా? ౧౫౧౦ మే-నవంబరు నెలలో జరిగెనా? యనువిషయమును భావిపరిశోధనము వలన నిశ్చయింప వలసియున్నది.

సింహాచలమం దున్న రెండవశాసనములోని "ప్ర)తాపరుద్ర మహారాయల వద్దపుచ్చుకున్న గ్రామములు" అనుమాటలను బట్టి ఆశాసనకాలమైన ౮-౮-౧౫౧౦ నాటికిఁ గాని కళింగ దేశవిజయము పూర్తికాలేదని కొందఱు భావించుచున్నారు. కాని యది యంగీకార్యము కాదు. కృష్ణరాయలనాటికి రెండవమారు సింహాచలము

౧ ఈశాసనమును అమృతమాల్యదా స్వప్న కాలనిర్ణయ మనుశ్రి క్రింద నిచ్చి యున్నాడను.

నకు విచ్చేసి స్వామికర్పించుటకొఱకై మామగారి నడిగి కొన్ని గ్రామములను బుచ్చుకొనెనని తలంచుటయే సమంజసము. స్వామి కొఱ కల్లుఁ డడుగుటయు, మామగారిచ్చుటయుఁ గూడ విరుద్ధము గాదు. అదియునుగాక యాదేశమంతయు విజయానంతరమల్లుఁడు మామ కొసఁగినదియే. “ప్రతాపరుద్రగజపతిభార్యను గృష్ణరాయలు బందీగాఁ జేసెనా” యని యాశాసనమున లేకుండుటకూడ నాయూహకు బలమొసంగుచున్నది.

VII (5) (=) ప్రతాపరుద్రగజపతి భార్యను

రాయలు బందీగాఁ జేసెనా ?

పూర్వదిగ్విజయయాత్రలోఁ గొండపల్లిదుర్గముననో, కొండ వీడుదుర్గముననో యుండఁగాఁ బ్రతాపరుద్రగజపతిభార్యను గృష్ణరాయలు బందీగా విజయనగరమునకుఁ దీసికొనియెపోయెనని స్త్రూయెల్ వ్రాసెమున్నాఁడు కాని యిది యథార్థమని చెప్పుట కాధారములు లేవు ఉదయగిరికోటను బట్టుకొనినది మొదలు కృష్ణరాయలు, తన దేశముపైకి దండయాత్రలు సలుపనున్నాఁడని ప్రతాపరుద్రగజపతికిఁ దెలియును తానుకృష్ణానదియొద్ద రాయలతోఁగొని వెనుకకు మరల వలసినవాఁ డయ్యెను. ఈసందర్భములో గజపతి తనభార్యను గొండ వీటిలోఁ గాని కొండపల్లిలోఁగాని యుంచునా యని సంశయము కలుగుచున్నది. మనుచరిత్రయందుఁ బెద్దన రచించిన:-

శా. హిందూరాజ్యరమాధురంధర భుజాహిగ్రామణీకంచుక
తుండస్వచ్ఛయశోగుభుచ్చ యవనక్షోణీధవస్థాపనా
మందిభూతకృపాకటాక్ష యసకృన్మాద్యత్కళిం గాంగనా
బందీగ్రాహ విగాహితోత్తర కిశుభ్బాటీసమాటికనా ।

యనుపద్యమునందలి “కళింగాంగనాబందీగ్రాహ” యనువాక్యమును బట్టి ప్రతాపరుద్రగజపతిభార్యను రాయలు బందీగా విజయనగరము

† మాండవ యశ్వాసము ౧౪౨౪ పద్యము.

నకుఁ దీసికొనిపోయెనని యనుచున్నారు. కొండపల్లి కొండవీటిదుర్గము లలో సేనానాయకులను పరదార్లను ననేకులను జీవగ్రాహముగాఁ బట్టుకొని చెఱయించుచినాఁడు. వారితోఁబాటుగ వారిభార్యలను గూడఁ బండిలుగాఁదీసికొనిపోయియుండును. అట్టివారినే పెద్దనాథ్యుఁడు వైవాక్యముచే సూచించినాఁడనియుఁ బ్రతాపరుద్ర గజపతి భార్యను బండిగాఁ జేయలేదనియు నాయభిప్రాయము.

కృష్ణరాయలు యుద్ధయాత్రలలోఁ జేజిక్కిన నారీచుడులను జాల గౌరవముతోఁ జూచెడివాఁడని చరిత్రకారులందఱు సేగ్గివ ముగా పోసియున్నారు.

VII (5) (2) కృష్ణానదీతీరమున ప్రతాపరుద్రగజపతికిని

రాయలకును యుద్ధము జరిగెనా !

ఈవిషయమున మహమ్మదీయమహాయుగ మిట్లుచెప్పుచున్నది “కృష్ణదేవరాయ లుదయగిరిఁ దీసికొని కొండవీటిమీఁదికి దండెత్తి వెళ్లుచున్నాఁడని విని కటకాధీశ్వరుఁడగు ప్రతాపరుద్రదేవుఁడు పదు మూఁడువందల యేనుఁగులును, ఇరువదివేల గుఱ్ఱములును, అయిదు లక్షలకాల్బలమును వెంటదీసికొని యోధ్రదేశమునుండి బయలుదేరి కృష్ణరాయలతోఁ జోరాడుటకుఁ గృష్ణానదిని సమీపించెను. ఈవర్త మానము విని కృష్ణరాయలు కొండవీడువిడిచి తన సైన్యములతో గజపతిసైన్యముల సమీపించెను. కృష్ణకుత్తరమున గజపతిసైన్యమును దక్షిణమున రాయల సైన్యములునువిడిసి యుద్ధమునకు వేచియుండెను. పలు దాఁటునప్పుడు చోరాడుటవలన అనావశ్యకముగా సైనికులు ఘడియుదురు. కావున మీరు కృష్ణదాటి యటు వచ్చెడి యెడల మేము రెండుమైళ్ళు వెనుకకుఁ జోయెదము లేదా మీరు కోసెడు దూరము వెనుకకుఁజోయి మమ్ము నావలకు రాని”దని రాయలు గజపతికి వర్తమానమిచ్చెను. కాని యందులకుఁ బ్రత్యుత్తరము

రానందున రాయలు శత్రువులతోఁ బోరాడుచుఁ గృష్ణానదిని స్వ
పైనికులతోఁదాటి గజపతితో ఘోరముగాఁబోరియాతని బాటఁదోలి
యెన్నియో యేనుగులును గుఱ్ఱంబులును ధనంబును గొల్లగొట్టెను”

ఈయుద్ధము శ్రీ. శ. ౧౫౧౫ సం॥ మొదటిపాదములో జరిగి
యుండవలయును. పైని వ్రాసిన నెల్లూరుశాసనములో ఉదయగిరిదుర్గ
మును బట్టుకొనినప్పుడే అనగా ౧౫౧౪ సంవత్సరము జూను నెల
లోపుననే “ప్రతాపరుద్రగజపతిని కొండవీటిదనకాను విరగంబాడిది
ఉదయగిరి దుర్గంపుచ్చుకొని” అని వ్రాసియున్నది దీనినిబట్టిప్రతాప
రుద్రగజపతితో ౧౫౧౪ లో నొకమారు యుద్ధము జరిగి నట్లును
అందు గజపతి యోడిపోయి, కొండవీటిదుర్గములోని బాటిపోయి
నట్లు కనఁబడుచున్నది ౧౫౧౪ లోఁ గటకమునకేఁగి పైస్వమును
గూర్చుకొనినవచ్చి ౧౫౧౫ లో మరలరాయలతోఁ గృష్ణానదియొడ్డున
రణమొనర్చియుండును. లేదా, నెల్లూరుశాసనములోని “ప్రతాప
రుద్రగజపతిని” అనుమాటలకు “ప్రతాపరుద్రగజపతి పైస్వమును”
అనియర్థము చెప్పుకొని, ౧౫౧౪ లో రాయలకును, గజపతికిని
యుద్ధము జరుగ నేలేదని తలంపవలసియుండును.

VII (5) (౮) వీరభద్రగజపతి ఆత్మహత్య చేసికొనియెనా !

ప్రతాపరుద్రగజపతిశిమారుండైన వీరభద్రగజపతిని కొండ
వీడుదుర్గమున రాయలు జీవగాఁహముగాఁ బట్టుకొని, విజయనగరము
నకు బండిగాఁ దీసికొనిపోయెనని రాయలశాసనమువలనఁ దెలియు
చున్నది. విజయనగరమున వీరభద్రగజపతియాత్మహత్య చేసికొననని
మహమ్మదీయ మహాయుగమున నిట్లు వ్రాసియున్నది.

“రాయలు విజపురమునకువచ్చిన తరువాత నొకనాఁడు చెఱ
నాలలో నున్న గజపతిపుత్తుని ఖడ్గకౌశలముఁజూడ నాతనిఁ బిలిపించి
వినోదము చూపుమనఁగా నతఁ డాయగౌరవమున కోర్వలేక పొడుచు

కొని చచ్చెను. తరువాత రాయలకును గజపతికిని సంధి జరిగి తన కూతుని రాయలకిచ్చి వివాహము చేసెను."

వీరభద్రగజపతిని బట్టుకొనినది ౧౫౧౫ జూను ప్రాంతము. గజపతితో సంధిజరిగినది. ౧౫౧౭ వ సంవత్సరము ఈ నడుమ నీయాత్మహత్య జరిగియుండవలయును.

అనంతపురమండలములోని మడకసిర తాలూకా యందలిచగు లోపలి గ్రామమున నున్న శిలా శాసనము*లో వీరభద్రగజపతి కృష్ణ రాయనికి పుత్రముకొఱ కొక చెఱువును ద్రవ్వించి సిరిలోనున్న తిరు వెంగళనాథుని కర్పించినట్లును నాతిండు మలయబెమ్మూరు సీమకుంబరి పాలకుడుగానున్నట్లును గవ్వట్టుచున్నది శాసనకాలము యవసంవ త్సర కార్తిక శుక్ల (౧౫౧౫ అక్టోబరు) కొండవీడుదుర్గమునవీరభద్ర గజపతిని బట్టుకొనినది ౧౫౧౫ జూన్ ౨౩ వ తేదీ. నాల్గమాసము లలో రాయలు తనశత్రువును తనకిందనున్న యొకసీమకుంబరిపాల కుండుగా నిర్ణయించుటయు, వీరభద్రగజపతి రాయలయొద్ద నుద్యోగ మును స్వీకరించుటయు విచిత్రముగాఁ గవ్వట్టుచున్నది అప్పటి కింకను గళింగ దేశవిజయము పూర్తికాలేదు. ప్రతాపరుద్రగజపతితో సంధి జరుగ లేదు. వీరభద్రగజపతి రాయలయొద్ద నుద్యోగమునం దున్నచో ఖడ్గవిద్యాకౌశలముఁ జూపుమని నప్పడల మభిమానమును జెందియాతఁ డాత్మహత్య గవించుకొనియెనో తెలియదు. చగులోపలి శాసనపూర్తిపాతము నాకు లభింపలేదు. అదిలభించువఱకు నీవిషయ మనుమానాస్పదముగా నెంచుటయే లెస్స.

శా. త. ౧౪౪౮ లోఁ గృష్ణరాయలును వీరభద్రగజపతియుఁ గలిసి కృష్ణానదీతీరముననొక దానమొసంగి యొక శాసనమువ్రాయించి నట్లు గుంటూరు మండలమందలి గుంటూరు తాలూకాలోని యుండ

విల్లి గామమునందలి శాసనమును బట్టి తెలియుచున్నది. అని దొర తనమువారి రిపోర్టుల యందున్నది.†

ఇందలి విషయములు నిజమయ్యెనేనియును, నీవీరభద్ర గజపతి ప్రతాపరుద్రగజపతి కుమారుడయ్యెనేనియును నతఁడాత్మహత్య చేసికొనలేదనియు, క్రీ. శ. ౧౫౨౬ వఱకు జీవించి యుండెననియు స్పష్టమగును.

ఉండవిల్లి శాసనము ప్రకటితమైనదిగా ఇది క్రీ. శ. ౧౫౨౬ ఫిబ్రవరి ౨౬ వ తేదీనాఁడు (పార్థివసంవత్సర ఫాల్గుణ శు ౧౫ సోమ వారం) వెనుగొండవాస్తవ్యులగు నల్లరువైశ్యులు వ్రాయించినది. ఇందుఁ గృష్ణరాయల నామముగాని వీరభద్రగజపతి నామముగాని యుదాహరింప బడలేదు “వీర ప్రతాపరుద్రగజపతి” అనియున్నది. ఇతఁడు ప్రతాపరుద్రగజపతియేగాని యాతనికుమారుడైన వీరభద్రగజపతికాఁడు. ఇతనిప్రశస్తిలో “నవకోటికర్ణాటేశ్వర” అని యుండుటచేఁ గృష్ణరాయలును వీరభద్రగజపతియు. నీశాసనమున నుదాహృతులైరిని దొరతనమువారి శాసన శాఖవారి భిప్రాయపడినట్లు కన్పట్టుచున్నది కాని అది పొరపాటు చదులోపల్లి శాసనమునఁగూడ నిట్టిపొరపాటేమైనఁగలదేమోయని యనుమానము.

ప్రతాపరుద్రగజపతి కృష్ణరాయల యనంతరమునమూఁడెండ్లు అనఁగా క్రీ. శ. ౧౫౩౨ వఱకు జీవించియున్నాఁడు. ఆతని తరువాత వీరభద్రగజపతి రాజ్యమునకు రాకపోవుటచే నాతఁ డంతకుముందే చనిపోయెననుమాట వాస్తవము. కాని యంత మాత్రముచే నాతఁ డాత్మహత్య గావించుకొనెనని నిశ్చయించి చెప్పలేము. ప్రతాపరుద్రగజపతితో సంధిజరుగువఱకు నాతఁడుచెజయిండుండిన నుండవచ్చును. చెజలోఁగాని యటువిమ్మటఁగాని యాతఁడు స్వాభావిక మరణము

† A. R. 44 of 1909 దొరతనమువాఱపాఠ్య1908.09 ఫుట 118 శీరా

(1) 1912.13 ఫుట 122 శీరా 58.

౧ ద. హి. శా. సం. ౧౦ సంఖ్య 232

నొందిన నొందియుండవుచ్చును. సత్యమిదియని నిశ్చయము గావింప లేము. ఈతనితోఁ బట్టువడిన సరదాను లేమయిలో అదియును దెలియదు.

VII (6) మూడవ రాయచూరు యుద్ధము

ఈయుద్ధము, లభించినంతవఱకా కాలమునాటి యాంధ్ర కావ్య ప్రపంచములోఁగాని, శిలాశాసనము లలోఁగాని వర్ణితమైనట్లు కన్పట్టదు. ఎచ్చటనైన నఁ జెప్పఁబడియున్నను నదిస్పష్టముగా లేకయో మఱుగుపడియో యుండి యుండును. ఈయుద్ధము క్రీ. శ. ౧౫౨౦ సం. మే నెల ౧౯ తేదీని జరిగెనని, చరిత్రకారులందఱు నంగీకరించు చున్నారు. రాయచూరు దుర్గము కృష్ణరాయల స్వాధీనము నుండి తొలఁగిపోయి ఇస్మాయిల్ ఆదిల్ షాహ్ తనవశము చేసికొనుటచే దానిని మరలఁ దీసికొనుటకై రాయలీ యుద్ధమున కుపక్రమించెనని కొందఱుండురు. ఇస్మాయిల్ ఆదిల్ షాహ్ రాయల స్వాధీనమందున్న రాయచూరుదుర్గమును స్వాధీనము చేసికొనుటకై గొప్ప ప్రయత్న మొనర్చుచుండుటను దెలిసికొని రాయలుకూడ విశేష ప్రయత్నము చేసి యాతనినోడించెనని గొందఱుండురు. ఇదియే సత్యము. ఆదుర్గములు రాయలస్వాధీనమునుండి తొలఁగిపోలేదు.

ఈ యుద్ధమునకుఁ గృష్ణరాయలు చేసిన సన్నాహమును న్యూ నిజా చక్కఁగా వర్ణించియున్నాడు. ఆవర్ణనమును వ్రాయుట కిటఁ దావుచాలదు. ఈయుద్ధములో ఇస్మాయిల్ ఆదిల్ షాహ్ పలాయితుఁడయ్యెను.

ఇస్మాయిల్ ఆదిల్ షాహ్కు సహాయ మొనర్చినవారిలో బీదరు రాజ్యమును బాలించుచున్న అమీర్ బరీదొక్కడనియు ఇస్మాయిల్ సాహాయ్యమునుగొని అమీరుబరీదు, బహుమనీ సుల్తానగు మహమ్మదు

దుషాహా కుమారులను మువ్వరిని బీడకునందుఁ జెఱయందుంచి
తాను స్వతంత్రుడై రాజ్యముచేయుచుండెననియుఁ జెప్పుచున్నారు.

VII (7) బెడందకోట విజయము

కృష్ణరాయలు, ఇస్మాయిలును జయించిన పిమ్మట బీడకుపై
వెడలి బరిదును జయించి యటఁ జెఱలోనున్న మహమ్మదుషాహా
కుమారులను విడిపించి యందుఁ బెద్దవానిని సింహాసనాసీనుఁజేసెనని
న్యూనిజ వ్రాసియుండెను బీడకు కా కాలమున “బెడందకోట”
యని పేరు. బెడందకోటను రాయలు జయించినట్లు రెండుచాటువులు
తెల్పుచున్నవి.

అలసానిపెద్దన :—

“సమరక్షిణిని గృష్ణరాయలభుజాశాతానిచేఁబడ్డదు
ర్దమదోర్దండ బెడందకోట యవనవ్రాతంబుసప్తాశ్వమా
ర్గమునం గాంచి సెబాసహా మారిహారంగాఖాబుఘోడాకితే
తుముకీబాయిలబాయిదే ములకి యందుర్పింటికిం బోవుచున్”

ఒక అజ్ఞాతకవి :—

గవకుల్ బల్లిదమయ్యే ఢిల్లికిని మక్కాకోట మేలయ్యే మం
డువకున్ గొత్తగ కొత్తడంబు లమరెన్ బోలేరు చండేరులన్
దవసం బెక్కి బెడందకోటపురకాంతాగర్భనిర్భేదన
ప్రవణం బైనభవత్ప్రయాణ జయవార్తన్ గృష్ణరాయాధికారి”

బెడందకోటప్రస్తావము, మనుచరిత్ర, ఆముక్తమాల్యదలలో
లేక కేవలచాటువులలో నుండుటంబట్టి మూడవరాయచూరుయ్యుద్ధా
నంతర మేకథాటిని బీడకువఱకు దండయాత్రసాగించి, యమీరుబరి
దును జయించి, యాకోటలో బందీలుగా నున్న మహమ్మదుషాహా
కుమారులను విడిపించి, యందొకని నాసింహాసన మెక్కించి రాయలు

మరల విజయనగరమునకు వచ్చెనని తలంపవచ్చును. ఇది యంతయు ౧౫౨౦ లో జరిగియుండును. ఈ బెడందకోట విజయము మఱియేగ్రంథములగా నైన వర్ణింపబడనేమో! ఆగ్రంథములు పెద్దనహరికథాసారమువలె బయటపడలే దేమో!

రాయవాచకములోని ఈ క్రింది వాక్యములు బెడందకోట (బీడరు) విజయమున కస్వయించునని తలంచుచున్నాడనుట “కృష్ణం యల వారు ఉత్తరాన తురకలకార్యం జయం చేసుకొని శీమకై తిరిగితిరుపతికి రాగా కళ్యాణకలుబరిగె కోటలవారు గర్వితులై కోటమీదనుండి కూతలీంగా ఆవార్తలు రాయలవారు విని యెదిరితెగవారిని అడుగగా ప్లేచ్చుల తెగవారు వున్నారు. గనుక కోటమీందికై అండ్లల మగుడించువుమని కలుబలిరేగకోట లగ్గబెట్టింది మూడుముక్కలు ఘడియలలో కోటసాధించి ఆకోటలో వున్న యజమానుండ్లి చేపట్టుగా పట్టుకొని ఆరు వేల గుర్రాలవారినింన్ని గుర్రాలనున్న ఏకవాగెగా బట్టుకొని ఆకోటకు శాన్యాం గుజ్జరికళ్యాణరావును వుంచి తిరుపతికి వచ్చి”

ఉత్తరాన తురకలకార్యం జయం చేసుకొనుట యనగా బెడందకోట యవనులను జయించి, తిరిగి విజయనగరమునకు వచ్చు నప్పుడు మార్గసుధ్యముననున్న కలబరిగె (గుల్బర్గా) యందుండిన మహమ్మదీయులు రణభేరివేయఁగా వారినిజయించి పిమ్మట తిరుపతికివచ్చెనని తలంపవలసి యున్నది. రాయలు, రెండుమాటులుమాత్రమే యుత్తర దేశదిగ్విజయమునకు వెళ్ళియుండెను. మొదటిసారి ౧౫౧౨ లో గుల్బర్గావఱకుమాత్రమే యుద్ధయాత్ర సాగించి యచ్చట జయస్తంభమును నాటి వెనుకకుఁ దిరిగి వచ్చెను. అందుమార్గమధ్యమున గుల్బర్గాను జయించుట యసంభవము. ఆయాత్రలో గుల్బర్గా యంత్రప్రదేశము

౧ శ్రీ బెంకటరమణయ్యగారి వ్యాసములు. భారతి. విశోధి. ఆమెధము. పుట ౭౪.

౨ ఆం. సా. ప. పత్రిక. రాయవాచకము ౨౦౭ పుట

కాని మార్గమధ్యప్రదేశముకాదు. రెండవయుద్ధయాత్ర బెడంగోట వజ్రకును వెళ్ళెను. కావునఁ దిరిగి వచ్చునప్పుడు మార్గ మధ్యమున గుల్బర్గాను జయించుట సంభవమయ్యెను.

ఈయుద్ధయాత్రనుండి తిరిగి తిరుపతికి రాయలువిచ్చేసినదినము విక్రమసంవత్సర ఫాల్గుణ శు ౧౧ ఆదివారము (౧౭-౨-౧౫౨౧) ౧౫౨౦ వ సంవత్సరం మేయి నెలాంతమునకదా మూడవరాయ చూరుయుద్ధము జరిగినది. అచ్చటినుండి బీడరు వజ్రకును బోయి, యాదుర్గమును జయించి, తిరిగివచ్చునప్పుడు దారిలో గుల్బర్గాదుర్గమును గొట్టి విజయనగరమునకు విచ్చేసి యచ్చటనుండి తిరుగుల దేవితోఁగూడఁదిరుపతికేఁగునప్పటి కేమమాసములు పట్టుననిన నందు విరుద్ధమేమియులేదు.

కావున, మూడవ రాయచూరు యుద్ధానంతరమున క్రీ శ. ౧౫౨౦ ఉత్తరార్ధమున బెడంగోటవిజయమునమకూరెనని నిశ్చయిం తము. సాళువనరసింహరాయల సేనాధిపతియుఁ గృష్ణదేవరాయల పితామహుఁడు నగుసిత్వరనాయకుఁ డీబెడంగోటయందేయవనరక్త స్రవంతిని బ్రనహింపఁ జేసెనని పారిజాతాపహరణ కృత్యాదియందు రచించినపద్యమును రాయలవంశవర్ణనమునఁజైన నిచ్చియున్నాడను.

VII(8) నాల్గవ రాయచూరు యుద్ధము

కృష్ణరాయలచరమదశలో ననగా క్రీ. శ. ౧౫౨౯ లో నురి యొకమాటు రాయచూరుకడయుద్ధము జరిగినట్లుగో. లక్ష్మణరావు పంతులుగారు లక్ష్మణరాయవ్యాసావలిలో వ్రాసియున్నారని అది యిస్కాయిల్ ఆదిల్ షాహాకును, గృష్ణరాయలకును జరిగినట్లును నం డిస్కాయిల్ పాటిబోయినట్లును దెలియచున్నది. అంతకంటెనాయుద్ధ వివరము లేమియుఁ దెలియుటలేదు.

VII (9) రాయలుగుజరాతుపై దాడివెడలెనా?

కృష్ణరాయలు గుజరాతుదేశముపై దండయాత్రచేసినట్లుమను చరిత్రయందలి “ఉదయాచ లేంద్రంబు” అనుపద్యముబట్టి శ్రీలక్ష్మణ

రావుపంతులుగారు లక్ష్మణరాయవ్యాసావళిలో వ్రాసియుండిరి కాని యీవిషయమున గొండలు పండితులు సంశయమును జూపుచున్నారు. ఇందునుగూర్చి “రాయలు కృతిపొందిన కావ్యములు” అను శీర్షికక్రింద వ్రాసెదను.

రాయల దీగ్విజయములతో సంబంధించిన విషయములు బెక్కులున్నను, వానినన్నిటి నిటఁ దెలుపఁ జాలను. రాయలు రణములలో నపజయమునుమాట యెఱుంగఁడు. తనసైన్యము లెప్పుడైన శత్రుశేనల ధాటి కాగఁజాలక నిరుత్సాహము చెందుట తటస్థించెనేని, యాతరుణమునఁ దాను ముందునకేఁగి యుచ్చైస్వరముతోఁ దన సైన్యమును సరదారులను బురికొల్పుచు పోరువఁ మెక్కించి విజయము గాంచెడివాఁడు. విజయానంతరమున బహుమతుల నొసంగి సైన్యమును గౌరవించుచుండెవాఁడు. సరదార్లను మంతులను ఉద్యోగులను గౌరవించి వారి విశ్వాసమును జూపిగొనుచుండెను. ఇతఁడు సామ దానభేద దర్శిపాయములను జక్కగ నెఱింగి సమయానుకూలముగ వానిననువర్తింపఁజేయుటలో మిగులనేరసి. జ్యోతిషశాస్త్రమునం దీతనికెక్కువనమ్మకము. సిద్ధాంతులుంచిన ముహూర్తముననేగాని యుద్ధమునకు బయలుదేరెడివాఁడు కాదు. శత్రునశాస్త్రమునందును నీతనికి నమ్మకము కలదు. యుద్ధయాత్రలో నున్నప్పు డీతనిసైన్యము సముద్రమువలె నుండెడిదనియు, సైన్యమునకుఁ గావలసిన యన్నిపదార్థములును సదుపాయములును గూడ నుండుటచే నదియొక ప్రయాణము చేయుచున్న మహాపట్టణమువలె నున్నదనియుఁ జరిత్రకారులు వర్ణించియున్నారు. ఈతఁడొనర్చెడి జైత్రయాత్రలలో నీతనిరాణీలు, దాసీలు, పండితులు, కవులు, గాయకులు, హాస్యగాంధుక, సర్తకులు గూడనుండుటచే దండువిడిసిన ప్రదేశములెల్ల రాజధాని నగరములై యంతఃపుర సాధములై రాజసభామందిరములై శోభిల్లుచు నాహ్లాదమును గలిగించుచుండెడివి.

ఇదివఱకే యీతని దిగ్విజయకథనము విస్తారమైనది. దీనినింతటితో వదలి యీతని విద్యావిషయిక కథనమునకై మరలెదను.

VIII కృష్ణ రాయల పాండిత్యము

కృష్ణరాయలు బ్రత్యేక మొకశాస్త్రమునఁ బండితుఁడైనట్లు గానింపదు. చరిత్ర ప్రత్యేకశాస్త్రపరిజ్ఞానమునుగురించి యెవ్వరును జెప్పియుండలేదు. కానియీతఁడు సింహాసనమధిష్ఠించునాఁటికిఁజూపు తభాషయందనుపమాన మైన సాహిత్యజ్ఞానముకలవాఁడని తిరుమల దేవస్థానమందలి శ్రీ శ. ౧౫౧౩ జూన్ నెల ౧౩ తేదీశాసనము నందలి పాశ స్థిలోని యీక్రిందివాక్యముల వలనఁ దెలియుచున్నది.

“ఇహ కిల జగతి నిఖలకవికులాభినంద్యమానౌదార్య ధైర్య శౌర్యాది జనిత యతః పూరకర్పూర పూరిత బ్రహ్మాండ కరంజేన, సమరచంజేన, విహసితవృగనల సహుష నాభాగ దుంధుమారమాంధాశ్రుభరత భగీరథరామాదిచరితేన, కృతభూసురత్రాణేన, పరిభూత సురత్రాణేన, వదనవిజితాంభోజేన, భోజేనాపరేణ, కావ్యనాటకాలంకారమర్మజ్ఞేన, ధర్మజ్ఞేన, ప్రతివర్షప్రవర్తితకవక వసంతమహోత్సవేన, సవేన, కృతార్థిత విప్రసార్థేన, సార్థేన, నిఖలసృప్తిమూర్ధన్యేనధన్యేన నాగాంబికా నరసమృపనందనేన, నిఖలవృద్ధయానందనేన. సమరముఖ విజయేన విజయేన దిశాం విజయనగరే సింహాసనమారుహ్యశాసతా సకలాం భువం భుజ విజితసాంపరాయేణ, కృష్ణదేవ మహారాయేణ భువనభరణ సావధానాయ వేంకటేశాభిధానాయ శేషాచలవాసాయ శ్రీనివాసాయ దత్తమిదం ధర్మశాసనమ్.

ఈవాక్యములవలనఁ గృష్ణరాయలు అపరభోజుఁడని కావ్యనాటకాలంకార రహస్యముల నెఱింగినవాఁడని తెలియుచున్నది. ఇతఁడు సింహాసన మధిష్ఠించుటకుఁ బూర్వమే విద్యార్థిదశయందుఁగావ్యనాటకాలంకార గ్రంథములను జదివి వానియందుఁ జక్కని జ్ఞానములవలచి

కొనియుండె ననియు సంస్కృతాంధ్రములయందుఁ గవిత్వము చెప్ప
గల సమర్థులను సంపాదించెననియుఁ జెప్పవచ్చును. రాజ్యభారమును
వహించినవిష్ణుట నిరంతరమును రాజకార్యముల యందువలెనేభాషా
విషయమునను శ్రద్ధవహించి రాజనీతిజ్ఞులతోడను బండితులతోడను
రాజ్యగోష్ఠియు భాషాగోష్ఠియుఁ గూడ జరుపుచు నటురాజ్యమును
నిలుపాండిత్యమును సభివృద్ధిచేసికొనుచుండెను. కవిత్వము చెప్పుటలో
సమర్థులగు నష్టదిగ్గజములను నింక ననేకులు సంస్కృత పండితులను
సంగీతశాస్త్రజ్ఞులను జ్యోతిషికులను నానావిధశాస్త్ర విశారదులను
దన సభయందుంచి పోషించుచున్న ట్లితని శాసనముల వలనఁ దెలి
యుచున్నది. అభ్యసించినపాండిత్యముకంటె శ్రుతపాండిత్యము వలనఁ
గలిగెడి మేలపారము. దానివలన నుదకమునందుఁ బడినతైలబిందు
వువలె బుద్ధి చక్కగా వికసించును రాయల కిట్టియవకాశము విశేష
ముగా లభించినది.

ఇకఁడాముక్తమాల్యద యనునాంధ్ర ప్రబంధమును సంస్కృత
మునఁ గొన్నిగ్రంథములును రచియించినాఁడు కర్ణాటకమునం దే
మేని గ్రంథములను రచియించెనేమో తెలియదు. ఆముక్తమాల్యద
యందలి యాకిండిపద్యము వలన నీతఁడు రచించిన సంస్కృత
గ్రంథముల నాముములు తెలియుచున్నవి

నీ. పలికి తుత్పేక్షోపమలు జాతి పెంచెక్క

రసికులౌననమదాలసచరిత్ర

భావ ధ్వని వంగ్య సేవధి గాఁగఁ జె

వితిని సత్యావధూపీణనంబు

శ్రుతి పురాణోపసంహిత తేర్చి కూర్చితి

సకలకథాసారసంగ్రహంబు

శ్రోత్రీఘచ్చటలు విచ్చుగ రచించితి సూక్తి

నైపుణ జ్ఞానచింతామణికృతి

తే. మఱియు రసమంజరీముఖ్య మధురకావ్య

రచన మెప్పించుకొంటి గీర్వాణభాష

సంధ్రభాష యసాధ్యంబె యందు నొక్క

కృతి వినిర్మింపు మింక మాకుఁ బ్రియుముగాఁగ.

ఈ గ్రంథము లిప్పుడు నామమాత్రావశేషము లైనవి. కృష్ణ రాయలు రచించిన “జాంబవతీ పరిణయ” మను సంస్కృత నాటక మొకటి యీనడుమ తంజావూరు పుస్తకభాండాగారమున బయటఁ బడినదట. నేను దానిని జూచుట తటస్థింపలేదు. రసగ్రహణపారీక్షుఁ డగు నీమహారాజు. వలన నాంధ్రభాషకపారమగు మేలుసమకూరినది. ఆంధ్రభాషా మహావృక్షమును నాటినవాఁడు రాజరాజనరేంద్రుడు. పెంచి పోషించి వికసింపఁ జేసినవాఁడు కృష్ణదేవరాయలు.

ప్రపంచదర్పణ మను సంస్కృతగ్రంథ మొకటి ప్రాచ్యలిఖిత పుస్తకభాండాగారమునఁ గలది యీనడుమ బయటఁ బడినదియు నందు:—

“అల్లసానిపెద్దనార్యేణసత్యావధూపరిణయే” అనియు “అల్ల సానిపెద్దనార్యేణో-స్మృతము క్తం రసమంజర్యామ్” అనియున్నదనియు నాము క్రమాల్యదపీఠికాకారులు వ్రాసియున్నారు. దీనినిబట్టి యీ సంస్కృత గ్రంథములు పెద్దనార్యకృతము లని తేలుచున్నది

భానుదత్తుడనుకవి రసమంజరియను గ్రంథమునురచియించెను. అందు శ్రీకృష్ణరాయలతో సమకాలికుఁ డనియు, రాయలవైఁగొన్న శ్లోకములను రచియించెననియు శ్రీ ఈయ్యాణ్ణి వెంకటవీరరాఘవాచార్యులుగారు ప్రసంగవశమున నాతోఁజెప్పియున్నారు. రాయల రస మంజరియు, భానుదత్తుని రసమంజరియు, నొకేగ్రంథమో వేఱు వేఱుకావ్యములో తెలియదు. ఈశ్లోకములను, జాంబవతీ పరిణయ మున దొరికినభాగమును నొసంగెదనని శ్రీయాచార్యులవారు వాగ్దాన

మొసగియున్నాడు. అవి లభించెనేని యనుబంధముగాఁ బ్రకటిం
చెదను.

రాయలు సకలకథాసారసంగ్రహమును సంస్కృత్యమున రచి
యించినట్లు ఆముక్తమాల్యద యందలి పైపద్యము వలనఁ దెలియు
చున్నది. అట్టిదే యాంధ్రమున సకల కథాసారసంగ్రహ మను పేరఁ
బుత్తేటి రామభదునిచే రాయలు రచియింపఁ జేసినట్లు కన్పట్టు
చున్నది.

పైనివాసిన సంస్కృతగ్రంథములు, రాయలురచించినవగునా?
కాదా? యను విచారణతో మనకిప్పుడు పనిలేదు. ఇంతకును నాగ్రం
థములిప్పుడు గన్పడుట లేదు-గ్రంథములు లభింపకుండుటచే నావిచా
రణ దుస్సాధ్యమును బ్రయోజన రహితము నగును. కావున నావిష
యమును వదలివేయుదము.

ఈమహారాజు ఆంధ్రమున నాముక్తమాల్యద దక్క వేఱు
గ్రంథములు రచియించినట్లు గన్పట్టదు. ఏమేని రచియించియున్నను
నవి కాలగర్భమునఁ బడిపోయినవి, వానిపేరులైనను శ్రవణ సోచ
కములగుట లేదు. మనకు లభించిన దొక్కటియేయైనను. సం దుదా
హృతమైన స్వప్న కాలమును గూర్చియు, నాగ్రంథరచనాకాలమును
గూర్చియు నాగ్రంథకర్తృత్వమును గూర్చియు, నింక ననేకవిషయ
ములలో భిన్నాభిప్రాయములున్నవి. వానివిషయమున నించించుక
ప్రస్తావించెదను.

VIII (1) ఆముక్తమాల్యదలోని స్వప్న కాల నిర్ణయము

ఈవిషయమునుగూర్చి ఆముక్తమాల్యద కృత్యాదియందుఁగవి
యిట్లు చెప్పియున్నాడు.

“అని యిష్టచేవతా వందనంబు జేసి మున్నేఁ గలింగజేకవిజ
గీమామనీషం దండెత్తిపోయి విజయనాటిం గొన్నివాసరంబు లుండి

శ్రీకాకుళ నికేతనుం డగు నాంధ్రమధుమధను సేవింపఁబోయి హరి
వాసరోపవాసంబచ్చటఁగావింప నప్పణ్యరాత్రచతుర్థయామంబున.”
శ్రీకాకుళేశ్వరుడు స్వప్నమునఁ గన్నడి కృతినిర్మాణము సేయుమని
యాజ్ఞాపించెను. ఇందు “మున్ను” అని చెప్పియుండుటచేత గ్రంథ
రచనమునకును స్వామి యాజ్ఞకును సంబంధము లేదని స్పష్టమగు
చున్నది. స్వామియాజ్ఞయైన కొంతకాలమునకు గ్రంథరచనమారంభ
మైనది ఆమధ్యవ్యవధి యెంతకాలమో తరువాత నాలోచింతము.

గ్రంథరచన కాజ్ఞయైన దెప్పడనువిషయమే యిట నాలోచ
నీయము. అదిహరివాసరమై యుండవలయును. కళింగదేశ విజయ
యాత్రకు బయలుదేరినతరువాత బెజవాడలో కొన్ని దినములుండిన
పిమ్మట నై యుండవలయును. కళింగదేశ విజయము సంపూర్ణమగు
లోపుననై యుండవలయును. ఈలక్షణములతోఁగూడిన దినమెప్పుడో
తెలిసికొన వలసియున్నది.

తిరుపతి దేవస్థానమువారి రిపోర్టులో రాయలు శ్రీకాకుళమున
కేఁగి హరివాసరోపవాస మొనర్చినదినము యువసంవత్సర మాఖ
శు ౧౧ జయవారమని నిర్ణయించినారు. ౧

బ్ర:శ్రీ: వీరేశలింగము పంతులుగా రాంధ్ర:పులచరిత్రమున,
“కళింగదేశ విజయయాత్రకయి విజయవాటి (బెజవాడ) కి వచ్చినది
హూణశకము ౧౫౧౫ వ సంవత్సరమగుటచేత రాజగ్రంథము నా
సంవత్సరమునందుఁ జేయనుద్దేశించి ప్రారంభించియుండును” అని
వ్రాసియున్నాడు ౨

శ్రీ కొ. లక్ష్మణరావుగారు, వీరేశలింగముపంతులు గారితో
సేకీభవింపక “కృష్ణరాయఁడు శ్రీకాకుళమందలి యాంధ్రవిష్ణువును
సేవించినదినంబును, ఆతఁ డాతనికలఁ గాన్పించి యాంధ్రకావ్యము

౧ తిరుపతి దేవస్థానమువారి రిపోర్టులు పుట ౧౭౪.

౨ ఆంధ్రకపులచరిత్రము ౨ వ భాగము. కృష్ణరాయలు.

ప్రాయవలసినదని యానతిచ్చెనని యాముక్తమాల్యదలో వర్ణింపఁ బడిన ప్రసంగము జరిగిన హరివాసరంబును... శా. శ. ౧౪౦౦ అగు నేటి బహుధాన్యనామసంవత్సర ఫాల్గుణ శు ౧౧ (ఏకాదశి) శుక్రవార మని స్పష్ట మగుచున్నది. లెక్కవేసి చూడ నిది క్రీ. శ. ౧౫౧౯ వ సంవత్సరమందలి ఫిబ్రవరి నెలలోని ౧౧ వ తేది యగుచున్నది. కావున నాంధ్రమహాశాక్యములలో నొక్కటి యగు నాముక్తమాల్యద రచన ప్రారంభింప బడిన దిన మింతమాత్రముగను నిశ్చయముగను మనకుఁ దెలిసినందుకు మన మైంతయు సంసిద్ధులవసియున్నది” అని వ్రాసియున్నారు. *

వైయధిప్రాయములతోఁ గలియక శ్రీకుందూరి యీశ్వరదత్తు గారు “రాయలు శాలివాహన శక సంవత్సరము 1440 అగు బహుధాన్య నామసంవత్సర కుంభసంక్రమణ పుణ్యకాలమునందు దేవుని దర్శించి, యాదేవుని నిత్యనైవేద్యములకు, అంగరంగ వైభవాలకు కొండఁజల్లి వినుకొండనీమలలోని కొన్ని గ్రామములను ధారాపూర్వకముగ నిచ్చెను. అంగ్లమాఘము ప్రకారము బహుధాన్య సంవత్సరమునందలి కుంభసంక్రమణ పుణ్యకాలము క్రీ. శ. 27-1-1519 A. D. అగుచున్నది. అముక్తమాల్యదలోని వాక్యము ననుసరించి, రాయలు దేవుని సేవించిన దినమునకు హరివాసరము, ఇచ్చట హరివాసరశబ్దమును, హరిదినమునకుఁ బర్యాయ పదముగ రాయలు వ్రాసియుండెను. లెక్కవేసి చూడఁగా, కుంభసంక్రమణ పుణ్యకాలమును బహుధాన్య సంవత్సర మాఖబహుళైకాదశియు నొక్కదినముననే సంభవించెను. కాబట్టి రాయలు వ్రాసిన వాక్యము సత్యమని తెలిసి కొన్నారము. గ్రంథనిబంధమునకు, దలపెట్టవలసిన యవసర మాపుణ్యదినముననే కల్గెను. అదినము మనసాంస్వరమునకు సహిత మత్యంత పుణ్యదినమని మనవి చేయుచున్నాడను” అని వ్రాసియున్నారు. †

* లక్ష్మణరాయ వ్యాహుళి 3౪-3౫ పుటలు.

† అంధ్రసాహిత్య పరిషత్తుతిక సం. ౨౪ సంవత్సర పుట ౧౨౧

పైయిరువురి యభిప్రాయములతో నేకీభవింపక శ్రీ ఓరుగంటి రామచంద్రయ్యగారివిషయమునుగూర్చి విభులముగఁజరిపించి, 'కళింగవిజయముసింహాద్రి' శాసనకాలముగఁగీత శ. ౮-౮-౧౫౧౯ కిరవచ్చాత్ర పూర్తియైనది ఆ విమ్మటనే శ్రీకృష్ణరాయలు తెలుగు విష్ణువును సేవించుచు, హరివాసరోపవాస మొనర్చి యాముక్తరచనా ప్రోత్సాహమును గలలో బడసినది. కావున నాముక్తములోని హరివాసరమునకును శ్రీకాకుళ శాసనాంతర కుంభసంక్రాంతి దివసమున కెట్టిసంబంధమును లేదని నిశ్చయము. కృష్ణరాయ విజయరాయవాచకములలోను కొద్దినూర్పుతో నన్నిజు వ్రాతయందును, విజయానంతరము శ్రీకృష్ణరాయలు కళింగరాజతనయను పెండ్లియాడినట్లు జెప్పబడినది. రాయలగ్నిసాక్షిగ గొన్నపండ్లెందుగురు భార్యలలో ముఖ్యులు మువ్వరనియు సందొక్కరైయొరిస్సరాజు దుహితయునియు పెజ్ వ్రాయసము. పెజ్ కీ). శ. ౧౫౨౦ సెప్టెంబరు ప్రాంతములలో విజయనగరము సండుండినవాఁడు. కావున కళింగవిజయానంతర మగునాహరివాసరము కీ). శ. ౮-౮-౧౫౧౯ కిని సెప్టెంబరు ౧౫౨౦ కిని నడుమ నైయుండును. నాడే యాముక్తమాల్యదారచనకంకురార్పణ యైనది" అని వ్రాసియున్నారు ౧ ఈయభిప్రాయములలో నేది సత్యమునకు సమీపమో కనుగొనవలసియున్నది.

పాతకులసౌకర్యము కొఱకీతుదిమువ్వకు పండితులును నాధార పడిన శ్రీకాకుళ సింహాచల శాసనముల సంగ్రహముల నీక్రింద నిచ్చుచున్నాఁడను.

(౧) శ్రీకాకుళ శాసనము: ౨

స్వస్తిశ్రీజయాభ్యుదయ శాలివాహనశకవరుషంబులు ౧౪౪౦ అగునేంటి బహుధాన్య ఫాల్గుణ బ ౧౦ శు శ్రీకాకుళపు తెలుగు

౧. భారతి వ్యయసం. శ్రావణము. ౧౯౯-౧౧౪ పుటలు.

౨. లక్ష్మణరాయ వ్యాసాచలి పుట 3౫

రాయలకు, శ్రీమన్మహారాజాధిరాజ రాజపరమేశ్వర శ్రీ వీరప్రతాప శ్రీకృష్ణ దేవరాయ మహారాయలుంగారు దండం సమర్పించియిచ్చిన ధర్మశాసనము. స్వామిని కుంభసంక్రమణ పుణ్యకాలమందు దర్శించి స్వామికి కొండపిల్లి సేమకుం జెల్లివచ్చిన దేవరపుంగోట స్తలంలో పలి యర్లగడ్డ గ్రామం గిన్ని మేడూరి స్తలంలో పలి దేవరలంక వల్లి గ్రామం గిన్ని కొండపిట్టి సేమలోని పెదగాడిపట్టును వినికొండ శ్రీమలోని మధుమంచినిన్ని

(౨) సింహాచలమండలి రెండవ శాసనము-౧

“శుభమస్తు. స్వస్తి శ్రీవిజయాభ్యుదయ శాలివాహన శక వర్షంబులు ౧౪౪౧ అగునేటి ప్రమాదిసంవత్సర శ్రావణ శు ౧౩ నామవారాన (క్రీ.శ. ౧౫౧౯ ఆగష్టు ౮ వ తేదీ) శ్రీమన్మహారాజాధి రాజ రాజపరమేశ్వర మూరురాయరగండ ఆరిరాయవిభాడ భాషగ రిప్పవ రాయరగండ యవనరాజ్యస్థాపనాచార్య శ్రీవీరప్రతాపకృష్ణ దేవమహారాయలు విజయనగరం సింహాసనారూఢుడై సింహాద్రినాథు నికి తమ పేరింటిభోగం నడిచే అందుకు ప్రతాపరుద్ర గజపతిమహారాయలచేతను పుచ్చుకున్న గ్రామాలు. కలింగదండ పాటలోని గ్రామాలు పెదగాడిగ్రామము ౧ అగసపూడి గ్రామము ౧ అందుకు చెల్లెపల్లెలు గంగవరంపల్లె ౧ పిన్న అగపూడిపల్లె ౧.

ఆముక్తమాల్యదారచనమునకు శ్రీకాకుళేశ్వరుని యాజ్ఞయైన హరివాసరమును గూర్చి వైమువ్వరు పండితుల యభిప్రాయముతోనే నేకీభవింపఁ జాలను. శ్రీవీరేశలింగము పంతులువారి యాహయే సత్యమునకుఁ జేరువగా నున్నదని నాయభిప్రాయము.

వైనివాసిన శ్రీకాకుళేశాసమునాటికి రాయలకు కలింగదేశ విజగ్గిమామనీష లేదు. కలింగదేశవిజయ మంతకుఁ బూర్వమే పూర్తి

యైనది. ఈవిషయమునుగూర్చి “కృష్ణ రాయల దిగ్విజయములు” అను శీర్షికక్రింద నాయభిప్రాయమును తెలిపియున్నాడను.

శ్రీకాకుళ శాసనమునాటి కింకను కళింగదేశ సంపూర్ణవిజయము కాలేదనియు సింహాచల శాసనమునాటి కది లభించెననియు మొదటి యిరువురు పండితుల యభిప్రాయము ఈ రెండు శాసనముల నడుమయంతరము నాలుగుమాసముల పదునైదుదినములు మాత్రమే. ఈకాలములో, రాయలు శ్రీకాకుళమునుండి బెజవాడ వచ్చి యట నుండి సైన్యసమేతుడై కటకమునకేగి యచ్చట దుర్గమును ముట్టడించి గజపతితో బోరాడి, యాతిఁడు తనకు విధేయుఁడగునట్లును యాతనితనయను దనకిచ్చి పరిణయము చేయునట్లును సంధిగావించు కొని యచ్చటనుండి మరల బయలు వెడలి సింహాచలమునకు వచ్చి శాసనము వ్రాయించుట యసంభవము. కళింగదేశ సంపూర్ణవిజయ యాత్ర యీమధ్యకాలములో జరిగినది కాదు. ఈశ్వరసంవత్సరము (క్రీ. శ ౧౫౧౭) లోనే రాయలకు సంపూర్ణవిజయము లభించినది.

కళింగవిజయము ౮-౮-౧౫౧౭ కి తరువాత జరిగినదని శ్రీరామచంద్రయ్యగారు రనితే కాని యెప్పుడుజరిగెనో చెప్పలేదు. కళింగ విజయము పూర్తియైన పిమ్మట, నెప్పుడో, ఒకసంవత్సరము లోపల నాముక్తమాల్యదారచనమున కంకురార్పణ యైనదని వారి యభిప్రాయము. ఈయభిప్రాయమును నేనంగీకరింపఁ జాలకుంటిని.

ఆముక్తమాల్యదారచనమును సాగించినకాలమువేఱు గ్రంథ మంతయుఁబూర్తియైనపిమ్మటఁ గృత్యాది రచియించినకాలమువేఱు. కృత్యాదియందు సూచించిన “మున్నేకళింగదేశ విజగీమామనీషం దండెత్తిపోయి” ఇత్యాదివాక్యములయందుఁ జెప్పినకాలమువేఱు.

కృత్యాది రచనమునకుఁ జాలపూర్వము శ్రీకాకుళేశ్వరుని దర్శనమును జేసినట్లు “మున్ను” అనుశబ్దముచే రాయలుసూచించినాఁడు. ఆప్పటికాతని హృదయమునఁ గళింగదేశమును జయింప

వలయునను కోర్కెకలదు. అంతియేకాని కళింగ దేశమును జయించిన పిమ్మట స్వామి స్వప్నములో దర్శనమిచ్చి యుండలేదు.

ఈ కారణములచేఁ బైమువ్వురి పండితుల యభిప్రాయములును నత్యధూరములని నాయభిప్రాయము. తిరుపతిలోనున్న మూడు శాసనములను, “కృష్ణ రాయల దిగ్విజయములు” అను శీర్షిక క్రిందఁ బైని వ్రాసియుంటిని. అందు మొదటి రెండు శాసనములలోను (కీ). క. గౌరెర జూలై ౬ వ తేదీ: గౌరెర అష్టోబరు ౨౫ వ తేదీ) కళింగ దేశ విజయముకొఱకు బెజవాడవచ్చి యట్లుదాహ్యురము కాలేదు. కాని గౌరెర జనవరి నెల ౨ వ తేదీ గల శాసనములో “సామ్రాజ్యం చేస్తున్న మఱిని కళింగ దేశ దిగ్విజయార్థమై బెజవాడకు విచ్చేసి” అని వ్రాయఁబడి యుండెను. ఈమాటలే ఆముక్తమాల్యదాకృత్యాది యందు “కళింగ దేశ విజగీషామనీషం ... విజయవాటిం గొన్ని పాస రంబు లుండి” యనుమాటలుగా మార్పుచెందినవి. ఈ శాసనములో సింహాది, పొట్నూరికి విచ్చేసి, అక్కడను జయస్థంభం వేయించి” అని వ్రాయఁబడియుండుటచే సింహాచలపు - మొదటి శాసనము వ్రాయించిన ధాతసంవత్సర - చైత్ర) బ ౧౨ కిని (౨౬ మార్చి గౌరెర) పైనిఁ జెప్పిన తిరుపతి శాసనము వ్రాయించిన యువసంవత్సర కార్తిక బ ౩ గురువారము (గౌరెర అష్టోబరు ౨౫) నకును నడుమ రాయలు బెజవాడవచ్చుటయు, శ్రీ కాకతమున కేగుటయు జరిగి యుండుట నిశ్చయము.

తిరుపతి దేవస్థానపురిపోర్టు వ్రాసినవారు రాయల ఆహోబల శాసనమును, కొండమరుసయ్య వ్రాయించిన బెజవాడ శాసనమును తమ నిర్ణయమున కాధారముగాఁ గైకొనిరి.

రాయలు విజయనగరమునుండి యువసంవత్సర కార్తికమాసా దిని బయలు వెడలి కార్తిక బ ౩ నాటికిఁ దిరుపతికివచ్చి యటనుండి పువ్వు శు గౌరె శుక్రవారమునాటి కహోబలమున కేగి (21 డిశంబరు

గోగో) యచ్చట శాసనము వ్రాయించెను. అహోబలము నుండి బెజవాడకు మాఘశుక్లపాద్యమికి వచ్చియుండును. అటఁ గొన్ని వాసరంబులుండి మాఘ శు ౧౧ (గో జనవరి ౧౫౧౬) నాఁటికి శ్రీకాకుళమున కేఁగి యుపవాస మొనర్చెననియు, నారాత్రియే స్వప్నమున స్వామి రాయలకు సర్వవ మొసంగియుండుననియు, దిరుపతి దేవస్థానపు రిపోర్టు కావ్యకర్తలు వ్రాసియున్నారు. ఇది చాల సమంజసముగ నున్నది. ఇది సత్యమనుటకు సంశయింప నక్కఱ లేదు.

అటుపిమ్మట తెలంగాణావిజయమునకై బెజవాడకేఁగుటయు నటనుండి కొండపల్లి మొదలుగాగల దుర్గములను జయించుటయుపడు నైదు, ఇరువది దినములలో జరిగియుండును. అట్లు జయించినతెలంగాణాదేశమును బరిపాలనా కార్యములకొఱకు కొండవీడు సీమలోఁ జేర్చుటకై రాయలయాజ్ఞయైనట్లూతనిమంత్రియు సేనాధిపతియనగు రాయసం కొండమరుసయ్య బెజవాడనుండి యుపసంవత్సర ఫల్గుణ శు ౫ గురువారము (7 వ ఫిబ్రవరి ౧౫౧౬) నాఁడు శాసనము వ్రాయించెను.

రాయలు శ్రీకాకుళమున నుపవసించిన దినము భీష్మైకాదశి. పర్వదినము. ఆనాఁడే శ్రీకాకుళాంధ్రస్వామి రాయల కాముక్తమాల్యదారచనమున కాజ్ఞయొసంగెనని నిశ్చయింపఁ దగియున్నది.

శ్రీకాకుళహరివాసర స్వప్న సంఘటనలకును శ్రీకాకుళ శాసనమునకును సంబంధము లేదు. ఆశాసనకాలమునకు రాయలు మఱి యొకమాటు శ్రీకాకుళమునకు స్వామిదర్శనార్థమై వెళ్ళి కుంభసంక్రమణ కాలమున నాదేవునకు గ్రామములనొసంగి శాసనము వ్రాయించినట్లు నిశ్చయింపఁ దగియున్నది. అట్లే సింహాచలమునకును మరియొక మాటు ప్రమాదిసంవత్సరమున నేఁగి ౮-౮-౧౫౧౬ తేదీగల శాసనమును వ్రాయించియుండును. శ్రీకాకుళమునకు మొదటిసారి విచ్చేసి

నప్పుడు స్వామికి దానముల నొసంగి శాసనములను వ్రాయించలేదా!
యని యెవ్వరైన నడుగజచ్చును వ్రాయించినాఁడేమో! అవి
యింకను బయలుపడలే దేమో! తెలియదు.

:- ఆ ము క్త మా ల్య దా ర చ నా కా ల ము :-

మనుచరిత్రమునకుఁ బిమ్మటఁ గృష్ణరాయ లాముక్తమాల్య
దను రచియించెననుటకు మనుచరిత్రములోనిపద్యము లిందుండటయే
సాక్ష్యము. ఏకేషించి మనుచరిత్ర వృత్తాశ్వాసమున స్వారోచిష
మనువునకు శ్రీమహావిష్ణువు ప్రత్యక్షమయిన సందర్భమున నున్న యీ
క్రిందిపద్యమును గృష్ణరాయలు శ్రీకాకుళేశ్వరుఁడు తనకు స్వప్న
ములోఁ గనుపడిన రూపముగా వేసికొనియున్నాఁడు. కావున మను
చరిత్ర రచనమునకుఁ దరువాతనే యీ గ్రంథము రచియింప బడినదని
చెప్పవచ్చును.

సీ. “నీలమేఘమండాలు డీలు పేయఁగఁ జాలు

మెఱుంగుఁజామనచాయ మేనితోడ

నరవిందముల కచ్చులడఁగించుజిగిమోచ్చు

నాయతం బగుకన్నుదోయితోడఁ

బులుఁగురాయనిచట్టుపలువన్నె నొరకెట్టు

హొంబట్టు జిలుఁగు రెండుంబుతోడ

నుదయార్కబింబంబు నొఱపు విడంబంబు

దొరలంగనాడుకొస్తుభముతోడఁ

గీ దమ్మికేలుండఁ బెఱకేల దండయిచ్చు

లేము లుడిపెడు లేఁ జూపులేమితోడఁ

దొలఁకు దయదెల్పు చిఱునవ్వుతోడఁ గలఁ ద

దంధ్రజలజాక్షిఁ డిట్లని యాన తిచ్చె.

కేవలము మనుచరిత్ర రచనాకాలముపై నాధారపడ నక్కఱ లేకుండ నాముక్తమాల్యదారచనా కాలమును నిర్ణయించుటకాగ్రంథమునందే యాధారమున్నది. ఈకవి యితరులవలె నాశ్వాసాంతములయందు గద్యను వేసికొనక దానికిబదులుగాఁ బద్యములను వేసినాఁడు. ఆపద్యములు కాలనిర్ణయమునకుఁ దోడుపడఁగలవు. కావున వాని నీక్రింద నిచ్చెదను.

మ. ఇది కర్ణాటధరాధృతిస్థిరభుజాహేవాకల భేదరా
డుదయోర్విధర తత్పితృవ్యక్తత నవోపాయనోష్ఠీవర
త్నదృగంచత్వద కృష్ణరాయ వసుధాధ్యక్షోదితాముక్తమా
ల్యదనాశ్వాసముహృద్యపద్యములనాద్యంతై మహింబాల్యగున్ ౧౮

మ. ఇదిభూమండనకొండవీడు ధరణీభృద్దుర్గపూర్వాద్విభా
స్వదిభేశాత్మజవీరభద్రజజీవ గాహరాహనాయమా
గద్యధాంచదుభజకృష్ణరాయమహి భున్నాహస్మదాముక్తమా
ల్యదనాశ్వాసముహృద్యపద్యముద్వితీయంతై మహింబాల్యగున్ ౨౮

మ. ఇదిపాత్రీపహరేశ్వరప్రభృతి బంహిష్ఠాత్కలానీక గు
ప్తదివిస్ఫుకృటుయంత్రీ కొండపలి హృత్పాహసీ కదూజదీ
ప్యదుదాబోద్యను కృష్ణరాయనృప సంజ్ఞాస్మృతకృతాముక్తమా
ల్యదనాశ్వాసముహృద్యపద్యముత్పతీయంతై మహింబాల్యగున్ ౩౮

మ. ఇది సింహచలదంభకేసరిపదాభీష్టార్చనాపుణ్యల
బ్ధదురుట్టంకణ పొట్టునూరివిజయస్తంభోపలోట్టంకితాం
కదృఢేష్టాక్షర కృష్ణరాయనృపసంజ్ఞాస్మృతకృతాముక్తమా
ల్యదనాశ్వాసవరంబు నాలవదిహృద్యంతై మహింబాల్యగున్ ౪౮.

మ. ఇదియంధోక్తి యథార్థనామయవనాస్పృక్పూర్ణకేంబావివా
రిద పద్ధత్యవరోధివృషవలయశ్రేణీవిఘాతక్రియా
స్పదసేనాగ్రగ కృష్ణరాయమహిభున్నాహస్మదాముక్తమా
ల్యదనాశ్వాసముపంచమంబమరు హృద్యంతై నపద్యంబులన్ ౫౮

మ. ఇది నైరామన యావనావనిధవాహీనాభృచుంబిస్సుర
ద్విదితాభీల మణిగృహాభి దళనోద్వేలాగ్రహస్తివ్రజో
ద్యదసీకాగ్రాగ కృష్ణరాయ మహిభృత్సంజ్ఞాస్మదాముక్తమా
ల్యద నాశ్వాసవరేణ్య మాఱవది హృద్యంబై నపద్యంబులన్. ౬ ఆ

మ ఇది నీలాచలనీలచేలక సుభద్రేందీవరాభాక్షిణో
గదృగంచదృఢవీర్యధుర్యజయ సన్నాహరృటివాద్యభి
త్యుదితేభేశ్వరకృష్ణరాయమహిజాన్యత్వాదితాముక్తమా
ల్యద నాశ్వాసమున స్తమంబులరుహృద్యంబై నపద్యంబులన్. ౭ ఆ

ఈపద్యములయందు దొక్కొక విజయము వర్ణింపఁబడినది. వాని
వివరముల నీక్రిందనిచ్చెదను.

౧ ఇది ఉదయగిరి విజయము. తిరుపతి దేవస్థానమందలి భావ
సంవత్సర ఆషాఢ శు ౧౫ (క్రీ.శ. ౧౫౧౮ జూలై ౬ వ తేదీ) శాసన
మునందు వర్ణితమైనది.

౨ ఇది కొండవీటి విజయము. తిరుపతి దేవస్థానమందలి యువ
సంవత్సర కాత్తిక బ ౩ గురువారం. (క్రీ. శ. ౧౫౧౫ ఆగ్ష్టోబరు
౨౫ వ తేదీ) శాసనమున నుదాహృతమైనది.

౩ ఇది కొండపల్లి మొదలగు తెలంగాణా దుర్గముల విజయము.
తిరుపతి దేవస్థానమందలి ఛాత్రసంవత్సర షష్ఠ్య శు ౧౦ శుక్రవారం
(క్రీ. శ. ౧౫౧౭ సం. జనవరి ౨వ తేదీ) శాసనమున లిఖింపఁబడినది.

౪ ఇది సింహాద్రి పొట్నూరువఱకు గలవిజయము. సింహాచల
మందలి ఛాత్రసంవత్సర చైత్ర శు ౧౨ నాటి (౨౯ మార్చి ౧౫౧౬)
శాసనమునఁ జెప్పఁబడినది.

౫ ఈపద్యమునందలి కెంబానినిగూర్చి శ్రీ కొమరాజు
లక్ష్మణరావు పంతులుగారిట్లు వ్రాసియున్నారు.

“ఇందలి ‘కెంబావి’యెద్ది? ఇచ్చటియవను లెవ్వరు? కెంబావి యనగా ‘కెంబా’ అనుపట్టణమని టీకాకారులు వ్రాసియున్నారు. కెంబావియన నిప్పుడు “క్యాంబే” యనుపట్టణమేమోయని యుచ్చారణ సామ్యముచేఁ దోఁపవచ్చును. కాని హైదరాబాదరాజ్యపటముఁ జూడఁగా “కెంబావి” అనుగ్రామము గుల్బర్గాజిల్లాలో గానవచ్చి నది. ఇదిగుల్బర్గాకునైర్వతిమూలను ౫౦ మైళ్లమీఁదనున్నది. మారా పురము, సాగర్ అనునవి దీనికి సమీపమునందే యున్నవి. వై నసుర పుర మని చెప్పఁబడిన మారాపురమునకు కెంబావి వాయవ్యమున ౧౮-౧౫ మైళ్లదూరమున నున్నది. సగరపురమని చెప్పఁబడినసాగర్ కెంబావికిఁదూర్పున ౧౬-౧౭ మైళ్లమీఁదనున్నది. కెంబావి, మారా పూర్, సాగర్ ఈమూఁడును గుల్బర్గా జిల్లాలోనివి. ఈమూఁడును కృష్ణాభీమానదుల యంతర్రేవుది (దువాబ్) లో కృష్ణకును తీరమునను భీమకు దక్షిణమునను నున్నవి. రాయచూరునకుఁ గంభావి వాయవ్యములగా ౬౦-౭౦ మైళ్లమీఁద నున్నది. రాయచూరు కృష్ణా తుంగభద్రల యంతర్రేవుదిలో నున్నదని చదువరు లెఱిగియేయు న్నారు. ఈకెంబావి విజయనగరమునకు సూటిగ నుత్తరమున ౯౦ మైళ్లదూరమున నున్నది. కావున నాముక్తమాల్యదలోని కెంబావి యిది యనియే తలంచుట న్యాయము. ఈశోధనతోడ కెంబావి యనగా క్యాంబేయగునేమో యున్నయూహ పూర్వపక్షమగుచు న్నది. నైజామురాజ్యములోని యీకెంబావి పూర్వముకప్పుడుచాళు క్యులకు ముఖ్యరాజధానిగా నున్నట్లు తెలియుచున్నది.”

౬ ఈపద్యమునందలి నై రామనమునుగూర్చి శ్రీకుందూరియీ శ్వరదత్తు బి. ఏ. గారిట్లు వ్రాసియున్నారు.

“ఈనై రామనమేమో తెలియక చరిత్రకారు లూరకుండిరి. ఇది రాయచూరుజిల్లాలోని, మాన్వేపురమున కీశాస్యమూల నున్న

గ్రామము. నైరామనమున కిప్పటి పేరు నిరుమానూరు. నైజాముగవ ర్ష మెంటువారి ఆర్ష శాఖాధ్యక్షులకు 'యజ్ఞదాని' గారు వ్రాసిన లేఖను బొందుపఱచుచున్నాను. "The Modern name of 'Nairamanam' is 'Nirumanuru' a small village about seven miles N. E. of Mauri in Raichur District."

ఈపద్యమందలి "నైరామన" యనుపాఠమును "నైజామన" యని సవరించి, శ్రీఆచార్య వెంకటరమణయ్యగారు, అహముదానగర ప్రభువగు నిజాముసాహాతో జరిగినయుద్ధమిందు వర్ణింపఁ బడినదని యభిప్రాయపడియున్నారు. కృష్ణరాయలు ప్రత్యేకముగ నిజాముసాహాతో రణమునకై యహముదానగరముపై దండెత్తినట్లు గాన్పింపదు. అయినను, నైరామనమును గుర్తింపఁ గలిగినప్పు డాపాఠమును సవరింప వలసిన యావశ్యకము లేదు.

2. ఈపద్యమునందు, రాయలు పూరిజగన్నాథమున కేగు నప్పటికిఁ బ్రతాపరుద్రగజపతి యపడి పారిపోయెనని చెప్పబడినది.

ఈయేడుపద్యములలోను నేడుదండయాత్రలు వర్ణితములైనవి. కాని రాయలు వీనిని వరుసగాఁ గాలగ్రామమున వర్ణించినట్లు గన్పట్టదు. ఇందు ౫-౬ పద్యములలోను దాహృతములైన దండయాత్రలు మహమ్మదీయులపై నడచినవనుటకు సంశయములేదు. ఇవి ౧౫౧౨వ సంవత్సరమున జరిగిన రెండవరాయచూరుకలబరిగె యుద్ధము లందు మేని యవి యుదయగిరి యుద్ధముకంటెఁ బూర్వము జరిగినవి గాన నీపద్యములు మొదట నుండవలసియుండును. ౧౫౨౦ వ సంవత్సరమున జరిగిన మూడవ రాయచూరుయుద్ధమునందందు మేని, జగన్నాథ యాత్రకుఁ దరువాత నుండవలసియుండును. అట్లుండక రెండింటికి నడుమనుండుటచేఁ గవి యావిజయములను వరుసగా వర్ణింప లేదని నిర్ణయింపవలసియున్నది.

౧. ఆంధ్రసాహిత్యపరిషత్ప్రతిక సం. ౨౪. పంచిక ౪. పుట ౧౨౨.

౨. భారతి 27 సం॥ పంచిక ౪. పుట 613, 626.

శ్రీకుందూరి యీశ్వరదత్తుగారు, కేంబావి నైరామన యుద్ధములు ౧౫౨౦ వ సంవత్సరమున జరిగిన రాయచూరుయుద్ధసం దర్భమున జరిగినవనియు, నందుచే నాముక్తమాల్యదా రచనము ౧౫౨౦వ సంవత్సరాత్పరముననైయుండుననియు వాసియున్నారని కానినేను వారితో నేకీభవింపజాలను. నైరామనయుద్ధము ౧౫౧౯-౧౦ లో రాయచూరుదుర్గమును రాయలు వశముచేసికొని నప్పుడు జరిగియుండును. నైరామనప్రభువు ఖహమ్మదీయఁడనుట నిక్కము. ఆపద్యమున వర్ణితములైన సౌధములూ తురుష్క ప్రభునకు సంబంధించినవి. (బహుశః ఆప్రభువు ఆదిల్ ఖాన్ అయియుండునేమో) వానిని రాయలునాశనము చేసియుండును. రాయచూరుదుర్గముతోఁబాటుగ నాపట్టణము (అది రాయచూరుజిల్లాలోనిది) రాయలస్వాధీనమైయుండును. రాయచూరు ముద్దగల్లు దుర్గములు ౧౫౧౯ లో రాయలస్వాధీనమైనప్పుడు ఆయండలములోని నైరామనము, ౧౫౨౦ వఱకు, ఆదిల్ ఖాన్ వశమునందుండెననితలంచుటయస్వాభావికము. ౧౫౨౦నాటికి, ఆప్రభువచ్చట లేడు. అతని సౌధములును లేవు.

‘కేంబావి’ గుల్బర్గాజిల్లాలోనిది. ౧౫౧౨ లో జరిగినగుల్బర్గా దండయాత్రలో నీ కేంబావియందు రక్తపాతము జరిగియుండును. నైరామననాశనము ౧౫౧౯ లోను, కేంబావి రక్తపాతము ౧౫౧౨ లోను వేఱువేఱుగా జరిగినవి, గనుకనే రాయలు వీనిని వేఱువేఱు పద్యములలో రెండుదండయాత్రలుగా వర్ణించియున్నాడు. ౧౫౨౦ రాయచూరు దండయాత్రలో నైరామన ప్రశంస యుండఁబనిలేదు. అప్పుడు రాయచూరు దుర్గమును స్వాధీనము చేసికొనుటకై ఇస్మాయిల్ ఆదిల్ షాహ్ ప్రయత్నించెనేకాని యాతఁడు స్వాధీనము చేసికొని యుండలేదు. అదివఱకాతఁడు స్వాధీనము చేసికొని యుండెనని తలంచినను, నైరామనసౌధము లంతకుఁబూర్వమే రాయలచే నాశన

మొయిండును. కావున గోగ్రం రాయచూరు యుద్ధమునకును ౬ వ పద్యమునకును సంబంధము లేదు.

రాయలు గోగ్రం రాయచూరు యుద్ధానంతరము గుల్బర్గాకు వెళ్ళియుండుట సత్యమయ్యెనేని, యాదండయాత్రలో కేంబావిరక్త పాతము జరిగియుండవచ్చుననితలంచుట కవకాశమున్నమాటసత్యము. కాని గోగ్రం లోకంబు గోగ్రం లోనే కేంబావి వెళ్ళియుండునని తలంచుట సమంజసమని నాదృఢాభిప్రాయము.

రాయలు రెండుమాటులు మాత్రమే గుల్బర్గామండలమునకు యుండెను. మొదటిసారి రెండవ రాయచూరు యుద్ధానంతరమున గోగ్రం లో గుల్బర్గాను జయించి, యచ్చట జయస్తంభమును వేయించెను. రెండవమాటు మూడవ రాయచూరు యుద్ధానంతరమున బీడరు (బెడందకోట) వలకునుబోయి తిరిగివచ్చునపుడు మూడుముక్కలు గడియలలో గుల్బర్గాను జయించెను. రెండవమాటు జరిగిన యుద్ధమత్యల్పము. ఈరణములలోఁ గేంబావిరక్తపాతమున కవకాశములేదు. కావున మొదటిసారి గుల్బర్గాకడ జయస్తంభమును నాటించిన దండయాత్రలోనే కేంబావిరక్తపాతము జరిగియుండునని తలంచుట న్యాయము.

పై పద్యసప్తకములోను నైదుపద్యములు ప్రతాపరుద్రగజ పతిపై నడచిన దండయాత్రలతో సంబంధించినవి. మిగిలిన రెండు పద్యములు మాత్రమే మహమ్మదీయులతో జరిగినవి. ఈపద్యములను వ్రాయునప్పుడు రాయలహృదయమున గట్టిగా నాటుకొనియున్నసంఘటనలనే వర్ణించి వాటికే ప్రాధాన్యమిచ్చి యుండెనని తలంపవలసియున్నది. రాయచూరు యుద్ధమనియు, గుల్బర్గా యుద్ధమనియు, మనము వాడుచున్నను, ఆదండయాత్రలలో, నై రామనము కడను, కేంబావికడను జరిగిన సంఘటన లాతని హృదయమున దృఢముగా నెలకొనియుండును. అందుచే నాపద్యములను వ్రాసియుండును.

కేంబావియుద్ధము, కళింగదండయాత్రలో కీర్తి శ. ౧౫౧౪-౧౫ లో జరిగెనని కొందఱి యభిప్రాయము. కళింగ దండయాత్రలో గుల్బర్గాకు నైరుతిమూల నేఁబదిమైళ్లనున్న కేంబావికడ మహమ్మదీయులతో రణము జరుగుట యసంభవము. కళింగ జైత్రయాత్ర కును కేంబావికిని సంబంధములేదు.

కావ్యనిర్మాణము కొలఁదికాలములో నగునదికాదు ౧౫౧౬ జనవరి నెలలో స్వామియాజ్ఞను శిరసావహించి రాయలప్పుడప్పుడు పద్యములను రచించుచు నాల్గుసంవత్సరములలో ౧౫౨౦ లోపునఁ గృత్యాది సహితముగఁ గావ్యమును బూర్తిచేసియుండునని నావిశ్వాసము.

కేంబావి వర్ణనము మూఁడవరాయచూరుయుద్ధముతో సంబంధించినదని తలంచునెడల నీగ్రంథము ౧౫౨౧ లో ముగించియుండునని తలంపవలసి యుండును.

కేంబావియే కాకుండ, సగరపురము, కలబుగెలను కూడ రాయలు జయించిన ట్లాముక్తమాల్యదకృత్యాదియందలి యీక్రింది పద్యమువలనఁ దెలియుచున్నది.

“సనకాది దివిజమస్కరిఫాలగోపితం

దనపుండ్రవల్లికల్పాకినాకి

సెలసిహాహాహూహులదండియులతంతి

దేవస్యసింగిళులుగాఁదివిదితివిది

సప్తర్షికృతవియ్యర్జురివాలుకాలింగ

సమితిముచ్చెలకాశ్వజమరిచమరి

రంభాప్రధానాస్పరఃపృథూరోజకుం

భంబు లెచ్చటఁ గన్నఁబట్టిపట్టి

తిరుగుహరిపుర సుకతరు సురలమరఁగి

బహుళ హాళహాళి భృతకలబరిగ వగర

సగరపురవర పరిభృడ జవనయవన

పృతన భవదసిననిఁదెగి కృష్ణరాయ !

ఆంధ్రం

ఈపద్యము తరువాతిపద్యమే, ఏదులభానును వధించినట్లు చెప్ప చున్నది. కావునఁ బైసీపద్యములోని సగరపుర, కలబరిగెనగరవిజ యములకూడ ౧౫౧౨-౧౩ సంవత్సరములలో జరిగినవే కాని, మూడవరాయచూరు యుద్ధానంతరమున ౧౫౨౦ లో జరిగినవికావని నిశ్చయింపఁ దగియున్నది.

మూడవరాయచూరు యుద్ధవిషయము లాముక్తమాల్యద యందుఁ జెప్పఁ బడలేదనియు, నాయుద్ధాత్పూర్వమే యాకావ్యము పూర్తియయ్యెననియు, నిర్ణయింతము.

VII (3) ఆముక్తమాల్యదయందలి యాశ్వాసములెన్ని!

ఆముక్తమాల్యద ముద్వితప్తములు రెండుప్రస్తుతమునఁ బ్రచారములోనున్నవి. అందొకటి శ్రీ రామస్వామిశాస్త్రికృత రుచి సమాఖ్యానవాఖ్యతోఁ గూడినది. రెండవది సుప్రసిద్ధ పండితులగు వేదము వెంకటరాయశాస్త్రి కృతసంజీవనీవ్యాఖ్య సమేతమైనది. మొదటిప్రతిలో గ్రంథమాతాశ్వాసములుగా విభజింపఁ బడినది. రెండవ ప్రతిలో నేడాశ్వాసములుగా విభజితమైనది. ఆశ్వాససంఖ్య యందు మాత్రమే భేదము. గ్రంథమున హెచ్చుతగ్గులులేవు. ఆశ్వాసాంత పద్యములు నాలుగుమాత్రమే శ్రీ వేంకటరాయశాస్త్రిగారి గ్రంథమున సధికము. కాని యాశ్వాసాంత పద్యములనుబట్టి కాలనిర్ణయము చేయునప్పు డీపద్యములవలనఁ గొంతమార్పు కలుగవచ్చును. కావున నీయాశ్వాసచర్చ యవసరము.

పైనివ్రాసినపద్యము లేడింటిలోను, ౧ మొదలు ౫ వ పద్యములుమాత్రమే శ్రీరామస్వామిశాస్త్రిగారి ప్రతియందున్నవి. “ఇది నై రామన” “ఇదిసీలాచల”అను ౬ ౭ పద్యములందులేవు. ఎష్టాశ్వా

సాంతమున మరల “ఇది సింహాచల” అనునాల్లవపద్యమే యున్నది. కవియట్లు వేసియుండఁడు. కావున “ఇది నైరామన” అను ౬వ పద్యమునుగాని, “ఇదిసీలాచల” అను నేడవపద్యమునుగాని, షష్ఠాశ్వాసాంత పద్యముగా గ్రహింప వలసియున్నది. “ఇది నైరామన” యనుపద్యమునే షష్ఠాశ్వాసాంత పద్యముగాఁ దీసికొందము. శ్రీ వేంకటరాయ శాస్త్రిగారి ప్రతిలో “ఇదిసీలాచల” యనుపద్య మేడవ యాశ్వాసాంతమున నున్నది. కావున దీని నేడవపద్యముగానే భావింపవలసియున్నది. ఈపద్యమును బట్టి యాముక్తమాల్యద కటక విజయానంతరము పూర్తిచేయఁబడినదని నిర్ణయించియుంటిమి. ఈగ్రంథమంతాశ్వాసములు కలదియే యనియు, “ఇదిసీలాచల” యనుపద్యము ప్రక్షిప్తమనియు నిర్ణయించినను గాలవిషయమున మాద్భుతముగదు.

కటకవిజయమును గజపతితనయా పరిగ్రహణమును నేకకాలమున జరిగినవి. గజపతిపుత్రికపేరు అన్నపూర్ణయైనను, గమలయైనను నామె రాయలదేవేరియని యాముక్తమాల్యద కృత్యాదియందు జెప్పఁ బడియుండుటచే నట్లును గలింగదేశ సంపూర్ణ విజయానంతరమే (హఠాశకము ౧౫౧౮-౧౯ లో) ఆముక్తమాల్యదారచనము ముగింపఁ బడినదని నిశ్చయించుటకు సంశయింపఁ బనిలేదు.

రాయలు సప్తమాశ్వాస గ్రంథముగ రచించెనా! తరువాత నవరైన షష్ఠాశ్వాసమును రెండుగ విభజించిరా! యనుప్రశ్నకు సమాధాన మాలోచింపవలసియున్నది. పూర్వాశ్వాస పద్యసంఖ్యను బట్టి యీప్రశ్నకు తరమును సాధింపలేము. ఆపద్య సంఖ్యలను ఏరు సగా నీక్రింద నిచ్చెదను. (౧) ౮౮ (౨) ౧౦౦ (౩) ౯౩ (౪) ౨౮౮ (౫) ౧౬౧ (౬) ౬౯ (౭) ౭౫. మొత్తము ౮౭౪ పద్యములు.

రాయలుతరువాత మఱియొకరు షష్ఠాశ్వాసమును రెండుగా విభజించుటకుఁ బ్రసక్తిగాని ప్రయోజనముగాని లేదు. కావునరాయ లీగ్రంథమును నేడాశ్వాసములుగారచియించెననియు, “ఇదిసీలాచల” యను సప్తమాశ్వాసాంత పద్యము రాయలకృతమేయనియు నిశ్చ

యింపఁ దగియున్నది. సుప్రసిద్ధవ్యాఖ్యాత లగు శ్రీ వేంకటరాయ శాస్త్రిలవా రట్లే నిర్ణయించియున్నారు.

VIII (4) ఆముక్తమాల్యదను గృష్ణరాయలు రచియింపలేదా !

ఆముక్తమాల్యదను గృష్ణరాయలు రచింపలేదనియు నలసాని పెద్దనయే రచియించి రాయలు పేరు పెట్టెననియు నొక వాదము కలదు. ఈ వాద మీనదుమ బయలుదేరినది కాదు నాపుట్టుకకుఁ బూర్వము నుండియు నీవిషయమున వాదప్రతివాదములు జరుగుచున్నవి. నాజననము క్రీ.శ. ౧౮౮౩ వ సంవత్సరము జూలై నెల ౨౮ వ తేది. అదివఱకుఁ బండితులు కొందఱు ఆముక్తమాల్యదను గృష్ణరాయలే రచియుంచెనని వ్రాయుఁగా దానిసంగీకరింపక యాగ్రంథమును పెద్దనయే రచియించెనని హేతుపూర్వకముగ నోదాహరింపఁదలమునందలి శివకోడు నందు సబోరిజస్ట్రారుగా నుండెడి బోడపాటి రామలింగేశ్వరప్పగారు క్రీ.శ. ౧౮౮౬ సెప్టెంబరు ౨౮ తేదిగల యుత్తరముతో నాకాలమున సాహిత్య విషయములోఁ బాల్గొనుచున్న యముద్రిత గ్రంథ చింతామణి యనుపత్రికయందు దొకవ్యాసమును బ్రకటించి యున్నారు. దాదాపు డెబ్బది సంవత్సరములనుండి నిన్న మొన్నటి వఱకు వివాదగ్రస్తమై యిదమిత్థమని నిర్ణయింప నశక్యముగ నున్న యీవిషయమును గూర్చి స్థిరమైన నిర్ణయము చేయుటకు నాకుఁ గ్రోతగా లభించిన యాధారములులేవు. ఈవిషయమున నేమేని వ్రాసి మఱల నొకతుపాసును లేవదీయుట నాయుద్దేశము కాదు. శ్రీకృష్ణదేవరాయలు ఆముక్తమాల్యదవంటి గ్రంథమును వ్రాయలేనంతటి యసమర్థుడు గాఁడనియు, శైలిభేదము, వ్యాకరణదోష ప్రయుక్తము, మొదలగు కొన్ని కారణములను బట్టి యాగ్రంథము పెద్దనకృతము గాదనియు రాయలే యాగ్రంథకర్తయనియు దీనిని రచియించునప్పుడు రాయలు పెద్దన సాహాయ్యమును బొందియుండుననియుఁ బెద్దనకృత పద్యములు కొన్ని యందుఁ గలవనియు దీర్ఘ

చర్చానంతర మి నడుమఁ బండితు లొకతీర్మానమునకు వచ్చియు న్నారు. ఇది యంగీకరింపఁ దగిన విషయమనియు నెంతచర్చించినను నింతకంటె వేఱునిర్ణయ మసాధ్యమనియు నాయభిప్రాయము.

VIII (5) ఆముక్తమాల్యదా కథాసారము

ఈగ్రంథ మేడాశ్వాసములను దాదాపుగఁ దొమ్మిదివందల పద్యములను గలిగియున్నను నిందలికథయత్యల్పము. ఇందలి ప్రధాన కథ యాముక్తమాల్యద యనుకన్యకామణిని, శ్రీరంగమందలిజేవుఁడు రంగనాథస్వామి పెండ్లియాడుట. ఈమె నిజనామము గోదాదేవి. ఆమెకాముక్తమాల్యద యను పేరువచ్చుటకుఁ గారణమును గవి యీ క్రింది పద్యములో సూచించినాఁడు.

“ఉ. ఎన్నినుఁగూర్తు నన్న విను మే మును దాల్చినమాల్యమిచ్చున
ప్పిన్నది రంగమం దయిన పెండిలి సెప్పుము, మున్నుగొంటి నే
వన్ననదండ యొక్కమగవాఁ డిడ, నేను బెలుంగురాయడ
నన్నడరాయ, యొక్కదువఁగప్పు ప్రియాపరిభుక్తభాక్తధన్”

౧ ఆ ౧౪

గోదాదేవి భూదేవియొక్క యవతారము. సీత జనకువకు లభించినట్లే గోద విష్ణుచిత్తుఁ డను వైష్ణవోత్తమున ఈ ద్వాపరవనమున నొక తిన్నిపై దొరకినది. స్వామికర్పింపుమని తండ్రియొసంగిన పూల దండ నొక్కమాటు గోదాదేవి తనకొప్పునముడుచుకొని తనయం దమును జూచికొని పిమ్మట స్వామికర్పించు చుండెడిది. ఆవిషయ మును గవి యిట్లు వర్ణించినాఁడు.

సీ. తమతండ్రిశ్రీకడ త్రక్కిలు గృహమునఁ

ద్రవి తండములయ్యుఁ దనదుతోంటి

స్వగ్వినిర్మాణదాస్యం బనుత్సేకత

జరపుచుఁ బ్రజ్ఞప్తైవవపురాణ

సంహితావ్యాఖ్యారచనఁ బ్రాద్దుఁ గడపుచుఁ

గట్టడుకమ్మచెంగలువ విరుల

తోమాటె లలకలుదువ్వి కంతునకు బా

ర్వావిబద్ధభేటకం బనఁగ నీల

వృషకకుద్రేఖ నడమ కొక్కిరియొకగ

నిడినధమ్మిల్ల వలయంబు నడుగునందుఁ

గొంతసేప్గి గీలించి కూపవారి

నీడ వీక్షించి కృమ్మకఁగూడ నునుచు.

౫ ఆ 3౮

తానుధరించిన దండల నర్పించునది యగుటచే నామె కాము క్రమాల్యదయని పేరు వచ్చినది. ఆనామమునే కవి గ్రంథమున కుంచినాఁడు. శ్రీవిల్లుపుత్తూరు నివాసియు, పరమభాగవతోత్తముఁ డును గోదాదేవికి జనకుఁడు నగు విష్ణుచిత్తునికథ యిందు ముఖ్యమగుటచే నీగ్రంథమునకు విష్ణుచిత్రియమని నామాంతరము కలదు.

పాండ్యదేశమునకు మధురాపురము రాజధాని. ఆదేశమునేలు రాజు మత్స్యధ్వజుడు. మధురాపుర సమీపస్థపర్వతమున విచ్చేసి యున్నస్వామి తెప్పతిరునాళ్ల కరుదెంచిన బ్రాహ్మణు లొకనాఁడు మధురాపుర దర్శనార్థము వచ్చి రాజపురోహితుని యింటివిధియఱు గువై వెన్నలలోఁ బరుండి తామభ్యసించిన గ్రంథముల యందలి శ్లోకములను బఠించుకొనుచుండిరి. అందొకవిప్రుఁడు:—

“వహ్నిర్థ మప్తౌ ప్రియతేత మాసాన్

నిశార్థ మర్థం దివసే యతేత

వార్థక్యహేతో ర్వయసా నవేన

పరత్ర హేతో రిహజన్మనాచ”

[ఈశ్లోకమును దీనికిఁగృష్టరాయలు రచించిన పద్యమునుపరమ యోగి విలాసము నందలి పద్యమును ఆముక్తమాల్యద పీఠిక నుండి కైకొని యీక్రింద నిచ్చుచున్నాఁడను.

చ. వినియె, నెల లృతుద్వయిని వృష్టిదినాళికి; రాత్రికై, దివం
బున; జరకై వయస్సునను; బూని, పరంబునకిప్పు, డుద్యమం
బనువుగఁ జేయఁగా వలయునంచుఁ బురోహితధర్మమాత్మ్యగీ
లోకన వలవిపుఁ డాద్వైజాలలోన సుభాషితము స్పృశింపఁగన్.

ఆ, మా. ౨ ఆ ౭౬

సీ. రాత్రుల కొనరు నర్థము లెన్ని యన్నియు
ఘటియింపవలయుఁ బగల్గయందు
వానకాలమునకు వలసినయవియెల్ల
నార్జింపవలయు మాసాప్తకమున
నపరవయోయోగ్య మగునస్తుజాలంబు
సాధింపవలయును జవ్వనమునఁ
బరలోకమునకు సంపాద్య మెయ్యది యది
గడియింపవలయునీయొడలియందప విరఆ.౧౧

అనుశ్లోకమును బరింప నామార్గమున భోగిని యింటికిఁ బోవు
చున్న మత్స్యధ్వజుడు పరలోక సుఖమునకై తానిహలోకమున నేమియు
జేయలేదనియుఁ గామభోగ లాలసుఁడనై కాలము గడిపితి ననియు
జింతించి తటాలున వెనుకకుఁ దిరిగిపోయి యాశాప్రహ్లానునకుఁ భటు
వించే బహుమానమంపి యామృతనాండు పండితుల నెల్లర రావించి,
యేదేవుని నేవించిన మోక్షము లభించునో యెఱిగింపుఁ డని
ప్రార్థించెను.

ఆనాఁడే శ్రీవిల్లు పుత్తూరున విష్ణుచిత్తుడష్టాక్షరీసుంత్రపురస్స
రముగా మన్నాడు దేవునకుఁ బూలదండ వేయుచున్న సమయమున
న్వామి "భక్తాగ్రగణ్యా! మధురలోఁ బాండ్యరాజు పండితులఁ బిలి
పించి మోక్ష మొసంగు దేవుఁ డెవరని ప్రశ్నించుచున్నాఁడు నీవా
సభకుఁబోయి శ్రీమహావిష్ణువే మోక్షదాయకుఁడని వాదించి గెలు
పొంది, యారాజును వీరవైష్ణవునిగానొనరింపుము. ఇందులకు నీవసమ

ర్థదవని సందేహింపవలదు. నాయనుగ్రహమున నీకు విజయముకాగలదు" అని యానతిచ్చెను. స్వామియాజ్ఞను శిరసావహించి విష్ణుచిత్తుడు పాండుని సభకేఁగి వాదమున యన్యమతి ఖండన మొనర్చి విశిష్టాద్వైత మతమును స్థాపించెను. ఈవిషయ మిక్రింది పద్యము వలనఁ దెలియును.

శా. విద్వద్వందితుఁ డాతఁ డిట్లు సుఖసంవిత్త్వబోధైకచుం
చుద్వైపాయనసూత్రసచ్చుతుల నీశు న్మున్నిరూపించి పైఁ
దద్విష్ణుత్వము దాని కన్యదివిషద్వాన్యవర్తనంబు నివ్వ
ప్రాద్వైతంబును దేటగాఁ దెలుప మాటాడె న్నృమాణంబులన్.

మతములలోకెల్ల విశిష్టాద్వైతమే శ్రేష్ఠమని పాండ్వరాజు హృదయమున నెలకొనుటకై విష్ణుచిత్తుఁడు ఖండిక్యకేశిధ్వజసంవాదము నుదాహరణముగా రాజునకుఁ దెలిపెను. ఖండిక్యకేశిధ్వజులు మిథిలానగర రాజగు నిమివంశములోనివారు. అన్నదమ్ముల బిడ్డలు వారిద్దరును రాజ్యకాండతో ననుదినమును బోరాడుచుండెడివారు. ఆరణ్యములో గేశిధ్వజుఁడు జయమొంది రాజ్యమంతయు నాక్రమించుకొనియెను. ఖండిక్యుఁ డరణ్యవాసము సేయుచుండెను. కేశిధ్వజుఁడు యావద్రాజ్యమును గైకొనియు, జ్ఞానియై, ధర్మము కొఱకుఁ బరిపాలన మొనర్చుచు భోగములయం దాస-విడిచి పద్మపత్రస్థజల బిందువువలె నటించుచుండెను. ఆతఁ డొకప్పుడు జన్న మొకటి చేయ సంకల్పించి, యందుకొఱ కొకధేనువును దెచ్చియుండ దాని నొక వ్యాఘ్రము చంపివైచెను. యజ్ఞపశువును గాపాడఁ జాలనందులకుఁ బ్రాయశ్చిత్త మేమని పండితులను బ్రశ్నింప నాప్రాయశ్చిత్తమును నిర్ణయించుటకు ఖండిక్యుఁడు దక్క మఱియొకరు సమర్థులు కారని వారు పశుత్వ తరమిచ్చిరి. ఖండిక్యుని కొఱకుఁ గేశిధ్వజుఁ డరణ్యమునకేగ నరణ్యమే శరణ్యముగా నున్నను దనను సాధించుటకై వచ్చుచున్నాడని ఖండిక్యుఁ డును నతనిమంతులును మొదట నను

కొని, యుద్ధసన్నద్ధులైరి. కాని పిమ్మట నిజమెఱిగి ఖండిక్కుండు కేశి
 ధ్వజసకుఁ బ్రాయశ్చిత్త విధానమును దెలిపెను. కేశిధ్వజఁ డారీతిగ
 నొనర్చి జన్నము బూర్తిగావించి యజ్ఞరక్షణము నుపదేశించిన
 ఖండిక్కునిఁ దనగురువుగా భావించి యతనికి గురుదక్షణ సమర్పింప
 నరణ్యమునకేగి తనయుద్దేశము నెఱింగించెను. ఖండిక్కుని యను
 యాయు లర్థరాజ్యమును గోరుమని బోధించిరి. కాని యతఁ డందుల
 కీయకొనలేదు. మిథిలానగర పృథువులు రాజ్యమునకంటె జ్ఞానమునే
 యధికముగాఁ దలంతును. కావునఁ దనకు జ్ఞానోపదేశముచేసి సంసార
 తరణోపాయమును బోధింపుమని కేశిధ్వజ నడిగెను. అతఁ డందు
 లకు సంతసించి యనేక మతధర్మంబులం జెప్పితుడకు”

సీ శ్రీవిష్ణునీగతిఁజింతింపవలయుఁద

నృయుఁ డగుయోగి కృమంబుతోడ

నొక్కయంగమె మున్ను చిక్క లో భావించి

యది దృఢంబగుటయు నవలియంగ

కము మఱి చింతింపఁ గాదగు నట్టియ

భ్యాసంబువలన నయ్యవయవములు

నడచిన, నున్న, మానకయెద్దియేనియుఁ

జేయుచున్నను మదిఁ బాయఁజేని,

యతనిసామ్యంబుగని ముక్తు డగుసురాది

భేదసంజనకాజ్ఞానమేడఁ బిదప

నలముకల్యాణగుణముల హరికిఁ దనకు

లేనిభేద మెవ్వఁడు కల్పింపఁ గలడు.

అనిబోధించెను. పిదప ఖండిక్కు కేశిధ్వజులు మిక్కిలై తమతమ
 రాజ్యములయందుఁ దమపుత్తుల నిలిపి విష్ణుభక్తి పరాయణులై కాలం
 బుగడపి ముక్తి నొందిరి. ఈకథను బాండురసకుఁ జెప్పి విష్ణుచిత్తుండు
 “ముముక్షుసకుపాశ్రయణీయుం డధోక్షజుండు. పాండురీతీశా! నీవ

తని భజియింపుమిదియె భక్తియోగంబు” అని యుపదేశించియతనిని భాగవత ప్రధానుం గావించెను.

మొదటిమూఁదాశ్వాసములలోఁ బైకథయంతయు జెప్పఁబడినది. నాల్గవయాశ్వాసమునఁ బ్రసక్తానుప్రసక్తముగ యామునాచార్యుని చారిత్రము వర్ణితమైనది. ఇతఁడు వైష్ణవభక్తుల యాచార్య పరంపర లోనివాఁడు. బ్రహ్మచారి. పాండ్యదేశ ప్రభువును మత్స్యధ్వజుని పూర్వుఁడు నగు నొకరాజు వీరశైవమతమును గైకొని వైష్ణవుల నిరాదరణ సేయుచుండెను. ఆరాజుభార్య మహాపతివ్రత యయ్యును విష్ణు భక్తురాలయ్యెను. శ్రీమహావిష్ణువు యాజ్ఞచే యామునాచార్యుడు విష్ణుదిత్తుని వలెనే పాండ్యుని సభకేఁగి యన్యమతస్థులతో వాదమొనర్చెను. వారొక యశ్వత్థవృక్షమును మధ్యవర్తిగ నేర్పఱచుకొనిరి. వాదానంతర మావృక్షమునుండి. యామునాచార్యుఁడుజెప్పినదేసత్యమని యశరీరవాణి వాక్రుచ్చెను. రాజు శైవమతమును విసర్జించి వైష్ణవమతినీవీకార మొనర్చి యామునాచార్యునకుఁ దనసోదరి నిచ్చి పరిణయముచేసి యర్ధరాజ్యంబిచ్చెను. యామునాచార్యుఁడు ప్రభువై రాజునుసరింపవలసిన నీతినిజెప్పి దదనుగుణముగ రాజ్యపరిపాలనముఁ జేసెను.

ఏడవయాశ్వాసమున గోదాదేవి వర్ణనమును, నామె విరహ వర్ణనమును గలవు. ఆఱవ యాశ్వాసమున విష్ణుభక్తుఁడైన మాలదాసరి కథయు, నేడవయాశ్వాసమున నామాలదాసరిచే విముక్తుఁడైనబ్రహ్మరాక్షసి కథయుఁ గోదాదేవి వివాహవర్ణనము నున్నవి.

ఈగ్రంథమునఁ గథావైచిత్ర్యమేమియుఁ గాన్పింపదు. విశిష్టాద్వైతమతప్రాళస్త్యమునుదెలుపుటయు, సుత్రేపైశ్చోద్యలంకారములలో బ్రబంధోచితవర్ణనాంశములతో నొకమహాకావ్య నిర్మాణ మొనర్చు

టయు నీగ్రంథరచనోద్దేశములు. ఇందుగల పద్యములు చాదాపు 800 లోను ౨౦౦ ఋతువర్ణనము. ౧౦౦ పద్యములు పుకవర్ణనము. గోదాదేవిని, దద్దిరహ వేదనను ౧౦౦ పద్యములలోను, రాజనీతిని ౮౦ పద్యములలోను రచించియున్నాడు. మిగిలినవానిలోను, గొన్ని ఎర్ణనాంశములున్నను, నవి కథతో సంబంధించినవి.

VIII (5) క వి త్వ గుణము

ఆముక్తమాల్యద కవ్వతరమైన యొకమహాకావ్యము. పాండిత్య మలవరచుకొనుటకై విద్యార్థులు చదువఁ దగినది, సంస్కృత పదములకంటె నిందాంధ్రపదములే కొంచెము హెచ్చుగ నుండును. నూటికరువది యాంధ్రపదములని చెప్పవచ్చును. అవియైనను, తఱచుగా నుపయోగింపఁ బడునవికాక వెదకిదెచ్చినట్లుండును. కవిత్వము స్రవంతివలెఁ బ్రవహింపక కుంటునడుచుండును. ఇందలి భావములు మనోహరములై పండితుల కాహ్లాదము గలిగించును. ఇందు సందర్భోచితముగ లోకోక్తులు పెక్కు లుచాహ్వాతములై నవి. గంభీరమైనకైలి. వ్యాఖ్యానసాహాయ్య ముండినగాని, సామాన్యులకు సులభముగా నిందలి భావములు గోచరింపవు. కొన్నిపదము లర్థముకావు ఈగ్రంథముపై శ్రీనివాసవ్యాఖ్య, జోగి జగన్నాథరాజు వ్యాఖ్య మొదలగు వ్యాఖ్యలు గలవు. శ్రీవావిళ్ళ రామస్వామికాస్త్రిలుగారును, శ్రీవేదము వెంకటరాయశాస్త్రిగారును గూడ నిరువదియవ శతాబ్దియందు విఫలముగ టీకాతాత్పర్యములను రచించియుండిరి. అందు, శ్రీవెంకటరాయశాస్త్రిగారు ప్రకటించిన గ్రంథ ముత్తమమై విద్యార్థులకుఁ జాల నుపయోగముగా నుండును. వీరాంధ్రగ్రంథ కర్తలు కావున వీరిచారిత్రము నిరువదియవ శతాబ్దికవులలోఁ జేర్చి వ్రాసెదను. ఆముక్తమాల్యద టీకాకారు లందఱి చారిత్రములను గూడ నాయాకాలపు కవులతోఁ బాటుగ వ్రాయునుద్దేశము కలదు.

కృష్ణరాయ లీగంధమునం దచ్చటచ్చట బమ్మెర పోతన
కృతభాగవతము వనుకరించినట్లు కనుపట్టుచున్నది. మచ్చున కొక
యదాహరణము: —

ఉ. ఎవ్వనిచేజనించు జగ మెవ్వనిలోపల నుండు లీనమై
యెవ్వనియందు డిందుఁ బరమేశ్వరుఁ డెవ్వడు; మూలకారణం
బెవ్వఁ డనాదిమథ్యలయుఁ డెవ్వడు సర్వము దానయైన వా
డెవ్వఁడు వాని నాత్మభవు నీశ్వరునే శరణంబు వేఁడెదన్
భాగవతము ౮ స్కంధము.

ఉ. ఎవ్వనిచూడ్కిఁజేసి జనియించు జగంబు వసించు నిజగం
బెవ్వనియందు డిందు మఱియెవ్వనియందు దిది యట్టివిష్ణుతో
నివ్వల నొక్క వేల్పు గణించినపాతకి నాదు నేడనీ
నవ్వెఱియైన నిన్గదియనేని, యనన్విని బంధమూడ్చినన్.

ఆమా. ౬౮. ౪౩

కవినకావ్యమని త్రోసిపుచ్చక శ్రీమహాదేవతించి, ఇందలి
భావములను గ్రహించి, పాఠకులు మహాదానందమున నోలలాడు
దురుగాక ! ఈతనికవిత్వ శైలి తెలియుటకై నియమానుసారముగ
నాశ్వాసమున కొకపద్యము నిక్రింద నుదాహరించెదను.

చ. ద్రవిడకుటుంబిను ల్పసువు రాచివగత్తపుఁదాపకింద నం
బువు దెజవాటిగా నిదురవోయి గరుత్తతి పచ్చఁబాతీనన్
భవనసరోమరాశములు భర్తమయిచ్చద గుచ్చవిస్ఫుర
ద్దివిజధునీమరాశివితతి భ్రమఁ బూన్పుఁ బునన్ భ్రమించుచున్

౧౮. ౬౪

చ. చిగసముపార్జితాగ్ని తడిఁ జెంది నశించు వటంచునో, కృతా
ధ్వరతఁదదగ్నిమై నునికి దాన నొకంగము తాచుచేతనో
పురధరణీసురు ల్నిగమభూధరము ల్జపయజ్జశీలు రా
హరిధనదాదులై న వలహస్తముసాఁపరు దానధారకున్. ౨౮. ౩౩

మ. జని సాహస్రిబహుప్రయాణ మగుసంసారంపుఁ ద్రోవన్నదా
చనుచుండున్ భువమోహభేదమలమన్ సంసారి పాంథుండు వా
సనలన్ ధూళి ముసుంగుగాఁగ నపుడేన్ జ్ఞానంపుటుబ్బొదకం
బున దత్తాత్రేయ వానికపు డమ్మోహశ్రమంబున్ జనున్.

3 ఆ 20

ఉ. కాలునిదున్న నంది నయి గంటలు దున్నక మంటి నామహా
కాలునినంది దున్ననయి కర్తమమగ్నత లేక మంటి నా,
హాలికు లెన్నడుం దెగనియేరులచేలును జోకుమభ్యునుం
గా లలి నేరు సాగి లిలఁ గల్గుపసిం గొని పేదమున్నుగన్

ర ఆ ౧౨౪

ఉ మునుపే చంద్రబలంబు గల్గి మలయంపుం గమ్మలేగాడ్పుఁ దే
రున నేలేంచులతాంబ బాణునకు సూర్యుండు నృహిం గ్రోతగా
ననుకూలింఁచెఁ జలంబున నివ్వహిణీప్రాణాపహారంబు నే
యన యూహించు విధాతకృత్రి మది యేలా మానునప్పట్టునన్

గ ఆ. ౧౦౧

చ. తెవులయినం, గ్రహంబయినఁ జేలయినం, గరమైన, నాశ్మ పెం
దెవులయిన, స్థలంబయిన, దెక్కలియైన, మృగాగుల్లైన, మే
ల్తవుయిన, న్వణంబయిన, ద్రాచయిన, నిబ్బడుఁగైనఁ దీర్పు చే
లవ తనువూరకే చెడ స్థుకు నొక్కనిఁ బ్రోచుటొప్పదే

౬ ఆ. 80.

తే. కొలుతు సర్వేశు సర్వాత్మకుని వనంతు
నప్రకాశు నభేద్యు సమస్తలోక
సముదయాధారు నణుసమూహములకును వ
ణియు నిన్ను ననాధారు నిత్యు సత్యు.

౭ ఆ. 3౬.

IX. అష్టదిగ్గజములు.

రాయలయాస్థానములో దిగ్గజములవలె నెనమగ్రడు కవులుండెడివారని ప్రతీతికలదు. ఈయష్టదిగ్గజములకుం గడపమండలములోని తిప్పలూరు అనుగ్రామమును సర్వాగ్రాహారముగాఁ జేసి రాయలు దానమిచ్చెనని యొక శాసనము వలనఁదెలియుచున్నది. ఈదానమెప్పు డిచ్చెనో, ఆదానపరిగ్రహీత లగు నైనమండలము కవులెవరో తెలియదు. ఈసందర్భమున రాయలు వ్రాయించిన శాసనములభింపలేదు ఆగ్రామమున దొమ్మరిపన్ను మాపుచేయుచు నితరులు వ్రాయించిన శాసనమును బట్టి యీవిషయము తెలియవచ్చినది.

ఈయష్టదిగ్గజము లను ప్రఖ్యాతి గాంచినవా రాంధ్రకవులని చరిత్రకారుల యభిప్రాయము.

“ఈతని యాస్థానమునందు అష్టదిగ్గజములను పేరిట నెనమండలం తెలుఁగు కవులుండిరనిన మాట పరంపరగా వచ్చుచున్నది. అల్లసాని పెద్దన్న, నందితిమ్మన్న, ధూర్జటి, మాదయ్యగారిమల్లన్న, అయ్యల రాజు రామధర్మిణుడు, పింగళసూరన్న, రామరాజభూషణుడు తెనాలి రామకృష్ణుడు అనెడి యెనమండలమున అష్టదిగ్గజములనివాడుక కలదు. ౨

ఇందు మొదటి నలుగురును రామకృష్ణుడును శ్రీకృష్ణరాయల కాలములోనివారు. ఆతని యాస్థానమునఁ గవులుగా నున్నట్లు నిదర్శనము లున్నవి. కాని తక్కిన ముగ్గురును అష్టదిగ్గజములోని వారు కారని నాయభిప్రాయము. వారినిగూర్చి ఆయాకవుల చరిత్రముల యందు వ్రాయదలచితిని.

అష్టదిగ్గజములని ప్రఖ్యాతిగాంచిన వారిలోఁ బైనవ్రాసిన యెదుగురుచుగాక తక్కినవారు సంస్కృత కర్ణాటక కవులై యుందు

రని నాయుడేశము. కృష్ణరాయల కాంధ్రమనిన నభిమాన మొక్కవ యనుమాట నిశ్చయమే. “దేశభాషలందుఁ దెలుఁగులెస్స” యని నుడివినవాఁడ. కానిదీనినిబట్టి అష్టదిగ్గజము లాంధ్రకవులేయనితలంప రాదనియు, నానినియాస్థానమున సంస్కృత కర్ణాక కవులు కూడ గలరనియు, వారినిగూడ రాయలు సమానగౌరవముతోఁజూచెననియు దలంపవలసి యున్నది.

X కృష్ణరాయలు కృతిపొందిన కావ్యములు

రాయలు కృతిపొందిన యాంధ్రకావ్యములు రెండుమాత్రమే కనిపించుచున్నవి. మొదటిది ముక్కుతిమ్మనార్యకృతపారిజాతాపహరణము. రెండవది అలసానిపెద్దనార్య కృతస్వారోచిషమనుసంధవము. ఆగ్రంథములను గూర్చియు నాకవులనుగూర్చియు వారి చారిత్రముల యందువ్రాసెదను. ఆకృతి దానకాలముల నిర్ణయమునకుఁ గృష్ణరాయల దిగ్విజయ యాత్రలతో సంబంధ మున్నందున వానినిగూర్చి మాత్రమిట వ్రాయుచున్నాఁడను.

X (1) పారిజాతాపహరణకృతి సమర్పణకాలము

కావ్యరచనా కాలమునకును గృతిసమర్పణ కాలమునకును వ్యత్యాసముండును. కావ్యరచన మొక్కునాఁడు జరుగునది కాదు. అప్పుడప్పుడు గద్యపద్యములను రసోదితముగ వ్రాయుచు రచనపూర్తి మైనపిమ్మటఁ గృత్యాదిని నాశ్వాసాద్యంత పద్యములను రచియించి కవికృతి సమర్పించెననుట సహజము. ఇష్టదేవతాస్తుతి మొదలగు కొన్ని పద్యములు ప్రథమమున రచియించినను దక్కిన కృత్యాది మొదలగువానిని గ్రంథరచనాసంతరిము రచియించెనని తలంచుటయే లెస్స. ఇప్పుడు ముద్రితప్రతులలోఁ గన్పడుచున్నట్లు మొదటినుండి తుదివఱకును గృత్యాదితోఁ గూడ వరుసగానే రచియించెనని తలంప

రాదు. ఇది సామాన్య నియమము. ఈ నియమముననుసరించి పారిజాతాపహరణకృతి సమర్పణ కాలమును నిర్ణయింతుము. శ్రీకృష్ణరాయలను వర్ణించిన యీశ్రీమదపద్యము లీపందర్శమునఁ గమనింపదగినవి.

చ. మునుకొని కొండవీటికడ మూఢత రుద్రుఁడు కృష్ణనందను
స్థనసిజనిన్ జయించె నది మానుషమే నరసేంద్రకృష్ణరా
యస్మపతి కొండవీటికడ నాహవభూమిఁ బ్రతాపరుద్ర సం
దనుఁడగువీరభద్రుఁ గరుణామతిఁ గాచె జగత్ప్రసిద్ధిగన్.

సీ ఉపయాద్రీ వేగ యత్యుద్ధతిసాధించె

వినుకొండ మాటమాత్రన హరించె

గూటము లెదరంగ కొండవీ డగలించె

బెల్లముకొండ యచ్చెల్లఁ జెఱిచె

జేవరకొండయుద్వృత్తి భంగము సేసె

జల్లిపల్లె నమగ్నిక క్తి దులిచెఁ

గినుక మీఱ ననంతగిరి క్రిందుపడఁ జేసెఁ

గంబంబుమెట్టు గ్రీకునఁ గదలె

తే. బలనికాయము కాలమట్టులనె యడఁచుఁ

గటకమును నింకననుచు నుత్కలమహీశుఁ

డనుదినమ్మును వెఱచు నెవ్వనికి నతఁడు.

రాజమాతుండె శ్రీకృష్ణరాయవిభుఁడు.

ఈపద్యములను బట్టిచూడఁగా, సీకృతి సమర్పణమునాఁటికి గొండవీడు విజయమును దెలంగాణా విజయమును బూర్తియైనట్లును కటకవిజయము బూర్తిగానట్లును దెలియుచున్నది. సింహాచలయాత్ర, పొట్నూరికడ జయస్రంభ స్థాపనములనుగూర్చి పారిజాతాపహరణమున నేమియుఁ జెప్పఁబడలేదు. కావున సింహాద్రీ శాసనాత్మూర్వమును తెలంగాణా దుర్గవిజయానంతరము సీకృతి సమర్పణ మైనట్లు కన్పట్టుచున్నది. ఈకాలము ధాతసంవత్సర చైత్రశ్రు ౧౨ నాఁటికిఁ

బూర్వమును యువసంవత్సర కాస్త్రీక బ 3 గురువారమునకుఁ బరమును నగును. (కీ). శ ౨౫-౧౦-౧౯౧౫-౨౯-3-౧౯౧౬) అయిన నిందుల కొకప్రతిబంధకము కన్పట్టుచున్నది. యువసంవత్సర కాస్త్రీక బ 3 గురువారమునాఁడు తిరుమలవెంకటేశ్వర స్వామిని దర్శించి రాయలు తిరిగి విజయనగరమున కేగెను. అటుపిమ్మట నెలకోరెండు నెలలకో పూర్వద్విజయ యాత్రక బయలుదేరి ఆయాత్రలోఁదెలం గాణా దుర్గములను రాజమహేంద్రవరమును జయించి ఆమూర్తముననే సింహాద్రికి విచ్చేసినట్లు కన్పట్టుచున్నది. కాని తెలంగాణ దుర్గవిజయసంతకము తిరిగి విజయనగరమునకు వచ్చినట్లులేదు. దీనినిబట్టి పారిజాతాపహరణ కృతినమర్చణము విజయనగరమున గాక ఏ రాజమహేంద్రవరముననో దండయాత్రా మధ్యకాలమున జరిగినట్లుచెప్పవలసి వచ్చుచున్నది ఇది సమంజసముగాఁదోచదు.

ఈసందర్భమున పారిజాతాపహరణ చతుర్థాశ్వాసాంతమున నున్న యాక్రిందిపద్యములను జూడవలసి యున్నది.

క. చండతరమూరురాయర

గండమహాబిరుద ! ధాటకారయవిచల

తొండపలి కొండపిటీ

మండల! కటకేశ్వరిసింధుమందరకుధరా!

తోటకము. త్వరితాధరితానిలవాజనల

మరజోరురజోధరగూధరవి

స్ఫురణ! కరణాధికసూత్ర్మతిమ

ద్విరదాకరదారణవీరబలా!

ఈపద్యములయందు “కటకేశ్వరుఁడను సముద్రమునకు మందరపర్వతమైనవాఁడా!” “గొప్పశరీరములును శూత్రారమును గల యేనుగుల గుంపును జీల్చినట్టి వీరులైన సైనికులుగలవాఁడా!” అనియును రాయలను సంబోధించు వాక్యములున్నవి. ఈవాక్యములు కటకేశ్వ

రుని సంపూర్ణముగ జయించినట్లు స్ఫురింపఁ జేయవు. కాని యాతని ప్రదేశమును యుద్ధములచేఁ గలంచి వేసినట్లును యాతని గజబలమును విచ్ఛేదము చేసినట్లును స్పష్టమగుచున్నది. కావున నీవాక్యముల వలన సింహాచల పొట్నూరు విజయములు దెలుపఁ బడినవని తలంప వచ్చునని నాయభిప్రాయము. అదివఱకు గజపతి యధికారమునందున్న యుదయగిరి కొండపల్లి మొదలగు దుర్గములను రాయలు జయించియుండుటచే నీవాక్యము లాదండయాత్రలకు సంబంధించినవే గాని సింహాచల దండయాత్రకు సంబంధించినవి. కావని యొకయాక్షేపణము రావచ్చును. కాని సింహాచల దండయాత్రకివి సంబంధించ వని చెప్పవీలులేదు. సరియేకదా, కొండవీడు, కొండపల్లి విజయములను, జెప్పి, పిమ్మటమరలనొక వాక్యములో వేటుగా “కటకేశసింధు మంధర కుధరా” యని చెప్పటచే నివి సింహాచల యుద్ధయాత్రలకుఁ గూడనస్వయించుననియే నిర్ణయింపవలసియున్నది. సింహాచలదండయాత్రతో గజపతిని జయించుట పూర్తికాలేదని పైసీసపద్యములోని “ఉల్కిల మహీశుఁ డను దినమ్మును వెఱచు” అను వాక్యములు ఋజువు సేయుచున్నవి.

సింహాచల యాత్రనుండి విజయనగరమునకు వచ్చిన పిమ్మట ధాత సంవత్సరమున (క్రీ. శ. ౧౫౧౬-౧౭) పారిజాతాపహరణ కావ్యమును రాయలు కృతినందెనని నిశ్చయింప వలసి యున్నది. పూర్వ దిగ్విజయయాత్రకుముందుజరిగిన దక్షిణ దేశ దండయాత్రలను గవి వర్ణింపలేదా! యనుప్రశ్న రావచ్చును. వానినిఁగూడఁ గవి క్లుప్తముగ నీక్రిందిపద్యములలో వర్ణించియున్నాఁడు.

కా. “సమృద్ధిమ! ధీబంధన విధానంక్రిందనాచార్య! శూర
రమ్యాన్యాయలవద్రాపాల! జగతీర తౌంబుజాతౌ! శర
ధ్యమార్గస్థదళాన్యరాజ్యసమసహ్యపోర్భవాతీరభా
గుమ్మత్తురి శివసముద్రపురవహ్నిన్మూలసాదంబరా!

స్వగిరి. నాగమాంబాధిభూనారసింహాత్మజా!

భోగలీలాపరాభూతసంక్రందనా!

త్యాగవిద్యానిషద్యాయితప్రాభవా!

సాగరాంతక్షమాసంపదేశాస్పదా!

ఈపద్యములో ఉమ్మత్తూరు శివసముద్రము దుర్గములను బడ గొట్టినట్లును సముద్రము వలకును గల భూమిసంతను జయించి పరిపాలించుచున్నట్లును చెప్పి దక్షిణ దేశదిగ్విజయమును వర్ణించియున్నాఁడు మఱియు:—

శా. శ్రీరంగేశ్వరనాభిపంకదరజశ్శ్రీకంటఁజోశేంద్రత

స్వీరాజత్కుచపాణి కుంకుమముకంటె స్సహ్యాభూభృత్రటి

నీరంధ్రీకృతగైరికద్రవముకంటె వ్యన్నాగవిందెఁగా

వేరితోయముఁ గృష్ణరాయఁ డహితోర్వినాథర క్తప్రభన్.

అనుపద్యములో శ్రీరంగమును జోశదేశమును సహ్యాద్రివలకును గల భూమిని జయించి, నట్లు చెప్పియుండుటచే దక్షిణ దేశమునే కాకుండ నుత్తరముననున్న మహమ్మదీయదేశములనుగూడ (గుల్బర్గా మొదలై నవి) జయించినట్లు కవి వర్ణించియున్నాఁడు. ఇవియన్నియు క్రీ. శ. ౧౫౧౬-౧౭ సంవత్సరమునకు లోపల జరిగినవియే.

X (2) మనుచరిత్రకృతి సమర్పణకాలము

మనుచరిత్రకాలమును నిర్ణయించుట సులభసాధ్యము కాకున్నది. ఈకృతి సమర్పణము నాటికి కటకవిజయము సంపూర్ణమై నదా! యనునది యొకప్రశ్న! ఈసందర్భమున మనుచరిత్రయందలి యీక్రిందిపద్యమును జదువ వలసి యున్నది.

సీ. తొలుదొల్ల నదయాద్రి శిలఁదాకి తీండించు

నసి లోహమున వెచ్చనయిజనించె

మఱి కొండవీ డెక్కి మార్కొని నవియైన

యల కసవాపాత్రు సంతిరాఁజె

నట సాగి జమ్మిలోయఁబడి వేగిదహించెఁ

గోనబిట్టేర్చి గొట్టావఁదగిలెఁ

గనకగిరిస్ఫూర్తిఁ గరచి గాతముఁ గ్రాచె

నవుల నాపొట్నూర రవులుకొనియె

మాడెములు వేల్చె నొడ్డాది మసి యొనర్చెఁ

గటకపురిఁ గాలె గజరాజు గలఁ గిపటవ

దోఁకచిచ్చన నార! యుద్ధరుతఁగృష్ణ

రాయబాహుపతిపజాగన్మహాగి.

ఈపద్యమందలి మొదటి రెండుపాదములును జదువరుల కిది వఱకుఁ బరిచయములై నవియే. “వడ్డాది మసియొనర్చె” ననువఱకును గల విజయములు సింహాద్రిదండయాత్రలో జరిగినవి జమ్మిలోయ యనునది, బెజవాడకును వేగికిని నడుమనున్న మన్యపిదేశమని తోఁచుచున్నది. వేగి పశ్చిమగోదావరి మండలములోనిది కోన తూర్పు గోదావరి మండలములోని కోనసీమ. గొట్టాము కూడగోదావరిమండలములోని తునిపాఠము. కనకగిరి గోదావరిమండల మందు రాజమహేంద్రవరమునకు సమీపమున నున్న హేమగిరి. యనియు నిది యిప్పుడు వేమగిరియని పిలువఁ బడుచున్నదనియుఁ గొందఱందురు. అది సత్యముకావచ్చును. నైజామురాష్ట్రమున గోదావరీ తీరమునఁ గనకగిరి యను పట్టణమున్నది. అదియేయిది యని కొందఱందురు. పొట్నూరు, మాడెములు బిడ్డాది యివి విశాఖపట్టణ మండలము లోనివి ఈవిజయము లన్నియు సింహాచలశాసనము నాటికిఁ బూర్వము (౨౯ మార్చి ౧౭౧౬) జరిగినవి. దీనినే సింహాచల దండయాత్ర యని వైనిఁబెర్కోన్నాడను. ఈయాత్రలో కటకవిజయము సంపాద్యముకాలేదు. పొట్నూరులో జయస్తంభము స్థాపించుటతో నీదండయాత్ర ముగిసినది రాయలు తన సైన్యము నచ్చటనుంచెనో తనతోడ విజయనగరమునకుఁ దీసికొనిపోయెనో చెప్పఁ జాలముకాని

సింహాచలమునుండి రాయలుతిరిగి విజయనగరమున కేగెనను మాట మాత్రము నిశ్చయము. కటకపురీ దహన మీదండయాత్రలో జరిగినదికాదు. కటకపురిని దహించుట యొకప్పుడును గజపతితో సంధి యొనర్చుట వేటొకప్పుడునై యుండదు. కావున “కటకపురిఁగాల్సె గజరాజు గలఁగిపఱవ” యను వాక్యముల వలన నప్పటికి కటక విజయము పూర్తియైనదనియే భావింపవలసి యున్నది.

కృష్ణరాయల ప్రతాపము నగ్నితోఁ బోల్చి చెప్పటచేఁ “గాల్సె” “పేల్సె” ఇత్యాదిక్రియలు రూపకము కొఱకుఁ గవి యుపయోగించెనేగాని కటకపురీ దహనము వాస్తవముకాదని కొందఱు చున్నారు. అది వాస్తవమే కావచ్చును. ఈసందర్భమున మనకుఁ గావలసినది, కటకపురీదహనము వాస్తవమా? ఉత్పేక్షయా? యను ప్రశ్నకు తీర్థముకాదు. “కటకపురిఁగల్సె” అని యున్నను జాలును. దానితోఁ గలింగ దేశ దండయాత్ర పూర్తియైనదనియే నిర్ధారితమగుచున్నది. అది సింహాచల మందలి రెండవశాసనపు కాలమునకుఁ బూర్వమైయున్నదని పైని వ్రాసియుంటిని.

కావున మనుచరిత్రకాలము దీనితరువాత ననుట స్పష్టము. కృష్ణరాయల దిగ్విజయ వర్ణనము చేసిన మఱికొన్ని పద్యములు మనుచరిత్రలోఁ గలవు. కానియందు రెండుపద్యములు దక్క. తక్కిన పన్నియు కటక విజయకాలమునకు లోపల జరిగిన కార్యములను దెలుపునవియే కాని తరువాతి జయములను దెలుపునవికావు. కావున వానినిగూర్చి చర్చింప నక్కఱలేదు. ఇంక మిగిలిన పద్యములలో నొకటి యిది.

కవిరాజవిరాజితము:—

నల నృగ రంతి భగీరథ భారతనందనకల్ప యవల్పయశ
శృలుకితలోక! విలోకవధూజనసూనకరాసన! మానభిసీ!

ప్రళయఘనాఘనఘోషజయాసక భాంకృతిభీమచపేటలుక

కలబరిగీకటకక్షీతిరక్షక! కన్నడరాజ్యరమారమణా!

ఈపద్యములో రెండువిజయములు వర్ణింపఁబడినవి ౧ కలబరిగి
౨. కటకము. కటకవిజయము ఈశ్వర సంవత్సరములోఁ బూర్తియై
నది. కావునదానినిగూర్చి మరలఁజర్పింపనావశ్యకములేదు. కలబరిగి
యుద్ధమునుగూర్చియే యోచింప వలసి యున్నది. కలబరిగి దండ
యాత్రలు రెండుమారులు జరిగినట్లు చరిత్రకారులు వ్రాసియున్నారు.
మొదటిది క్రీ.శ. ౧౫౧౮ లో. రెండవది ౧౫౨౧ లో. పైపద్య
ములో నుదాహృతమైనవిజయ మీరెండిటిలోనేది ! అను సంశయము
విచారణీయము. ఇందు మొదటి దండయాత్రయే యీపద్యమున,
జెప్పఁబడినదని నాయభిప్రాయము.

రాయచూరుయుద్ధము క్రీ. శ. ౧౫౨౦ సంవత్సరము మేయి
19 వ తేదీన జరిగినదని చరిత్రకారులందఱు నేకగ్రీవముగాసంగీకరించి
యున్నారు. అది కృష్ణారాయల విజయములలో విశేష భ్యాతిని
గడించినది. పాశ్చాత్యచరిత్రకారుల ప్రత్యేకదృష్టి నాకర్షించినది.
దానిని గూర్చి మనుచరిత్రమున నొక మాటయైనను గన్పట్టుటలేదు.
కావున సీగ్రంథకృతి సమర్పణము క్రీ. శ. ౧౫౨౦ సంమేయి ౨౦
తేదీకిఁబూర్వమునను, ౧౫౧౮ డిశంబరు ౧వ తేదీకిపరమునను అవగా
గటకవిజయమునకును, మూడవ రాయచూరుయుద్ధమునకును నడుమ
జరిగినట్లు నిశ్చయింపఁ దగియున్నది. అయినను దీనికొక ప్రతిబంధ
కము గల్పించుపద్య మొకటిమనుచరిత్రమునం దేయున్నది అదియిది.

నీ. ఉదయాచలేంద్రంబు మొదల నెవ్వనికుమా

రతక్షః గ్రాంచాచలరాజమయ్య

నానాదపతి శకంధర సింఘరాధ్యక్ష

లరిగాఁపు లెవ్వనిఖరతరాసి

కాపంచగొడఁగాఁబ్రీపదం బెవ్వని

కసివాలుగా నేఁగునట్టి బయలు

సకలయాచకజనాళాపూర్తి కెవ్వని

ఘనభుజాదండంబు కల్పకాళి

తే ప్రబలరాజాధిరాజ వీరప్రతాప

రాజపరమేశ బిరుదవిభ్రాజి యెవ్వఁ

డట్టి శ్రీకృష్ణరాయవీరాగ్రగణ్యుఁ

డొక్కనాఁడు కుతూహలం బుప్పతిల్లు

ఈపద్యమునందలి మొదటిమూఁడు పాదములపైని శ్రీకొమ
జ్ఞాజు లక్ష్మణరావుపంతులుగారిట్లు వ్రాసియున్నారు.

“పై మూఁడుచరణములలోని ‘ఉదయాచలేంద్రము’ ‘నావాడ
పతి’ ‘శకంధర’ ‘సింధురాధ్యక్షుడు’ అనుపదములచేఁగవికొన్నిచరిత్రాం
శములసూచించినాఁ డనుటకు సందేహములేదు. ‘ఉదయాచలేంద్ర’
మనగా నెల్లూరుసీమలోని ఉదయాద్రి. ‘సింధురాధ్యక్ష’ అనగా గజ
పతి అనిచెప్పిన టీకాకారుల యర్థమును మన మంగీకరింప వచ్చును.
కాని యితరపదములవలన నేదేశమునుగాని యేరాజునుగాని గ్రహింప
వలయునో టీకాకారుల వ్యాచితలవలన నర్థబోధకమగుటలేదు. ‘నా
వాడపతి’ నావాడదేశపురాజు; శకంధర = శంకధరుడను రాజు; పంచ
గొడఁగాఁబ్రీపదము = కన్నోడలు మొదలయినవారిడి త్తరదేశము; ఆని
టీకాకారులు వ్రాసియున్నారు. ఇంతకంటె నధిక స్పష్టమైన యర్థ
మేమైన నిందుండి లాగవచ్చునోమో యత్నింతము. ఇందలిశకంధర
శబ్దము శికిందర్ (అలెజాండర్ అనుశబ్దమును పారసీక చరిత్రకారు
లందఱును ‘శికిందర్’ అనవ్యవహరించెదరు. దీనినిమనవారు ‘శకంధర’
గా మార్చి శకశబ్దమునకును దానికిని సంబంధమును కల్పించిరని
నామూహ) అనుపారసీకశబ్దమునకు సంస్కృతరూపమని నాతాత్ప
ర్యము. కృష్ణదేవరాయల కాలమున గుజరాతురాజ్యముపై శికిందర్

అను నవాబుండెను. పెద్దనచేఁ బేర్కొనఁ బడు గౌరవముం గన్న శిశుండరుఁ డీతఁడే యిగునేని రాయలు గుజరాతు మీఁదికి క్రీ. శ. ౧౫౨౬ లో వెళ్ళెనని చెప్పటయేగాక, ఆయేడు ఫిబ్రవరి, మార్చి, యేప్రిల్ ఈమూఁడు నెలలలో నిప్పుడో యొకప్పుడు వెళ్ళెననికూడఁ జెప్పవచ్చును ఎందుకన నీతఁడు మూఁడు నెలలేరాజ్యము చేసెను. ఈకాలము మనమిదివఱ కుహించిన కాలముతో సరిపోవుట లేదు. ఈరెండుకాలములలో నేది నిజమో శోధింపవలెను.

‘ఆపంచగౌడభాగ్యతీపదము’ లోని ‘ఆజ్’ అనుదానికి మనము ‘మర్యాద’ యనియే యర్థము తీసికొనవచ్చును. ‘ఆభివిధి’ అనితీసి కొననక్కఱలేదు. (ఆజ్ మర్యాదాభివిధ్యోపాణిని ౨-౧-౧౩) ‘ఆపంచగౌడ’ అనగా పంచగౌడ దేశము వలకు వనియర్థము. పంచగౌడు లనఁగా సారస్వతులు కన్యాకుబ్జులు, మైథిలులు, నుత్కళులు. గుజరాతీయులు పంచద్రావిడులలోని వారేకాని, గాడులుకారు. కావున ఆపంచగౌడ మనఁగా గుజరాతు దేశమువలకును అనియర్థము చేయవచ్చును. దానికి గౌడదేశము తగిలియున్నది గనుక ‘ఆపంచగౌడ’ పద మిచ్చట మర్యాదపదము. ఇట్టిపద్యము కృష్ణరాయని యుత్తర (నర్మదకుత్తర) దిగ్విజయయాత్రను సూచించుచున్నదని, యర్థముచేసి కొనవచ్చును. ‘ఆపంచగౌడ’ దేశమనఁగా నర్మదకు నుత్తరమున నున్న హిందూ దేశమనియు, సాధారణముగ నర్థము చేయవచ్చును. ఇందుగుఱించి యంతకంటె నెక్కుడు చర్చించుటకు నధిక సాధనము లేవియు లేవు ౧

సుప్రసిద్ధ చరిత్రకారులగు శ్రీలక్ష్మణరావు పంతులు గారి యభిప్రాయము నంగీకరించితిమేని, మనుచరిత్ర కృతి సమర్పణ కాలము క్రీ. శ. ౧౫౨౬ ఏప్రియల్ నెలకుఁ దరువాత నైయుండునని చెప్పవలసి వచ్చుచున్నది. శ్రీపంతులుగారి యభిప్రాయము త్రోసి

వేయఁజాలము. గాని యీవిషయమును మరల శోధించుటకు వారే యవకాశమిచ్చినందున నీసందర్భము నిత నొకమాటు పశీలించి చూతిము.

కీ) క. ౧౫౨౪ లోనే రాయలు చనిపోయెనను. వాదమొకటి యున్నది ౧౫౨౫ లోఁ గృష్ణరాయల యేకపుత్రుడు చనిపోయినాఁడు. “తనసంహాసనమున కుత్తరాధికారి యెవ్వఁడు” అనునాలోచనలోరాయలువిచారగ్రస్తుఁడై యుండినకాలమది. అతఁడు ౧౫౨౫-౨౬ సంవత్సరములలో దండయాత్రలు జరిగించినట్లు చారిత్రకాధారములు గన్పించుటలేదు. విజయనగరము నుండి గుజరాతునకుఁ బ్రత్యేకముగనాకాలమునదండయాత్ర చేసెననుటకువీలులేదు. అంతకుఁ బూర్వము బీజపురము బీడరు మొదలగుమహమ్మదీయదేశదండయాత్రలుచేసి యాపరుసను గుజరాతునకు వెళ్ళినాఁడనుట కాకాలములో నట్టిదండయాత్రలు చేసెననుట కాధారములు లేవు. ౧౫౨౬ ఫిబ్రవరి మార్చి, ఏప్రిలుల్ నెలలలో రాయలు విజయనగరముననే యున్నట్లు శాసనములు గనఁబడుచున్నవి. అంతవఱకును మనుచరిత్ర కృతినమర్పణము జరుగలేదని తలంపఁ జాలము. కృష్ణరాయలు ౧౫౨౫ నకుఁ దరువాత నాల్గు సంవత్సరములు జీవించినను నాకాలమునందాతఁడు తాహముతోఁ గృతులను రచించుటకును స్వీకరించుటకును తగినస్థితిలో లేడని నాయభిప్రాయము. అయినచో ‘శకంధర’ శబ్దముమాట యేమని యడుగవచ్చును.

పెద్దనార్యుని యీపద్యములోఁ గొంత యుత్పేక్ష యున్నదని నాయభిప్రాయము. ఆపంచగౌడ పదమిట్టిదే. సర్వద కుత్తరమునఁ గూడ రాయలవిహార ప్రదేశమున్నదని యంగీకరించితిమేని యది యప్పటి ఢిల్లీచక్రవర్తుల యధికార ప్రదేశమువఱకు వ్యాపించియుండెనని తలంపవలసి యున్నది. ఇం దుత్పేక్షయుండిన నుండుగాక ! ఆకాలమున నాప్రదేశము “లోడి” పంశీయుల యధికారము క్రింద

నున్నది లోడివంశీయులలో “సికిందర్ లోడి” యను పతాకం
 డున్నాడు. అతడు క్రీ.శ. ౧౪౮౯ లో సింహాసన మధిరోహించి,
 యాగ్రాను నివాసముగా నేర్పఱచుకొని ౧౫౧౭ వఱకు పరిపాలనమును
 సాగించినాడు. ఇతనినే పెద్దనార్యుడు పై పద్యములో నుదాహరిం
 చినాఁడని నాయభిప్రాయము. ఈసికిందర్ లోడి రాయల కరికాఁపు
 గాకపోయిన పోవచ్చును. కాని రాయల శౌర్య ప్రతాపగుణులను
 నర్జించుటలో పెద్దనార్యుడు దుఃప్రేక్షును గనపఱచి యుండెనని తలంప
 వచ్చును. మూఁడు నెలలు మాత్రమే రాజ్యము చేసిన గుజరాతు
 సికిందరు సరికాఁపునుగాఁ జేసినాడనుటకంటె నొక చక్రవర్తి
 సరికాఁపుగా జేసెననుట సమంజసము.

నానాడపతి యెవ్వరో తెలిసిన నీచిక్కు కొంతవిడిపోవచ్చును.
 కాని తెలియలేదు.

ఏదియో యొకవిధముగ నియత్యంతరమును దొలగించి,
 మనుచరిత్ర కృతి సమర్పణమును క్రీ.శ ౧౫౨౭ వఱకు దోసి
 వేయక పై నఁ జెప్పిన కాలమునకు సరిపుచ్చుటయే సమంజసము.

గోలకొండ, విజాపురము, అహమ్మదు నగరములు రాజధాను
 లుగాఁ బరిపాలనము చేయుచున్న కుతుబ్ సాహా, అదిల్ (ఏదుల) సాహా
 నిజామ్ సాహాలకుఁ దోడుగ నాగ్రాపరిపాలకులుకూడఁ రాయలకుభయ
 పడుచున్నట్లు కృష్ణరాయ విజయము నందలి యాక్రింది పద్యము
 చెప్పుచున్నది.

ఉ. ఆగజవాజబృందముల కాభటకోటుల కాన్వపాలు బా
 హుగురై ర్యధైర్యముల కార్థక గలంగుచు విన్నమాత్రినా
 హా! గణుతింపక కృష్ణ యహర్నిశమున్ భయమందియుండిర
 య్యాగర (అగ్రా) నాముదా నగరియందు (అహమ్మద్ నగరము)
 విజాపురి గోలకొండలోన.

కృష్ణరాయలు ఆగ్రాపై దండెత్తి యాప్రభువు నోడింపకపోయి
 నను ఆతఁడు సహాయ మొసర్చిన నిజామ్ సాహా, ఏదుల్ సాహా,

కుతుబ్ షాహీ లను జయించి మూరురాయర గండఁడను బిరుదమును గైకొనియున్నవాఁ డగుటచే నాగ్రాధిపతి యగు సికిందర్ లోడిని గూడ జయించినట్లు పెద్దనార్యుఁడు వ్రాసియుండెనని తలంపవచ్చును.

XI రాయలస్వయాప స్వభావాదులు

కృష్ణరాయలు దృఢకాయుఁడనియు, సౌందర్యశాలియనియు, మొగమునఁ గొలఁదిగ స్ఫోటకమ్రమత్సలు గలవనియు, ప్రసన్నవదనమును, విశాలనేత్రములును నాజానుబాహులును గలవాఁ డనియు, సమకాలికులును రాయలనుజూచినవారునగు పోర్చుగీసుచరిత్రకారులు వ్రాసియున్నారు. ఇతఁడనుదినమును శరీరవ్యాయామ మొనర్చుచు దేహదార్ఢ్యమును బెంపొందించు కొనుచుండినట్లు పెద్దనార్యుఁడు చెప్పిన “వ్యాయామస్థిరబంధిబంధ” అను వాక్యము వలనఁ దెలియుచున్నది ౧ గుఱ్ఱపుస్వారిచేయుటయం దితఁడు గడునేర్పరియట ! ౨ పంచమున ఘనకార్యములను నెరవేర్చుటకై భగవదంశమున నప్పుడప్పుడుదృఢించుచుండెడి మహాపురుషులలో నీతఁడొకఁడు. ఇతఁడు రణరంగమునఁ బట్టపగలింటి గ్రీష్మర్తుసూర్యుఁడు. ప్రజాపరిపాలనమున శిరద్రాకా శీతకరుఁడు. వదాన్యమున నధరీకృత కర్ణుడు. కవి, పండిత, గాయకపోషకుఁడని, పారిజాతాపహరణ, మనుసంభవ, పరిగీత సూర్యోదయాదులు నాశ్చర్యమిచ్చుచున్నవి. దుష్టశిక్షణ, శిష్టరక్షణము లీతనినైజ గుణములని, మూరురాయరగండ యవనస్థాపనాచార్య బిరుదములు ఋజువు సేయుచున్నవి. ఈతని రాజనీతి చతురత కాముక్తమాల్యద యందలి రాజనీతిపద్యములే నిదర్శనములు. ఇతఁ డనుసరించిన మఠము విశిష్టాద్వైతము అయినను బరమతద్వేషము లేనివాఁడనుటకు శ్రీకైలాదికై వస్థానముల కీతఁ డొనంగిన దానములును చంద్రచూడ పరస్పతి మొదలగువారిని గౌరవించి

చేసిన ధర్మములును జెప్పచున్నవి నిత్యమును శత్రువిజయముకొఱకు బెసగులాడుచు రణరంగమునందే జీవితము గడిపినను, జ్ఞానియై పరమార్థచింతతో మెలంగెనని యీతఁడు రచించిన యాముక్తమాల్యద యందలి ఖండిక్య కేశిధ్వజ సంవాదము చెప్పక చెప్పచున్నది. ఆముక్తమాల్యదయందుఁ జాలవఱ కీతని స్వాభావము సూచిత మయినది. రణరంగమునఁ గౌర్యమును జూపినను, చేజిక్కిన శత్రువును జంపుట కిష్టపడియెడివాఁడు కాఁడని పేరుగన్న శత్రువులను జేవగ్రాహముగాఁ బట్టుకొని యభయమిచ్చినట్లీతని శాసనములు చాటుచున్నవి. ఇతఁడు దైవభక్తి పరాయణుఁ డనుటకు శ్రీవేంకటేశ్వరున కర్పించిన యాముక్తమాల్యదయుఁ జెన్నరాష్ట్రమందలి ప్రధాన దేవాలయముల కన్నిటికి లెక్కలేనంత ద్రవ్యమును, గ్రామములనునొసంగి వాయిచిన శాసనములును వేనోళ్ళు జాటుచున్నవి ఇతఁడు భారతీయ సాంప్రదాయములయందును వేదశాస్త్రముల యందును విశేషసమ్మేళము కలవాఁడు. ఇతఁడు కట్టించిన పట్టణములు పల్లెలు త్రవ్వించిన తటాకములు లెక్కకు మిక్కిలిగా నున్నవి.

ఇతని గుణగణముల నెన్నుటకు శక్తిచాలక “ఇతఁ డాదర్శక పురుషుఁ” డని యొక్కమాటను జెప్పి తృప్తి చెందెదను. ఇతఁడు దేశక్షేమముకొఱకుఁ జేసిన ఘనకార్యములు మూఁడు. మొదటిది దక్షిణహిందూదేశము మహమ్మదీయా శాంతము గాకుండఁ జేసి భారతీయ ధర్మములను గాపాడుట. రెండవది ఆంధ్రభాషాను తల్లి మాతనాలంకార శోభితయై తనకటాక్ష వీక్షణములచే నాంధ్రుల హృదయపద్యములను వికసింపఁ జేయునట్లునర్చుట. మూడవది దక్షిణదేశము సస్యశ్యామలయై శోభిల్లుటకును, బీజలు వ్యాపార తత్పరులై, విద్యావంతులై పౌరుషశాలులై, భగవదారాధనాన క్తులై యిహపరసాధకు లగుటకుఁ బోత్సాహ మొసంగుచు వందులకుఁ దగినయవకాశములు కల్పించుట.

ఈతఁ డవతార పురుషుఁడని చెప్పిన నందలిశయోక్తి లేదు. ఆముక్తమాల్యదయం దితఁడొనర్చిన ఋతువర్ణనాదులను, జాగ్రతగ జదివిచూచిన నీతని స్వభావమును, నాకాలమునాఁటి దేశ పరిస్థితులును జాలవఱకుఁ దెలియును.

XII శ్రీకృష్ణరాయల నిర్యాణకాలనిర్ణయము

ఈవిషయమున భిన్నాభిప్రాయమున్నది. శా.శ. ౧౪౫౦ విరోధిసంవత్సర మాఖ మాసమువఱకును రాయలచే రుదాహృతములైన శాసనములు ౧ కన్నట్టుటచే క్రీ.శ. ౧౫౩౦ జనవరినెల ప్రారంభము వఱకును శ్రీకృష్ణరాయలు జీవించియుండెనని పండితులభిప్రాయపడియున్నారు. ఇట్లుండగా సుప్రసిద్ధచరిత్రకారులగు శ్రీ కొ. లక్ష్మణరావుపంతులుగా రొకవ్యాసమునం దీవిషయమున సంశయమునుజూపిరాయలు శా.శ. ౧౪౪౩ తారణ సంవత్సరముననే చనిపోయినట్లు కాన్పించుచున్నదనియు, నీవిషయమై పరిశోధకులు పరిశోధన చేయవలయుననియు, వ్రాసియున్నారు. ఆవ్యాసమునందలిఋఖ్యభాగముల నీక్రింద నిచ్చెదను.

“కృష్ణదేవరాయలు, శా.శ. ౧౪౪౭ సరియైన క్రీ.శ. ౧౫౨౫వ సంవత్సరమునఁ గీర్తిశేషుఁడయ్యెనని చెప్పునట్టి యాకిండి చాటుపద్యము తెనుఁగుదేశము నందుఁ జరంపరగా వచ్చుచున్నది.

ఉ. బోరన యాచక ప్రతతి భూరివిపద్ధక మొందుచుండఁగా
నారయళాలివాహసక కాబ్దము లదియుగాభినాములం
దారణవత్సరంబున నిదాఘదినంబున జ్యేష్ఠశుద్ధష
ష్ఠీరవివాసరంబున నృసింహునికృష్ణుఁడు చేరె స్వర్గమున్
ద్వారకనున్నకృష్ణుఁ డవతారసమాప్తము నొందుకై వడిన్

ఈచాటవును బట్టి చూడగాఁ గృష్ణరాయుఁడు తారణ సంవత్సర మగునట్టి శా. శ. ౧౮౩౭ యేట (ఇదిగతాబ్దముకాదు జరుగుచున్న సంవత్సరపు సంఖ్యయని నాతాత్పర్యము.) జ్యేష్ఠశుద్ధ పక్షి ఆదివారమునాఁడు కీర్తిశేషుఁడయ్యెనని కానవచ్చుచున్నది. దీని కనుకూలముగఁ జెన్నపట్టణమందలి ఓరియంటల్ లైబ్రరీలో నున్న “లోకలోకార్ధు” యొక్క- ౧౮ వ సంపుటములోని ౪౦౭ వపుటలో రామరాజుచే నీయంబడిన యీ కౌలు కలదు.

“చింతరాజుపల్లెపాలెం వెంకటపతిరాయనివద్దనున్న కాగితపు కౌలుకు నకలు”

“స్వస్తిశ్రీ) విజయాభ్యుదయ శాలివాహన శకవరుషంబులు ౧౮౪౮ అగునేటి వ్యయ నామసంవత్సర వైశాఖ శు ౧౫ లు శ్రీమద్రాజాధిరాజ రాజకంఠీరవ రాజకందర్ప మహారాజాధి రాజపరమేశ్వర రాజపూజకు లగు మహారాజశ్రీ) రామరాజయ్యగారు విజయనగర సింహాసనమున పృథ్వీసామ్రాజ్యము చేయుచుండగాను గురుగింజకూట నములనేని కుమార పెద్దబుచ్చినాయని వారికి వ్రాయించి యిచ్చిన కౌలునిరూపం మహారాజశ్రీ) కృష్ణరాయలయ్య గారికిన్ని తరికొండ తిమ్మనాయని కుమార రామానాయనికిన్ని విరోధం సంభవించినప్పుడు మీరు వారిలో కల స్తిరి. అనిసంశయించి మీకు నడుస్తువున్న గ్రామాదులు నశకరజస్తి చేయించిరి గనుక కోటకొండ పెద్దవోబుళరాజు విప్పవెంట కుమారజంగమరెడ్డి గోపాలబుద్ధారెడ్డి వోగి మళ్ళి పెద్దరెడ్డి వీరిబల్లెయ-మాదిరెడ్డి గండికోట లొగసాని పెద్దనల్లపరెడ్డి యీమొదలయిన దేశస్థులున్నా మహారాజశ్రీ) రాయల వారి ముద్రాకర్త వుదయగిరి మలవారి శంకరపంతులు కొమారుడు ఆనందగోపాలపంతులుగారు మాతో విన్నవంచేసిరి. గనుక చిత్తగించిమీకు నడుస్తున్న గ్రామాదులు”

ఈకొలునుబట్టిచూడ శా. శ. ౧౪౪౮ వ్యయనామ సంవత్సరము పై శాఖ మాసమునందు విజయనగరమున రామరాజు ప్రభుత్వము చేయుచున్నట్లును అదివఱకే కృష్ణరాయలు కీర్తిశేషుడై నట్టును గానవచ్చుచున్నది. ఈకొలు పై చాటువునకు సహకారిగ నేయున్నది.

కృష్ణరాయలు తారణనామ సంవత్సరముననే కీర్తిశేషుడై యుండవచ్చుననుటకు మఱికొన్ని శాసనములు కాన వచ్చుచున్నవి.

1. తారణనామసంవత్సర మార్గశిర శు ౨ వఱకుఁ గృష్ణరాయని కమారుడైన తిరుమలరాయఁడు రాజ్యముచేయుచున్నట్లుకకన్నడ శాసనముగలదు. (ఎ పి. కర్నా. సం ౯ పుట ౭౫ బెంగులూరుజిల్లా మాగడి తాలూకా సంఖ్య ౮౨) ఇది ముఖ్యముగఁ జూడ దగినది గనుక దాని నెచ్చట నిచ్చుచున్నాఁడను.

“స్వస్తిశీ) విజయాభ్యుదయ శాలివాహన శకవర్ష ౧౪౪౮ నయ తారణసంవత్సర మార్గశిర శుద్ధ ౨ శని స్వస్తి శ్రీమాన్మహారాజాధిరాజ రాజవరమేశ్వర శ్రీవీరభుజబలప్రతాప గజపతి అశ్వపతి భాద శ్రీకృష్ణదేవ మహారాయ ఉదరాభిచంద్ర శ్రీ తిరుమలదేవ మహారాయన కాలదలు శ్రీమాన్ మహాసేవ సాళువ చతుస్సముద్రాధీశ్వర తిమ్మన్న దండనాయకరదేశదలు స్వస్తిశీ) అభినవ కాంచీ సమకలు ఊరవర్ వరదరాజ దేవర ఉత్తమసంధి దధ్యన్నదివసరకే శ్రీకృష్ణదేవ మహారాయరిగె గంగోదకసేవితరప్ప... కొనపనాయకరు తిరుమలదేవ మహారాయరిగు తిమ్మన్న దన్నాయకరిగు ధర్మనాగచెకు ఎండుమారయన వాల్లిగ ప్రతినామదొనాయకపురవను కొనప నాయకరు వరద రాజదేవరిగె సమర్పిసిదరు తావుమాడిదసెన ఆచంద్రార్కస్థాయిగాగి నడయ బెకంపు మాడిదసేవె... ..”

ఈశాసనము వ్రాయువఱకుఁ గృష్ణరాయలు మృతినొందెననియు అతనికుమారుడగు తిప్పప్ప రాజ్యము చేయుచుండెననియు మన

మూహింపవచ్చును. ఇది మంత్రీయైన సాళువ తిమ్మరసు రాజ్యము నందుఁ జేయఁ బడినదానము. కృష్ణ దేవ మహారాయలకుఁ గోనప నాయకుఁ డనువాఁడు గంగోదకము సేవింపఁ జేసిననియు నిందుఁ జెప్పఁ బడియున్నది. చరమావస్థయందు గొంతులో గంగజోయు నాచారము హిందూదేశ మందంతటను గలదు కావునఁ గోనప నాయకుఁడు రాయల చరమదశయం దాతనిసేవ చేసి ధన్యుడయ్యె నని మనము తలంప వచ్చును పైచాటు ప్రద్యమందలి మరణతిథియే నిజమైనయెడల ఈశాసనము రాయలమరణానంతరమున ఆఱునెలలలో వేయఁబడినదియగును.

2 శా. శ. ౧౮౮౮ లో నచ్యుతరాయలు విజయనగర మందు రాజ్యము చేయుచున్నట్లు నెల్లూరుమండలమునం దొకశాసనము కలదు (న. శా. సం. పుట ౮౦౮) దానినిచ్చట వలయునంత భాగము మాత్ర) మిచ్చుచున్నాడను.

“స్వస్తిశీ) విజయాభ్యుదయ శాలివాహన శ. ౧౮౮౮ అగు నేటి (పార్థివసంవత్సర ఫాల్గుణ) శు ౧౫ బు మున శ్రీమన్మహామండ లేశ్వర...) అచ్యుత దేవమహారాయలువారు విజయనగరమందు వజ్ర సింహాసనాధులై ఏలుచుండ, పుడయగిరిపట్నంబున శ్రీమన్మహామండలేశ్వర (శ్రీ) రాజు చినతిరుమల రాజులవారి కార్యకర్తలైన తిమ్మరాజుల కార్యకర్తలైన తిమ్మరాజు నందయ్యగారు వేదాద్రి శ్రీనరసింహదేవుని దివ్య శ్రీ పాద పద్మములకు సాష్టాంగదండప్రణామంబులు సమర్పించి యిచ్చిన ధర్మశాసనకృమ మెట్లన్నను ...”

ఈశాసనమునుబట్టిచూడ శా. శ. ౧౮౮౮ లో అచ్యుతదేవ రాయలు విజయనగరమందు రాజ్యము చేయుచున్నట్లు ఆనఁగా కృష్ణరాయలు కీర్తిశేషుఁ డైనట్లు కానవచ్చుచున్నది.

3. శా. శ. ౧౮౮౬ లోఁ గృష్ణరాయనికుమారుఁడైన తిరుమల దేవరాయలు దాసము చేసినట్లున్నది. (ఇది అరవళాసనము) (చెంగల్పట్టణిల్లా) దామెల గామమునందున్నది.

4 శా. శ. ౧౮౯౦-౧౮౯౧ సంవత్సరములలో నచ్యుతరాయల శాసనములు కానవచ్చుచున్నవి.

వీనినన్నిటిని బట్టి చూడఁగా గృష్ణరాయలు శా. శ. ౧౮౮౬ లోనో ౧౮౮౭ లోనో మృతినొందినట్లును అప్పటినుండియు శా.శ. ౧౮౯౨ (క్రీ.శ. ౧౫౩౦) వఱకు విజయనగర రాజ్యమును ఆక్రమించు కొనవలయునని అతనికుమారుఁడైన తిరుమలరాయలును అల్లుఁడైన గామరాయలును తమ్ముడైన అచ్యుతరాయలు ప్రయత్నించుచుండినట్లును ఎవరికి వీలయినప్పుడు వారు శాసనములు వేయించుట, కొల్లిచ్చుట మొదలయినపనులు చేయుచుండినట్లును ఈ కాలమునందు ఎవరి యధికారమును స్థిరపడనట్లును దోచుచున్నది.

ఈయాహలన్నిటికి వ్యతిరేకముగఁ గృష్ణరాయని శాసనములు పెక్కులు శా. శ. ౧౮౯౨ వఱకును గలవు. కావుననే సుయెల్ మొదలయిన రిద్దఱ్ఱుల కృష్ణరాయలు శా. శ. ౧౮౯౨ (క్రీ. శ. ౧౫౩౦) వఱకును జీవించియుండెనని వ్రాసియున్నారు. కాని వారు నేను బైనిఁజూపిన కౌలుచుగాని శాసనములనుగాని జర్పించి సమన్వయించుటకు యత్నించియుండలేదు. ఇఁకమీఁద జరిత్రప్రాయవారు వీనినన్నిటిని సమన్వయింప వలసియున్నది. వీనినన్నిటి నొకవిధముగా సమన్వయింప వచ్చునేమో! ౧౮౮౬ లోనే రాయలు మృతినొంది యుండవచ్చును. తరువాత ౧౮౯౨ వఱకును అచ్యుతరామరాజులు కలహాపశుచు రాజ మరాజకముగా నున్నకాలమందుఁ గొందఱు నాయకులు తటస్థులుగ నుండి వీరివై పుండేరక వారివై పుండేరకయుండ వచ్చును. అట్టివారు శాసనాదులు వ్రాయవలసి వచ్చినప్పుడు ఆ శాసనములలో నప్పుడు రాజ్యమునకై పోరాడుచున్నవారిలో నెవ్వరి

పేరు చేర్చుటకును చెల్లక ఆంధ్రకుఁబూర్వము నిశ్చయముగఁ బ్రభుత్వముచేసిన కృష్ణరాయలపేరే వ్రాయించి యుందురు. ఇదియొక యూహ. ఈ యూహ ననుసరించి శా. శ. ౧౮౮౬ తరువాతిరాయల శాసనములన్నియు బహుసూక్ష్మదృష్టితో శోధింపఁబడవలెను. ఆపని యవకాశానుసారముగ నేను జేయుచు నేయున్నాను. కాని యితరు చేయుదురుగాక !

శాసనములను శోధించెడు వారందఱును గృష్ణరాయని శాసనములు శా. శ. ౧౮౮౬ తరువాతివి, శోధించునపుడు నేను రాయల నిధనకాలమునుగుఱించి పై వ్రాసిన విషయములను జ్ఞాపకముంచు కొందురని నమ్ముచున్నాఁడను ” ౧

పై నివ్రాసిన దంతయు శ్రీ లక్ష్మణరావుపంతులుగారు వ్రాసిన వ్యాసములోని భాగములు. శ్రీకృష్ణరాయల నిర్మాణము తారణ సంవత్సరములో సంభవించినదా ? విరోధి సంవత్సరములో సంభవించెనా ? యనునదియే యిందలి ముఖ్యప్రశ్న. ఈ రెండునుగాకఁబడి యొకదినమున నాతఁడు చనిపోయెననువాదము లేదు. అట్టివాదమును గొత్తగా బయలుదేరదీయుటకుఁ దగిన యుపపత్తులును లేవు. లక్ష్మణరావుపంతులుగారి వ్యాసములలో నిచ్చిన శాసనాదులను బట్టి తారణ సంవత్సరములోఁ గృష్ణరాయలు చనిపోయెనని నిర్ణయింప వలయునా ? లేక కృష్ణరాయల నామముదాహృతమైన శాసనములను బట్టి విరోధి సంవత్సరమాఖమాసమువఱకు నాతఁడుజీవించియున్నట్లు తలంప వలయునా ? ఇవి రెండే సారాంశములు.

ఇందుఁ దారణవాదమును భలపఱచు మఱియొక శాసనమును భారతి పత్రికలో టి. శివశంకరంపిళ్లగారు ప్రకటించియున్నారు. అది పద్మాత్మకశాసనము. అందలి మొదటి మూడుపద్యములును, తుది నీసపద్యమును నీక్రింద నిచ్చుచున్నాఁడను.

“౧. అనుపమ శాలివాహనశకాబ్దములుర్వియుగాబ్ధిదిక్కురుల్
ఘనవ్యయ చైత్రీశుద్ధమనగా దగు ద్వాదశి సోమవారమున్
ఘనగిరి రాజ్యపాలన సుగాచతురుండళిరామరాజసాం
పున వసియించె నచ్చటను భూప్రజలుం గణుతింప వేడుకన్.

౨. ఆరయ శాలివాహనశకంబులు యుర్వియుగాబ్ధిషడ్వతుల్
తారణ వత్సరంబున నిదాఘదినంబున జ్యేష్ఠశుద్ధమ
ష్ఠీరవివాసరంబున నృసింహునికృష్ణుడు చేరె ద్వారకన్.

౩ నీ. వారియందు కృష్ణరాయలు ఐక్యమందిన
కతనచే గామిముల్ గన్గొనంగ
బహుఅనాయకమై బరగుచు నుండిన
ఒకరిసొమ్మొకరును ప్రకటితముగ
భుజియింపుచున్నట్టి పోల్కివిచారించి
పదబూనియును ధర్మపద్ధతిగను
పూర్వప్రకారమప్పుడు నిర్ణయించియు
గరికు రొడ్డంలోని గ్రామములును

గీ పరిమి నెనిమిదింటికి మరిబాధ్యులై న
రడికరణంబులను యేర్పరించిశాస
నములు లిఖింపఁ జేసియున్నతముగాను
కరుణనిచ్చెను కీర్తి విఖ్యాతిగాను.

నీ. అనువం దహోబలికిని రడికరణాల

తుది } నేర్పుగా నప్పుడు నిర్ణయించి
పద్యము } వరుసతోడుత కొదవలయుగాండ్రను
రమణతోడుత విచారణ యొనర్చి
ఉంచుకొమ్మని సెల వొప్పుగా నొసగిన
యేయేస్థశంబుల నెవ్వరెవ్వ
రినికుదుర్కొనినట్లు ఘనమతి గావించి
చెలు వలరగ వహి శాసనంబు

గీ. పరగ లిఖించియుండిన పద్ధతిగను

ఒకరికొకరును వైరమించుకయులేక

స్వామికార్యమునందు వంచనయులేక

యుండిరపుడు విభవసంయుక్తులగుచు

ఈ శాసనమునందలి పద్యములు లక్షణవిరుద్ధములుగా నున్నవి. ఇందలి మొదటిపద్యమునుబట్టి కృష్ణ దేవరాయల యల్లుడైన అళియ రామరాజు, శాసనకాలమున శా. శ. ౧౪౪౮ వ్యయ సంవత్సర వైత్ర శు ౧౨ సోమవాసరమునఁ బెనుగొండ రాజ్య పరిపాలనము చేయుచుఁ బెనుగొండలో నున్నట్లు తెలియుచున్నది. శ్రీలక్ష్మణరావు గారి వ్యాసములో నుదహరించిన చింతరాజుపల్లె కవులులో అళియ రామరాజు వ్యయ సంవత్సర వైశాఖ శు ౧౫ నాఁడు విజయనగర సింహాసనాధి రూఢుఁడై వట్లు ప్రాసియున్నది. ఒక నెలకుఁ బూర్వము పెనుగొండను రాజధానిగాఁ జేసికొనియుండుట అసంభవము. అళియ రామరాయలు పెనుగొండనివాసముగాఁ జేసికొనియున్నట్లు చరిత్రలు చెప్పటలేదు. శ్రీ లక్ష్మణరావుగారి వ్యాసములోని చాటు పద్యము గి పాదములు గలది. అందలి మధ్యపాదములు మూడును ఇంచుక మార్పుతో నీపద్యశాసనము నందలి రెండవ పద్యముగా నున్నవి. చాటుభారలోఁగూడ గి పాదములుండుట సంకయాస్పదముగా నున్నది. మొదటి పాదము నెవరో తరువాతఁ జేర్చియుందురు. మిగిలిన నాల్గుపాదములలో నొకపాదము స్ఫురణకు రాకపోగా మిగిలిన మూడుపాదములును నీపద్యశాసనమునఁ జేర్చియుందురు. ఈ శాసనము కరణములు రెడ్లు నియామకమును గూర్చి వచ్చినతగవుతో సంబంధించినది. ఈ సందర్భమున నెవరో యీ శాసనమును గల్పించియుండురని నాయూహ. ఇందలి లిపిని పరీక్షించినను భాషను బరిశీలించినను గొంతికాలమునకుఁ బిమ్మట ప్రాయంబడినట్లు తోచినదికాని పదునైదవ శతాబ్ది శాసనమువలెఁ గన్పింపలేదు. కావునఁ గృష్ణ

రాయల నిధనకాల విచారణయందీ శాసనమును గూర్చి యాలోచింపక వదలివేయుదము.

కృష్ణరాయలు విరోధి సంవత్సరమువఱకు జీవించి యున్నట్లు ఋజువుసేయు శాసనములలో శ్రీ లక్ష్మణరావుగారు చూపినసంశయమునకుఁ దావులేని శాసనము లున్నవేమో పరిశీలింప వలసియున్నది. కృష్ణరాయలనామ ముదాహృతమైయున్నను, విజయగర సింహాసనమునకు లోబడిన సామంతులు పాలెగాండు) మొదలయిన వారు వ్రాయించిన శాసనము లనేకము లాకాలమున నున్నవి. కాని యవి సంశయాస్పదము లగుటచే వానిని వదలివేయుదము. తారణ-విరోధి సంవత్సరముల నడుమ (శా. శ. ౧౮౮౬-౧౮౯౧) కృష్ణరాయల శాసనములు కొన్నియున్నవి. అందు లేకమును సంశయములేని యాక్రింది శాసనము నాధారముగాఁ గొని యాసమస్యను బరిష్కరింపవచ్చును. ఈ శాసనము కృష్ణరాయలు స్వయముగా చెంగల్పట్టుమండలమునందలి “ఉదయాంబిక” మను గ్రామమును కంచి శంకరాచార్యపీఠస్థుఁడును చంద్రచూడ సరస్వతి శిష్యుఁడునగు సదాశివ సరస్వతి కిచ్చి వ్రాయించినది. (ఎఫి. ఇండి సం ౧౮ ఫుట ౧౬౮)

ఈ శాసనమందలి మొదటి ౨౭ శ్లోకములును వీరనరసింహరాయలయొక్కయుఁ గృష్ణరాయలయొక్కయుఁదామ్ర శాసనములందు సామాన్యముగా వ్రాయఁబడుచుండునవియే. కావున వాని నిటనియలేదు. తక్కిన శ్లోకముల నిటనుదాహరించెదను.

స్తుత్యైదార్యఃసుధీభిః స విజయనగరే రత్నసింహాసనస్థః
 త్కృష్ణరాయక్షీతిపతి రధరీకృత్యనిత్యంవృగాడిః
 ఆపూర్వాదే) రథాస్తక్షీతిధరకటకాదాద హేమాచలాంతా
 దాసేతోరధిపార్థశ్రియమిహ బహుళీకృత్యనీత్యాసమింధే ౨౮
 శకాబ్దేశాలివాహస్య సహసే)ణ చతుశ్శతైః
 పంచాశతా పుసంఖ్యాతా విరోధ్యబ్దే విరాజితే

విఖ్యాతేమాసి వై శాఖే పూర్ణిరూయాం మహాతిథౌ

విశాఖసమాయుక్తే దినేచ శుభవాసరే 30

తుంగభద్రానదీతీరే శ్రీవిరూపాక్షసన్నిధౌ

పరమహంస పరివ్రాజకాచార్యాయ నమః 31

భస్మోద్ధూతగాత్రాయ నమః పరివ్రాజకే

శీతోష్ణాదిద్వంద్వదుఃఖాతీతాయ నమః 32

అష్టాంగయోగయుక్తాయ దయాశీలాయ ధీమతే

సర్వతంత్రస్వతంత్రాయ జ్ఞానవైరాగ్యశీలినే 33

చంద్రశేఖర సరస్వత్యా శిష్యాయామితలేజసే

సదాశివసరసత్వై గుర్తవే శివరూపిణే 34

పడవీడునుహారాజ్యే జయచోళాఖ్యమండలే

తిర్క్కులీకుంసరండాదూ వత్తనాచ సమన్వితే 35

కలత్కూర్కోట్టసంయుక్తే శ్రీవిలిమలనాడశే

చంగలీపట్టనీమాఖ్యక్షీరసద్యాస్తపే శుభే 36

దీనికిఁ దరువారి గానమునామమును వానినీమలు మొదలయి
నవి వ్రాయఁ బడినవి ఈ శాసనమునుగాని యందలి కాలమునుగాని
యనుమానించుటకుఁ దగిన హేతువులు లేవు, ఈ శాసనమును బట్టి
కృష్ణరాయలు విరోధి సంవత్సర వైశాఖ శు ౧౫ వటకు జీవించియు
న్నాడని నిస్సంశయముగాఁ జెప్పవచ్చును. ఇతఁడు తారణసంవత్సరమున
స్వర్గమునలంకరింపలేదని చెప్పఁటకీయొక్క శాసనమేచాలును.
అయినను మఱిరెండు శాసనములను గూడ నీసందర్భమున నిట నుదా
హరించు చున్నాడను. ఇంనొకటి పార్థినసంవత్సర కార్తిక శు ౧౨
నాఁడు శ్రీ కృష్ణరాయల పృథానోద్యోగి యగు ఆయుష్పరసయ్య
వ్రాయించినది. మఱియొకటి కృష్ణరాయలచే బారకుడు రాజ్యపరి
పాలనమున నియోగింపఁ బడిన లింగ రసయ్యకడ నుద్యోగిగా నున్న

ఎతిరాయవొడయరు పార్థివ సంవత్సర ఫాల్గుణ శు ౧ సోమవారము నాడు వ్రాయించినది.

౧. ద. హిం. శా. సం. ౯ సంఖ్య ౫౨౦:—

“శ్రీ గణాధిపతియేనమః శ్రీ గురుభ్యోనమః శ్రీ సరస్వత్యై నమః నిర్వఘ్నమస్తు శుభమస్తు నమస్తుంగ శిరశ్చుంచి చంద్రచా మర చారవే త్రైలోక్యనగరారంభ మూలస్తంభాయ శంభవేస్వస్తి శ్రీ విజయాభ్యుదయ శాలివాహన శకవరుష ౧౪౪౭ నందు ఎంటి నయ వర్తమాన పార్థివ సంవత్సరద ఫాల్గుణ శు ౧ సోమవారదలూ శ్రీమన్మహారాజాధిరాజ రాజపరమేశ్వర శ్రీ వీరప్రతాప శ్రీ వీర శ్రీకృష్ణరాయ మహారాయరు విజయనగరసింహాసనదలూ చిత్తయసి నమస్తదుష్టనిగ్రహ శిష్టపరిపాలనయాగి సకలవర్ణధర్మాశ్రమనూ ప్రతి పాలుత్రిహకాలదలూ శ్రీకృష్ణరాయమహారాయరూ బారక్కుర రాజ్యవనూ లింగరసయవొడ యిగె పాల్సి ఆనిరూపడిం ఎతిరాయ వొడయరూ బారక్కురు రాజ్యవనాళువకాలదలూ శ్రీకృష్ణరాయ మహారాయరిగె శత్రుత్వయ మిత్రోద్ధిత ఆయురారోగ్య ఆయిశ్వ ర్యాభివృద్ధి యాగజేకూ, ఎందు ఆయనగొందియ రఘుపతితీర్థ శ్రీపాదవొడయరూ శ్రీనివాసతీర్థ శ్రీపాదవొడయరూ ఆరాధిసువ శ్రీరామచంద్రదేవర నయివేద్య నందాదీప్తి అవరభిక్షాస్వాస్తిగొట్టి దానశిలాశాసననక్రమవంతందరే...”

౨. ద. హిం. శా. సం. ౯ సంఖ్య ౫౧౮:

“శుభమస్తు. శ్రీగణాధిపతియేనమః స్వస్తిశ్రీ జయాభ్యుదయ శాలివాహనశకవిజయగళు ౧౪౪౭ నయ పార్థివసంవత్సర శా ర్తిశుద్ధ ౧౨ లు శ్రీ మన్మహారాజాధిరాజ రాజపరమేశ్వర శ్రీ వీరప్రతాప శ్రీకృష్ణదేవ మహారాయరూం స్థిరరాజ్యంగయితంధరలు శ్రీమతు శ్రీకృష్ణదేవమహారాయర రాయస్త ఆయుష్షరసయ్య ఆయునవరు

కంభదూర శ్రీమల్లికార్జునదేవర దివ్యశ్రీ) పాదపద్మం గలిగకొట్టి
భూదాన గ్రామగళ శిలాశాసన క్రమమింతందరె కుందురుపయరాజ్యద
కంభదూర పడువణ స్థళద జాలువటి ఎంబగ్రామమవనూ స్వామియ
నై వేద్య దీపారాధన రథోత్సవకె రాయస్త కొండమరుసయ్య వరిగె
పుణ్యలోక పాప్తియాగ బేకూ, ఎందుజాలవటియ గ్రామనూసహిరం
జ్యోతిరదాన ధారాపూర్వక వాగిసద్యపరిభేదవాగి ధారనరదు
కొట్టి... ..”

ఈశాసనములు రాయలవారి యద్యోగస్తులే వ్రాసినవగుట
వలనను ఇందు రాయల యాయురారో వైశ్వక్ష్వర్యాభి వృద్ధికొఱ కని
వ్రాసియుండుటచేతను వీనిని సంశయించుటకుఁ దగిన కారణములు
లేకపోవుట మూలమునను రాయలు తారణ సంవత్సరమునఁ జనిపో
లేదనియు విరోధి సంవత్సర కార్తికమాసమువఱకు జీవించియున్నాఁ
డనియు నిర్ణయించుటకు సంశయింప వక్కఱలేదు.

అయినచోఁ గృష్ణదేవరాయల యల్లుఁడైన అళియరామరాజు
వ్రాయించినట్లు కనఁబడు చింతరాజు పల్లెసాలెం కొలు యెట్లు వచ్చిన
దను ప్రశ్నకు సమాధాన మీయవలసియున్నది. ఈకొలుతప్పఅళియ
రామరాయలు విజయనగరసింహాసనము నందున్నట్లు ఋజువు సేయు
శాసనములుగాని వాఙ్మయాధారములుగాని లేవు. వైనిఁజూపిన కృష్ణ
రాయల శాసనములు పబలమైన సాక్ష్యమిచ్చుచుండఁగా నీకవులును
బట్టి కృష్ణరాయలు తారణసంవత్సరములోఁ జనిపోయెననినిర్ణయించు
టకు వీలులేదు. కావున నీకొలు సత్యమైనది కాదనియుఁ గొంతకా
లము గడచిన పదప నవరో తమ యవసరము కొఱకుఁ గల్పించి
రనియు నిశ్చయింప వలసియున్నది.

ఇక విరోధి సంవత్సరములోపల నచ్యుతరాయల శాసనము
లెట్లువచ్చిన వను ప్రశ్న యొకటి యున్నది. అచ్యుతరాయలకును
గృష్ణరాయలకును సఖ్యభావములేదనియు నచ్యుతరాయలను దనజీవిత

కాలమువఱకు గృష్ణరాయలు చెజుపాలయం దుంచెననియు జెప్పెదరు. తన యనంతరమునఁ దనరాజ్యము తనకుమారునకుఁజెందకుండనచ్యుతరాయ లాకమించుకొనునని తలంచి యతనిని జెజులో నుంచియుండును. కాని తనయేకపుత్రుడు తనజీవికాలమునందే చనిపోవుటచేఁ దనయనంతరమున నెల్లును నచ్యుతరాయలే సింహాసన మధిష్ఠింపఁదగినవాఁడని తలంచి యతనిని జెజులోనుండి విడిపించి ఉదయగిరి మొదలగు కొంతప్రదేశముపై పరిపాలనాధికార మిచ్చియుండు ననియు సాకాలమున నాతని పేరుతోఁ గొలఁది శాసనములు పుట్టి యుండు ననియు నాయభిప్రాయము. శ్రీలక్ష్మణరావుపంతులుగా రుదాహరించిన నెల్లూరుమండల శాసనమున విజయనగరప్రభువులకుండు బిరుదావళిలేక “మహామండలేశ్వర” యనిమాత్రమే యుండుట నాయూహకు బలమిచ్చుచున్నది. విజయనగరరాజులు తమరాజ్యకాలములోఁ దమతనయులనో సోదరులనో యుదయగిరిసీమకుఁ బరిపాలకులుగాఁ బంపుటయు వారు తమ పేరుతో శాసనములను వ్రాయించుటయు నాచారముగానున్నది. తారణ-విరోధి సంవత్సరముల నడుమనచ్యుతరాయల నామమున్న శాసనము లత్యల్పము. నాలుగైదుకంటె నధికముగఁ గన్పడలేదు. ఈ శాసనములను బట్టి కృష్ణరాయలు తారణ సంవత్సరమున స్వర్గస్థుఁ డయ్యెనని నిశ్చయింపరాదు.

తారణ సంవత్సరమునఁ గృష్ణరాయల కుమారుఁ డగు తిరుమలరాయల పేరుదాహరింపబడిన శాసనములేలవచ్చె నను ప్రశ్నకు “రాయల సంతానము” అనుశీర్షికక్రింద నీచరిత్రముననే సమాధానము వ్రాసియున్నాఁడను. దానినిబట్టిసాడ రాయల మరణము తారణ సంవత్సరమని ధృవపడదు.

కృష్ణరాయలు విరోధిసంవత్సర మౌచూసమువఱకు లేదాయధమము కార్తికమాసమువఱకు జీవించియుండెనని నిశ్చయముగాఁ జెప్పవచ్చును.

XIII తిమ్మరుసుమంత్రీ

శ్రీకృష్ణరాయల మహాన్నత్యమున కంతకు నెవ్వఁడు మూల కారణమో అట్టితిమ్మరుసుమంత్రీని గూర్చి కొన్ని వాక్యములనైన వ్రాయుకుండ నీచరిత్రమును ముగించితి నేని, యదిగొప్పలోపమగును

తిమ్మరుసు మంత్రీ యాఱువేల నియోగి బ్రాహ్మణుఁడు. కౌండిన్యగోత్రుఁడు ఆపస్తంబసూత్రుఁడు. యజుశ్శాఖయుఁడు. రాచి. రాజుకుమారుఁడు వేమరసుపాత్నుఁడు. గోవిందరాజతనీ కనిష్ఠసోదరుఁడు. భార్య పేరు లక్ష్మమ్మ ఇంటి పేరు. సాళువవారు. ఈయింటి పేరుగలవారు ఊత్రీయులలోఁ గూడ నుండుటచే (సాళువనరసింహరాయలు) తిమ్మరుసు ఊత్రీయుఁడని కొందఱుఁ హింబిరి కాని యది సత్యము కాదు. ఇతనిజన్మస్థాన మేదియో నిర్ణయించుటకు సాధనములు నాకు లభింపలేదు. ఇతఁడు సంస్కృతమున గొప్పపండితుఁడు. అగస్త్యకవికృత మగుబాలభారతమునకుఁ జక్కనివ్యాఖ్యరచించెను. ఆవాఖ్య నాకు లభింపలేదు. ఇతనిజన్మస్థానాదులను గూర్చి యుండే మేని వ్రాసియుండనేమో తెలియదు శ్రీకృష్ణరాయల యాస్థానమునం దున్నాడని యందు వ్రాసికొనెనట. బల్లారిమండలమో అనంతపురమండలమో ఇతనిజన్మస్థానమై యుండునని నాయూహ

ఇతని తండ్రితాతలు రాజాశ్రయమునం దున్నవారని చెప్పుట కాధారములు దొరకలేదు. తిమ్మరుసు మొదటఁ జాలదారిద్ర్యము ననుభవించిన వాఁడనియుఁ బూర్వపుణ్యవశమునఁ గ్రమముగావిద్యాపంతుఁడై మంత్రీపదవి నందినాడనియుఁ జెప్పెదరు.

బట్టమూర్తియను కవియెడఁ తిమ్మరుసొకప్పు డనాదరణము చూపఁగా నాకవి.

శా. గుత్తిం బుల్లెలు కుట్టి చంద్రగిరిలోఁ గూడెత్తి, పెన్గొండలో
హత్తి స్పత్రమునందు వేడి బలుదుర్గాధీశుతాంబూలపుం
దిత్తు లొక్కిసి పదస్థులైనఘనులన్ దీవించ.

అనుసంతవఱఁగు బద్ధము చెప్పనప్పటికి, దిమ్మరుసు తనమెడ నున్న పచ్చలహంమును గవి మెడలో వేసెననియు, పందుమీఁదట నాబట్టాపద్ధము నీరీతిగాఁ బూరించెననియుఁ జెప్పదురు.

... .. దీవించెదన్.

మత్తారాతియాయాతి నాగమసుతున్ మంత్రీశ్వరున్ దిమ్మనన్.

ఈపద్ధమందలి తిమ్మన సాళువతిమ్మరుసుమంత్రీయేయైనచో నీతనితల్లి పేరు నాగమ్మ యని స్పష్టమైనది)

మఱియు నాకవి యప్పుడే యీక్రిందిపద్ధమును గూడఁజెప్పె నట.

క. ఆయ్య వనిపించుకొంటివి

నెయ్యంబునఁ గృష్ణరాయస్వపపుంగవుచే

సయ్యా నీసరియేరీ

తియ్యనివిలుకాడవయ్య ! తిమ్మరుసయ్యాగ

ముప్పదియిద్దరు మంత్రులనీసమాలికలో “బట్టుమూర్తికిఁగిన్న రెట్టింపఁ బచ్చలహార ముప్పించెఁ దిమ్మరుసుమాళి” అని యీకథయే చెప్పఁ బడినది.

పై కందపద్ధమును వదలి వేసిచూచినచో నీకథయందలితిమ్మ రుసు సాళువ తిమ్మరసగునో కాదో చెప్పలేము. ఆ కాలమునఁ దిమ్మ రుసు నామధారులు పదవులయందున్న వారు పెక్కురున్నారు. ఆచ్యుత రాయలయొద్దనే యిరువురు దండనాయకులున్నారు. కందపద్ధము నాబట్టుకవియే చెప్పిననుట కాధారములులేవు. దానిని మఱియొక సందర్భమున వేటొక కవి చెప్పి యుండవచ్చును. ఈపద్ధములను రచించిన బట్టుమూర్తికవి వసుచరిత్రను రచించిన రామరాజ భూషణుడేయైనచో, నాతఁడు సాళువతిమ్మరుసు ముగ్ధికాలములో లేడు.

కావున నాపద్యములలోని తిమ్మరుసు సాళువతిమ్మరుసుకాఁడనికెప్ప
వలసియున్నది. లేదా, ఆబట్టుకవి రామరాజభూషణుఁడు కాక మఱి
యొకఁడయి యుండవలయును.

తిమ్మరుసు బాల్యమున దారిద్ర్య మనుభవించినో లేదో నిర్ణ
యించుట కీకథ తోడుపడదు. బీదవారిలో మహాపురుషు లుద్భవించు
చుట యరుదుకాదు. కావునఁ దిమ్మరుసు యొకటబీదవాఁడైననై
యుండును.

తిమ్మరుసు భార్యయైన లక్ష్మమ్మ, నాదెళ్ళ తిమ్మమంత్రికి
సోదరియనియు. సాళువతిమ్మరుసు సోదరిని నాదెళ్ళ తిమ్మమంత్రికిచ్చి
పరియణ మొనర్చిరనియు, జెప్పెదరు. ఈవివాహమును “కుండమార్పు
పెండ్లి” యందురు. ఇట్టివివాహములు సామాన్యముగా జరుగవు.
ఈవిషయమును గూర్చి. నాదెళ్ళ గోపమంత్రి చారిత్రమున వ్రాసె
దను. మాదయ్యగారి మల్లనచే రాజకేళర చరిత్రమును గృతినం
దిన ఆప్పయమంత్రియుఁ గృష్ణార్జున సంవాదమును ద్వీపదకావ్యముగా
రచించిన గోపమంత్రియు, నీనాదెళ్ళతిమ్మమంత్రి తనయులు, సాళువ
తిమ్మరుసుమంత్రికి, మేనయల్లుండు).

తిమ్మరుసు మంత్రియు, నీతనిసోదరుఁ డైన గోవిందరాజును
గూడ వీరనరసింహరాయల యొద్ద నుద్యోగులై దండనాయక పదవిని
మంత్రిపదవినిగూడ వహించి మెప్పువడసిరి. ౧ వీరనరసింహరాయల
యనంతరమునఁ గృష్ణరాయల నాశ్రయించి, తమ బుద్ధిబలమును
భుజబలమును జూపి, రాజాస్థానమున మిగులఁ బ్రఖ్యాత పురుషులైరి.
తిమ్మరుసు తుళువ నరసనాయకునికిడ మంత్రిగానుండెనని యందురు.
కాని యందుల కాధారములులేవు.

తిమ్మరుసు పండితుఁడును మంత్రియునేగాక దండనాయకుఁడై
రాయలయొద్ద యాశ్రయం దాతనికి సాహాయ్యుఁడుగ నుండి రణ

రంగములయం దాతనికి జయమొనగూర్చిడివాడు. కొండవీడు దుర్గమును బట్టుకొనుటలోఁ దిమ్మరుసు తనశౌర్య ప్రతాపములను జూపి రాయలకీర్తిని నిలువఁబెట్టెను. ఆదుర్గవిజయములోఁ బ్రధానపాత్ర వహించినవాడు తిమ్మరుసు మంత్రియే. గజపతిపై జరిగిన తుది దండియాత్రలో తనబుద్ధికౌశలముచే భేదోపాయమున జయము నొడగూర్చిన దీమహాపురుషుడే. ఆవిషయమును జిత్రీకవి ధర్మన్న చరిత్రమున వ్రాసెదను. గజపతి దైవబ్రాహ్మణ భక్తిపరుఁడును దాతయును గవి పండితపోషకుఁడును సరస్వతీవిలాస మును ధర్మశాస్త్రకృతికర్తయు నగుటచే నాతని నాశనమున కంగీకరింపక తిమ్మరుసు తనబుద్ధిబలముచే నాతనికిని రాయలకును బాంధవ్యమునొనగూర్చెను.

వీరనరసింహరాయలచేఁ గృష్ణరాయలకు రాజ్యమిప్పించుటలో నేమి, గర్జ్వాటక సింహాసనమును నిష్కలటకముగఁ గృష్ణరాయలకు వశము చేయుటయం దేమి, రాయలపరిణయ విషయములనేమి, సప్తాంగ రక్షణములో నేమి, తిమ్మరుసుమంత్రియేతనయసాధారణబుద్ధికౌశలమును జూపి రాయలసంత యాన్నత్య స్థితికిఁ దెచ్చినవాడు. వేయేల ! తిమ్మరుసు సాహాయ్యమేలేకున్న రాయలచారిత్ర మివిధముగా నుండెడిదికాదు. వత్సరాజునకు యుగంధరుని వలెనే శ్రీకృష్ణరాయలకుఁ దిమ్మరుసుమంత్రియై సర్వదా తనప్రభుకేయోభివృద్ధికై తనజీవితమును ధారవోసెను.

తిమ్మరుసు సామర్థ్యమును రాయలెఱుంగును. ఆతని యందు పితృభావముంచి “అప్పాజీ” యని పిలుచుచుండెడివాడు. ఆతనితో యోచింపకుండ నేకార్యమును జేసెడివాడుకాదు. తిమ్మరుసుకీర్తిని నమ్మి దుర్గుటములైన కార్యములను సాధింపనమక బ్రజివాడు. ఇంతయేల తనప్రాణరక్షణ విషయమునఁ గూడ తిమ్మరుసుదే భారమని నమ్మియుండెను.

తిమ్మరుసు చూపినబుద్ధికౌశలమును, రణకౌశలమును, దెలుపుకథలనేకము లాంధ్రలోకమునఁ బ్రచారములో నున్నవి. చాటుపులనేకమున్నవి. గ్రంథవిస్తరభీతిచే వాని నిట వ్రాయజాలనైతిని.

ఈమహామంత్రి ఆంధ్రభాషయందొక కావ్యమును రచించుట గాని యొక కావ్యమునైనఁ గృతినందుటగాని చేయలేదు. కారణము మృగ్యము.

ఈతఁ డొసంగిన ధర్మములను దెలుపుశాసనములు కొన్ని యున్నవి. ౧

ఈమహామాత్యశేఖరునకుఁ గర్మవశమున నొక కళంక మాపాదితమైనది. ఈవిషయమున మహమ్మదీయమహాయుగమునం దిల్లున్నది.

“కృష్ణరాయలుచరమదశయందు నాతేంద్రవాడగు-తనకుమారునికిఁ బట్టాభిషేకముచేసి తానుమంత్రిగాను, తిమ్మరుసు కార్యదర్శిగాను, తిమ్మరుసుపుత్రుఁడు సేనాధిపతిగను నుండి రాజ్యము చేయుచుండెను. కాని యెనిమిది నెలలతరువాత నాకుమారుఁ డేదో కారణము వలన మృతుఁ డయ్యెను. తిమ్మరుసుకొమారుఁడు విషమపెట్టి తనకుమారునిఁ జంపెనని తలఁచి రాజు తన్నుఁ బుత్తునివలెఁ గాచిన తిమ్మరుసును, అతని తమ్ముని పుత్రునిఁ జెఱఁబెట్టించెను. తిమ్మరుసు పుత్రుఁడుకొనించుకొనిపోయి రాయలమీఁద ధ్వజమెత్తెను. రాయల బలము లాతనితో జోరాడి యాతనిని వట్టుకొనివచ్చెను. అంతఁదిమ్మ

౧. తి. దే. కా. సం. ౩ సంఖ్య ౧౯, ౨౧, ౨౨, సంపుటము ౪. సంఖ్య ౭౨, ౭౪, ౭౩. ద. హిం. కా. సం. ౯ సంఖ్య ౧౭౯. A.R. 216 of 1913; 350 of 1932-33; 113 of 1922; 387 of 1904; 329 of 1892; 258 of 1929-30; 336, 335, 353, 442 of 1915; 634 of 1920; 297 of 1935; 387 of 1904; 342 of 1905; 341 of 1933; 355 of 1920; ద. కా. సం. 1035.

రుసుయొక్కయు, నతనికుమారుని యొక్కయు, తమ్మునియొక్కయు నేతము లతికూర్చుండై గాయలు తీయించెను. తమ్మురుసుచెఱసాల లోనేమృతుఁడయ్యెనుగ ఇతఁడుగి. ౨౭లోఁగీ ర్తిశేషుఁడయ్యెను" ౧ రాయలకుమారునకు విషముపెట్టుటలోఁబిమ్మరుసునకు గూడ సంబంధము కలదని కొందఱుందురు.

తిమ్మరుసుపై మోపబడిన యానింజకు పోర్చుగీసు దేశీయుఁ డగు న్యూనిజా వ్రాతలే కారణములు. దేశీయచరిత్రకారులు తమ తమగ్రంథములయందాతనిని ననుకరించుచువచ్చిరి. తిమ్మరుసుస్వభావమును, రాయలకుమారునాతనికినిగలయనుబంధమును బరికించిచూచినచో నాతఁడట్టి కూర్కృత్యమును జేసియుండునని నమ్ముట కవకాశము లేదు. ఏమిలాభమును గోరి యాతఁ డట్లుచేసెనో ఆచరిత్రకారులు చెప్పలేదు. తిమ్మన పేరుగలవారు రాయలకాళ్ళమందు ముఱికిందఱు రాయలయుద్వోగము నందున్నారు. వారు ఆచ్యుతరాయల యొద్ద కూడ నుద్వోగములోనుండిరి. రాయలకుమారుని జంపినవారు వీరిలో నెవరైన నై యుండిరేమో తెలియదు.

తిమ్మరుసు కృష్ణరాయల యనంతరమున నైదాశేండ్లు జీవించి యున్నట్లు శాసననిదర్శనములున్నవి. ఆతఁడుచెఱసాలయందేగి. ౨౭లోనేగీర్తిశేషుఁ డయ్యెనని వ్రాసిన వ్రాతల సీశాసనములుఖండించుచున్నవి. అని యసత్యములని స్పష్టమైనప్పుడు, రాయల కుమారుని హత్యావిషయములు కూడ నసత్యములని మనమూహించుట తప్పకాదు. రాయలతరువాత సింహాసనమునకు రాఁదగినవాఁడు ఆచ్యుతరాయలు. ఆతని ప్రేరేపణము వలననో, ఆతని నిమిత్తమో యీ హత్య జరిగి యుండవలయును. రాయల యనంతరమున సీహత్యజరిగినదనినచో, కుమారుని జంపినందు వలనఁచిమ్మరుసునకుగాని యాతని తనయునకుఁగాని వీరిని ప్రోత్సహించిన వారికిఁగాని యేమిలాభముండును!

౧ మహమ్మదీయమహాయుగము. 3౮౫-3౮౬ పుటలు.

౨ మహమ్మదీయ మహాయుగము 3౮౫ పుట

రాయలకుమారుఁడైన తిరుమలరాయలు బలవన్మరణము పాలగుటకుఁ దిమ్మరుసుగాక మఱియెవ్వరైన కారకులై యుండి, యా నిందయాతనిపై బడియెనేమో తెలియదు. నిజముగా నీదాగుణము జరిగియేయున్నయెడల సందులకుఁ గేవల రాజకీయ కారణములే గాక వేఱు కారణము లనేకములుండి యుండును. తిరుమలరాయలు స్వాభావిక మరణమందెనేమో యదియును జెప్పలేము. పైని వ్రాసినదానిని బట్టి తిరుమలరాయలు క్రీ. శ. ౧౫౨౫ లో చనిపోయియుండవలయు నని తేలుచున్నది. ౧౫౩౦ వఱకుఁగృష్ణరాయలు జీవించియున్నాఁడు. ౧౫౨౫-౧౫౩౦ వడుమరాయల శాసనములుచాలగవు. కానిరాయలు గాని తిరుమలదేవిగాని, తిరులరాయలకు స్వర్గప్రాప్తికొఱకు దానములను జేసివట్లు గాన్పింపదు.

తిమ్మరుసుమంత్రి, చెఱకాలలో మరణము నొంద లేదు. రాయల యనంతర మాత్రేండ్లు అనగా ౧౫౩౭ వఱకు జీవించి యున్నాఁడు. ఇందులకు సంశయింపఁ బనిలేదు. తిమ్మరుసును నతని సోదరుఁడైన గోవిందరాజునుఁ దిరుపతిలోని శ్రీ వెంకటేశ్వరునకు అంగరంగ వై వేద్యవిభవాదులకు దానములను జేసినప్పుడు ప్రసాదముక్రిందఁ గొంతభాగము వారికిచ్చుట కేర్పాట్లు జరిగి యుండెను. వారు తమభాగములను రామానుజ కూటమునకో మరియొకరికో యిచ్చి వేయచు వచ్చిరి. కాని యా ప్రసాదస్వామ్యము మాత్రము తమయందే యుంచుకొనిరి. క్రీ.శ. ౧౫౩౬ లో తిమ్మరుసు ౪౬౦౦ పణముల కొకమారును, ౧౫౩౩ పణముల కొకమారును ౧౯౦౦ పణముల కొకమారును (౧౫ పణములొక వరహా) అప్రసాద స్వామ్యమును దాళ్లపాక అన్నమాచార్యుల కుమారుఁడగు పెదతిరుమలయ్యంగారికి విక్రయించి క్రీయశాసనములను వ్రాయించెను. ౧ ఆశాసనములు తిరుమలలో స్వామిసన్నిధిని వ్రాయఁ బడినవి. అప్పుడు

తిమ్మరుసు తిరుపతిలో నుండెను. చెఱసాలలో లేడు. ఆశాసనము లను నమ్మకపోవుటకుఁ గారణములేదు. దీనిని బట్టి తిమ్మరుసు క్రీ. శ. ౧౫౩౬ డిశంబరు ౨౮ వ తేదీవఱకు జీవించియున్నాఁడనుట నిస్సంశయము. కాని యానాఁడు తిమ్మరుసు దారిద్ర్య మనుభవించుచుండెనని తోచుచున్నది. లేకున్న ప్రసాదస్వామ్యము నమ్ముకొనుట తటస్థింపదు. కాని యిది కేవల మూహ. దాని నమ్ముకొనుట కితర కారణము లేవయిన నుండవచ్చును తిమ్మరుసును చెఱలోనుంచె ననుటకుగాని, కండ్లుతీయించె ననుటకుఁగాని యాధారములు లేవు. తిమ్మరుసునకు గుమారులెందఱో, యందెవ్వఁడైన రాయలవైఁదిరుగఁ బడియెనో లేదో నిర్ణయించుటకును నాధారములు లేవు. కృష్ణ రాయలంతవానివైఁదిరుగఁబడు నంతటిసైనిక బలము, తిమ్మరుసు కుమారున కున్నదని తలంచుటకుఁగూడ నవకాశములేదు. ఈతనితోఁగలిసి రాయల నెదిర్చెడి సామంతులుకూడ నాకాలమున నెవ్వరు నున్నట్లు కన్పింపదు. విదేశీయుని ప్రాంతతప్ప యాకాలము నాఁటి వాబ్బియ శాసనదృష్టాంతములేవియు నీవిషయమును పూచనగానైనఁ జెప్పటలేదు. కావునఁ బ్రబలమయిన సాక్ష్య మన్యథా లభించువఱకు నీకథయందు సత్యములేదనియే విశ్వసింప వలసి యున్నది క్రీ. శ. ౧౫౨౫-౧౫౩౦ నడుమఁ గృష్ణరాయలతోఁదిమ్మరుసునకు వైరము కలుగ లేదని ఋజువునీయ సాధనము లేమైనఁ గలవేమో యనిప్రయత్నించితిని కాని యట్టివి లభింపలేదు. భావిపరిశోధనమున నట్టివిసమకూరెనేని, యాప్రవాదమునుండి తిమ్మరుసు విముక్తి నందఁ గలడు. పొద్దుటూరు తాలూకా కొత్తపాడులో సాళువకుమార తిమ్మరుసు శాసనమొకటి యున్నది. అందుఁ గాలముండెడిభాగము శిథిలమైనది. ఈతఁడెవ్వరో తెలిసికొనవలసియున్నది.

తిమ్మరుసును గోవిందరాజును నచ్యుతరాయల కొలువునందుండి రని కొందఱనుచున్నారు. కాని యది సత్యమనుట కాధారములు లభింపలేదు. తిరుపతియందుండు గోవిందరాజస్వామి కొకగ్రామము

నిచ్చి వ్రాయించిన శాసనమునుబట్టి క్రీ. శ. ౧౫౪౧ నవంబరు ౫వ తేదీ) ౧ గోవిందరాజు, ౧౫౪౧ వఱకు జీవించియున్నట్లు స్పష్టమగుచున్నది. కాని, యాశాసనమున నచ్యుతరాయల నామముదాహృతము కాకపోవుటచే నాతని కొలువున నున్నాడని చెప్పట కవకాశము లేదు.

ఈగోవిందరాజు, తనకుమార్తెయైన తిరుమలమ్మకు, హనుమానుగుంటయనుగ్రామము నిచ్చియుండెనట ! ఆగ్రామమునామెకుఁ బుణ్యలోకావాప్తికొఱ కామెభర్త, యజ్ఞశ్లాఘయుఁడు ఆపస్తంబ సూక్రిఁడు, హరితగోత్రుఁడు పెండ్లికొడుకు నరసింగయ్యకుమారుఁడునగు చిన్నయ్య శ్రీవేంకటేశ్వరస్వామి కొసంగి (20-11-1524) శాసనము వ్రాయించెను ౨ రాయల కొలువునందు విఖ్యాతిగాంచిన రాయన్న కొండమరుసయ్య, అప్పరుసయ్య మొదలగు మంత్రులును, పెమ్మసాని రామలింగనాయఁ డాదిగానధ్యక్షులును, సేనాధిపతులును పెక్కురున్నారు. వారినిగూర్చి వ్రాయుట కిటు తావులేదు.

ఇంకను వ్రాయవలసినసంఘటనలు బెక్కులున్నను. రాయల చారిత్ర మింగ్రంథమున నిదివఱకే విపులమగుట సేతనిచారిత్రమును ముగించుచున్నాడను.



౧. తి. డి. కా. సం. ౪ పుట 3౧౬

" " 3 పుట 332

96. అల్లసాని పెదనార్యుఁడు

అంధ)కవితా పితామహుఁడని ప్రఖ్యాతిఁ గాంచిన యామహాకవి నందవరీకనియోగి బాహ్మణుఁడు; చొక్కనామాత్యునిపుత్రుఁడు. ఈతనిజన్మస్థానము బళ్ళారి పాఠములయందున్న దూపాడు పరగణాలోని దోరాలగ్రామ మని కవి చరిత్రకారులు వ్రాసి యున్నారు. ఈకవి శ్రీకృష్ణదేవరాయల యాస్థానకవులలో నగ్గఁగణ్యుఁడు. ఇతఁడు స్వారోచిష మనుసంభవమును నాతాశ్వాసముల యుత్తమ ప్రబంధము (దీనికి మనుచరిత్రమని నామాంతరము) ను హరికథాసారమును వేటాక గ్రంథమును రచించెను. ఈతఁడింక ననేక గ్రంథములను సంస్కృతాంధ్రభాషలలో రచించెనని చెప్పదురు. కాని యవి యిప్పుడు లభించుటలేదు. వానినామములై నఁ దెలియుటలేదు. ఈతని హరికథాసారమునందలి కొన్నిపద్యములు లక్షణ గ్రంథములలో నుదాహృతములై నవి, అవిదక్క గ్రంథమెచ్చటను బూర్తిగాలేదు. మనుచరిత్రముమాత్రమే యిప్పుడు లభ్యమగుచున్నది. ఈమహామహుఁడు రచించిన తక్కినగ్రంథములు లభింపకపోవుట యాంధ్రుల దురదృష్టము. ఈతఁడురచించిన మనుచరిత్రమువలన నీతనివృత్తాంత మంతగాఁ దెలియదు. మనుచరిత్రము నందలి గద్య యిట్లున్నది.

“ఇది శ్రీమదంధ్ర కవితాపితామహ సర్వతోముఖాంశ పంకజాక్ష పాదాంబుజాధీన మానసేందిందిగ నందవరపుర వంశోత్తంస శకగోపతాపన ప్రసాదాసాదిత చతుర్విధ కవితామతల్లి కాల్లసాని చొక్కనామాత్యపుత్రి పెద్దనార్య ప్రణీతంబైన స్వారోచిష మనుసంభవంబను మహాప్రబంధంబు.”

ఈతని గోత్రసూత్రములను గూడ నిందుఁ దెలుపలే కాని యీక్రింద వ్రాయఁబోవు అన్నారు కాసనమును బట్టి యీతఁడు ఋగ్వేదియనియు, నాశ్వలాయన సూతుఁ డనియు వసిష్టగోతుఁ డనియు, దెలియుచున్నది. ఈతనికి శకగోపయతి గురువైన ట్లిక్కింది పద్యముల వలనఁ నెఱుంగ నగుచున్నది.

క. కొలుతున్ మెద్దురు విద్యా

నిలయుం గరుణా కటాక్ష నిబిడ జోత్సాన్ని

దళిదాశ్రిత జనదురిత

చ్చలగాఢధ్యాంతసమితి శతగోపయతిన్.

మనుచరిత్ర)

క. శతగోపయతికి శతతరు

కుశారగోపమమితికిని గురుమరిహృత్క-

ర్మత నిరతికిఁ జతురాగమ

పఠనాయతనియతికి నజపాసంభృతికిన్

హరికథాసారము

ఈశతగోపయతి అహోబలమిత సంస్థాపకుడనియు, నితఁడుసం
గమపంశజుడును గట్టాటప్పభువునైన దేవరాయల రాజ్యకాలములో
హూణశకము ౧౮౩౭ ప్రాంతమున జన్మించి ౧౭౭౭ వఱకుజీవించి
యున్నవాఁడనియు, నీతఁడే అల్లసాని పెద్దనార్యునకు గురువనియుఁ
దిరుపతి దేవస్థానమువాగు ప్రకటించిన శిలాశాసనకర్తల వంశావళుల
యందున్నది. ఈశతగోపయ్యరునకు వేదాంతాచార్యుడను బిరు
దుగలదట! ఈయనశిష్యుడును నీయన యనంతరము మతాధికార
మును వహించినవాఁడు నగు నారాయణజ్యోతు తిరుపతి వేంకటేశ్వరస్వామివారికిఁగొంతద్రవ్య మొసంగి వేయించిన శిలాశాసనములు
రెండు శాలివాహన శకము ౧౮౩౮ వ సంవత్సరము నాటివి (20 వ
అగష్టు 1516 వ సంవత్సరము 7 వ నవంబరు 1516వ సంవత్సరము)
తిరుపతి దేవస్థానము నందున్నవి. అందుఁ బెద్దనార్యుని నామ ముదా
హృతముకాలేదు. కానిశతగోపయ్యరువారి నామమున్నది. అహో
బలమితము పెద్దనార్యుని జన్మస్థానమునకు నాతిదూరమగుట వలనను,
ఇరువురు నేకకాలము వారగుటను నీశతగోపయతియే పెద్దనార్యునకు
గురువని విశ్వసించవచ్చును. ఈతనినిబట్టియే పెద్దనార్యుడు జనన
ముచే నెచ్చెత్తి యయినను విశిష్టాద్వైత మతాభిమానము కలవాఁడై
శ్రీకృష్ణదేవరాయ లొసంగిన గోకటాగ్రహారమును వైష్ణవుల కగ్రహ

రముచేసి యిచ్చి దానికిఁ దనగురువుపేరిట శతగోపపురమని పేరు పెట్టెనని చెప్పుదురు. పెద్దనార్యుఁడు కీ). శ. ౧౪౭౦ ప్రాంతమున జన్మించి ౧౪౮౫ ప్రాంతమున శతగోప యతికిశిష్యుఁడై రం వండ్ల వయసున రాయలయాస్థానమునఁ బ్రవేశించి యుండునని యూహింప వచ్చును. సాళువతిమ్మరుసు మంత్రియు నీతఁడును సమవయస్కులై యుందురు. వీరిరువురిలో నొకఁడుమంత్రియై యొకఁడు కవియై తన యాస్థానము నలంకరించి తనను గీర్తికాయునిగాఁ జేయుట కృష్ణదేవ రాయల యదృష్టమని చెప్పనొప్పును.

పెద్దనార్యుఁడుకర్ణాటప్రభువైన శ్రీకృష్ణదేవరాయల యాస్థాన కవులలోఁ బ్రథముఁడై రాయలచే నమిత గౌరవము నంది యగ్రహారాదికములను బడసి తానురచించిన మనుచరిత్రము నాతని కంకితము చేసెను మనుచరిత్రమును దనకంకితము చేయుమని శ్రీకృష్ణదేవరాయలు తననుఁ గోరినట్లు పెద్దన రచించిన పద్యముల నీక్రింద నిచ్చుచున్నాఁడను.

నీ. ఇందివరంబుల నీను క్రాల్గన్నుల

శరదందుముఖులు చామరము లిడఁగఁ

బణినసూనుకణాద బాదరాయణసూత్ర

ఫక్కి విద్వాంసు లుపన్యసింపఁ

బార్హస్పతిభూమి నభీరుభటకదంబ కరాళ

హేతిచ్చటాచ్చాయ లిరులుకొనఁగ

సామంతమండనోద్దామ మాణిక్యాంకు

మండలం బొలసి యారెండఁ గాయ

మూరురాయరగండ పెండ్లారమణిమ

రీచిరింఘోళి గలయు నావృతము లగుచు

నంకపాళి నటద్దుకూలాంచలములు

చిత్రమాంజిష్ఠవిభ్రమశ్రీ వహింప.

క. భువనవిజయాఖ్య సంస

దృవస్థితసింహాపీఠః బ్రాహ్మణగోష్ఠిం

గవితామధురీమః డెందము

దవులం గొలువుండి సదయత న్ననుఁ బల్కెన్.

తే. సప్తసంతానములలోఁ బ్రకృతిఁగొంది

ఖలముగాకుండునది భాత్రిఁ గృతియ కాన

కృతిరచింపుము మాకు శిరీషకుసుమ

పేకలసుధామయోక్తులఁ బెద్దనార్య!

క. హితుఁడవు చతురవచోనిధి

వతుల పురాణాగమేతిహాసకథార్థ

స్మృతియుతుఁడ వాంధ్రకవితా

వితామహుఁడ వెవ్వ రీడు పేర్కొన నీకున్.

క మనువులలో స్వారోచిష

మనుసంభవ మరయ రససమంచిత కథలన్

విననింపు కలిధ్వంసక

మనఘ భవచ్చతురరచన కనుకూలంబున్.

వ. కావున మార్కండేయ పురాణోక్తప్రకారంబునం బెప్పు
మని కర్పూర తాంబూలంబు వెట్టినంబట్టి మహాప్రసాదంబనిమోదం
బున నన్యుహాప్రబంధ నిబంధనంబునకుఁ బ్రారంభించితి.” కృత్యాది.

ఈయు త్తమప్రబంధకథాసారమునీక్రిందవ్రాయుచున్నాఁడను.

మనుచరిత్రకథకు మూలాధారము మార్కండేయపురాణ మని
కవితనగ్రంథమునందు చెప్పుకొని యున్నాఁడు.

ఆర్యావర్తమున నరుణాస్పద మను పట్టణముండు కలదు.
అందతిధి పూజితత్పరుఁడు, దానజపాగ్నిహోత్రీపరశంతుడు; రూప
జిత మన్మథుఁడు, పరాంగనావిముఖుఁడు ప్రవరుఁడను విప్రోత్తముఁ

డుండెను. ఒకనాఁడాతని యింటికి మంత్రోపధిసిద్ధుఁ డొకడు వచ్చి ప్రసంగవశమునఁ దాసేవించిన పుణ్యక్షేత్రంబులను దీర్ఘంబులను నందుఁగల విశేషంబుల నేకరువుపెట్టఁ బ్రవరు డాశ్చర్యవశుఁడై యాపరజేశిని. “అయ్యా! మీవయసుచూడ నంతయో లేదు. అల్పకాలమున నిన్ని తీర్థముల నెట్లు సేవింపఁగలిగితి” రని ప్రశ్నింప నాతఁడు దనయొద్దనొక పాదలేప ముండెననియు దానిప్రభావమునఁ దలచిన తావునకు మనోవేగమునకంటె నధికవేగమునఁ బోగలరని నుడువఁ బ్రవరుడట్టి లేపమును దనకిమ్మని ప్రార్థించెను. సిద్ధుఁడుతన సందిలో దంతపు బరణి యందున్న పసరు నొక్కింత ప్రవరుని పాద ములకుఁ బూసి నీయిష్టము వచ్చినచోటకు పోవచ్చుననియెను. కాని పాదలేపపాస్యము నాతినికిఁ జెప్పలేదు.

ప్రవరుఁడును హిమవత్సర్యతమునకుఁ బోవలయునని తలంచి సంతన యుచ్చొటనుండెను. అందలి విశేషముల నవలోకింపుచు, సంతోషనిమగ్నుఁడై, యటునిటుతిరుగుచుండెనేకాని యచ్చటిమంచు నీటిచేఁ దనపాదలేపము కరఁగిపోవుట నెఱుంగఁదాయెను. ఇంతలో సూర్యాస్తమయం బానన్నంబగుట సాయంకాల కృత్యంబుల నిర్వర్తించు సమయంబయ్యెనని స్మృతికిరాఁగానింటికి సత్వరమే పోవలయు నని సంకల్పించుకొనియెను. కాని యాతనికోర్కె సఫలీకృతము కాదయ్యె. పాదలేపము కరఁగిపోయెనని గ్రహించి యిలుసేరు నుపాయంబుఁ గానక నప్పర్యతంబున నటునిటు దిరుగాడుచుండ వరూధిని యను నప్పరస యావనవతి, జితరూపరతి యతనికిఁ గాన్పించెను. ప్రవరుఁ డామెను సమీపించి, తనయింటికిఁ జేరుమార్గమును దెల్పు మని యడిగెను. వరూధిని మూర్ఛిభవించిన సౌందర్య రాశియగు ప్రవరునిఁ గామించి నర్మగర్భంబులగు మాటలాడియు, విలాసచేష్టల నొనర్చియు, దనయభీష్టమును స్పష్టముగ వ్యక్తీకరించియు, గార్యంబుఁగానక నిర్లజ్జయై తుదకాతనిం గొగలించుకొని యధరం బాసిం

చెను. జితేంద్రియుండగు ప్రవరుడామె నవలందోసి తనయిష్టమై వంజైన నగ్నింత్రార్థించి యతఁడొక వారువం బొసంగ దానివధిలో హించి కాలాతిక్రమణంబు గాకుండ నింటికిఁ జేరెను.

విరూధినియు విరహానలత ప్రయై ప్రవరునే మనంబున నిల్పి యేమియుందోచక యాపర్వతమునఁగ్రుమ్మరుచుండ నడివజ్రకామెను మోహించి, యామెచే నిరాకృతుడైన గంధర్వకుమారుం డొక్క డిది యదనని యెంచి, గంధర్వమాయచేఁ బ్రవరరూపధారియై యా స మీషమునఁగన్పడి, యామెచేతను, నామెచెలిక తైలచేతను బ్రార్థింపఁ బడియుఁ జివాట్లుదినియు నెట్టకేలకు విధిలేక యొడఁ బడినట్లంగీకరించి రతి వేళందామె గనులు దెరువకుండగను (రతిసమయములయందును మరణమొందునపుడును మాయారూపము నిలువక నిజ స్వరూపము బయలుపడునని సాంప్రదాయము) తానామెను సమ్మతింపజేసి పెడలి పొవువజ్రకు నామె దనను విడిచిపోకుండ నుండునట్లును సమయమేర్పఱచి యామె యందుల కంగీకరింప నామాయా ప్రవరుడనేక కాలం బ్రామెతోనిహాభాగము లనుభవింపుచుండ నామెగర్భవతియయ్యెను. తనయింటికడఁ దానులేమింజేసి తనవ్యహారములన్నియుఁ జెడిపోయె ననియుఁ దనతల్లిదండ్రులు తనకై విలపించుచున్నారనియు నవిచక్కఁ జేసికొని మరల వచ్చెదననియుఁ దెలిపి వరూధిని నొడంబఱచి, మాయాప్రవరరూప ధారియగు గంధర్వకుమారుం డెందేనిఁ జనియె. వరూధిని సుమూహూర్తమున నొక్కబాలుని దివ్యతేజోయుతునిం గాంచి యాపర్వతంబుననేవిడిచి తనలోకమునకుం బోయెను. అచ్చటి మునులూతనిం బెంచి పెద్దవానిని జేసి విద్యాబుద్ధులం గఱపిరి. ఆతని పేరు స్వరోది.

స్వరోది, కళలనభ్యసించి ధనుర్విద్యా విశారదుడై యాపర్వ తమున విహరింపుచు నొకనాఁడొక స్త్రీ యార్తనాదమును వినియటకుఁ బలువె త్తిచూడ నొకరాక్షసుఁ డొకకన్యకామణిని ముంగివేయ

యత్నించుచుండెను. ఆయువతి స్వరోచికడకుఁబరువై త్రివచ్చి “రాజ
చంద్ర!” నాతఁడీ యిందీవరాక్షుఁడను గంధర్వరాజు. నాతల్లి
మరుదశ్వుఁడను గంధర్వరాజు కూతురు. ఒకనాఁడు నేను నాచెలి
కత్తె లిరువురుతోఁ గూడ వనమున విహరించుచు నొకచో వికృతా
కారమున నున్న యొకమునిం గాంచి, యాతని వదనమును నాచేతితోఁ
బట్టుకొంటిని. అందుపై నాతఁడు కోపించి రాక్షసునిచేఁ బట్టువడు
ముని నాకు శాప మొసంగినాఁడు. అందుల కారనిని నాచెలికత్తెలు
నిందింప రాజ యశ్శువ్యాధిచేఁ బీడింపఁ బడుడని వారిని శపించెను.
వారికిఁ దత్క్షణమే యావ్యాధి యుంకురించినది. సదయహృదయా !
నాయొద్ద యశ్రువిద్యయున్నది దానిని నీవు సంశయింపక గ్రహించి
యారాక్షసుని బారినుండి తప్పింపుము” అని చెప్పెను. స్వరోచి
యప్పుడే యావిద్య నామెకడ గ్రహించి యాదానవునితో ఘోరరణ
మొనర్చి, యాతనిపై నాగ్నేయాశ్రముఁ బ్రయోగింప సమకట్టు
నంతలో నాతఁ డాఝాపమును వదలి గంధర్వ రూపమును ధరించి
“మహారాజా ! నే నిందీవరాక్షుఁ డను గంధర్వుఁడను. ఈమె
నాపుత్రి. నేను నీతల్లికి సోదరుఁడను. ఒకమహర్షి శిష్యుల కాయు
ర్వేదము నుపదేశించుచుండ నాకుఁగూడ నావిద్య నిమ్మనియడిగితిని.
కానియందు కఠం డీయకొనలేదు. నేను నాసురీవిద్యచే నాతనికిఁగనఁ
బడకుండ నచ్చటనేయుండి యావిద్య నభ్యసించి, “నీవీయక పోయి
నను నాశక్తిచే నీవిద్య నెఱింగితి” నని యొకప్పు డాతని నపహసించితి
నందుల కారం డలిగి నీవాసురీవిద్యచే నన్ను వంచించుటయే కాక
నన్నపహసించితివి. కావున నీవు రాక్షసుడవు కమ్మని శపించెను.
నే నాతని పాదములపైఁబడి శాపాంతము ననుగ్రహింపుడని వేడు
కొన నీతనయను భక్షింపఁ బ్రయత్నించునప్పుడు నీకువిముక్తి గలుగు
నని యనుగ్రహించెను. “నీయనుగ్రహమున నాశాపము తీరిపోయి
నది. ఆయుర్వేదమును నేను నీకిచ్చెదను. దానితోఁ గూడ నాతన

యను బరిగి)హింపుము" అనిచెప్పి యాయుర్వేదము నుపదేశించి మనోరమ నొసంగి పరిణయము చేసెను.

ప్రథమసమాగమ సమయమున దీనాననయై నశువులంగార్చుచున్న మనోరమను స్వరోచి "మహావందముతో నుండ దగిన యీ తరుణమున దుఃఖించుటకుఁ గారణంబే" మని యడుగ "నాచెలులు దారుణ రోగపీడితలై దుఃఖించుచుండ నేను సుఖము నెట్లునుభవింపఁగల" నని యామె ప్రత్యుత్తర మొసంగెను. స్వరోచియామెతోఁ గూడ నాచెలులున్న తావునకుఁ బోయి యాయుర్వేదవిధిని నొవధ సేవ సేయించి. వారిరుజమాన్యను.

అందొకరిత పేరు విభావసి. మందాధరుఁడను విద్యాధరుని తనయ. ఆమెకడ మృగపక్షిజాతులభాష లెల్లఁదెలియువిద్య కలదు. స్వరోచియామెతోఁకై నావిద్యతోఁగూడనామెనుబరిగి)హించెను.

రెండవయామె పేరుకళావతి. ఆమెతండ్రి)చారుఁడనుబ్రహ్మర్షి. గొప్పతపశ్శాలి. ఆతని తపస్సునకు భయమొంది దేవేంద్రుఁ జాతని తపోభంగ మొనర్చుటకై పుంజకస్థలయను నప్పరసం బంపెను. బ్రహ్మర్షి యింద్రియనిగ్రహ మొనర్చబాలక యామెతోఁ గ్రీడింప వారికిఁ గళావతి జన్మించినది. ఆమెను దేవాపి యను గంధర్వుఁడు కామింది తనకుఁ బరిణయము చేయుమని పారునింగోరెను. కాని యందుల కారఁ డియకొనలేదు. దేవాపి కోపించి యర్ధరాత్రిమనఁ బారునికంతమును గోసివేసెను. కళావతి దిక్కులేనిదై తండ్రి కగ్ని సంస్కారము లొనర్చి దుఃఖార్తయై యాత్మహత్యచేసికొను ప్రయత్నములో నున్నంతఁ బార్వతి యామె ననుగ్రహించి, యాత్మహత్యా ప్రయత్నమును మాన్పించి పద్మిని యనువిద్య నుపదేశించి స్వరోచి యను మహాపురుషుఁడు భర్త కాఁగలడని చెప్పెను. స్వరోచియామె వలన నావిద్యను గ్రహించి యామెను బరిణయ మయ్యెను.

స్వరోచి బహుసంవత్సరము లీమువ్వుతోఁగూడఁ గ్రీడించుచుండెను. ఒకనాఁడొక కలహంసిక యొకచక్రవాకిం జూచి “అనురాగవతులగు మువ్వురుభార్యలతో నింతకాలము మహాసుఖ మనుభవించుచున్న యీస్వరోచియు సీతనిభార్యలును భన్యాత్ము” లని యుగ్గడింప నాచక్రవాకి బహుభార్యలు గలపురుషునకును, నావనితలకును గూడ సుఖములేదు. నాపతికి నేనొక్కతనే భార్యను. మాదంపతులకుఁగల సుఖమిదంపతులకు లేదు” అని ప్రత్యుత్తరమిచ్చెను. పక్షిభాష నెఱిగియున్న స్వరోచి యామాటలను విని విచారమునొందెను. మఱికొంతకాలమున కాడులేడి పిండుతోనున్న మగ లేడిని స్వరోచి దనభార్యలకుఁ జూపుతఱి నాశేట్లు ఆయిట్టికడకు వచ్చి తమ రతివాంఛ గ్రాఱిమొగమును మూర్ఖునుటాదిగాఁ గల చేష్టలచే నెఱింగింప వది “సర్వదా మీతోగ్రీడింప నేను స్వరోచినిగాను, నాభోగేచ్ఛను ద్యజించితిని. మీయిచ్చవచ్చిన కడకుఁ బొండు” అని చెప్పెను. మృగభాష దెలియుట స్వరోచి యాసంభాషణ నెఱింగిచక్రవాకి పలుకులు స్మృతికి రాఁగా నైరాగ్యమునొంది, తనభార్యలయందుఁ గనినమువ్వురు కుమారులకు వేటువేట మూఁడుపట్టణంబులు గట్టియిచ్చి యొకనాఁడు వేటకై యడవికేఁగి యొకవరాహముపై బాణమును వేయ యత్నించుచుండ నాసమీపమున నున్న యొక లేడి “రాజోత్తమా ! నిర్వేతుకముగ నావరాహము నేల వధించెదవు ! ఆ బాణము నాపైఁ బ్రయోగింపు” మనియెను. మృత్యువును గోరుటకు సీకేమి యాపదవచ్చినదని రాజు ప్రిశ్చింప నాహరిణి

“అన్యసతులయందు నాసక్తుడగువాని

దమక మొదవికూడఁ దలచుకంటె

మరణమైన మేలు” అని ప్రత్యుత్తరమిచ్చెను. “సీహృదయ మెవనిపై నిలిచె” నని రాజు మరలఁ బ్రశ్చింప సీమీందనే” యని యది బదులునుడువ రాజు “సీవు మృగివి. నేను వరుడను. మనకు

సాంగత్య మెట్లుచుదురు" ననియెను. "నీవొకసారి నన్నాలింగనము చేసికొనుము అంతియేచాలు" అని లేడిమన దయార్ద్రహృదయుఁ డగు స్వరోచియా లేడి నాలింగనము చేసికొనియెను. ఆతని కౌఁగి లిలో నున్న యాహరిణి యొకదివ్యాంగనయై "నేనీవన దేవతను. మనువుకాఁదగిన యొకమహాపురుషుని నీవలనం గనుమని దేవతలాజ్ఞా వింప నీకడకీరితిగ వచ్చితిని. నాయుండొక కుమారునింగని పుణ్యలో కముఁ బడయుము." అని చెప్పెను. అట్లేస్వరోచి యామెయందొక పుత్రునిఁ గనియెను. అతఁడే స్వరోచిమమనువు ఆతనికి కీ మహా విష్ణువు ప్రత్యక్షమై ద్వితీయమనువునై పృథలఁ బాలింపుమనియుఁ దుడిని సాలోక్యము నిచ్చెననియు నానతిచ్చుటతో గ్రంథమును బూర్తిచేసి గ్రంథాంతమున ఫలశ్రుతి నీక్రింది పద్యములతో జెప్పి యున్నాఁడు.

క. కోరిక నీ స్వరోచిషు

చారిత్రము నివిన వ్రాయఁజదివిన ధనధా

న్యారోగ్య పుత్రప్రపంతులు

నైరూఢిగఁ గంఠుపడేప నమరత్వంబున్.

మూరనకవి యించుమించుగ నూటయేఁబది పద్యములలోఁ జెప్పిన యొకథను బెంచి యెనిమిదివందల పద్యములలోఁ జెప్పి పెద్ద నాట్యుఁ డీ మహాకావ్యమును రచించినాఁడు సందర్భాధితముగ సంభాషణలను బెంచియుఁ బ్రబంధమునం దుండవలయునని పదునెని మిది వర్ణనములను జేర్చియు నలంకార సంయుతంబుగఁగావించి బాత కుల హృదయము లుప్పొంగునట్లు రసవంతమై యొప్పురు నిట్టికావ్య మును రచియించుటచేతనే యీతనికిఁ గృష్ణరాయ లాంధ్రకవితా పితామహుఁ డని బిరుద మొసంగియున్నాఁడు.

ఈకవి కాండ్రకవితా పితామహ బిరుదము మనుచరిత్ర రచిం చుటకుఁ బూర్వమే వచ్చినట్లు మనుచరిత్రలో నాబిరుదమును వేసికొని

యందుటవలన నూహింపఁ దగియున్నది. కాని యాబిరుదమును గ్రహించుటకుఁ దగిన గ్రంథములేవియు నతఁడంతకుపూర్వము రచించినట్లు కన్పట్టదు. అప్పుడప్పుడు కొన్నిపద్యములు రచించినంత మాత్రమున నట్టిబిరుదమున కాలఁడట్లుండై యుండఁడు. కవులు సామాన్యముగా గ్రంథము నంతయు రచించిన పిమ్మట గద్యమును కృత్యాదియు వ్రాయుచుండుట ప్రసిద్ధము. పెద్దనార్యుఁడును మనుచరిత్రమును రచించిన పిమ్మట రాయలది చదివించి విని యాతని కవిత్వమునకు మెచ్చుకొని “ఆంధ్రకవితాపితామహా” బిరుదమునొసంగి యుండును. అతఁడు పిమ్మట రచించిన కృత్యాదియందును గద్యము నందును, నాబిరుదమును వేసికొనియుండును. పెద్దనార్యుఁడుసంస్కృతమునఁ గొన్నిగ్రంథములు రచించియున్నవాఁడని యంగీకరించినను ఆంధ్రకవితా పితామహా బిరుదమున కది కారణము కాఁజాలదు. మనుచరిత్రమునకుఁ బూర్వము మఱికొన్ని గ్రంథములు రచించియున్నాడని చెప్పుట యూహమాత్రమే కాని యందుల కాధారము లేదు. మనుచరిత్రమున నట్టి గ్రంథ ప్రస్తావమేమియు లేదు.

మనుచరిత్రకుఁ బూర్వమున నాచనసోముఁడు, శ్రీనాథుఁడు, మొదలగువారు ప్రబంధరీతులను దమ గ్రంథములలోఁ జొప్పించి రచించియున్నారనుట నిజమేయైనను వారురచించినవి కేవలస్వతంత్ర గ్రంథములుగాక సంస్కృతగ్రంథముల కాంధ్రీకరణములై యుండెను. అందువారు కొంతస్వాతంత్ర్యమును గైకొని మాతనమార్గమును జూపి యుండిరి. కాని పెద్దనార్యుఁడట్లుగాక మార్కండేయు పురాణమొదలి యొకచిన్నకథను దీసికొని దానిని తనస్వకపోల కల్పనలతోఁజెంచి యొకకావ్యసౌధమును మనోహరముగా నిర్మించి నవీనకవి ప్రపంచమునకుఁ బితామహుఁడైనాఁడు. అందులకే యాతనిని శ్రీకృష్ణరాయలు “ఆంధ్రకవితాపితామహా!” యనిసంబోధించినాఁడు. పెద్దనార్యునిమనుచరిత్రమునకుఁ బిమ్మట నట్టికావ్యము లనేకము లాంధ్రభాషయందు

వెలువదీసవి. కృష్ణరాయలకుఁ బూర్వము పురాణ యుగమనియు, నాతనికిఁ దరువాతఁ బ్రబంధయుగమనియుఁ బండితులు వాకొనుచు చున్నారకావున నీతనికాంధ్ర కవితాపితామహాబిరుదము మనుచరిత్ర రచనమువలననే వచ్చినదని తలంపవలసి యుండును.

ఆంధ్ర కవితాపితా మహాబిరుదము నూతనముకాదు. పెద్దనకుఁ బూర్వమే శివదేవయ్యకును, కొఱవిభీమకవికినిసేవించినదముకలదు. పెద్దన తరువాత మట్ల అనంతభూపాలుని యాస్థానకవియగు డిప్పగుండూరు వెంకటకవియు సేవించినదమును గైకొనియుండెను. ౧.

పెద్దనార్యునికవిత్వము నిరర్గళధారకలది. సమసంస్కృతాంధ్ర పదసంయుత మైనది. లోకోక్తులు పెక్కులిందు సందర్భచితముగ బ్రయోగింపఁబడినవి. వర్ణనలు స్వాభావికములై యింపుగొల్పుచుండును. పాత్రపోషణమునం దీతనికిఁ గడునేర్పు కలదు. శ్రీ నాథుని కవిత్వము ననుకరించిన ట్లచ్చటచ్చట నాతని పద్యములవంటి పద్యములను రచించుటను బట్టి తెలియుచున్నది.

మనుచరిత్రమునందలి యతివృత్తము, చాలభాగ మస్వాభావిక సంఘటనలపై నాధారపడియున్నది. పాదలేపనమాహాత్మ్యము, అశ్వస్త్రదానము, మాయారూపధారణము, ఇత్యాదు లిందులకు నిదర్శనములు. ఇట్లున్నను బాత్రకులహృదయము లావంకకుఁ జోవకుండ నరికట్టి తస్మయ్యులై యందలి రసాస్వాదనమున వారిని నిమగ్నులనుగొ జేయుటకు పెద్దనార్యుని కవితాసామర్థ్యమే కారణము.

ఏపద్యమును జదివినను రసవంతమై హృదయమున కానందము గల్గించును.

ఈగ్రంథముపైఁ బండితులు విశేష విమర్శనములను గావించి యందలి భావములనుమాధుర్యరసమును దమకత్తికొలచి లోకమునకు

౧ శ్రీ విడకవోలు వేంకటరావుపంతులు M. A. గారివ్యాసము. భారతి పార్థివ - ఫాల్గుణము.

వెల్లడించియున్నారు. ఒకప్పుడు మనువసుచరిత్రలలో నేదియు త్రమ మను వాదముబయలుచేరి విమర్శనగ్రంథములు, ఖండనగ్రంథములు ఖండనాఖండన గ్రంథములు వెలువడినవి. అవి నిష్పాక్షికములు గాక పోవుటచే లోకమున కంతగా నుపయుక్తములు గాకపోయినను, రస. గ్రహణసారీణులకుఁ గొంతవఱ కవి సాహాయ్య మొనర్చినవి.

మనుచరిత్రమున స్వారోచిషమనువుతోసంబంధించినచరిత్రము వర్ణితము కాలేదు. స్వారోచి కాతఁడుజన్మించుటకుఁ బూర్వపువృత్తాంతమే యిందు చెప్పఁబడినది. అందుచేతనే పెద్దన దీనికి స్వారోచిష మనుసంభమని పేరుంచి గద్యలయం దట్లే వ్రాసియున్నాఁడు. సౌకర్యము కొఱకు మనుచరిత్ర మనినాఁడు.

పెద్దనకవితాశైలి తెలియుటకై కొన్నిపద్యముల నీక్రిందనిచ్చుచున్నాఁడను.

మనుచరిత్రము:—

ఉ. ఓచతురాస్య వంశకలశోదధి పూర్ణశశాంక ! తీర్థయా
త్రాచణశీలినై జనపదంబులు పుణ్యవదీనదంబులం
జూచితి నందునందు గలచోద్యములం గనుఁగొంటి నాపటి
రాచల పశ్చిమాచల హిమాచల పూర్వదిశాచలంబులన్ ఆం

ఉ. ఇంతలు కన్నులుండఁ దెరువెవ్వరివేడెడు భూసురేంద్ర! యే
కాంతమువందు నున్నజవరాండ్ర నెపంచిడి పల్కరించు లా
గింతియకాక నీవెఱుంగవే మునువచ్చినతోవ చొప్పు నీ
కింత భయంబు లే కడుగ నెల్లిన మైతిమ మాటలేటికిన్. ఆ౨

ఉ. దానజపాగ్నిహోత్ర పరతంత్రుఁడనేని: భవత్పదాంబుజ
ధ్యానరతుండనేనిఁ బరచార ధనాదులఁ గొరనేని; స
న్మానముతోడ నన్ను సదనంబున నిల్పుమినుండు పశ్చిమాం
భోనిధిలోనఁ గుంకకయమున్న రయంబున హవ్యవాహనా

ఉ. ఓసరసీరుహాక్షి! విసవో రతిగౌగిట నీవు చేర్చునిం
పాసురభ ర్తకై వం గలదా వలదంచుఁ బెసంగ. నేమి స
న్యాసి నె యొక్కటే లహతహస్మన సొగ్గదు కేలిపై “ననా
శ్వాసితదుఃఖతే యనసిసర్వమసహ్య” మనా నెఱుంగవే. ఆ3

శా. ధీరస్వాంతపు వంత నీకుఁడగునే దివ్యాంగన లోకవిద
ల్లారే యోగవియోగము ల్సతములే కర్తవ్యము లేయిరే
పోకే. రాకే ప్రియంబు గల్గిన జనుల్పరామి పోఁజోవునే
పోరాకుండఁగ నేమి గాఢ్యదెగనే పుల్లాంబుజాతేక్షణ. ఆ3

ఉ. ఓయి! దయావిహీనమతి! యూరక యూపసిబిడ్డఁ గొట్టఁగాఁ
జేయెటులాజె నీకు నిదిచేసినదేమి వృధాశపింతురే
జోయవె యాడుతోడునను బుట్టవె శాపనిమిత్తమే తపం
బీయెడనున్న శాంతిపరు లేమినువారిక నీచరిత్రకున్. ఆ3.

చ. అలికులవేణి యొక్కటే రతాంతమునం దనయంగ వల్లకం
బులకలు చొక్కులేఁజేమరు పుట్టఁగనేఁగి నరేంద్రుఁజూడ నా
పులకలు చొక్కులేఁజేమరు వోవక యట్లనయందెనిట్టి దాఁ
జెలువగువానిఁ గన్గొనినఁ జెల్వకుఁ జూపులుగావె కూటముల్.

చ. బరువన కింతులం దనకుఁబల్కురఁ గూర్చుట భోగవాంఛ గా
కరయఁగ నొండుగాదు ధనమన్న ధృవంబుగ నంగనాజనో
త్కరసము పార్జితం బటులుగావున వీనికి లేదిహంబునుం
బరమును నన్ను నట్లఁబఱపం బనిలేదిది చెప్పనేటికిన్. ఆ౬

ఆంధ్ర కవితాపితామహుఁడైన యీ పెద్దనామాత్యుఁడుహరి
కథాసార మను నొకకావ్యమును రచియించెనని లాక్షణికులగు కవులు
తమింగింధములయం దుదాహరించిన లక్ష్యముల వలనఁ దెలియు
చున్నది. హరికథాసార మిప్పుడెచ్చటను లభించుటయైదు. లక్షణగ్రిం
ధములలో నుదాహృతములై నపద్యముల నీక్రింద వ్రాయుచున్నాఁడను.

క. అంబరము వగుల నార్చి ప)

లంబాసురుఁ డాగ్రహము వెలయుఁ గదిరివవే

శం బలరాముడు చేమున

లంబున వానితలఁ ద్రుంచె లావు మెఱయఁగన్.

క. ఆదేవోత్తముఁడు సుధాం

బోధివైకొగ్గిమదళమున బాలుండై

చేదోయిచేత దక్షిణ

పాదముఁ గొని నోటఁ జేపెఁ బకపకనగుచున్.

క. తేంపడియై మదియింతచ

లింపక ననిలోనఁ దెగియె నెవ్వఁ డతఁడు నై

లింప సభనుండు ననుఁడు బ

దంపడి యార్యులు వచింపఁ దా నిట్లనియెన్.

క. శతకోపయతికి ఖలతరు

కుతారరూపమతికి శతగురుమతహృత్క-

ర్మతనిరతికిఁ జతురాగమ

పతనాయతనియతికి యజపాధికభృతికిన్.

గీ. అఖిలపారికాంక్షీ కాశ్రయపర్ణశా

లోపకంతమునకు లోకకర్త

చేర నేఁగి యచట వారువంబును దిగ్గి

యధివసించియుండు నట్టియెడను.

క. శయధృతఃఫణవలయ ! భవా

వ్యయవిహిత విశుద్ధసంవిదాత్మక ! మాయా

మయ ! నానావిధలీలా

దయ ! సదయకటాక్ష శైలతనయాధ్యక్షా !

క. బాలరసాల కిసాలముఁ

గోలుముఁ బలికెడిపికంబు కోయనఁ బాలా

బాలిపడి యానయతిమధు

రాలాపముల ననియె నాదరణమున వినఁగన్.

ఈపద్యములనుబట్టి యిందుఁ జెప్పబడినకథ లేవియో స్పష్టము గాఁ దెలియుటలేదు. శ్రీమహావిష్ణుని యిరువదియొక యవతారముల తో సంబంధించినకథ లిందు వర్ణితములై యుండనోపు.

కృష్ణ దేవరాయ లొకనాఁడు కవి పండితసభలో బంగారు పెండెరము నొకపళ్ళెరమున నునిచినంస్కృతాంధ్రములయందు సమానముగా నాశుకవిత్వమునుజెప్పఁ గలిగినవారీ పెండెరమును గ్రహింప నర్హులని యానతియఁ పెద్దనార్యుఁడు లేచి యాక్రింది యుత్పలమాలి కను జెప్పెనట!

ఉ. పూతమెఱుంగులున్ బిసరుపూపజెడంగులు చూపునట్టి వా
కైతలు జగ్గునిగ్గు నెనగావలెఁ గమ్మునఁ గమ్మునన్వలెన్
రాతిరియున్ బవలమెఱపురాని హోయల్ చెలియారజంపు ని
ద్దాతరి తీపులంబలెను దారసిలన్వలె లోడలంచినన్
బాతిగఁ బైకొనన్వలెను బైదలికుత్తుకలోని పల్లటి
కూతలపన్వలెన్ సొగసుకోర్కులు రావలె నాలకించినన్
జేతికొలందిఁ గాగిటను జేర్చినఁ గన్నియ చిన్నిపొన్ని మే
ల్కూతల చన్నుదోయివలె ముచ్చటగావలెఁ బట్టిచూచినన్
డాతొడ నున్నమిన్నుల మిటారపు ముద్దలగుమ్మ కమ్మనా
వాలెఱ దొండపండువలె వాచవిగావలెఁ బంటనూడినన్
గాతలఁదమ్మిచూచిదొర కైవసపుం జవరాలినిబైపు
స్త్రేలేలియబ్బరంపు జిగి నిబ్బరపుబ్బగు గబ్బిగుబ్బ పొం
బూతల నున్నకాయ సరిపోడిమి కిన్నెరమెట్లబంతి సం
గాతపు సన్నబంతి బయకారపుఁ గన్నడగొళవంతు కా

సాతత తానతానల పసందివుటాడెడుగోట మీటుబల్
 మోఁతలునుం బలెన్ హరువు మొల్లముగావలెనచ్చలెన్లు లీ
 రీతిగ సంస్కృతంబు పఠించిన పట్టున భారతీవధూ
 టీతపనియ గర్భనికటిభవదానన పర్వసాహితీ
 భౌతికనాటక ప్రకర భారతిభారతసమ్మత ప్రభా
 శీతనగాత్మజా గిరిశశేఖర శీతమయూఖ రేఖకా
 పాతసుధాప్రపూరబహుభంగ ఘమంఘమఘమఘమార్పటి
 జాతకతాళయుగ్మలయసంగతి చుంచువిపంచికా మృదం
 గాతితి తేహిత త్రహిత హాధిత దంధణథాణధిం ధిమి
 వ్రాత నయానుకూలపద వారకుహూద్వహ హారికింకిణీ
 నూతన ఘల్లులాచరణ నూపురఝాళ ఝలీమరందసం
 ఘాతవియద్ధునీచకచకద్వికచోత్పల సారసంగ్రహ
 యాత కుమారగంధవహ హారిసుగంధవిలాస యుక్తమై
 చేతము చల్లఁజేయవలె జిల్లునఁ జల్లవలె న్మనోహర
 ద్యోతక గోస్తనీఫల మధుద్రవ గోఘృత పాయస ప్రసా
 రాతిరస ప్రసార రుచిర ప్రతిమంబుగ సారెసారెకున్.

అంధ్రసంస్కృతములయందుఁ గవిత్వమెట్లుండవలయునోసూచించుచు
 జెప్పిన యాయుత్పలమాలికను విని పరమానందభరితుఁడై రాయలా
 గండపెండేమును తాను స్వయముగఁ గవిపాదమునఁ దొడిగనఁట !

పెద్దనార్యునియెడలఁ గృష్ణరాయలు మిగుల గౌరవము గలిగి
 యుండెడివాడు. పెద్దనార్యుడునుడనర చనములచే రాయలను మెప్పించుచు,
 నాతనియెడ వినయముకంటె జనువు నెక్కువగాఁ గలవాఁడై
 యాతఁడు చెప్పుమనినప్పుడుగాక, తనయిష్టమువచ్చినప్పుడుమాత్రమే
 కవిత్వముచెప్పు స్వాతంత్ర్యము గలవాఁడైయుండెను. రాయలొకప్పు
 డొక కృతి చెప్పుమని వేడగా నీక్రిందిపద్యముఁ జెప్పెనట.

చ. నిరుపమాతిస్థలంబు రమణీప్రియదూతిక తెచ్చియిచ్చు క
 పురనిడె మాత్మకింపయిన భోజన ముయ్యెలమంచ యొప్పుత
 పురయు రసజ్ఞులూహ తెలియం గల శేఖక పాఠకోత్తముల్
 దొంకినగాక యూరక కృతులచియింపు మటన్న కళ్యమే.

ఈకవి కృష్ణరాయల యనంతరమున గొంతకాలము జీవించి
 యుండెను. రాయలమరణమున కీతడు దుఃఖించుచు వ్రాసినయాక్రింది
 పద్యము మిగుల జాలిన కల్పించునదిగా నున్నది. మఱియు రాయలీతని
 యందెంత గౌరవముఁ జూపుచుండునదియునీపద్యమువలనఁదెలియును.

నీ. ఎదురై నచోఁ దనమదకరీంద్రము డిగ్గి
 కేలుఁత యొసంగి యెక్కించుకొనియె

మనుచరిత్రం బందుకొనువేళఁ బురమేగఁ

బల్లకి తనకేలఁ బట్టియెత్తె

బిరుదైన గవి గండపెండేరమున కీప

తగుదని దానెపాదమునఁ దొడిగె

గోకటగ్రామాద్య నేకాగ్రహరము

లడిగిననీమల యందునిచ్చె

నాంధ్రకవితావితామహ యల్లసాని

పెద్దనకవీంద్ర! యనినన్నుఁ బిలుచునట్టి

కృష్ణరాయతో దివికేగలేక

బ్రతికియుండితి శవచ్ఛవంబ నగుచు

కృష్ణదేవరాయ లిహలోకమును వీడిపోవగనే సమయమును
 వేధియున్న యాతనిమామయు శత్రువునగు గజపతి దండెత్తివచ్చి
 కృష్ణరాయల శవమును దహనముచేయకుండి నాటంకముఁ జేయ
 యత్నించెననియు నప్పుడు పెద్దనార్యుఁ డీ క్రిందిపద్యమును వ్రాసి
 పంపఁగా నతఁడు లజ్జనొంది వెనుకకు మరలిపోయెననియుఁ జెప్పుదురు.

సీ. రాయరావుతుండ రాచయేనుఁగు వచ్చి

యారట్లకోటఁ గోరాడునాఁడు

సంపెట నరపాలసార్వభౌముఁడు వచ్చి

సింహాద్రి జయశిలఁ జేర్చునాఁడు

సెల్లఁగులుసింహంబు చేరి ధిక్కృతిఁగంచు

తల్పులఁ గరుల డీకొల్పునాఁడు

ఘనతర నిర్భర గండపెండెరమిచ్చి

హుంతు రాయలకును గూర్చునాఁడు

నొడలెఱుంగవొ చచ్చితో యుర్వి లేవొ

చేరఁజాలక తలచెడి జీర్ణమైతొ

కన్నడం బెట్లు చొచ్చెదు గజపతిం ద

తెఱచినిలు కుక్కచొచ్చిన తెఱఁగుతోప.

రాయలు విజయనగరమునఁ జనిపోయి యుండెననియు, శవ
దహనము చనిపోయిన యొకదినములోపున జరుగుననియుఁ తలంచుట
సహజము. గజపతి కటకమునుండి లేక గజపతి యధీనమునం దున్న
ప్రదేశమునుండి విజయనగరమునకు వచ్చుట కొకదినములోపలసాధ్య
ముకాదు. కావున శవదహనము కాకుండ నాపుట కారణంబు యిత్తిం
చెనని తలంపరాదు. చనిపోయిన కొన్నిదినములకు విజయగరము
నాకృమించుటకై గజపతి పయిత్నించి యుండుననియు నప్పడీపద్య
మును బెద్దన రచియించి యుండుననియుఁ దలంపవచ్చును. గర్భశత్రు
వైన గజపతి రాయలు చనిపోవగనే కర్ణాటకముపై దండెత్తివచ్చుట
పెద్దనహృదయమున కమితవేదనను గలిగించియుండును. ఈపద్యము
నందలి మూఁడు నాలుగు పాదములు రాయలు కటకముపైఁ బ్రత్యే
కముగ దండయాత్ర సాగించలేదను వాదమును బూర్వపక్షముచేయు
చున్నవి.

ఈకవి కవిత్వముండవలసిన రీతిని గూర్చి యాశువుగా

చ. ఘనశర ఘూర్జరికుచయుగ క్రియ గూఢముగాక ద్రావిడి
స్తనగతిఁ దేటగాక యరచాటగు నాంధ్రవధూటి చొక్కపుం
జనుఁగవలీల గూఢతయుఁ జాటులనంబును తేకయుండఁ జె
స్సిన యదె పో కవిత్వమనిపించు నగిం చటుగాక యుండినన్.

అనుపద్యమును జెప్పినందుకుఁ కాని యది సత్యముకాదు. ఈపద్యము
బై చరాజు వెంకటనాథకవి కృతమగు పంచతింతమునం గానవచ్చు
చున్నది. ఈపద్యమున కీభావముతోడనేమాటుపద్య మొకటి కవిజీవిత
మలలోనుదాహృతమైనది. దానినెవరురచించిరో తెలియదు. బహుశః
శ్రీరామమూర్తి పంతులుగారిదేమో!

ఉ. ఆటవల చన్నులంబలె బయల్పడనీయక ఘూర్జరాంగ నా
గురుకుఁచయుగ్మముం బలె నిగూఢము కాక. తెనుంగుదేశపుం
గరితల చన్నులంబలె నొకానొకయించుక గానపించినన్
సరసులు మెత్తురక్కవిత చందము నందముగా జగంబునన్.

రాయలొకనాఁడు తామరాకుపై నుండు నీటిబిందువును, గుక్కుట
మును వరాహమును దిరస్కరించుచుఁ బద్యములనుజెప్పడని ముక్కు
తిమ్మనను, బెద్దనార్యుని, బట్టుమూర్తిని గోరఁగా వారీదిగువ పద్య
ములను జెప్పిరట.

ఉ. స్థానవిశేషమాత్రమునఁ దామరపాకున నీటిబొట్ట! నిన్
బూనిక మాక్తికంబనుచుఁ బోల్చినమాత్రిన గర్వమేటికిన్
మానవతీశిఖామణుల మాలికలందును గూర్చవత్తువో
కానుకలీయ వత్తువో వికాసముఁ దెత్తువో మేలుదెత్తువో!
ముక్కు తిమ్మన

కా. రంతుల్బానుము కుక్కుటాధమ! దరిద్రీక్షు దశూద్రాంగణ
ప్రాంతోల్బాఖిలమూలతండులకణగ్రాసంబుచేఁ గ్రొవ్విదు
ద్దాంతాభీలవిశేషభీషణ ఫణాంతగ్మాంస సంతోషిత
స్వాంతుండై న ఖగేంద్రకృష్ణదుట నీజంఝాటము ల్పాగునే.
బెద్దనార్యుఁడు

ఉ. తక్కక నేలముట్టగొని త్రవ్వగ చేర్తు నటంచు దాఁకుతా
నొక్కట జాతీయంచు ముద మొందకు బుద్ధిని వెట్టిపంది! నీ
వెక్కడ యాదిఘోషి యన నెక్కడ నద్రి సముద్రదుర్గ దూ
ర్భాక్కుతలంబు నొక్కయరపంట న మింటికి న త్ర నేర్తువే!
బట్టుమూర్తి.

బట్టుమూర్తి (రామరాజ భూషణుడు) రాముల కాలములో
నున్నట్లు గాన్పింపదు. అవిషయమునుగూర్చి యాతని చరిత్రమున
వ్రాయుదును. ఈకడపటిపద్యము రాయల యాస్థాన దిగ్గజ కవులలో
మఱి యెవ్వరైన రచించియుండుదురు.

పెద్దనార్యుని వనియెడిచాటుధారలింకను జాలగలవు, ఈతనిని
గూర్చినకథలును బెక్కులున్నవి. అవి యన్నియు సత్యములని చెప్ప
లేము కావున వాని నిందు వదలివైచితిని. రాయల యాస్థానమున
కరుదంచిన కవులకీతఁడే సమస్యలనిచ్చి పరీక్షించెడివాఁడట । చింతల
పూడి యెల్లయికిచ్చిన సమస్యలను వానిపూరణముల నాతనిచరిత్ర
మున వ్రాసెదను. ఆంధ్రపద్యములలో నన్యభాషాపదములనుజేర్చుట
కీతఁడే మొదటివాఁడు అట్టిపద్యము నొకదానిని నీక్రింద నిచ్చెదను.

ను.- రాయగ్రామణి! కృష్ణరాయ! భవదుగ్ర! కూరఖడ్గాహితే
గాయం బూర్చి కలింగదేశ నృపతుల్ కాన్ధర్వురీపోషణి
మాయాభీకు ముటాకులోటుకుహుటామాయా సటాజాహితే
మాయాగ్నేయ మజేయటండు) దివిరంభాజారునిన్ యక్షునిన్.

పెద్దనార్యుడు రామ స్తవరాజము, అద్వైతసిద్ధాంతము, నను
రెండుకావ్యములు రచించియుండె ననియు. రాయల నిర్యాణ
కాలమున కనువడి యేండ్లవాఁ డయిన పెద్దన 20 సంవత్సరముల
వయసునఁ జనిపోయెననియుఁ గావలి వెంకటరామస్వామిగారు వ్రాసి
యున్నారు. ఆకావ్యము లిప్పుడెచ్చటను గానవచ్చుటలేదు.

కృష్ణరాయల యనంతరమునఁజెప్పినపద్యములోఁ “కోకటగా”
మాద్యనేకాగ్రహరము” లని పెద్దన చెప్పియుండెను. కాని కోకటము
తప్ప మిగిలిన యగ్రహముల పేరులు తెలియలేదు. వానితో సంబం
ధించిన శాసనములును లభింపలేదు, పెద్దనాద్యుఁడు చేసిన దానము
అను దెలుపు శాసనములు మూఁడులభించి వి. వానిని విజ్ఞానసర్వస్వమున
నుండి గైకొని యాక్రింద నిచ్చుచున్నాఁడను.

(౧) కోకటము ౧ వ శాసనము:—“శుభమస్తు. స్వస్తి శ్రీ
విజయాభ్యుదయ శాలివాహన శకవరుషంబులు ౧౪౪౦ ఆగు నేటి
బహుధాన్య నామసంవత్సరమైనై శాఖ శు ౧౫ లు శ్రీమద్రాజరాజ
రాజవరమేశ్వర శ్రీ వీరప్పరాజ శ్రీ కృష్ణదేవరాయుడు పృథివి
రాజ్యం చేయుచుండగాను ఆశసాని చోక్కరాజుగారి కొమారుఁడు
పెద్దయ్యంగారు కోకటం సకలనాథుని లింగానకు ఇచ్చిన భూదాన
ధర్మశాసనము. శ్రీ కృష్ణదేవరాయ మహారాయుడు మాకున్ను ఘండి
కోట శ్రీమలోను వుంబళికిన్ని పాలించి నవధరించిన కోకటగ్రామ
మందును సకలేశ్వరదేవుని నై వేద్యానకున్ను దీపారాధనకున్ను గాను
ముమ్మద్రాజుకుంటకు దక్షిణం కాంచి మట్టస్తలానకు నైరుతియాలను
వాంగుకు వుత్తరాన ఖ ౧౦ న్ను ఆదక్షిణం చాకంవారి కుంటకు
వుత్తరం ఖ ౦॥ ౦ న్ను వుభయం చేను ౨కి నై వేద్యానకు సమర్పించిన
చేను ఖ ౧ దేవునిసన్నిధిని సందాదీపాలు ౨ కిన్ని సమర్పించిన చేను
ఖ ౧ వుభయం చేను ఖ ౨ యాయరుపుట్టిచేనున్నూ సర్వమాన్యం
గాను కృష్ణాతీరమందునను బెజవాడ మల్లిఖార్జుని దేవుని సన్నిధిని
సోమగ్రహణ పుణ్యకాలమందున సహిరణ్యోదక దానధారాపూర్వ
కంగాను ధారవోసి యిస్తామి. ఆచంద్రారాస్త్రాయుగాను అనుభ
వించేది. యాధర్మానకు యవ్వరు రెండుతలంచినాను. తమ తల్లి
తండ్రిలను గోబ్రాహ్మణులను గంగాతీరమందున వధించిన పాపాన
బోవువాడు”

(౨) కోకటము ౨ వ శాసనము. దీనిపూర్తియైన నకలులేదు. ఈక్రింది విధముగ నున్నది. “ఈశకసంవత్సరములో యీశ్వరదేవతార్చిక శు ౧౨ కోకటము చెన్నకేశవ పెరుమాళ్లకు అల్లసానిచోక్కయ్యంగారి పుత్రుండు పెద్దయ్యంగారు యిచ్చిన భూదానశాసన క్రమమెట్లన్నను, “కృష్ణదేవరాయలు ఘండికోటసీమలోను, మాకు పుంబళిగా ౧ నీయవవధరించిన కోకటానను దేవుని నై వేద్యమునకును దీపారాధనమునకును మేము ఉత్తానద్వాదశి పుణ్యకాలమందు సమర్పించినచో చర్మం చేను ఖర. అని వ్రాసియున్నది

(3) అన్నాడుశాసనము. “స్వస్తి శ్రీమన్ రాజాధిరాజ రాజ పరమేశ్వర శ్రీవీరప్రతాప శ్రీకృష్ణదేవరాయ మహారాయలు పృథ్వీసామ్రాజ్యము సేయుచుండగాను స్వస్తిశ్రీ విజయాభ్యుదయ శాలివాహన శక సంవత్సర ౧౫౭౨ అగు నేటి ప్రమాది సంవత్సర తార్చిక శు ౧౫ భా సో మాసరాగ పుణ్యకాలమందు శ్రీ మతు వసిష్ఠగోత్రం ఆశ్వలాయనసూత్రం రుక్మాభాద్యాయులయిన అల్లసాని చోక్కరాజుగారి పుత్రులయిన ఆంధ్రకవితా వీతామహులయిన పెద్దిరాజుగారు శ్రీకృష్ణమహాదేవరాయలు తమకు నాయంకరానకు పాలించిన కఠివాచి సీమలోని అన్నూరి గ్రామమందు కృతలనాగరాజుగారుకట్టించి నిలువవద్ద వరదరాజ పెరుమాళ్లనగరు కడుమానుకట్టించి వరదరాజ పెరుమాళ్లను నాచిమార్లును ప్రతిష్ఠచేయించి ఆపెరుమాళ్లకు అంగరంగవ ఇభవాలకును నిత్యనైవేద్యాలకును దీపారాధనకును గాను సమర్పించిన భూదాన ధర్మశాసన క్రమమెట్లన్నను మాకు నాయంకరానకు (నాయంకరము = నాయకత్వము అని శబ్దరత్నాకరము. పెద్దన కఠివాచిసీమకు అధికారి. ఒకసీమకు అధికారియనిన విషయికలెక్టరుతో జోల్పడగిన యధికారమని చెప్పనొప్పును అన్నూరుదక్షిణార్కాడు జిల్లాలోనిది. పెద్దనపుట్టినది బల్లారిజిల్లా. అగ్రహారము సంపాదించి

౧ పుంబళియనగా, ‘దుంపాలా’ యని యర్థమైయున్నదని చెప్పినది.

నది కడపజిల్లా. ఉద్యోగము చేసినది బల్లారిజిల్లా ఫుట వి. స. ౧౬౩౭) ఇట్లేకతివాది సీమలోని అన్నూరి గ్రామమందు వరదరాజ పురమున్ను ఆవ్వభోగ తేజస్వాయ్య సహితముగాను సహిరణ్యోదకదాన పూర్వకముగాను ఈసోమోపరాగ పుణ్యకాలమందు త్రివాచకము గాను సమర్పిస్తామి”

పెద్దనార్యుడు పినాకినినుండి కోకటమునకొక కాలువ త్రవ్వించి నట్లు కోకటంకై ఫీయతులోని యీక్రింది వాక్యమువలనఁ జెలియు చున్నది “ఈకాలువ పూర్వం అల్లసానిపెద్దన కవీశ్వరుడు బ్రాహ్మణులకు అగ్నిహారంచేసి యిచ్చినప్పుడు త్రవ్వించినాఁడు ౧”

పెద్దన కోకటగ్రామమును వైష్ణవుల కగ్నిహారముగా నిచ్చెనని కోకటము కై పియ్యతు నందున్నది. వై శాసనములలో నావిషయము గన్పట్టదు. శివకేశవులకుఁ గొంతభూమి యిచ్చినట్లుమాత్రమేకలను. తరువాత మఱిప్పుడైన గ్రామమంతయు బ్రాహ్మణుల కిచ్చియుండ నేమో!

కోకటశాసనములలో నాంధ్రకవితా పితామహులగు ముదా హృతముకాలేదు. అన్నారు శాసనమున నాచిరుదమున్నది. అందుచే బహుధాన్య సంవత్సర కార్తిక శు ౧౨ లకును, ప్రమాది సంవత్సర కార్తిక శు ౧౫ కును నడుమ ననఁగా క్రీ. శ. ౧౫౧౮-౧౯ లో రాయలీచిరుదమును బెద్దనకుఁ బ్రసాదించి యుండును.

కోకటము కడపమండలమునఁ ప్రొద్దుటూరు తాలూకాలోఁ గాశీరామేశ్వరములకు పోవు గొప్పబాట ప్రక్కనున్నది. కోకటగ్రామమున శా. శ. సంవత్సరములలోని శాసనములు మఱిరెండుకలవు. ౨

పెద్దనార్యుడు వైష్ణవశిష్యుఁ డైనను, విశిష్టాద్వైత భుతాను యాయునిగు ప్రభునాస్థానమునఁ గవిగానున్నను శివకేశవుల యెడల సమానభక్తిగలస్మార్తుఁడును, నద్వైతయువైన ట్లితని మనుచరిత్ర)

మందలి పద్యములును శోకటమందలి సకలేశ్వరుని కర్పించిన దాన శాసనమును జెప్పచున్నవి.

ఇతఁడు కేవలకవియే గాకుండ రాజకార్య నిర్వహణమునందు రాయలకు హితోపదేశముచేయు మంత్రిగను నాయంకరము చేయు నుద్యోగిగను నుండెడివాఁడు. పెద్దనార్యునితండ్రి చొక్కయ్యకూడ తాకిక వ్యవహార దక్షుడై నట్లమాత్రమే శబ్దమువలనఁ దెలియుచున్నది.

మనుచరిత్రకృతి ప్రదానకాలమును రాయలచారిత్రమునఁ దెలిపి యుంటిని. ఇతఁ డచ్యుతరాయల యాస్థానమునం దున్నట్లాధాంములు లేవు. కృష్ణరాయలయంతరమునందుఁగొన్నినాళ్ళున్నాఁడు. కావున ప్రతి. శ. ౧౫౩౩ ప్రాంతమునంతీతఁడుచనిపోయియుండును. చనిపోవు నప్పటికిఁ బెద్దనార్యునివయసు దాదాపు ఐబ్బది సంవత్సరము లుండు నని యనుకొనవచ్చును.

అలియరామరాయ లొక వేశ్యనుదీసికొనివచ్చి యామెపై నొక పద్యమును జెప్పమనికోరఁగా నీక్రిందిపద్యమును జెప్పినది యందురు. కాని యది సత్యమనుట కాధారములేదు.

“చ. పడిగము తమ్మలం బుమియుఎల్లనకోటికి నోరు; వేణియం గడిసవరంబు; సంతసారకాయ లురోజము; లిచ్చఱచ్చసా వడియొడ; లూరుపుల్ గవనివాతియనంటులు; మోవియొడ్డిగి జ్జడి; వెలయాలిజీవనము జీవనమే యది యెంచిచూచినన్”

కవిజీవితములు పుట ౧౭౫

“ఖలముగాకుండునది ఖాతి కృతియే” యనిజెప్పి యందుల కనుగుణముగ నొకమహాకావ్యమును రచించి తనకీర్తియుఁ గృష్ణరాయలయశస్సును నాచంద్రార్కము జిరస్థాయిగావించిన పెద్దనార్యుడు ధన్యాత్ముడు, ధన్యాత్ముడు, ధన్యాత్ముడు.

98. మాదయ్యగారి మల్లన్న

ఈతనిగృహ నామమేదియో మనకుఁదెలియదు. ఈతనినివాస గ్రామమున మఱికొందఱు మల్లన్న లుండుటనుబట్టియో ప్రాథమికవి మల్లన్న మొదలుగా మఱికొందఱు మల్లన్నలు కవులలోనుండుటను బట్టియో యితనిని తండ్రితోఁ గూడఁ జేర్చి మాదయ్యగారిమల్లన్న యని యనుచున్నారు. ఈతఁడు రాజశేఖర చరిత్ర మను మూఁడ శ్వాసముల ప్రాథమికబంధమును రచించి నాదిండ్లయప్పయ్యమాత్యున కంకితముచేసెను.

కృతిపతి తననుగూర్చి పలికిన ట్టికింది పద్యములను గవిరచించి యున్నాఁడు.

క. పేలోలగ ముండి కవి

త్వయాధవిశేషగోష్ఠి నాలించుతమిన్

రా రమ్మని ననుఁ బిలిచి సు

ధారసమధురోక్తిఁ బలికెఁ దద్దయుఁ బ్రీతిన్.

ఉ. శంకరపాద సేవనవ శంపదమానస పంకజాత ని

శృంకవచో విలాసరుచిసారవినిర్జిత పూర్ణపూర్ణిమై

ణాంక ! దురక్ష రాసనభయంకర ! శౌనకగోత్రపాత్ర ! య

య్యంకి పురాగ్రహారవిభవాకర ! మాదయమల్లసర్వపి !

క. నీ విపుడు చెప్పఁదలఁచిన

భావరసోద్యమమోఽపబంధము నాపైఁ

గావింపు మంకితంబుగఁ

గోవిదహృదయ ప్రమోదగుంఫితఫణితిన్.

పైపద్యమునుబట్టి కవి ఆయ్యంకి పురాగ్రహారవిభవాకరుడని యు, శౌనకగోత్రుడనియుఁదెలియుచున్నది. ఈకిందనుదాహరించిన గ్రంథాంత గద్యవలన నీకవియుఘోరశివ శిష్యుడనియు, మాదయ మాత్యపుత్రుడనియు గ్రహింపవగును.

“ఇది శ్రీమదఘోరశివాచార్య గురుకరుణా విశేషలబ్ధసార
స్వత మాదయామాత్యపుత్ర మల్లయనామధేయ ప్రణీతంబైన రాజ
శేఖరచరిత్రం బను మహాప్రబంధంబు”

తండ్రి కమాత్యశబ్దమును జేర్చుటచే నీతఁడునియోగి బ్రాహ్మ
ణుఁ డని నిశ్చయింప వచ్చును. అయ్యినికి యగ్రహారనేతరులుగటచే
నీతని నివాసము కృష్ణామండలములోని అయ్యినికి యనితలంపవచ్చును.
ఈతనిగృహనామము ‘అయ్యినికి’ యని నాయభిప్రాయము. తురగా
రామకవితోఁ గలిసి నాగరఖండమును రచించిన అయ్యినికి బాలసర
స్వతి శౌనకగోత్రజుఁడు. ఈమల్లనకవియు శౌనకగోత్రుఁడు. కావున
నీతఁడయ్యినికిమల్లన యయియుండునని తలంచుచున్నాఁడను. ఇతఁడు
శైవబ్రాహ్మణుఁడని శ్రీవీరేశలింగముపంతులుగారు వ్రాసియున్నారు.
కాని యితఁడువీరశైవుఁడు కాఁడు. సామాన్యముగా శైవబ్రాహ్మణు
లని పిలువబడియెడి శివార్చకుండును గాఁడు. ఈశ్వర భ్యాసానక్తుఁ
డగు నియోగిబ్రాహ్మణుఁడు. ఇతఁడు వీరశైవుఁడు కాఁడనుటకీతఁడు
రచించిన రాజశేఖర చరిత్రమందలి శ్రీ వేంకటేశ్వరస్తుత్యాత్మకమగు
మొదలిపద్యమే నిదర్శనము.

ఈతఁ డఘోర శివగురుని యనుగ్రహముచే విద్యనాజించి
నట్లు గద్యవలనఁ దెలియుచున్నది. అఘోరశివగురుఁడు విద్యాగురువే
కాని దీక్షాగురువుకాఁడు. కావున గురువునుబట్టి మల్లన వీరశైవుఁ
డని తలంపరాదు.

కడపమండలములోని కడపతాలూకాయందలి పుష్పగిరియను
గ్రామమున నఘోరశివాచార్యుని శాసనములు రెండు కనిపించు
చున్నవి. మొదటిది శా. శ. ౧౪౨౩ దుర్మతి సంవత్సరములోనిది
రెండవది శా. శ. ౧౪౬౩ వైవ సంవత్సరములోనిది ౨ అఘోర శివ

౧ A. R. 307 of 1905.

౨ A. R. 303 of 1905.

గురుడు క్రీ. శ. ౧౮౮౫ ప్రాంతమున జన్మించి తొంబదీ-యైదేండ్లు జీవించియుండినట్లు కన్పట్టుచున్నది. ఈశాసనములను బట్టి యాశివ గురుడు కడప మండలము వాడని నిర్ణయింపఁ దగియున్నది.

వరాహపురాణాది కృతులను రచించిన నందిమల్లయ ఘంట సింగయ కవులలో సింగయకవియు, నాతనిమేనల్లుఁడును బారిజాతా పహరణకర్తయు నైన ముక్కు-తిమ్మనయు సీమాదయగారి మల్లనయు నఘోర శివగురుని శిష్యులు. ఘంటసింగయకవి క్రీ. శ. ౧౮౮౦ ప్రాంతమునఁ బ్రబోధ చంద్రోదయమును ౧౮౯౦ ప్రాంతమున వరాహపురాణమును రచియించి యుండెనని యాతనిచరిత్రమున వ్రాసి యుంటిని.


సింగయకవి, ౧౮౬౦ ప్రాంతమున జన్మించి, తనకంటఁ బదు నైదేండ్లు పెద్దవాడైన యఘోరశివగురునియొద్ద శిష్యుడై ౨౦-౨౫ సంవత్సరముల వయసునఁ దనమేనమామతోఁ గూడ ప్రబోధచంద్రోదయమును రచించియుండునని తలంపవలసియున్నది.

అఘోరశివగురుడు, రామానుజాచార్యునిపోలిక, వేదాంత జేశికునిరీతి, అన్నయాచార్యునివలె, సూత్రేండ్లు జీవించినట్లు కన్పట్టుచున్నది. వైశాసనకర్త లిరువురును భిన్నవ్యక్తులనుట కవకాశములు లేవు.

ఈమాదయగారిమల్లన క్రీ. శ. ౧౮౭౦ ప్రాంతమునజన్మించి ౧౮౮౫ ప్రాంతమున నఘోరశివగురుని శిష్యుడై ముప్పది-ముప్పది యైదేండ్లవయసున రాజశేఖర చరిత్రమును రచియించి, యటువ దేండ్ల ప్రాయమున నిహలోకమును వీడియుండును. కృష్ణరాయల యనంతరమున గొంతకాల మీకవి జీవించి యుండెనని శ్రీవీరేశలింగముపంతులుగా రాంధ్రకవుల చారిత్రమున వ్రాసియుండిరి. కాని యందుల కాధారములను జూపలేదు, అది సత్యమైనఁ గావచ్చును.

కృష్ణామండలములోని యయ్యంగియగ్రహార విభవుఁ డగు నీకవి బళ్ళారిమండలవాసియగు నఘోరశివునకు శిష్యుఁ డెట్లయ్యెనో తెలియదు. అతనిపాండిత్యమును విని పిన్నవయసున విద్యాభ్యాసము కొరకచ్చట కేగి యుండును.

కృతిపతియైన నాదిండ్ల అప్పయ్యమాత్యుని వంశవృక్షము నీక్రింద నిచ్చుచున్నాఁడను, నాదిండ్లవారు కౌళికగోత్రులైనయాలు వేల నియోగి బ్రాహ్మణులు



కృతిపతికిఁ బ్రపితామహుని సోదరుడైన చిటిగంగన సాళువ నరసింహరాయలయొద్ద మంత్రిగానున్నట్టి క్రిందిపద్యములోఁ గవి వర్ణించియున్నాఁడు.

ఉ. సాళువనారసింహమనుజ ప్రభుకార్య కళాధురంధరుం
డై లవణాబ్ధివేష్టిత ధరాధిపదుర్మతమంత్ర మంత్రీ శుం
డాలవితానశ్రేణి యనంగ ననంగసమానరూప శ్రీ
ఖాలలి తాంగుండట్టి చిటిగంగనయొప్పు గుణానుమంగుండై.

ఈసాళువ నరసింగరాయలు జైమనీభారత కృతిపతియైన వర
సింహరాయలే కాని యితరుడుకాడు. కర్ణాటరాజ్య మీరినికాలము
ననే సంగమ వంశమునుండి సాళువ వంశములోనికి వచ్చినది. కర్ణాట
రాజ్య సింహాసనమున నీతడు పట్టాభిషిక్తుడైనది క్రీ. శ. ౧౪౮౫
సాంత్తమైనను, యీనరసింహరాయలు ౧౪౯౦ మొదలు కర్ణాట
రాజులకు సామంతుడై దండనాథుడై నల్లీరిని శాసనముల వలన
దెలియుచున్నది. (ఇతనిని గూర్చి పిల్లలమఱ్ఱి వినవీరన చరిత్ర)మును
జూడుడు)

ఈచిటిగంగనరాజసభలయందు మాటలాడుటలో గడునేర్పరి
యనియు, గొప్పవక్తయనియు నీక్రిందిపద్యములో గవి వర్ణించి
యున్నాడు.

శా. ఆంగాధీశ కళింగరాజ మగధాధ్యక్షుడి భూభృత్సభా
రంగాభంగవిహారముల్ ఘనశిలాగ్రావస్థలీనసర
ద్దంగాత్తుంగ తరంగనిర్గళిత నిధ్వానోద్భవప్రీతియా
సాంగత్యంబులు చిటిగంగవిభు వాచాసంభ్రమాంభముల్.

ఈచిటిగంగన కడ సాళువ తిమ్మరుసు మంత్రి శిష్యుడుగా
నుండి యార్థిక రాజకీయ విషయములను నేర్చుకొనియెనట-౧

కృతిపతియైన యప్పయామాత్యుడు, వీరనరసింహరాయల
కును గృష్ణదేవరాయలకును మంత్రియై ప్రఖ్యాతి గనిన సాళువ
తిమ్మరుసుమంత్రికి యల్లుడైన ట్లీకింది పద్యములలో జెప్పి
యున్నాడు. ఆప్పమంత్రిభార్య తిరుమలాంబిక.

సీ. నమంత్రముణి నిజస్వామికార్యక్రియా
తత్పరమానసోత్సాహశాలి
యేమంత్రము మిత్రహితజాంధవాశ్రిత
ప్రకర రక్షణ కళాప్రాధబుద్ధి.

యేమంత్రముణి వచోహేలాతివైర్మల్య
శీతలతా ధూతశీతరోచి,
యేమంత్రముణి సుధాధామ శాంబవధామ
ధాశధశ్యసుతుల్య ధవళకీర్తి.

యట్టిమంత్ర కులౌత్రంస మహితస్మపతి
పటలమకుటాగ్ర ఘటితసత్పద్మయ్యగరి
సకలకర్ణాట రక్షావిచక్షణుండు
దీనసురశాఖ సాళువతిమ్మమంత్ర.

గీ అమ్మహామంత్ర కలనియథాంగలక్ష్మీ
సకలపుణ్యాంగ నాజనన్తాఘనీయ
లక్ష్మమాంబకు నుదయించి లలిని మెఱయు
తిరుమలాంబిక బెండ్లియై దేబరిలై.

సాళువతిమ్మరుసున కీయప్పమంత్ర మేనల్లుడుకూడనై యున్నాడు.

అప్పయమంత్రకి దమ్ముడైన గోపమంత్ర గుత్తిదుర్గ పరి
పాలకుడై ప్రతిభ గాంచినట్టి కవి రచియించినరెండుపద్యములనుగోప
మంత్ర చారిత్రమున నుదాహరించియున్నాడను. అప్పయమంత్రాని
గవి వర్ణించిన పద్యములలో ముఖ్యములైన రెండుపద్యముల నీక్రింద
వ్రాయుచున్నాడను.

క. ఆయనుగుండమ్ముడు విన
యాయతమతిఁ గొల్వనప్పనార్యుడు నతఁడున్
బాయకయన్మోన్మ్య ప్రయు
లై యలరిరి రామలక్ష్మణాకృతులగుచున్.

నీ నిజకీర్తి జలధి కున్ని జీగుణస్ఫూర్తి

నిత్యపూర్ణేందుగా నిలిపినాడు

కరహేతి పరశిరఃకమ్రకిరీటాగ్ర

పీఠులపై వాడిఁ బెట్టినాడు.

ధరఁదాల్చి హరిదంతి సంతానంబు

మూలకు ముట్టఁగాఁ దోలినాడు

వాచానిరూఢిగర్వము చూపవచ్చిన

శేషాహినాలకల్ చీటినాడు

కపటరాజన్య మంత్ర దుర్గర్వభార

తిమిరపటలంబు శేముషీత్రవభాను

భానుమాలికచేఁ బటాపంచచేసి

వెలసినాడన నప్పనఁ వినుతిఁ గాంచె.

ఈమల్లనకవి శ్రీకృష్ణదేవరాయల యాస్థానకవులగు నవ్వుగ్గజ
ములలో నొకఁడని ప్రతీతికలదు. కుమారధూర్జటిరచించిన కృష్ణరాయ
విజయమునందలి యొకొందిపద్యములలోఁ గృష్ణదేవరాయలు శత్రు
వులనుజయించినపుడీ మల్లనకవియాలనికీర్తిని గొనియాడియున్నాడని
వ్రాసియున్నాడు.

గీ. అటులు జయలక్ష్మిగై కొని యలరుకిరుల

హరుల ధనపంక్తులను దనపరముచేసి

వెలయు శ్రీకృష్ణరాయలవిభవగరిమఁ

గాంచి కన్నుల పండువుగాఁగ నపుడు.

గీ. సరససాహిత్యరచన విస్ఫురణ మెఱయ

సారమధురోక్తి ఘూదయగారిమల్ల

నాచ్యుడల యల్లసాని నెద్దార్యవరుడు

ముక్కుతిమ్మన మొదలై న ముఖ్యకవులు.

క. వినిపించి రపుడు వారికిఁ

గనకాంబరభూషణములు ఘనత నొసఁగియో

జనవరుఁ డప్పజిగనుం

గొనియిట్లని పలికెనపుడు కుతుకంబలరన్.

ఈవి కృష్ణరాయల యాస్థానకవి యనుటకుఁ గుమారధూర్జటి వ్రాసిన యాపద్యములుతప్ప యితరాధారము లేవియు నాకులభింప లేదు. అయినను గృష్ణదేవరాయలకుఁ దరువాత దాదాపాక శతాబ్ది లోనున్న కుమారధూర్జటి గ్రంథస్థము చేసిన యాతని మాటలు సత్యములనియే మనము విశ్వసింప వలసియున్నది. కాని, యాతఁడు రచించిన రాజశేఖర చరిత్రమునందుఁ గృష్ణదేవరాయల ప్రశంస యేమియుఁ గానవచ్చుటలేదు. అందుచేగృష్ణరాయలు గర్జాటరాజ్య సింహాసనమునఁ బట్టాభిషిక్తుఁ డగుటకుఁ బూర్వమే రాజశేఖర చరిత్రము రచితమయినదని నిర్ణయింపవలసియున్నది. సాళువ తిమ్మరుసు మంత్రిని వర్ణించిన సీసపద్యములో “సకలకర్ణాటరక్షావిచక్షణుండు” అనిమాత్రమే చెప్పియున్నాఁడు. తిమ్మరుసు కృష్ణదేవరాయల యొద్దనే కాకుండ నంతకు పూర్వముకూడ వేరేగా కృష్ణరాయల సోదరుఁ డైన వీరనరసింహరాయల యొద్దఁగూడ మంత్రిగా నున్నట్లు కుమారధూర్జటి కవి కృష్ణరాయ విజయమునఁ జెప్పియున్నాఁడు. తిమ్మరుసు వీరనరసింహరాయలకాలములోనే తనయల్లునితమ్ముడైన నాదిండ్ల గోపమంత్రికి గుత్తిదుర్గాధిపత్య మిప్పించియుండును. తిమ్మరుసున కల్లుడైన యప్పయమంత్రిని గవివర్ణించిన పద్యములను బరిశీలించితిమేని, యాతఁడు మంత్రిగను, దండనాధుఁడుగను నుండుటకుఁ గావలసిన లక్షణములన్నియు గలవాఁడుగనే గన్పించుచున్నాఁడు. కాని యాతనిచే నొకదుర్గముగాని రాజ్యముగాని పరిపాలిత మగుచు న్నట్లు గాన్పింపదు. అన్నయైన యప్పయమాత్యుఁడుండగాఁ దమ్మునకుఁ గుత్తిదుర్గరక్షకత్వ మొసంగుటకుఁ గారణమేమియోఁ దెలియ

రాలేడు. శ్రీకృష్ణ దేవరాయలు కొండవీడును జయించినపిమ్మటఁ
 గొండవీడురాజ్యము తిమ్మరుసు పరిపాలనములో నుండెను. పేరు
 నకుఁ దిమ్మరుసు కొండవీడు పరిపాలకుఁడుగా నియమింపఁ బడినను,
 ప్రస్తుతపు గంజాము మండలము మొదలు దక్షిణమున సముద్రము
 వఱకునుగల గర్జాటరాజ్య మహాభారమును గృష్ణరాయనితో సమా
 నముగ వహించుచున్న మహామంత్రి సత్తముండగు తిమ్మరుసున
 కొక్క కొండవీడు నందుంచుటకు సాధ్యముకాదు. కావునఁ గొండ
 వీడు రాజ్యనిర్వహణభారమును గోపమంత్రివైఁ జెట్టియుండెను.
 ఈవిషయమును గూర్చి గోపమంత్రి చారిత్రమున వ్రాసెదను. గుత్తి
 దుర్గాధిపత్యము లేకున్నను, గొండవీటిపరిపాలనమునందును అప్పయ
 మాత్యునకు జోక్యమున్నట్లు గాన్పింపదు. దీనికిఁ గారణ మప్పుయ
 మంత్రి యసమర్థుడని చెప్పవలనుపడదు. పాండవులలో ధర్మరాజును
 అర్జునుడును ఎట్టివారుగనుండికో, అప్పయమాత్యుఁడును గోపమం
 త్రియు నట్లేయుండి రాజకార్యములను నిర్వహించుచుండిరని తలంప
 వలసియున్నది. తిరుపతి దేవస్థానమువారు ప్రకటించిన 116 వ వంశ
 వృక్షమున నప్పయమంత్రి కొండవీడురాజ్యమునకు మొదటిపరిపాల
 కుఁడనియు, గోపమంత్రి రెండవపరిపాలకుడనియు వ్రాసియున్నారు.
 ఇది నిజముకాదు. కొండవీడు రాయలక్రిందకు రాగానే గోపమంత్రి
 పరిపాలకుఁడుగా నియమింపబడియెను. పిమ్మటఁ గొండవీడు కొండపల్లి
 సీమ లేకముచేయుఁబడి యారాష్ట్రపాలనము రాయస్త్ర కొండమరు
 నయ్య కిప్పగింపఁ బడెను. పిమ్మట మఱి కొంతకాలమునకు మరల
 గోపమంత్రి కొండవీడు పాలకుఁడుగా నియమితుఁడై రాయల జీవి
 తాంతమువఱకును సతఁడే యారాష్ట్రపాలకుఁడుగా నుండినట్లు శాస
 నములు చెప్పుచున్నవి. అప్పమంత్రి పెద్దవాఁడు కావున నాదెండ్ల
 కరిణీకము చేయుచు నాగ్రాముముననేయుండఁ గోపమంత్రి గుత్తిదుర్గ
 పరిపాలకుఁడుగా నియమితుఁడై యుండవచ్చును. కొండవీటి పరిపా

లనమును గురించి రాజశేఖర చరిత్రయం దేమియుఁ జెప్పఁబడలేదు. కావున నాగ్రంథమును రచించునాఁటికిఁ గొండవీటి రాజ్యపాలనము గోపమంత్రిగాని, అప్పయ్యామాత్యునకుఁగాని రాలేదని నిశ్చయముగాఁ జెప్పవచ్చును. గుత్తిమర్దరక్షణాధికారము గోపమంత్రియందున్నదని చెప్పిన మల్లకవి గొండవీడు రాజ్యసంరక్షణ భారము వారిరువురిలో నెవరియందున్నను ఆవిషయమును రాజశేఖరచరిత్రమునఁ జెప్పక యుండఁడు. కావున రాజశేఖరచరిత్రము, గొండవీడు దుర్గమును శ్రీకృష్ణ దేవరాయలు పట్టుకొనకపూర్వము రచింపఁబడి యుండునని భావించుచున్నాఁడను.

ఈనాదిండ్లవారికి గల్లాటకరాజ్య పాలనముతో సంబంధము సాళువ నరసింహరాయల నాఁటినుండియుఁ గలదు. సాళువనరసింహరాయల యొద్దనున్న చిటిగంగన గరగిం ప్రాంతమునుండియు మంత్రిగానుండెనని తలంపవచ్చును. అతనియన్నకుమాడుఁడైన వరదయ, ఇంచుమించుగా చిటిగంగనతో సమవయస్కుఁడు, వరదయ్యకుమారుఁడైన తిమ్మన గరగిం ప్రాంతమున జన్మించి సాళువ తిమ్మరుసు మంత్రికంట నించుక పెద్దవాఁడయి యుండును. తిమ్మరుసుమంత్రి సోదరియైన కృష్ణమాంబికను, ఈనాదిండ్ల తిమ్మనమంత్రి పెండ్లియాడెను. ఈతిమ్మనమంత్రి సోదరియైన లక్ష్మమ్మను సాళువ తిమ్మరుసు వివాహమాడెనని తిరుపతి దేవస్థానమువారు ప్రకటించిన శాసనసంపుటములలోనున్నది. ఈవివాహమును కుండమార్పు పెండ్లియందురు. సరియైన యాధారము దొఱకువఱకు నిదియదార్ధమని యనలేము. నాదిండ్ల తిప్పయమంత్రికి, గరగం ప్రాంతమున అప్పమంత్రి, గోపమంతులు జన్మించియుండురని తలంచితమేని కీ). క. గరగిం సంవత్సరమునాఁటికి వీరిరువురును ముప్పది సంవత్సరముల వయసు గలవారై యుండురు. అయిదున వప్పయమంత్రి రాజశేఖర చరిత్రమును గృతినందెననినను గోపమంత్రి గుత్తిమర్ద పరిపాలకుఁడుగ నుం

దేవనినను నందు విరుద్ధమేమియుఁ గన్పట్టదు. సాళువ తిమ్మరుసు మంత్రి కీ) శ. ౧౪౭౦ సంవత్సరపాఠమునజన్మించెననుకొన్నచో వీరనరసింహరాయల పరిపాలనారంభము నాటి కాలనికి ముప్పదియై డేండ్లును, కృష్ణరాయల రాజ్యారంభకాలమునకు నలువదియేండ్లును ఉండును. అప్పటికి నాదిండ్ల యప్పమంత్రి యల్లుడగటయు నసంభవముకాదు.

కావునఁ గృష్ణదేవరాయల రాజ్యారంభకాలమునాటికిబూర్వమే, రాజశేఖరచరిత్రము పుట్టియుండవచ్చును. అట్లుకాదేని, కొండవీడుదుర్గమును రాయలు జయింపక పూర్వమైనను అనఁగా కీ), శ. ౧౫౧౫ వ సంవత్సరమునకుఁబూర్వమైనను రచియింపఁబడియుండవలయును. కాని ౧౫౧౫ వ సంవత్సరమునకుఁ దరువాత నై యుండదు. కొండవీడుదుర్గమును జయించిన పిమ్మట వెంటనే యాదుర్గాధికారము గోపమంత్రి) కప్పగింపఁ బడిన ట్లాతని చరిత్రమున ఋజువుచేసి యున్నాడను. రాజశేఖర చరిత్రము, కొండవీటి దుర్గ విజయానంతరమున రచితమయ్యేనేని, యందు గోపమంత్రిని వర్ణించిన పద్యములో గుత్తి దుర్గములోఁ బాటుగ కొండవీడును గూడజేర్చి యుండును. కావున నాగ్రంథము ౧౫౧౫ కు పూర్వము రచియింపఁ బడినదని నిశ్చయముగాఁ జెప్పవచ్చును మల్లనకవి, రాజశేఖర చరిత్ర రచనానంతరము నాదేండ్ల యప్పమంత్రి) గోపమంత్రుల యాదరణముచేఁ గృష్ణరాయల యాస్థానప్రవేశముఁ గల్గించుకొని యాస్థానకవియై యప్పదిగ్గజములలో నొకఁడై ఖ్యాతిఁ గాంచియుండును. ఈతఁడింక నేమేని కావ్యములను రచియించెనేమో తెలియదు. కృష్ణరాయల కంకితమొసంగిన కావ్యముగాని యాతనిపై రచించిన పద్యములు గాని కన్పట్టుట లేదు.

రాజశేఖర చరిత్ర మించుమించుగ నెన్నిదివందల యేఁబది పద్యములుగలది. హేమధన్వం డనురాజు సంతానమునుగోరితపస్సు

చేయ నీశ్వరప్రసాదమున నొకతనయుండుదృఢింప నాతనికి రాజ శేఖరుడని పేరిడియెను. కుమారునకు యుక్తవయసు వచ్చి ధనుర్వి ద్యాపారంగతుడైన పిదప నొకనాఁడతనితోఁగూడి హేమధన్యుఁడు సభయందుండఁగా నొకమునివచ్చి రాక్షసుఁ డొకఁడు తనకుమార్తె నెత్తుకొని పోయెననియు రాజశేఖరునిబంపి యారాక్షసుని వధింపఁ జేసి తనతనయ నిస్సంపుమనియుఁ గోరఁ దండ్రియానతిం గొని సస్తిన్యుడై యారాక్షసుఁడున్న యరణ్యంబునకేఁగి యొకమహర్షి రాక్షసమాయను జయించుమంత్రంబు నొసంగఁ గైకొని యారాక్ష సుని జయించి యాతఁడు పార్వతీభక్తుఁ డగుటచే నామెయజ్ఞ నా రాక్షసునివధింపక విడిచిపుచ్చి యొక యోగినిమూలమున నొకచిలుకను బ్రాప్నోణకన్యకను బడసి యాకన్యక నామెతలిదండ్రిల కొసంగెను. మునిశాపవశంబున సంధుడేశాధీశునకుఁ గన్యకయై జన్మించిన గంధ ర్వస్త్రీయగు కాంతిమతియును కన్యకామణిని మార్గమధ్యమునఁజూచి రాజశేఖరుఁ డామెను గామించి, పార్వతి తనకొసంగిన మణిమూలము నను నామెవృత్తాంతమెఱింగి యామెను దనకొడఁగూర్చుటకై చిలుక నామెకడ కంపెను. కాంతిమతియు రాజశేఖరునిఁ జూచినది మొద లుగ నాతనిపై విరాళింగొని తనచెలికత్తెను రాజశేఖరునికడకంపెను. ఈయుదంతము నఱింగి యామెతండ్రి చిలుకమూలమున రాజశేఖ రుని కులకీలములఁ దెలిసికొని తనకొమరిత నాతనికొసంగి పరిణయ మొనర్చెను. ఇది యీ గ్రంథమునందలికథ.

మల్లనకవిత్వము మిగుల ప్రౌఢమై, లోకోక్తులతో నొప్పారుచుఁ బాఠకుల హృదాంబుధి నోలలాడించును. కొన్నితావుల నీతని కవిత్వమును పింగళి సూరన కవిత్వమును నొక్కపోలికగ నుండును. కాని సూరన కావ్యముల యందలి కథాచాతుర్యమిందులేదు. కవిత్వ మెట్లుండవలయునను విషయమునఁ కవికృత్యాదియందు రచించిన రెండుపద్యముల నీక్రింద నుదాహరించుచున్నాఁడను.

క. చెప్పడగు కవిత రసములు

చిప్పిల నప్పప్ప బలిబళియనలేదో

యెప్పుడు జేయకయుండుట

యొప్పుసుమీ సుకవి యెంతయుచితజ్ఞుడో.

శా. గాఢార్థప్రతిపాదన క్రమకళాకాశల్యము లేక వా

చాఢకార్థార్థటితోడఁ దామతము మధ్యూయంచుగై వారముల్

ప్రాధిం జేయుచుఁ బ్రాజ్ఞులన్నగుచు గర్వగ్రంథులై యుండున

మూఢస్వాంతుల మెచ్చకుంటయు సమ్మోదంబుమాబోంట్లకున్

ఈతఁ డీపద్యములలోఁ జెప్పిన ట్లేతని గ్రంథమున రసములు
చిప్పిలుచున్నమాట నిక్కము. ఇట్టి రచనాసామర్థ్యము గలకవులు
లేకకు మిక్కిలి తక్కువగా నుందురు. ఇందు స్వల్పముగ నచ్చ
టచ్చట వ్యాకరణ మంగీకరింపని ప్రయోగములున్నను నవిగను
తింపఁ దగినవికావు

కవిత్వాకై లి తెలియుటకై కొన్నిపద్యములనిట నుదాహరించు
చున్నాఁడను.

మ. అనియంతంతకు నమ్మహామహిమ కత్యాశ్చర్యముం బొంది య

జ్ఞననాథాగ్రణి పాహిపాహియనుచున్ సంతాన దానక్రియా

జనకంబై నఫలంబు మాళి నిడి వత్సప్రీతిపైఁ దార్చిలో

చనయుగ్మంబునఁ జేర్చుచున్ బాగడుచున్ సంతోషిలిస్వాంతుడై

౧౪.

శా. ఓరొరి కలకంటివో బ్రమసివో యుగా)హవాటోపదు

ర్వారప్రకృమమామకీన భుజగర్వంబెన్నవో కాక నా

పే రెవ్వారు నటుంగరో యకట నిర్భీతిన్ నరుం డెవ్వఁడేన్

జేర న్వచ్చునె నన్ను బెబ్బులిపయిన్ జంబోతులంఘించునే. ౧౫

చ. చిలుక పురోహితుం డగుచుఁ జెంగటనుండఁగ సిగ్గువెరచెరల్

దొలఁగఁగఁద్రోచి బంధుగణిదోరపుఁగోరులునందడింపఁగా

దలఁపులతాంగి కన్నమును తాన కనుంగవ దొయిలించి చూ

పులదలఁబ్రాలుపోసి నృపపుత్రునివై విరహగ్నిసాక్షిగన్. 3 ఆ

బ). శ్రీ వేటూరి పృథ్వీరకాస్త్రిలుగారు చాటుపద్యమున మంజరి ౯౩ వ పేజీలో “రాజశేఖరచరిత్రమును రచియించినమల్లయ కవి తండ్రి మాదయ మైరావణ చరిత్రమున వెంజర్ల గోపమంత్రి తన్నిట్లు ప్రశంసించినట్లు చెప్పకొన్నాడు” అని వ్రాసియున్నారు. కాని యది సత్యముకాదు. మైరావణచరిత్ర రచియించినకవినామయ మాదయగాని మాదయకాదు. ఒక వేళ మాదయయని యెంచినను అతనిది శ్రీవత్సనగోత్రము. రాజశేఖరచరిత్రను రచించిన మల్లనది శౌనకగోత్రము. కావున వారిరువురును తండ్రియుఁ గుమారుఁడును గాఁజాలరు. మైరావణచరిత్ర కృతిపతియు, రాజశేఖరచరిత్రకృతిపతి సోదరుఁడును గోపమంత్రిలే. కాని యతఁడు వేదేశ్వ గోపమంత్రి. ఇతఁడు నాదేశ్వ గోపమంత్రి. ఇరువురునుగూడ వీరనరసింహరాయల కాలములోనివారుగాఁ గన్పట్టుచున్నారు. రెండుమూఁడు విషయము లలో నిరువురకును సామ్యముండుటచే వారిరువురును బితృపుత్రులని భ్రమ కల్పించుచుండును. కాని గోత్రభేదముండుటచే వారికాసంబంధ ములే దనుట నిశ్చయము.

కృతిపతియైన నాదెండ్లఆప్పమంత్రి, కృష్ణదేవరాయలయాజ్ఞచే వినుకొండ గుత్తినీమలకుఁ బరిపాలకుఁడుగా నుండినట్లతని శాసనముల వలనఁ దెలియుచున్నది.

—: ఆ ప్ప మం త్రి దా న ము లు :-

(1) వినుకొండనీమ లోనిమైలవరమును గ్రామమును చెన్న శేకవ స్వామికి యవ సంకర మార్గశిర శు ౧౩ • గురువారమునాఁడు తనమేనమామయైన సాళువ తిమ్మరుసు మంత్రికిని అతనిభార్యయైన లక్ష్మమ్మకును బుణ్యలోకావాప్తికొఱ కిచ్చెను. ౧

- (2) వినికొండలోని అంగడిగోపినాథవారికి మండపము కట్టించి అప్పాపురమును గ్రామము నొసంగెను. క్రీ. శ. ౧౫౧౭.
- (3) రొంపిచర్ల అనంతనాథదేవునకు గోపవరము అను గ్రామము నిచ్చెను.
- (4) మద్దిరాలలో మాధవీదేవికి వైనిమిత్తియను గ్రామము నిచ్చి సత్రము కట్టించెను.
- (5) వినుకొండ రామేశ్వరస్వామికి మండపప్రార్థనముల నిర్మించెను. క్రీ. శ. ౧౫౧౭.
- (6) నందిపాటిలో శివాలయనిర్మాణముచేసెను. క్రీ. శ. ౧౫౧౫
- (7) నూతులపాటిలో పీఠేశ్వరాలయమును గట్టించెను. క్రీ. శ. ౧౫౧౭.
- (8) క్రాంతిలో అగస్త్యేశ్వరునకు మండపము కట్టించెను. క్రీ. శ. ౧౫౧౮
- (9) వినుకొండసీమలో, దల్లిదండ్రిలకుఁబుణ్యముకొఱకు సర్వమాన్యముల నొసంగెను. క్రీ. శ. ౧౫౧౭.
- (10) చెన్నకేశవ రామనాథునకు మల్లవరాగ్రహారము నిచ్చెను. క్రీ. శ. ౧౫౧౭,
- (11) ఆతుకూరు గ్రామదానము ౧౫౧౫.
- (12) మంగళగిరి స్వామిస్వామికి ప్రాసాదము. తొమ్మిదిబంగారు కలశములు, మండపము కట్టించెను.
- (13) కేటూరిలోనిభాగమును అప్పాపురమును పేరబ్రాహ్మణాగ్రహారముగాఁ జేసెను.
- (14) ఏచూరిలో జౌబలనారసింహస్వామికి భూదానము.
- (15) రాయనభాస్కరునకు భర్తపూడిగ్రామము నొసంగుట.

(16) దేవయానూత్యవకు (నాదేండ్ల గోపమంత్రి)కడ మంత్రిఅన్న
వరగామదానము.

(17) నాదిండ్లలోని బాగమును అప్పాపురమనుపేర బాహ్యులులకు
వగిహంముగాఁ జేసియిచ్చుట.

ఈదానములన్నియు, క్రీ. శ. ౧౫౧౬-౧౫౨౯నడుమచేసినట్లు
కన్పట్టుచున్నది. రాజశేఖర చరిత్రమున నీదానప్రకంప యేమియూ
లేదు. కావునరాజశేఖరచరిత్రమును క్రీ.శ. ౧౫౧౫ సంవత్సరమునకుఁ
బూర్వమే చేసియుండెనని నిశ్చయింపవచ్చును.

—+—

99. నాదిండ్ల గోపమంత్రి

ఈతఁడాఱువేల నియోగిబాహ్యులుండు; ఆపస్తంబసూతుడు;
కాళికగోతుండు; తిమ్మయమంత్రికినికృష్ణాంబకును బుట్టేండు. మాద
య్యగారి మల్లనకవి రచించిన రాజశేఖరచరిత్రమును గృతినందిన
నాదిండ్ల యప్పయామాత్యుఁ డీకవి కగ్రజుండు. బహు సమర్థతతో
గర్జాట రాజ్యరమను బోషించిన మహాప్రధానియగు సాళువ తిమ్మ
రురసున కీగోపమంత్రి మేనల్లుండు; ఈతని వంశవృక్షమును, మల్లన
కవి చరిత్రమున నిచ్చియున్నాడను. ఈ గోపమంత్రిని, మల్లనకవి
రాజశేఖరచరిత్రము నందిల్లు వర్ణించియున్నాడు.

ఉ. పాపితరాజ్యవైభవనిరాకృత పాకవిరోధిమైన యా

గోపనమంత్రి ధర్మధనగోపన సమ్మతి గుత్తిదుర్గల

క్రీపరిపాలనకృమసమిధ భుజాబలశాలి రూపరే

భావరమిత్స్యలాంఛనుఁ డయావహకార్యధురంధరుండిలన్.

సీ. శీతలాకృతిఁ గొంత చెప్పంగఁదగు బంధు)

నలనల నుష్ణాంశుఁ గూడఁడేని

౧. ఈదానవిధములను శ్రీకృష్ణార్జున సంవాదపీఠికనుండి గ్రహించితిని.

వితరణస్థితిః గొంత పతివచ్చు మేఘుండు

చపలానుషంగంబు నడలెనేని

భోగసంపదఁ గొంత పురుడింపఁదగు నిండుఁ

కాకాతి యనుపేరఁ బరఁగఁజేసి

సౌందర్యమునఁ గొంత సరివత్తు రాశ్వినే

యులు భేషణం బూనియుండ లేని

కొంత యెవవచ్చు గాంభీర్యగుణమునందు

నంబుధిస్వామి యొక వేళ నడఁగఁ జేసి

యనఁగ సర్వగుణఖ్యాతి నతిశయిలై

మానధనరాశి గోపనమంత్రీ వరుఁడు.

ఈగోపపీఠాని కృష్ణార్జున సంవాదమును మూఁడాశ్వాసముల ద్వీపదకావ్యమును రచించి శౌండవీటియందలి రాఘవేశ్వరస్వామి కంకితము చేసెను. అగ్రంథకృత్యాదియందుఁ గవిరచించినయాకింది గద్యలవలన నీతనివంశావళియు నీతఁడొనర్చిన ధర్మములును జెలియఁచున్నవి.

శ్రీరమ్యముగ నొక్కకృతి యొనర్చెదను

చారుమదీయవంశం బెట్టిదనిన

సరస విశ్వామిత్రసంయమివంశ

శరనిధి సంపూర్ణచంద్రుఁడై పరఁగు

వరదధీశుని కర్ణవరదేవమణికి

గురుపుణ్యచారిత్రగోపమాంబకును

తిమ్మమంత్రీయుఁ జనతిమ్మప్రియుండు

నమ్మేరునగధీరుఁడై నకొండవయ్య

నుదయించిరందులో నురుశక్తమంత్రీ

మదగర్వహరుఁడు తిమ్మప్రధానునకు

శ్రీకాంతతో సాటిచెప్పఁగా జాలి

శ్రీకరాకృతి యొనకృష్ణమాంబకును

గొమరొప్పు బుట్టిరి కోనధీమణియు
 నమరాద్రినమధీరుఁ డప్పమంత్రియును
 నందు నప్పయమంత్రి యాచక
 మందారలోకసమానవైభవుఁడు
 రాజశేఖరచరిత్రకు నధినాథుఁ
 డాజి కిరీట్టి మహాభాగ్యయుతుఁడు
 కాంతామినోహర కాంతివిజయ
 కంతు జయంతసంకాశుఁడై తనరి
 శ్రీయశోనిత్యుండు శ్రీకృష్ణదేవ
 రాయసామ్రాజ్యభారధురంధరుండు
 బలవదరాతిభూపతినుతిపాద
 తలుఁడు సాళువతిమ్మదండనాయకుఁడు
 లక్ష్మీమహాదేవి లాగున నొప్పు
 లక్ష్మీమ్మకు జనంది లాలితలీలఁ
 బెరిగిన తిరుమలాంబికఁ బెండ్లి యాడి
 నిరుపమప్రభవనిత్యుఁడై వెలసె
 నతనికి ననుజుండు ననఘన రత్నండు
 చతురనానావిధజాలకోవిదుఁడు
 భద్రలక్ష్మణ రామభద్రప్రసాద
 సద్రాజ్యబహుళ రత్నావిచక్షుఁడు
 సమదళాత్రవరాజ సచివదుర్గంధ్ర
 తిమిరసూర్యుండు నాదిండ్లకాసనుఁడు
 వరగుగాకరుఁడు విశ్వంభరాచక
 పరిపూర్ణయశుఁడు గోపప్రభానుండు
 దండితాపితమహీధవ సాశ్వతిమ్మ
 దండనాయకుని సంకతకృపామహిమ

వినుతికెక్కిన కొండవీటిదుర్గంబు
 ఘనతనలుచు సొంపుగా నొక్కనాడు
 సవరసజ్జల హేతుల్ నటులు మాగధులు
 కపులును రాజపుంగవులును గొలువ
 వన్నెగా బాంధవవర్గంబుతోడ
 నున్నతశీలం బేరిలగం బుండి
 ముద్వంశక ర్తయై మహి నుతి గన్న
 సద్వర్తనుండు విశ్వామిత్రమాని
 యజ్ఞవాటమునఁ బాయనివేల్పు గాన
 విజ్ఞానమునఁ జాలవివరించి కొండ
 వీటికాభ్యంతరవిలసితయజ్ఞ
 వాటికారాఘవేశ్వరునకు వరుసఁ
 బ్రాకారగోపుర ప్రాసాదతతులు
 ప్రాకటశీలం జూపట్టం గట్టింది
 నలువుతోఁ జితవర్ణములు గావించి
 బలితంపు హేమకంభంబు లెత్తించి
 యలఘు ధరశీల కాస్పదం బగుచు
 నలరి మైదవో లనుపురో త్రమము
 వినుతమహోత్సవ విగ్రహంబులను
 బెనుపొందువేడ్క నర్పించి చిత్రమునఁ
 దనివోక లాక్షాజిత (!) జేయఁదలంచి
 వనజాతబాంధవాన్వయవర్ధనునకు

... ..

నతపదాంభోజాతునకు లసత్కొండ
 వీటికాభ్యంతర విలసితయజ్ఞ
 వాటికారాఘవేశ్వరు పేరఁ బరమ

శాంతమానసునకు జానకీపతికి
నంతయుఁ బ్రీతిగా నే రదియించు
చాగుకృష్ణార్జున సంవాదమునకు
బరఁగు కథాసూత్ర మెట్టిదనిన

శ్రీకృష్ణుఁడు సూర్యున కర్ఘ్య మొసంగుటకై దోయిట నీరుపట్టియుండ
నప్పు డాకాశమార్గమనఁజొవు గయుఁడను గంధర్వరా జమియఁగా
నది ప్రమాదవశమున నానీటఁ బడుటయు నందులకుఁ గినిసి కృష్ణుఁ
డాగయుని సంహరింపఁ బ్రతిజ్ఞ గైకొనుటయు, నారదాదేశంబున
గయుఁ డర్జునుని శరణుఁజొచ్చుటయు, నీగ్రంథమందలి ప్రధానకథ.
ఈకథ నే గయోపాఖ్యానమును పేరఁ గొందఱుకవులుపద్య కావ్యములను
రచించియుండిరి. ఈకథ భారతమునలేదు. మరియేపురాణమునను
గన్పడలేదు. ఈకథను గోపమంత్రియే కల్పించెనో మూలమెచ్చట
నైనఁగలదో యెఱుంగవలసియున్నది. గయునివిడిచిపెట్టుమని సుభద్ర,
అక్రూరుఁడు, ద్రౌపది మొదలగువారిచే నర్జునునకు శ్రీకృష్ణుఁడు చెప్పి
పంపుటయు, నందుల కర్జునుఁ డీయకొనక ప్రత్యుత్తరము లంపుటయు
నిందు విశేషముగా వర్ణింపఁబడినందున నీగ్రంథమునకుఁ గృష్ణార్జున
సంవాదమని కవి పెడియెను. ఈగ్రంథమందలి కవిత్వము మృదువై
మనోహరమై లోకోక్తులతో నిండియున్నది. కైలికెలియుటకై కొన్ని
ద్విపదల నుదాహరించెను.

ఆవల ప్రాణభయాతురుఁ డగుచు
నీవె దిక్కని నిలిచినవాని
భూపాలవర్మలు పుడమని దొల్లి
చేపట్టివిడిచిరే చెప్పమా నీవు
విని ప్రాణభయమున వెనుకఁ జొచ్చినను
గనికరంబున శిబి గావఁడే భగము

ఆవిభు శరణాగతు మున్ను
 కావడే చేపట్టికరుణ రాఘవుడు
 పరికించి భూపతి పట్టినప్రతిస
 ఆరయ శిలాక్షరము యుండవలదె
 అటుగాన భూపతులవనిలోఁ గీర్తి
 వడిఁ దలపై దల వచ్చిననైన
 విడువను గంధర్వవిభునిఁ జొమ్మనియె...
 ఏవారి కెవ్వార లెక్కడిగయుండు
 ఏయూరి కేయూ రిఁకెక్కడిగయుండు
 నీవేల పెనఁగెడు నీతిఁ జోవిడిచి
 చెలఁగి వెన్నుండు నీకు జేసినమేలు
 తలఁపక మాటాడ ధర్మంబు గాదు
 దైవంబు గురుండు బాంధవుండు మిత్రుండు /
 గోవిందుఁ దలని మార్కొనఁ దగునయ్య
 నిగ్రహనుగ్రహనిపుణుండు శౌరి
 ఆగ్రహింపక మున్నె యనుపుము గయుని...
 ఆరుదెంచి ప్రాణభయంబున గయుండు
 శరణంబుఁ జొచ్చిని జక్కఁగాచితిని
 శరణాగతుల వధూజనుల బాలకుల
 దొరకొని హింసించు దోషకారులకు
 నిలను బ్రాయశ్చిత్తమే పుట్ట దనుచుఁ
 బలికెడు శుశ్రీవాక్యపద్ధతి వినవె
 కావున దయమాలి గయుఁ బట్టి
 గొటియగా నిచ్చుటే పాతకంబు పొమ్మనిన...

ఈగోపమంత్ర) మొట్టమొదట నాదెండ్లపురశాసనుడైనట్లు కృష్ణార్జున
 సంవాద గ్రంథాంతమున నీద్యుపదలలోఁ జెప్పియున్నాడు.

“జానకీవిభు పాదజలజభృంగాయ
 మానమానసుఁడు తిమ్మయమంత్రీసుతుఁడు
 ధీసమన్వితుఁడు నాదిండ్ల శాసనుఁడు
 భాసురకీర్తి గోపప్రధానుఁడు
 చారుకృష్ణార్జున సంవాద మొనరఁ
 గా రచియించె సత్కవుల నుతింప

కరణములను బురశాసనులనుట కవి సాంప్రదాయము. దీనిని బట్టి యీగోపమంత్రీ మొదట నాదిండ్లకు గా మకరణమై పిమ్మట గుత్తిదుర్గాధ్యక్షుఁడై యలుతరుపాత కొండవీడురాజ్యమును మేన మామయైన సాళువతిమ్మరుసుమరిశి పక్షమునఁ బరిపాలకుఁడై ప్రఖ్యాతిఁగాంచియున్నవాఁడు. గోపమంత్రీనిగూర్చి శేషాద్రిరమణ కవులు కృష్ణార్జున సంవాదపీఠికయందు వ్రాసినవాక్యముల నీకిందఁ బొందుపఱచుచున్నాఁడను.

“ఈయనగుణప్రకంస కావ్యాదికములలోఁ గలదు. ఇంతియ గాక యీయన తచించిన సంస్కృతగ్రంథ వ్యాఖ్యానములు జిజ్ఞాసువులకు వాఙ్మయభిక్ష ప్రసాదించుచున్నవి కవియై త్యాగియై భోగియై నీమహామహుఁ డాంధ్రజేశమున కొనర్చిన సేవ యపారమైనది. ఈయన కొండవీటిసామ్రాజ్యమును నిరంకుశముగాఁ బరిపాలించుచున్నందుల కీకింది యాధారము చాలును.

“శ్రీకృష్ణక్షీతిపాలమాళినచివః శ్రీసాశ్వతిమ్మప్రభుః
 జామాతృప్రవరే ధురంధరవరే శ్రీగోపమంత్రీశ్వరే
 పాదత్రాణల కొండవీటిసామ్రాజ్యదారేయతాం
 మత్రైభాశ్వపదాతిసైన్యలితాం పుల్యంకికాం చామరీం”
 “శ్రీకృష్ణరాయనరనాథశిరఃప్రధానః
 శ్రీసాశ్వతిమ్మసచివేశ్వర భాగినేయః
 నాదెండ్లగోపనచివో నయతత్త్వవేదీ
 శ్రీకొండవీటిసామ్రాజ్యధురంధ రోభూత్”

కొండవీటి శాసనము

ప్రకృతిశాసనమున నింకను గోపమంత్రి ప్రశస్తి యభివర్ణింపఁ బడినది. సప్తసంతానములపై తము బడిసినటు లందుఁగలదు. ఈయన యంకితమొందినకృతులు దురదృష్టవశమున నేటివరకు వెలువడకున్నవి. గోపమంత్రి పండితవంశసంజాతుఁడు. మేనమామయగు తిమ్మరుసుమంత్రి బాలభారతాది గ్రంథములకు వ్యాఖ్య వ్రాసినఁ ప్రచండ పండితుఁడు. అన్నయగు అప్పయ్యమంత్రి మాదయగారి మల్లనచే రాజశేఖరచరిత్రము నంకితమునొంది జీవన్మృతుఁడైన ధన్యుఁడు. ఈయన యమాత్యుఁడగు ఊరదేవమంత్రి తెనాలి రామలింగకవిచేడ్డభూరాధ్య చరిత్రమునంకితముగాఁ గొనియు దేవీపంచస్తవికి వ్యాఖ్య యొనర్చియుఁ బేరొందినవాఁడు ఆస్థానవిద్వాంసుఁడగు తొల్ల లక్ష్మీధరయశ్వసమస్తశాస్త్రపారంగతుఁడు సంస్కృతమునఁ బ్రచండకవి. సపరివారముగా వాఙ్మయసేవకై జీవితము వెచ్చించిన నాదిండ్ల గోపమంత్రిజీవితము ప్రశస్తతరము. గోపమంత్రి కవుల నాదరించువాఁడనియు, సత్పాలకుఁ డనియు, శాస్త్రపారంగతుడనియు, సుందరాకారుఁడనియు, మహాత్మాగియనియు, వీరాధిపీరుఁడనియు గ్రంథాంతరములందుఁగలదు ఇట్టి రసికరత్నము కావ్యరచనమునకుఁగడంగిన యసామాన్య కౌశలాతిశయమును గవితా కల్పనమునఁగూడ లొకమునకుఁ తెలుపఁ బూనుట గొప్పవిశేషము.

నాదెండ్ల గోపమంత్రి కొండవీటిని పాలించినది. (శా. శ. ౧౮౩౭-౧౮౫౫) క్రీ. శ. 1515-1533 వఱకని కొండవీటి దండకవి వెలఁగలదు. తిమ్మరుసుమంత్రి క్రీ. శ. ౧౫౧౫ జూన్ 23 వ తేదీకి సతిపడు శా. శ. ౧౮౩౭ ఆపాద శుద్ధ ద్వాదశినాఁడు కొండవీడు జయించెను. వెంటనే రాజప్రతినిధిగ నేర్పడియుండఁ గావ నిదండకవివెలొనికాలము విశ్వసనీయము కానోపు. ఈమధ్యకాలమునకృష్ణార్జునసంవాదము. పూర్తిచేయుఁబడినటుల విశ్వసింపవచ్చును ప్రబోధ

చంద్రోదయ వ్యాఖ్యయు నీకాలముననే యిక్కవిరచించినట్లుతోచుచున్నది."

తెనాలిరామలింగకవి తనయుద్భటారాధ్యచరిత్రమునందీగోపమంత్రిని, సాల్వసీసపద్యములలో వర్ణించియున్నాఁడు. గ్రంథవిస్తరభీతిచే నందొక్క పద్యము నిందుదాహరించుచున్నాఁడను.

నీ. అరిపురజయలక్ష్మీ హరునిఁ బోలెన కాని

తగులండు విషధరత్నంబు నింత

సంపూర్ణతరకాంతిఁ జందుఁ బోలెనకాని

దోషాకరోన్నతిఁ దొరలఁ దెందు

నిజభుజాబలరేఖ విజయుఁ బోలెనకాని,

భీమాన్నతస్ఫూర్తిఁ బెరుగ నీడు

గాంభీర్యమునఁ జాలకడలిఁ బోలెనకాని

భంగసాంగత్యంబుఁ బట్టఁ డర్థి

గీ నఖలదుర్మంత్రీ వదనముద్రావతారుఁ

దాత్యపంకజవీధివిహరిశౌరి

కీర్తిగంగాపవిత్రితక్షితలండు

గుణమరున్మంత్రీ నాదెండ్ల గోపమంత్రీ.

ఈగోపమంత్రి యన్నయగు నప్పయమంత్రి సాళువతిమ్మరుసు మంత్రికల్లుండనుటకు సందియములేదు గోపమంత్రి కూడతిమ్మరుసున కల్లుండ యనియు, తిమ్మరుసున కిరువురుతనయులనియు, వారినిరువుర నన్నదమ్ముల కిరువురకు నిచ్చి పరిణయ మొనర్చిరనియు తిరుపతి దేవస్థానమువారు ప్రకటించిన శాసనసంపుటములో నాటవదాని యందున్నది. కొండవీటిశాసనములోనిదని శేషాద్రిరమణ కవులు ప్రకటించిన పైశ్లోకములోని "జామాత్యప్రవరే" యనువాక్య మీ విషయమును బలపర్చుచున్నది. అయినను నీవిషయమింకను విచారణీయము. గ్రంథకర్తలెవరును గోపమంత్రీ తిమ్మరుసునకు మేనల్లుండని

చెప్పిరేగాని యల్లుడని చెప్పలేదు గోపమంత్రిరచించిన కృష్ణార్జున సంవాదమునఁ దాను తిమ్మరుసునకు మేనల్లుడననిమాత్రమే చెప్పుకొనియెను. కాని యల్లుడనని చెప్పుకొనలేదు. ఒకనికుమాత్రైల నన్నదమ్ముల కిచ్చి పరిణయముచేయు నాచారముకూడ, నగుదుఁగా గాని లేదు. మాదయగారి మల్లని రాజశేఖర చరిత్రమున గోపమంత్రిని, తిమ్మరుసుమంత్రి కల్లుడని చెప్పలేదు మేనల్లుడనిమాత్రమే చెప్పియున్నాడు. గోపమంత్రి రచించిన ప్రబోధ చందోదయ వ్యాఖ్యయందలి గద్యలో:— (ఇతి శ్రీమద్రాజాధి రాజపరవేశ్వర శ్రీమత్ప్రతాప శ్రీకృష్ణరాయ మహాసామ్రాజ్య ధురంధర సాశ్వతిమ్మ దండనాయక భాగినేయ నాదిండ్లగోపమంత్రి)శేఖర విరచితాయాం ప్రబోధచందోదయ వ్యాఖ్యానాయాం..)

దాను సాశ్వతిమ్మరుసునకు భాగినేయుడననియే చెప్పుకొని నాఁడు కాని జామాతనిని వ్రాసికొనలేదు. కొండవీటి శాసనమున జామాతయని వ్రాయుటపొరపాటై యుండును. కాదేని జామాత్మ శబ్దమునకు భాగినేయుఁ డను నర్థముకూడ నుండి యుండవలయును. వైమూఁడు గ్రంథములకు చిహ్నుట గోపమంత్రి సాళువతిమ్మరుసున కల్లుడయ్యెనని తలంచుట కవకాశములేదు ఇంతికింబఁ బ్రబలమైన యాధారము లభించువఱకు నీగోపమంత్రి సాశ్వతిమ్మరుసునకు మేనల్లుడే కాని యల్లుడు కాఁడని నిర్ణయింతుము.

కొండవీడునందు విశ్వామిత్రయజ్ఞవాటిక కలదట! ఆయజ్ఞమును రక్షింపనే తెంచిన శ్రీరాముని యాలయముగూడనందున్నదట! ఆరాఘవేశ్వరునకే యీగ్రంథము సంకీర్తము చేసినట్లు పైద్విపదలలో గవి చెప్పియున్నాడు. ఆరాఘవేశ్వరునకే ప్రాకార గోపుర ప్రాసాదాదులును. సోపానములును గట్టించినట్లును, హేమకుంభము తెత్తించినట్లును మైలవర మనుగ్రామమును ఉత్సవ విగ్రహములను నొసంగినట్లును పైనివ్రాసిన కృత్యాది ద్విపదలలో నున్నది. ఈదాన

ములు శా. శ. ౧౮౮౨-౧౮౮౩ (కీ). శ. ౧౯౨౦-౨౨) లోగావిం
చెను. ఇతని శాసనము లింకను గొన్నికలవు. వీనినిబట్టి కృష్ణా
ర్జున సంవాదము కీ. శ. ౧౯౨౨ నకుఁ బిమ్మట రచియించి నట్లు
తలంపవచ్చును.

గోపమంత్రీ కీ. శ. ౧౮౮౫ ప్రాంతమునజన్మించియుండును.
కీ.శృష్ణరాయలు చనిపోయిన నాటికితండు ౮౫ సంవత్సరముల
వయసు కలవాడని చెప్పవచ్చును ఇతఁడు క్రీ. శ. ౧౯౩౩ వఱకుఁ
గొండవీటి దుర్గపరిపాలకుఁడుగా నున్నట్లు చెప్పుచున్నారు. అది సత్య
మయ్యేనేని అచ్యుతరాయల కాలములోఁగూడ నీతఁడు కొండవీడును
బరిపాలించుచుండెనని నిశ్చయింపవచ్చును.

గోపమంత్రీ యెప్పుడు స్వర్గమలంకరించెనో, అప్పమంత్రీ
యెప్పుడు చనిపోయెనో సాభవతిమ్మరుసు గతించునప్పటికి వీరుండిరో
లేదో తెలియదు.

గోపమంత్రీనిగూర్చి, తెనాలిరామకృష్ణనిచారిత్రియనఁగొన్ని
విషయములు వ్రాయదలంచి యంతటితో సీతనిచారిత్రియను ముగించు
చున్నాఁడను.



౧ కీ.శృష్ణార్జున సంవాదపీఠిక by విద్యాంత్తు.

— A. R. 433 of 15 శా.శ. ౧౮౮౩ వృష సం. శాశ్విక శు ౧౫
పోడువారం; Epigraphia Indica సం ౨ పుట ౧౧౨

నంది తిమ్మయ్య (ముక్కు తిమ్మన్న)

కృష్ణ దేవరాయల యాస్థానాష్ట దిగ్గజకవులలో నొకడగు
నీకవివతింసుడాలువేల నియోగి బ్రాహ్మణుడు; ఆపస్తంబసూతుడు.
కాళికగోత్రుడు; సింగయామాత్యునకును దిమ్మాంబకును బుత్తుడు.

ఈతఁడు పారిజాతాపహరణమును నైదాశ్వాసముల, శృంగార
ప్రబంధమును రచించి శ్రీకృష్ణ దేవరాయల కంకితము చేసెను. ఈకవి
తననుగూర్చి పారిజాతాపహరణమున నిట్లు చెప్పకొనియున్నాడు.

సీ. కాళికగోత్ర విఖ్యాతుఁ డాపస్తంబ

సూతుఁ డార్జ్వలపవిత్రకులుఁడు

నందిసింగామాత్యునకును దిమ్మాంబకుఁ

దనయుండు పకలవిద్యావివేక

చతురుఁడు మలయమారుత కవీంద్రునకు మే

నల్లుండు కృష్ణరాయకీర్తక

కరుణాసమాలభ్య ఘనచతురంతయా

నమహోగ్రహారసన్నానయుతుఁడు

తే. తిమ్మయ్యాత్యండు శివపరాధీనమతియ


ఘోంశివగురుశిష్యుండు పారిజాత

హరణ మనుకావ్య మొనరించె సంధిభావ


నాదివాకరతారా సుధాకరముగ.

ప్రబోధచంద్రోదయ వరాహపురాణాది కావ్యములను రచిం
చిన నందిమల్లయ ఘంటసింగయ కవులలో సింగయకవికి మలయ
మారుతకవియని నామాంతరమున్నట్లాకవి చారిత్రమున వ్రాసియు
న్నాడను. ఆమలయమారుతకవియే యాకవికమేనమామ. “సాధా
రణముగ ముక్కుతిమ్మన్న యనబడెడు నందితిమ్మకవి యామల్లయ
కవికి మనుమడని చెప్పుదురు. కాని పారిజాతాపహరణము నందుకవి
తనవంశమును జెప్పచో నీక్రిందపద్యమునం దాసంగతి చెప్పియుండ

లేదు" అని కవుల చరిత్రకారులు నందిమల్లయ్య ఘంటసింగయకవుల చారిత్రమున వ్రాసి పైపద్యము నిచ్చి యున్నారు. నందిమల్లయ్యకుఁ దిమ్మయ పౌత్రదాహిత్రరూపమున మనుమఁడు గాకపోయినను, మేనకోడలుకుమారుడై వర్ణనకు మనుమఁడేయగుచున్నాఁడు. ఆసంబంధమును జూపువంశవృక్షము నీక్రింద నిచ్చుచున్నాఁడను.



పై వంశవృక్షములోఁ జూపఁబడిన నందిమల్లయ్యకు సింగయ్యయను కుమారుడుండెననియు: నాతఁడే తిమ్మాంబ భర్తయనియు, నాతఁడే మన ముక్కుతిమ్మన కవికిఁడంద్రీయనియు శ్రీకొటిదేవబాలకృష్ణయ్య గారు భారతిపత్రికలో (సం 8 భా. 2 పుటలు 175-179) వ్రాసి యాక్రింది వంశవృక్షము నిచ్చియున్నారు.




ఈసంబంధము నిజమగునెడల నది యెదురుమేనరిక మగును. ఇది శాస్త్రవిరుద్ధమును నాచారములేనిదియవగు సంబంధమగుచున్నది. ప్రబల ప్రమాణముండినగాని యిట్టివివాహము జరిగినని చెప్పరాదు తిమ్మకవికి, నందిమల్లయకవి వీతామహుడైనచో మలయమారుత కవికి మేనల్లుడనని చెప్పకొనినవాడు, మల్లయకవికి మనుమడనని చెప్పకొనకుండ నుండడు. మల్లయకవికంటె మలయమారుత కవి ప్రజ్ఞావంతుడైన నగుచుగాక ! అంతమాత్రముచే మలయమారుత కవిని జెప్పి తనవీతామహుని చేరెత్తడని చెప్పటలో స్వారస్యము లేదు. రెండుగ్రంథములలో గ్రంథకర్తగానుండి తుభువనరసనాయకుని కృతి పఠినిగాఁ జేసిన మల్లయ్యచేరును బ్రజలేదియో యనుకొందురని తనగ్రంథమునఁ జెప్ప సంశయింపడు. అతఁడు సంగీత నందియని చేరిందినవాడు. అమాటయైనఁ జెప్పడా ! తిమ్మకవి తండ్రియైన సింగయ, మల్లయకవి కుమారుడుగాక వేటొక నందిసింగయ యని యూహింపఁ దగియున్నది. ఇంతకునునందిమల్లయ్యకు ముక్కుతిమ్మన మనుమఁ డనుటకుఁ గవిచరిత్రకారులమాటలే కాని యిత రాధారములు లేవు.

గురుజాడ శ్రీరామమూర్తిపంతులుగారు. కవిజీవితములలో నందిసింగనమంత్రికి (పై వంశవృక్షములోమూలపురుషుడు) ఇరువురు భార్యలనియు, నందొకయోమే మలయమారుతకవి (వరహపురాణ కర్తలగు జంటకవులలోనొకఁడుగాకవేటొకఁడు) సోదరియైనతిమ్మాంబ యనియు, ఆమెయందు సింగనమంత్రికిఁ గలిగిన కుమారుడే ముక్కుతిమ్మనై యనియు, సింగనమంత్రి రెండవభార్యయైన పోచమ్మకు మల్లయ్యయను కుమారుడును అమ్మలాంబయను కుమార్తెయును గల్గిరనియు, నాయమ్మలాంబ కుమారుడే జంటకవులలో నొకరగు మలయమారుత కవి యనియు వ్రాసియున్నారు. గాని యీవ్రాత నిరాధారమైనది. నందిసింగనమంత్రి కిరువురు భార్యలుండిరని చెప్ప

టకుఁగాని, మలయమాగుతు లిద్దరుండిరనుటకుఁగాని వారిరువురును గవులై యుండిరనుటకుఁగాని, యాధారములులేవు. కాలవ్యత్యాసముకూడఁ గన్పించుచున్నది. నిరాధారములైన యిట్టి యూహా సిద్ధాంతములను విమర్శించుటవలన నయ్యెడు ప్రయోజనము లేదని యింతటితో నీచర్యను వదలివేయుచున్నాఁడను.

పాఠకుల సౌకర్యముకొఱకు శ్రీరామమూర్తి పంతులుగారిచ్చిన వంశవృక్షము నీక్రింద నిచ్చుచున్నాఁడను.



తిమ్మాంబ సోదరుఁడైన మలయమారుతకవియు, ఘంటనాగయ్య కొడుకైన మలయమారుతకవియు నేకవ్యక్తియందు మేనినంది సింగన మంత్రి దాహిత్రిని పెండ్లాడిన వాఁడగును. ఇది యసంభవము. కావున నీయిరువురును భిన్నవ్యక్తులు. ఈవంశవృక్షము ననుసరించి కృష్ణరాయలకాలములోనున్న ముక్కు-తిమ్మన్నకు వరాహపురాణమును రచించిన కృష్ణరాయతండ్రియైన నరసనాయకునకుఁ గృతియిచ్చిన ఘంటసింగయ్య సవతిమేనల్లుఁడగును. ఇదియు నసంభవమే.

నందితిమ్మనయును నాతని మేనమామయైన మలయమారుతకవియుఁగూడ నఘోర శివగురునిశిష్యులు. నందితిమ్మన యఘోర శివుని వృద్ధాప్యమున శిష్యుఁడై యుండును.

ఈకవి గృహనామమునంది వారయియుండగా నీతనినిముక్కు-
తిమ్మనయని యనుటందువలననని ప్రశ్నింపవచ్చును. ఇతఁడునాసికా
వర్ణనముఁ జేయుచు నొక పద్యమును రచియించి యుండెననియు,
నందలి స్వారస్యమును గ్రహించి, రామరాజభూషణకవి కొంతద్ర
వ్యము నిచ్చుకొని తనవసుచరిత్రమున వేసికొనెననియు, నందుమూల
మున నీతనిని ముక్కు-తిమ్మనయని పిలుచుచుందురనియు నొక కథ
చెప్పెదరు. ఆపద్యమిది:—

శా. నానాసూనవితానవాననల నానందించుసారంగ మే
లా నన్నొల్ల దటంచు గంధఫలి బల్కానం దపంబంది యో
మనాసాకృతిఁ చాల్చి సర్వసుఖసస్పృహభ్యసంవాసియై
పూనం బ్రేక్షణమాలికామధుకరీపుంజంబు లిర్వంకలన్.

ఈకథ విశ్వాసార్హమైనది కాదు. ఇంతకంటె నద్భుతకల్పన
లను జేయంగలిగిన రామరాజభూషణుఁ డీపద్యమును విలిచి సిగ్గుపడక
తనపుస్తకమునందు వేసికొనె ననుటయు నసంగతమే. శ్రీకృష్ణదేవ
రాయలచే నగ్రహారాదీకమును బడసినమహాకవి రసవత్తరమైన పద్య
మును దనగ్రంథమునందుంచుకొనక యమ్ముకొనెననుటయు, నసం
గతమే. కవి చరిత్రకారులును, పారిజాతాపహరణ వీతికాకారులును,
నీతనికి ముక్కు పెద్దదిగానుండుటచే నీతఁడు వచ్చియుండు నని యభి
ప్రాయపడియున్నారు. ఆయాహయే యంగీకరింపఁదగినది.

సామాన్యముగాఁ గవులు తమయిష్టదైవమును మఱియితర
దేవతలను గృత్యాదిని స్తుతిఁజేయుచు నాదైవములు గృతిపతి కాయు
రారోగ్యసంపదల నిచ్చునట్లాశీర్వాదించుట ప్రాయశఃముగా నున్నది.
ఈకవి శ్రీ వెంకటేశ్వరుని, యీశ్వరుని, విఘ్నేశ్వరుని, లక్ష్మీ సరస్వ
తులను స్తోత్రముచేసి పిమ్మటఁ జంద్రునిఁగూడ నీక్రిందిపద్యములో
వర్ణించియున్నాఁడు.

చ. నలిమలయల్లువాడు, తలవాడ ధరించినపూవుగ త్తి వే
ల్పులగమిజీవగజ్జ యుడివోవనిచల్వలటెంకి వెన్నెల
ల్కొలదినపాడు పాల్కడలిముద్దులపట్టి నృశింహకృష్ణరా
యలఁ గరుణారసంబు ననుపారెడిచూపులఁ జూచుఁ గావుతన్.

శ్రీకృష్ణదేవరాయలు చంద్రవంశపురా జని కవి యీపుస్తక
మునఁ జెప్పి యావంశక ర్తయైన కారణమునఁ గాఁబోలు చంద్రుని
గ్రంథావతారికయందు వర్ణించియున్నాడు. చంద్రవంశపురాజులకుఁ
గృతియిచ్చినకవులు పలువురున్నారు. కాని వారెవ్వరును గ్రంథా
దిన సుధాంశుని యిష్టదైవముగాఁ గొనియాడినవారు లేరు.

ఈకవిని శ్రీకృష్ణదేవరాయల భార్యయైన తిరుమలదేవి కామె
పుట్టినింటివా రరణముగా నిచ్చిరని యొక ప్రతీతి కలదు. పూర్వము
రాజు తిమకవ్యలకు వస్తువాహనాదికముతోఁ బాటుగ దాసదాసీజన
మునే గాక కవులనుగూడ నరణముగా నిచ్చెడి యాచారమున్న
దందురు. ఈయరణమును దిరుమలదేవికిఁ గాదనియు, గృష్ణరాయల
రెండవభార్యయైన చిన్నాదేవికనియుఁ గొందఁ జెనెదరు. చిన్నాదేవి
వేశ్యకులసంజాతయనిరాయలఛారిశ్రమున వ్రాసియుంటిమి. అందుచేఁ
దిమ్మకవి యీమె కరణపుంగవి గాఁజాలఁడు. తిరుమలదేవిమైసూరు
రాజుతనయయనిచెప్పియుంటిమి. అతఁడు కర్ణాటకుఁడు. అంధ్రీకవి
నరణముగా నిచ్చెనా? యని సంశయము. ఈకథ సత్యమనుటకు గ్రం
థస్థాధారము కనుపడలేదు. ఈకవికి మేనమామ యయిన మలయ
మారుతకవి, కృష్ణదేవరాయలకుఁ దండ్రియైన నరసరాయల యాస్థా
నము నందుండి వరాహపురాణము నాతని కంకితము చేసియుండెను.
మేనమామయ, మేనల్లుఁడు నించుమించుగ సమకాలికులు కావునఁ
మేనమామనుబట్టి యీకవియు నాస్థానమునఁ బ్రవేశముఁ గల్గించు
కొని కృష్ణరాయలకాలమునఁ బ్రఖ్యాతిఁ గనియుండును.

ఈతిమ్మకవి పారిజాతాపహరణమును రచించుటకుఁ గారణమును దెలుపునట్టిఃథ యొకటి చిరగాలమునుండి వచ్చుచున్నది. రాజుల విషయమునను గవులఁ గూర్చియుఁ గథలనేకములు పుట్టుచుండుట కొత్తగాదు. కథయందు సత్యమున్నదను కారణమునఁ గాకపోయినను పాఠకుఁకు వినోదముగ నుండునను తలంపున నాకథ నిచట వ్రాయుచున్నాఁడను శయనాగారమునకు రాజకంటె రాణిముందుగా బని నిద్రించునెడల, రాజు పరుండు శయ్యపై నాతనిపాదములుండు తావునఁ దనశిరముంచి పండుకొనుటయుఁ బిమ్మట రాజు వచ్చి పరుండబోవునప్పు డామెను మేల్కొలుపుటయు నప్పుడామె రాజునుగొరవించి రాజానకభిముఖముగఁ బరుండుటయునాచారమట.

ఒకప్పుడు తిరుమలదేవి కృష్ణరాయలకంటె ముందుగ శయనింపనేగి వైనచెప్పిన యాచారప్రకారముగ నిద్రించెనట. రాజకార్య సమాలోచనమును ముగించుకొని కృష్ణరాయలుపరుండబోయి నిద్రించుచున్న తిరుమలదేవిని లేపకయే తాను నాశయ్యయందే పరుండి నిద్రించెనట! నిద్రలోనుండగాఁ బంగారు టండియలతో నున్నతిరుమల పాదము కృష్ణరాయని శిరమునకుఁ దగుల నాతఁడు లేచి యామెబుద్ధిపూర్వముగనే యట్లు చేసియుండునని శంకించి యామెపైఁ గ్రోధమువహించినాటనుండియు నామెతోసహశయ్యా సంభాషణాదులను వర్జింపఁ దిరుమలదేవి తననిద్రోవత్వమునురాయలకు విన్నవించియు నాతని యనుగ్రహమును సంపాదింపఁ జాలక పోయెనట!

అరణ్యపుగవి యగు నందితిమ్మయ దాసీజనమూలమున నీయుదంతమును విని పారిజాతాపహరణ కావ్యమును రచియించి కృష్ణరాయల కంకిత మొనర్చి యాగ్రంథమును గవిసండిత బంధుసామంత సమక్షమున మహాసభలోఁ జదివి వినిపించినప్పుడు, సత్యభామ కోపోద్దీప్తితయై తనకు నమస్కరించుచున్న శ్రీకృష్ణుని యుత్తమాంగము

నడమకాలితోఁ దలఁగఁ ద్రోచిన పందర్భమున రచించిన యీక్రింది
పద్యములుగల కథపట్టును జదువఁగా విని రాయ లద్దానిని మరలఁ
జదువుమని పోచ్చరించివినిసంతసించి యానాఁటికిసభచాలించెనట!
రాజాభిప్రాయము నఱింగి తిమ్మకవి, దాసిమూలమున తిరుమలదేవికి
“రాజీనాఁ డామె సౌధమున కరుదెంచుననియు, నుచితరీతి వర్తించి
రాజప్రేమను జూఱఁగొనుమనియుఁ గబురంపెనట! కవిమనోరథము
ఫలించినది. అనాఁటినుండియు రాజామెను మరలనాదరించిపూర్వము
వలె గౌరవించెనట. ఈపిల్లకథయందలి నాయక తిరుమలదేవి
కాదనియు, రెండవభార్యయైన చిన్నాదేవియనియుఁ గొందఱునెదరు.

ఉ. పాటలగంధి చిత్తమునఁ బాటిలు కోపభరంబు దీర్చున
ప్పాటను బాటుగామి మృదుపల్లవ కోమలతత్పదద్వయా
పాటలకాంతి మౌళిమణిపంక్తికి వన్నియ వెట్ట నాజగ
న్నాటకసూత్రధారి యదునందనుఁడర్జిలి ముక్తి ముక్తిసన్

మ. జలజాతాసనవాసవాదిసురపూజాభాజనంబై తన
ర్పు లతాంతాయుధుకన్నతండ్రిశిర మచ్చోవామభాగంబునం
దొలగందోచె లతాంగి యట్లయగు నాథు శ్మేరముశ్చేయఁజే
రలుకం జెందినయట్టికాంతి బుదితవ్యాపారము శ్మేగ్గురే.

క. కోపనపదపాతిఁ గువానా

గోపాలుఁడు గాంచి మెయి గగుర్పొడవఁగ ను
ద్దీపితమన్నధరాజ్య
ప్రాపితుడై పలికెఁ గూర్చి బయటపడంగన్.

చ. ననుభవదీయదాసుని మనంబున నెయ్యపుఁ గిన్నఁ బూని తా
చినయిది నాకు మన్ననయ చెల్వగునీపదపల్లవంబు మ
త్తనుపులకాగ్రకంటకవిలాసము దాఁకిన నొచ్చునంచు నే
ననియెద నల్క మానవుగదా యికనైన వరాళకుంతలా!

ఈకథయందలి సత్యాసత్యములమాట యెటులున్నను నతుకు బాగుగాఁ గలిసినది. కృతిపతులు తమపేరఁ గృతినీరచింపు మనికవినిఁ గోరినట్లు, కృతికర్తలు తమగ్రంథములలోఁ బ్రాయశఃముగా వ్రాయుచుందురు. మనుచరిత్రమునఁ జూడుఁడు.

“క. మనువులలో న్నానోచివ

మనుసంభవ మరయ రససమంచితకథల

న్విననింపు కలిధ్వంసక.

మనఘ భవచ్ఛతురరచన కనుకూలంబున్.

వ. కావున మార్కండేయపురాణోక్త ప్రకారంబునం జెప్పు మని కర్పూరతాంబూలంబు పెట్టినం బట్టి మహాప్రసాదంబని మోదంబున నమ్మహాప్రబంధనిబంధనంబునకుం బ్రారంభించితి...”

పారిజాతాపహరణమునం దీభాగ మెందువలననో లుప్తమయినది. తిరుమలదేవిపై నిర్మియి త్రముగ రాయలాగ్రహించినందులకై యాతని నన్యోపదేశముగఁ జివాట్లు పెట్టవలయునని తిమ్మకవి తనర తటఁదానుగా గ్రంథమును రచించినవాఁ డగుటచే నాభాగ మిందు లేకపోయినదని తలంచుటకవకాశమున్నది. అదీసత్యమైనఁగావచ్చును. ఈకథయందలి సత్యోచిత్యములనుగూర్చి విమర్శించిన పాఠకులు తమయిచ్చవచ్చిన యభిప్రాయమునకు వచ్చెదరుగాక !

ఈగ్రంథమును వినినమీఁదట రాయలు తిరుమలదేవిపై నాగ్రహమును విడిచి. యామెకు వశంపదుఁడయ్యెనని తలంచుట కిష్టపడక, ప్రణయకలహము తాత్కాలికముకావున దానివికాంక్షమును దాత్కాలికమే యని తలంచువారు, శృంగారకావ్యరచనాభిలాషియై, పురాణకథలను దిరుగ వేయుచు, హరివంశముందలికథ నాధారముగాఁ గొని యితివృత్తమును గల్పించుకొను సందర్భమునఁ గృష్ణరాయతిరుమలాదేవుల ప్రణయకలహ వృత్తాంతము స్ఫురణకురాఁగా, దానిని గవి తనయితివృత్తమున కాధారముగాఁ దీసికొనననియు నిందుమూలమున

దమప్రణయకలహకథ లోకమునఁ జిరస్థాయిగునుగదాయని దక్షిణ
నాయకుఁడును గీర్తికాముఁడును శృంగారరసాభిలాషియునగు శ్రీకృష్ణ
రాయలు సంతసించి కవిని గౌరవించెననియుఁ దలంచుటకై న వంగీ
కరింపకపోయె.

పారిజాతాపహరణమునఁ గూఢావైచిత్ర్య మంతగాలేదు. సర
కాసుర వధానంతరమున నారదుఁడు శ్రీకృష్ణదర్శనార్థమై ద్వారక
కర్ణదెంచుచు పందనోద్వానమునుండి పారిజాతపుష్పమును దవతో
దీసికొనివచ్చి, రుక్మిణీదేవితో నెత్తమాడుచున్న శ్రీకృష్ణుని సంద
ర్శించి యాదంపతులచే నుచితసత్కారములంది యాపుష్పమును
శ్రీకృష్ణుఁకిచ్చి యాకుసుమమును రుక్మిణి కీయుదునా! సత్యభామ
కంపుదునా! యనియాలోచించుచున్న కృష్ణునకు రుక్మిణి కిమ్మని
కనుసన్న చేసెను ఆతఁ డట్లే చేసెను

కలహభోజనుఁ డగు నమ్ముని యాపుష్పమహిమము నెంతయో
గొనియాడి యంతటితో నూరకుండక:—

ఈ ఇన్నిదినంబులున్ సవతు లిందఱలో నల సత్యభామ కన్
సన్నలఁదిమ్మరున్ హరివశంపదుండై యన విందుఁగాని యో
కన్నియ! నీయెడం గలుగుగారవ మెయ్యెడఁ జూచి కాన లే
కున్న సర్ఫుత్తి దివ్యకుసుమోత్తమ మేరికినైన నిచ్చెనే!

ఈ చక్కనిదానపంచు నెలజవ్వని పంచు బగంబులోనఁ జే
రెక్కినదాన పంచు బతి యెంతయు నాకసుర క్షుండంచుఁ దా
నిక్కుచు విట్టివీగుచు గణింపదు కాంతల సత్య యింతకున్
సుక్కుకయున్న నీమహిమ సూచిన బోటులు విన్నవించినన్.

౧౦౮౬౫-౬౬.

ఈమాటలు సత్యచేపులం బడినవి. ఆమె వేటిలు వడ్డయుర
గాంగన యైనది.

చ అతులమహానుభావ మని యవ్వారిఁ దా నొక పెద్ద చేసి య
 చ్యుతునకు నిచ్చకం బొదవ సూడిద యిచ్చిన నిచ్చుంగాక తా
 నతఁడు ప్రియంబు గల్లునడ కర్పణ సేసినఁ జేసెంగాక యా
 మతకరివేలుపుందవసి మమ్ముఁ దలంపఁగ నేల యచ్చటన్. ౮౪
 అని యహంకార పూరితయై యుడుగుబోతుతన మావరింపజోపగృహం
 బునకుఁబోయి పండుకొనినది.

శ్రీకృష్ణుఁడు సత్యభామయింటికి రుదెంచి కళావిహీనమైయున్న
 యాగృహము నవలోకించి సత్యభామయున్న కోపగృహమునకేగి
 ముసుంగిడియున్న యామెం జేరి విసరుచున్న దానిచేతి వీవనంగొని
 విసరుచుండఁ బారిబాత కుసుమపరిమళము గృహమునం దలముకొని
 యెను. అదియేమని సత్యభామ ముసుంగుండిసి శ్రీకృష్ణునిం జూచి
 మరల ముసుంగు పెట్టుకొని లోలోపల దుఃఖించుచు మాటలాడ
 కుండెను. ఆమె ననునయింప నాశ్రీకృష్ణుఁడెన్నియో పాట్లుపడియెను.
 కానియామె యాగృహము శమింపలేదు. ఆప్పుడుకృష్ణుఁడు జేమిచే
 సెనో తెలుపు పద్యములు నాల్గుపై ని వ్రాసియుంటిని.

అతికష్టముపై శ్రీకృష్ణుఁడు సత్యభామనూరార్చి “ఒకపుష్ప
 మునకై యింత ఎగవెందులకు ! జేవేందుని నందనోద్యానము
 నుండి పారిబాత వృక్షమునే తెచ్చి నీపెరటియందు నాటెదను.” అని
 శపథ మొనర్చి యామె ప్రేమను జూటగొనియెను. ఇంతలో నారదుఁ
 డచ్చటికి వచ్చి శ్రీకృష్ణునితోఁ గూడ దుష్టిగాభుజించి తనకు నమ
 స్కరించిన సత్యభామను

మ. పతి నీవై విహరింపఁగా జనము సంభానింపఁగా బంధుసం
 తతి నిన్నుం గొనియాడఁగా నవతికాంతల్పూచి లజ్జంపఁగా
 నతులపాప్రభవ వైభవోన్నతులబోవై యిట్లు వర్తించునీ
 కిరరస్త్రీజనబుద్ధి దీవనలు నే నేమిచ్చెద న్నానినీ. ౨ ఆ ౨౪

క. అటులైనను గానిమ్మా

కుటిలాఁక ! నీకు మగఁడు గోరివకోర్కెల్

ఘటియించుఁగాక తానెం

తటికార్యం బైనడించి నాదీవనలన్.

౨ ఆ ౨౫

అని యాశీర్వదించి వెడలిపోవుచుండ శ్రీకృష్ణుఁడు “మునిసత్తమా! నరకునిసంహరించి యాతడపహరించిన కుండలములను మరలఁ దెచ్చి తివనియు సత్యభామా సహితుండనై యమరావతికి వచ్చి యాకుండలంబుల నామెకు సమర్పింతుననియు మాయమ్మయదితితోఁజెప్పెము” అనియెను.

అట్లే సత్యభామతోఁగూడ శ్రీకృష్ణుఁడమరావతికంటిగి జేవమారయగునదితికి వందనపూర్వకముగఁ గుండలంబులనర్పించి శచీపురందరులచే సత్యాసమేతముగఁ బూజలంది గొన్నిదినంబులందుండి వచ్చునప్పుడు నందనోద్భావమున నున్న పారిజాత వృక్షమును బెకలించుకొనితెచ్చి యడ్డమువచ్చిన నిర్జరేంద్రాదినిలింపులజయించి ద్వారక కరుదెంచి సత్యభామయుద్భావనమున నావృక్షమును నాటెను.

పిమ్మట నారదోపదేశానుసారముగ సత్యభామ పుణ్యకవ్రతమునుజేసి వ్రతోద్భావనవేళ శ్రీకృష్ణుని నారదునకు ధారవోసెను భర్తను శాస్త్రపరిజ్ఞాతయు దపస్వియు నగు నొక బ్రాహ్మణునకుదానమిచ్చి యావిపోత్తముఁ జదిగినంత ద్రవ్యమిచ్చి భర్తనుమరలవిలిచి కొనుటయుసవతులతోఁగూడ పేరటొండను బూజించి గౌరవించుటయు నాపుణ్యవ్రతమున ననుష్ఠేయములైన ముఖ్యకార్యములు, సత్యస్వాధీనపతికయని లోకమునకుఁ దెలుపుటకును నామెయహంభావము నడగించుటకును నీవ్రతముదేశింపఁబడినది.

మూర్ఖుండేయపురాణమునం దున్న యొక చిన్నకథను దీసి కొని యల్లసానిపెద్దన మనుచరిత్రమును రచించినట్లే తిమ్మయ్యామాత్య కవి శ్రీమద్భాగవతి దశమస్కంధమందలి యాక్రిందినాల్గు

శ్లోకములలో నిమిడియున్న కథను గ్రహించి యించుమించుగ నైదు వందలపద్యములలో నొకమనోహరమైన కావ్యమును రచించెనని పండితులు కొందఱు తలంచెరి. కొందఱి పారిజాతాపహరణమునకు మూలము సంస్కృత హరివంశముని తలంచుచున్నారు.

చోడితో భార్యయోత్పాద్య పారిజాతం గరుత్మతి
ఆరోష్య సేంద్రాన్ విబుధాన్నిర్జిత్వోపనయత్పురం
స్థాపితం సత్యభామాయాం గృహోద్ధ్యానోపశోభనః
ఆన్వగు ర్భ్రమరా స్వర్ణా ద్యద్దంధాసవలంపటాః
యయాచ ఆనన్యకీరీటకోటిభిః
పాదాస్పృశ స్వచ్యుత మర్థపాదనం
సిద్ధార్థ ఎతేన విగృహ్యతే మహా
నహో పరాణాంచ తమోధిగార్వతాం

ఈశ్లోకములన బోధయామాత్మ్యః దీవిధమును నాంధ్రీకరించెను.

“... .. విదప సత్యభామ గోరిన నందనవనంబు సొచ్చి. ౨౧౪

మ. హా కేలం బెరించి తెచ్చి భుజగేంద్రారాతిపై బెట్టెను

దరగంధానుగతభ్రమద్రుమరనాదవ్రాతముం బల్లవాం

కురకాఖాఫలవర్ణపుష్పకలికాగుచ్ఛాదితోపేతమున్

గిరిభిత్త్రాతముఁ బారిజాతముఁ ద్రిలోకీయాచ కాఖ్యాతమున్ ౨౧౫

వ. ఇట్లు పారిజాతంబునుహరించి యదువల్లభుండు వల్లభయుంచానును

విహగవల్లభారూఢుండయి చనుచున్న సమయంబున. ౨౧౬

సీ. సరకాసురుని బాధ నలగి గోవిందుని

కడ కేగి తత్పాదకమలములకుఁ

దనకిరీటము పోత దండప్రణామముల్

గావింప నాచక్రి కరుణసేసి

చనుడెంచి భూసుతు సమయించి తనవారి

దన్నరక్షించుటఁ దలఁప మఱచి.

యింద్రుడు బృరదార కేంద్రత్వముదమునఁ

బద్ధులోచన పోకు పారిజాత

ఆ. తరువు విడువు మనుచుఁ నాఁకె నడ్డము వచ్చి

తఱిమి సురలు వట్ల తాఁకి రకట

యెఱుక వలదె నిర్జరేంద్రత గాల్పనే

సురలతామసమును జూడనరిది.

౨౧౭

వ. ఇట్లు తనకు నొడ్డారించి యడ్డంబువచ్చిన నిర్జరేంద్రాదుల నిర్జించి తనపురంబునకుం జని నిరంతర కుసుమానుకరంద మాధురీవికేవంబు లకుఁ జొక్కి చిక్కక నాకలోకమునుండి వెంట నరుగుదెంచు కుమ్మె దలకు నెమ్మిదలంచుచున్న పారిజాతిమ్మ నాశ్రితపారిజాతుం డయిన పారి మహాప్రేమాభిరామ యగు సత్యభామితోఁ గ్రీడించు మహా ద్యానంబున సంస్థాపించి వరకాసురునియింటం దెచ్చిన రాజకన్యక లెందఱందరకు నన్ని నివాసంబులు గల్పించి గృహోపకరణంబులు సమర్పించి”

౨౧౮

భాగవతము, దశమస్కంధము. ఉత్తరభాగము.

పారిజాతవృక్షమును శ్రీకృష్ణుండు నందనోద్యానము నుండి హరీంచి తెచ్చుట యిందలి ప్రధాన కథయగుటచేఁ గవి దీనికిఁ బారి జాతాపహరణ మని పేరిడియున్నాఁడు.

ఈకథ సంస్కృత హరివంశమున ౬౮-౭౬ అధ్యాయములలో నున్నదనియు, సూర్యోదయాస్తమయాది ప్రబంధోచిత వర్ణనలు సంస్కృతమున లేకపోయినను తిమ్మనకవి యాంధ్రమునఁ జేర్చినాఁ డనియు, బుణ్యకవితమును గూర్చి సంస్కృతమున వంతవిస్తార ముగా లేదనియు బారిజాతము కొఱకు శ్రీకృష్ణుండు తపము నొనర్చె నని సంస్కృతమున నుండగా దానినాంధ్రమున విడచివేసెననియు

నిట్టివే స్వల్పములగు మార్పులు దక్క సంస్కృతమునకును బెలుగునకును గణాంశములలో విశేషభేదము లేదనియు, బారిజాతాపహరణపీఠికయందు శ్రీవిద్వాన్ దూశి రామమూర్తిశాస్త్రిగారు వ్రాసియున్నారు దీనినిబట్టి పారిజాతాపహరణ ప్రథమాశ్వాసము నందలికథయంతయును, ద్వితీయాశ్వాసమున సాయంకాల వర్ణన మారంభమగువఱకును గల కథయును సత్యాకృష్టములమరావతి కేఁగినప్పుడు శ్రీకృష్ణదర్శనలాలసలై వచ్చిన పురస్త్రీల వర్ణనమును, పుణ్యకప్రతాంశమును సంస్కృతహరివంశమున నున్నవనియే తలంప వలసియున్నది. పారిజాతాపహరణమున నీభాగములే శృంగార రసాలవాలములు. తిమ్మకవి కవితామృత మింటే వెల్లువ వలెఁ బ్రవహించుచున్నది.

సంస్కృతహరివంశమును నాచనసోముఁడును, ఎఱ్ఱాప్రగ్గడయు నాంధ్రీకరించిరి. వీరియాంధ్రీకరణ విధానమును వారిచరిత్రలయందు వ్రాసియున్నాఁడను నాచనసోముఁ డీకథ నాంధ్రీకరింపక వదలివైచినాఁడు. ఇతఁడు శృంగార రసాభిలాషి. శృంగారరసాత్మక మైన యిట్టికథ నాంధ్రీకరింపక యీతఁ డేల వదలివేసెనో తెలియకున్నది. మూలానుసారముగ నాంధ్రీకరణమును సాగించిన యెఱ్ఱాప్రగ్గడ, భాగవతమువలెనే క్లుప్తముగ నీకథను వ్రాసియున్నాఁడు. రుక్మిణి సంబంధ మిందు లేనేలేదు. పుణ్య వత ప్రశంసయు లేదు. శ్రీకృష్ణుడు సత్యావమేతముగానరకాసురువధానంతర మమరావతికేఁగి యింద్రాది దేవతలచేఁ బూజలంగొని, యదితికిఁ గుండలము లర్పించి, తిరిగి వచ్చునప్పుడు పారిజాతవృక్షమునుబెక్కించుకొనివచ్చి వ్యారకయందు నాటెనను నంతవఱకుఁ గల కథనుమాత్రమే 2-౪ పద్యములలోను గొన్ని పాశ్యములలోను ఎఱ్ఱాప్రెగడ వ్రాసియున్నాఁడు. ఆతిరసవంతమై పాతకుల హృదయాకర్షణ మొనర్చు నీకథను మూలానుసారముగ నీతఁ డేల యాంధ్రీకరింపలేదో తెలియకున్నది.

పారిజాతాపహరణము హరివంశ కథానుసరణమని తిమ్మన
రచించిన యీక్రిందిపద్యము వలన సూచితమగుచున్నది.

సీ. హరివంశకథలెల్ల నానుపూర్విగ నిట్లు
విని కృతార్థుడనై తిమునివశ్యా !
యాదానవారాధి యమరులఁ బ్రవంగఁ
బూని యాయదువంశమున జనించి
యతిఁడు గ్రమ్మటవారి కాధారమగు పారి
జాతంబు పుడమి కేరితిఁ దెచ్చు
ననుమతి నిచ్చిరో యావేల్పు లొండెని
బలిమిఁ జేకొనియెనో పాడి దొఱఁగి

తే. తెలియ నాసతియిమ్ము సందియముదీఱ
వినఁగ వేడుకయయ్యె సవిస్తరముగ
ననిన నావ్యాసముని శిష్యుడతనితోడ
నథిస వినుమని పలికె నత్యాదరమున.”

ఈపద్యమును బట్టి హరివంశకథలన్నియుఁ పూర్తిగా వినిన పిమ్మట
జనమేజయుఁడు పారిజాతాపహరణ వృత్తాంతమును విభులముగ వినఁ
గోరి మరల ప్రశ్నించెనని స్పష్టమగుచున్నది. ఈపద్యార్థమునిచ్చు
సంస్కృతశ్లోకములు హరివంశమున నున్నవో లేవో ఆగ్రంథ మీ
చారిత్రమును వ్రాయునప్పుడు నాయొద్దలేమిం జేసి చెప్పఁజాలను.
సంస్కృతమున ౬౪-౭౬ అధ్యాయములు హరివంశ మధ్యమున
నున్నవి. అంతకుఁబూర్వము హరివంశకథలన్నియుఁ బూర్తికాలేదు.
స్వల్పభాగమేయైనవి. అందుచేత “హరివంశకథలెల్ల” నని యర్థ
మిచ్చు శ్లోకములు సంస్కృత హరివంశమునందుండుటయసంభవము.
అట్లున్నచో నాశ్లోకములు ప్రక్షిప్తములన వలసినవచ్చును.

భారతశేషము హరివంశమయినట్లే హరివంశశేషము పారిజా
తాపహరణమని పైపద్యమువలనద్యోతకమగుచున్నది. అట్లయినచో

నీపారిజాతాహరణ వృత్తాంతము హరివంశమధ్యమున నుండుట సంభవింపదు.

పైసీసపద్యమునందలి తక్కిన పాదములను బట్టి పారిజాతాహరణ వృత్తాంతము మొదట క్లుప్తముగా వైశంపాయనుడు చెప్పిననియు నప్పుడే జనమేయుఁడాకథను సవిస్తరముగఁదెలుపుమని యడిగెననియుఁ దలంపవచ్చునని పైసంజేహమునకు సమాధాన మీయవచ్చును/ కానియాపక్షములో మొదటిపాదమునకుఁబ్రసక్తియుండదు.

ఈసందర్భముల నన్నిటిని బరికించిచూడగా నెఱ్ఱాప్రగడ యాంధ్రీకరించిన స్వల్పభాగమే మొట్టమొదట సంస్కృతహరివంశమున నుంచెననియు, దానింగైకొని తిమ్మనార్యుడు తనస్వకపోలకల్పనలతో నీయుత్తమకావ్యమును హరివంశశేషముగా రచియించెననియు, నాతరువాత నెవ్వరో పండితావతంసుఁ డీకథ యుండుఁ బాత్రోచితములు కావనియో జనమంజుసములనియో తనకుఁదోచిన భాగములను మార్పిళ్లోకములుగా రచించెననియు; నవిక్రమముగా సంస్కృత హరివంశమునఁ జేరియుండుననియుఁ దోచుచున్నది.

హరివంశములోని కొన్నికథలను నాచనపోముఁ డాంధ్రీకరింపలేదు. ఆయినను నట్టిచక్కనికథను నాతఁడైనను నాంధ్రీకరింపకయుండుడు. సత్యభామకోర్కె ననుసరించి శ్రీకృష్ణుఁడు స్వర్గమున కేగి పారిజాతవృక్షమును దెచ్చెనను స్వల్పగాథ యాతనిదృష్టి నాకర్షింపకపోగా నాతఁడు దానిని దెల్పిగింపక వదలివేసెనని తలంపవచ్చును. కాని మూలానుసారియగు నెఱ్ఱాప్రగడ రసవంతముగు భాగమును విడిచి నీరసమగు భాగమును గ్లుప్తీకరించి రచియించెనని తలంపరాదు. సరకాసురునితో సత్యభామ యుద్ధము చేసినప్పుడు శ్రీకృష్ణుఁ డొవర్చిన శృంగారచేష్టలను జక్కఁగా వర్ణించిన యెఱ్ఱునయీభాగమును వదలివేయువని యెంచరాదు. ౩౮-౪౬ అధ్యాయములు గలభాగ మెఱ్ఱునకు లభింపలేదనియు భాగవతమువలెనే క్లుప్త

మైన కథను గలిగియున్న పృథియే లభించుటచే నందున్నట్లుగానే యాతఁడు తెలిగించెననియు మనముతలంపవలసియున్నది. ఈయూహ వాస్తవమయ్యేనేని సంస్కృతమందలి ౬౮-౭౬ అధ్యాయములలోఁ గొంతపక్షి ప్రమనక తప్పదు. అయిన నీవిషయమున వింకను బరిశోధన మావశ్యకము. ఉత్తరహిందూ దేశ మందలి హరివంశ తాళపత్ర ప్రతులును దక్షిణదేశమందలి వ్రాతప్రతులును బరిశోధించుటావశ్యకము.

గ్రంథవిస్తర భయమున్నను నెట్లున రచించిన పారిజాతభాగమును బరిశోధకుల సౌకర్యముకొఱ కీకింద నిచ్చుచున్నాఁడను.

“౪. ఏతరువు సురాభ్యర్చిత

మేతరువు గరం బభిప్త మిందానికి వి

ఖ్యాతం బేతరువు నిజ వి

భూతిఁ ద్విభువనంబులం బృభూతస్థితులన్. ౨౧౫

౫. ఏతరువు సమీపమునకు

నేతేరఁగ నాక్షణంబ యెంతయు నరుదై

జాతిస్మరత్వ మగునే

జాతికినే నట్టిపారిజాతముఁ గనియెన్. ౨౧౬

౬. అత్తరి వత్సభామ తను నాదిసురాంగనగాఁ దలంచు చ

య్యత్తమదివ్యవాసనసముద్ధతమై మదినుల్లసిల్లఁ బె

ల్లెత్తినవేడఁ నవ్వరమహీరుహముం దనసామ్మునేతకై

మత్తనవేడఁ జిత్తవిభు. మేకొని యచ్చతురుండుఁజెచ్చెరన్ ౨౧౭

౭. తే వెఱకి పారిజాతముఁ దార్జ్య పెద్దవీపు

మీఁద నిడుకొని ప్రియకాంత మెచ్చియలర

దేవలోకంబు వెలువడఁగా వనంబుఁ

గాచియున్నకింకరులు వెక్కండు) గడగి

౨౧౮

వ. అడ్డపడి యనేకకస్త్రాశ్రువిలసంబుఁ జూపిన నవ్వుచు నవ్వీరుండు

౨౧౮

మ. స్ఫుటశార్ఙ్గచ్యుత తీవ్రభాణపటలస్ఫూర్తిచారంబులం

దురితగ్రీవుల దారితోదరుల నిర్హానాంఘ్రిలన్ భిన్నహృ

త్తలులం జేమఁగఁ గొంద జేగి యధికతాసంబునం జెప్పి ర

ప్పలు బాహువిధపుం డోనర్చివక్రియాపర్యాప్తిగోత్రారికి ౨౨౦

క. జేవాధిపతియు మదిలో

నావిభుఁడు త్రిలోకహితసమాచరణకళా

కోవిదుఁ డగుట యెఱింగి య

ధావిధ మగు తత్కృతంబుతగ నొడఁబడియెన్.

౨౨౧

ఆ. మనసు పట్టలేక యనిమిషకోటితో

నరిగియతినిఁదాఁకి యని యొనర్చి

వజ్ర ముతనిమీఁద వైచి తద్వేగసం

స్తంభనమున మదము దక్కి సుగ్గి

౨౨౨

వ. అహ్మహాత్ములొఁ దదీయనివృత్తి పర్యంతంబు దివ్యమహీరు

హంబు మహీతలస్పర్శగా నొడంబడిచి యమరావతికిం జనియె.

కృష్ణుండు నిత్రైఱంగునం బారిజాతంబు గైకొని నిజపురాభిముఖం

డయ్యె

౨౨౩

... ..

వ. పారిజాతంబును నవతారితంబు సేసి ప్రద్యుమ్ను నాజ్ఞాపింప నతం

డయ్యుత్తమతరువు నంతఃపురంబునకుం గొనిపోయెఁదత్సన్నిధానం

బున సకల కుకురాంధక వరులుఁ గుమారులును దివ్యంబు లగు

తమపూర్వజన్మంబులు సంస్కరించి యది తదీయ ప్రభావంబు

గాఁనెఱింగి యదృశ్యతంబు నొందిరి. గోవర్ధనధరు డాధరణీ ధర

శిఖరంబును గల్పవృక్షంబును బ్రకస్తంబు లగు నెలవులం బ్రతి

ష్ఠితంబులు సేయించి" డి త్తరభాగము చతుర్థాశ్వాసము. ౨౩౧

పారిశ్రామమును సత్యభామ యుధ్యానవనంబునఁ బ్రతిష్ఠించెనని భాగవతమునం దుండ నిండట్లులేక ప్రశస్తమగు నెలవున నాటించె నని యున్నది

సంస్కృతహరివంశ ముండలి యధ్యాయములు ప్రక్షిప్తమునుటకే, యుపపత్తు లధికముగఁ గన్పట్టుచున్నవి. ఆకాలమునఁ బరాణములయందుండెడి చిన్నకథలను దీసికొని పెంచి కౌవ్యములను రచించుటయందును, కథలను గల్పించి ప్రబంధములను నిర్మించుటయందును, గవులకేమి, కృత్రిమతలకేమి యభిరుచిమోడు. ఇందులకు మనుచరిత్రము, రాజకేళిచరిత్రము, వసుచరిత్రము, కృష్ణార్జున సంవాదము, కళాపూర్ణోదయము మొదలగు కౌవ్యములు విదర్శనములు. హరివంశముఁ దొమ్మిది యధ్యాయములలో నున్నకథను భాషాంతరీకరించెనుటకంటె నాయధ్యాయములు ప్రక్షిప్తములని తలంచుటయే యుచితము

తిమ్మకవికవిత్వముగృహమధుర పదసంయుతమై మనోహరముగానున్నది ఆకాలపురపులే “ముక్కు తిమ్మనార్య ముద్దుపలుకు” అని శ్లాఘించి యున్నారు. తమగ్రంథములయం దితని నుతించిన కవులు పెక్కుగున్నారు. వారు రచించిన పద్యములను, గ్రంథమధికమగునను భీతిచే నిట నుచ-హరింపను. పట్టపట్ట సరస్వతిపోమయాది కృతి మగునొక్కపద్యము నీకింద నిచ్చెదను.

క. భాంతికి ముక్కు కల్పిన

ధీరులకును దిక్కు ముక్కు తిమ్మయ సూర్యం

చాసి యారసికుని కృతి

సారిస్యముఁ దలఁతు ధీ సారస్యముగన్

...పురుచరిత్ర

ఈకవయందుఁగృష్ణరాయల కథికగౌరవముకలదు. రాయలీశని కగ్రహారాదుల నెచ్చి నన్నానించి నట్లేఁడు చెప్పిన “కృష్ణరాయ

క్షీతీశ కరుణాసమాలబ్ధ ఘనచతురంతయాన మహాగ్రహారసన్నాన యుతుఁడు" అను వాక్యములవలన స్పష్టమగుచున్నది.

ఇతని నివాసము బల్లెడి మండలముని యూహింపవచ్చును ఇతని జననమరణకాలములను నిర్ణయించుట కాధారములులేవు ఇతఁడు తనమేనమామయైన ఘంటసంగయకంటె నిగువది సంవత్సరములు చిన్నవాడనియుఁ గృష్ణరాయల రాజ్యకాలమునఁగము నాతనియూహ నమునందున్నవాడనియు నిర్ణయించుటకు సంశయింప నక్కఱలేదు. రాయల యనంతరము సందీతఁడు జీవించి యుండెనోలేదో, ఉన్నచో నెంతకాలముండెనో తెలియదు. ఇతఁడు యుద్ధయాత్రలలో గాయలతోఁగూడ నుండెడివాఁడు.

శ్రీకృష్ణరాయలును పెద్దనాధ్యుఁడును ముక్కు తిమ్మయ్యఁ దమతమ గ్రంథములలో దళావతారములను సుతించుచుఁ బద్యములను వ్రాసియుండిరి. వాని నిట నుదాహరించినచో వారికవితా తార తమ్యము తెలియునని యూహించితిని. కాని గ్రంథవిస్తర శంకచేసియులేదు.

ఈకవిగూర్చి కథలనేకమున్నవి. ఆంధ్రకవుల చరిత్రమున నుదాహృతమైన యొక కథ నిట వ్రాయుచున్నాడను.

"ఈకవియొక్క దాతృత్వమునుగూర్చి యొక కథ గలదు. ఇతఁడు పారిజాతాపహరణమును రాజున కంకితము చేసినపుడు రాజు చతురంతయాన మహాగ్రహారములును మణికుండలములును బహుమానము చేసెను ఆయమూల్యముణి కుండలములను ధరించి తిమ్మన వాకింట గూరుచుండియుండఁగా నొకబట్టువచ్చి యాతని కవనమైపుణి నిట్లు సుతించెనట!

క మాకొలఁది జానపదులకు

నీకవి తాగివి యబ్బునే కూపనట

జ్యేష్ఠములకు గగనధునీ

శీతరముల చెమ్మ నంది సింగయతిమ్మా?

స్తరింపఁగానే యతఁడు తనయొద్దనప్పుడు మరేదియనమూల్య వస్తువు లేఁబోవుటచేత పెంటనేతన చెవినున్న యమూల్య రత్నకుండల మొకటి యాబట్టుకవి కిచ్చెనట! మఱునాఁడు తిమ్మకవి యెంటి చెవికుండలముతోనే రాజాస్థానమునకుఁ బోయియుండఁగా నచ్చటి కాబట్టుకవియు వచ్చెనట! అప్పుడు ప్రస్తావ వశమున రాజుకుండల దాన వృత్తాంతమును బట్టుచెప్పిన పద్యమును విని యాపద్యమునందలి 'గగన' శబ్దమునకు మాఱుగా 'నాఁక' యనియుండినచో మరింత సరసముగా నుండునని సెలవిచ్చెనట. అప్పుడాపద్యమునకు వన్నెచెచ్చి తిరిసి చెప్పి శనచెవికుండలమును దిమ్మకవియుఁ దనచెవికుండలమును బట్టుకవియు రాజుముందఁజేటిసమర్పించిరట! రాజువారి యాదార్యమునకును సరసత్వమునకును మెచ్చి యిరువురకును నర్హబహు మతులులిచ్చి ఫలపెనట!

ఈతని కవిత్యశైలి యాపుటకుఁ జైనివాసిన పద్యములే చాలి యున్నను నిదివఱకుదాహృతములుకాని 3. ౪. 5 ఆశ్వాసములనుండి మఱిమూఁడు పద్యముల నుదాహరించి యీతని చారిత్రమును ముగించెదను

చ. జలరుహనేత్రుఁగాంచి సరసత్వము మీఱఁగ నొక్కవేలుపుం
జలుకలకొల్కి రాదిల్లుకచేఁ బిలిపించిన సత్యభాను కా
కలికతెఱంగు శౌరికడ కన్నులపన్నలఁజూపె గోషక
స్తళకలుషాయితాక్షి పలనంబులనాసతిదన్నదల్పఁగన్ 3ఆ౨౦

ఉ తానఁటె పారిజాతివసుధారుహముం గొనిపోవువాఁడు క
న్లాఁడు యాదపుండనుచుఁ గన్నులుజేయును జేవుటింప వై
శ్వానభృద్దైత్యనిర వాఙ్విపానిలయక్ష నాయకే
శానులదిక్కు చూచి కలిశంబుకరంబునఁబూచిపట్టినన్ ౪ఆ౩

మ సమయజ్ఞుండయి గర్హసంయమి మహాసంకల్పముం జెప్పఁ గ
ల్పమహిజంబు సదక్షిణాకము నిజపాత్రేశుఁగూడ న్నుప
ర్వమునిశ్రేష్ఠునకిచ్చి దానముగ ధారాపూర్వమవ్వేళఁ “దు
భ్యమహం సంప్రద జేన మోసమ” యటంచ ద్వేవి మోదంబునక

— ౫ ఆ ర ౨ —

నారదువియోద్ధనుండి శ్రీకృష్ణుని మరలవిలిదికొనుటకై యాతని
యెత్తు ధనమమ్మని నారదుఁడడిగెనియు నందులకు సత్యభామయొద్ద
నున్న ద్రవ్యమంతయుఁ జాలకపోగా నామిచే బాంధ్రితయై శక్తి
యచ్చటకువచ్చి యొకటులనీడళము నులయందుంచఁగా నదిశ్రీకృష్ణు
నితోఁ దులదూగెననియు నొకయైతివ్యాము కలదు.

101 ధూర్జటికవి

ఈకవి కాళహస్తి మాహాత్మ్యమును నాల్గొత్వాసముల పద్య
కావ్యమును రచించి కాళహస్తిశ్వరున కంకితము చేసెను. ఈకింద
నుదాహరించిన యాత్వాసారిత గద్యశ్లోకవి తననుగూర్చి గంభ
మున నొక్కమాటయైనను జెప్పకొనియుండలేదు

“ఇది శ్రీమత్కాళహస్తిశ్వర చరణకమల సేవాపరాయణ
సింగమరనూనారాయణ జక్కయనారాయణ తమాభవ భవపరా
బ్రుభధూర్జటి ప్రణీతంబైన శ్రీకాళహస్తిమాహాత్మ్యంబను మహా
ప్రబంధంబునందు సర్వంబును జతుర్థాత్వాసము”

ఈపద్యమునుబట్టి కవిత్వల్లిపేరు సింగమయనియు తండ్రిజక్కయ
తనయుఁడైన నారాయణుండనియుఁ దెలియుచున్నది. కృత్యాదియం
దిష్ట దేవతాచార్థన మైనవిదప మన్యంతములకుఁబూర్వమిక్రిందనుదా
హరించిన యైదుపద్యములను వ్రాసియున్నాఁడు.

క. ఈరీతి నిష్ప్రదేవ స

మారాధన మాచరించి యస్మత్కృతిక

న్యాయమునకు విద్యా

పారంగతుడైన వరునిఁ బరికించి మదిన్.

కా. వాగర్థంబులు శ్రోత్రివక్తలు జగద్వంద్యుండు నద్వైత వి

ద్యాగోష్ఠిన్ వివరింప నీశ్వరుఁడ కాదామృతప్రబంధాధిప

త్యాగణ్యార్థుఁడు వేటొకండు గలఁడే యామాటలేలంచుఁ జే

తోగమ్యుండగు కాళహస్తిపతి నాధుంఁగా సమర్థించితిన్.

ఉ. ఈశుభాకావ్యం త్నమునకీశు నధీశునిజేసినన్ మహా

దేశిః సార్వభౌముఁడు మదిం బ్రముదంబు పహించి ధూర్జటి

నీశివభక్తి కావ్యసరణం గడుధన్యతఁబొంద నవ్యభా

షాశతథానిగుంధనరసస్థితి నొప్పుదలిర్పఁ జెప్పమి.

క. అని గురుఁడనుపమ కరుణా

వనధియన్గ్రహము సేయవరిమాని మనో

వనజవనరాజ పాంసము

ననుభవగోచరుఁ గృతీశు నభివర్ణింతున్.

మ. తనయిల్లా లఖలైక మూత; తనసంతానంబు భూతవృజం;

బనులాపంబులు వేదము; ల్లనవిహారాగారము త్మొనిహృ

ద్వనజంబు; ల్లనసేవకులమల జాతశ్రీధరు; ల్లాఁజెలం

గినదేవోత్తము నమ్మహాత్ముఁడరమే గీర్తింపఁగా నీరికిన్

ఈపద్యముల్ నైనను ధూర్జటియను పేరొక్కటితక్క మరియేవివ

యమును గానరాదు. గురుని పేరయిననుజెప్పలేదు. కాళహస్తిమాహా

త్మ్యమునం దీధూర్జటి యేకులమువాఁడో, ఎప్పటివాఁడో, ఎచ్చటి

వాఁడో తెలిసికొనుటకుఁ దగినయాధారము లేవియులేవు.

శ్రీకృష్ణ గాయ విజయమును రచించిన కుమారధూర్జటి యని నామాంతరముగల వెంకటరాయామాత్యకవి ధూర్జటికిఁజాతుఁడయి

నట్లు కృష్ణరాయ విజయమందలి యీక్రింది పద్యమువలనఁ దెలియుచున్నది.

సీ. నను భరద్వాజగోతుని సదాపస్తంబ
సూతుని బాంధవస్తోత్రసాతుఁ
బాకనా టార్కేలవంశపరిసిద్ధుని
ధూర్జటిపాతు బంధురచరితు
సద్గురుకారుణ్యసంపాప్రవిద్యా వి
హరుని శ్రీకాళహస్తి నిలయు
చిత్రసూనాంబికా శ్రీకరానుగ్రహ
సాధిత కవితారసజ్ఞవృద్ధయు
సారరచనాధురీణుఁ గుమారధూర్జ
టిప్రధానాగ్రగణ్యుఁ బటీరహీర
మహితసత్కిర్తిఁ గాళయామాత్యపుత్తు
వేంకటాచ్యుని బిలిపించి వేడ్క నినియె

ఈపద్యమును బట్టి మనధూర్జటికని పాకనాటి యార్కేలనియోగి బ్రాహ్మణుఁ డనియు అపస్తంబసూతుఁ డనియు భరద్వాజగోతుఁ డనియుఁ జెప్పవచ్చును. కాని ఈసీసపద్యములో వర్ణింపఁబడిన ధూర్జటియుఁ గాళహస్తిమాహాత్మ్యమును రచించిన ధూర్జటియు నొక్కఁడేయని నిశ్చయించుట కాధారము లిందులేవు. వై పద్యములో ధూర్జటిఁ గవియని చెప్పలేదు. కృష్ణరాయ విజయమును రచించిన గుమారధూర్జటికి లింగరాజకవి యనునొకతనయుఁడుకలఁడు. అతడు పెదకాళహస్తి మాహాత్మ్య మనుగ్రంథమును రచించి, కాళహస్తిని బాలించుచున్న దామెల్ల అక్కరాజు వెంకటపతిగారి కంకిత మిచ్చియుండిరినియు. దానిని తాము చదివెయింటిమనియు వ్రాయుచు ధూర్జటికవికృత కాళహస్తి మాహాత్మ్య ముద్రిత ప్రతిపీఠికలోఁ బీఠికాకారులగు కొత్తపల్లి పద్మనాభశాస్త్రిలుగారు పెదకాళ

హస్తి మహాత్మ్యములోనివనియుదాహరించిన పద్యముల నీక్రిందనిచ్చుచున్నాఁడను.

నీ శ్రీకాళహస్తిగారి నాథపదపద్మ
 సద్భక్తియుక్తి నిశ్చలతఁగాంచి
 సారసుధాసారసరాసోక్తి గుంభనఁ
 గాళహస్తిమహత్వకథనొనర్చి
 శృష్టరాయకిరీటకీలితమణిగణా
 ర్చితపదాబ్జద్వయశ్రీ వహించి
 యాసేతు కాశీతటావనీవిఖ్యాత
 సత్కీర్తి విస్ఫూర్తిజాల వెలసి
 ధరణిఁ జెలువొందె నేకవిశ్వరవతంస
 రతన మమ్మహానీయు ధూర్జటిసుధీంద్రుఁ
 దలఁతు జలవిధివీచికాకలకలాను
 కారి భూరికవిత్వవాక్పటిమ గులుక.

నీ శ్రీకాళహస్తికసేవనాన్వితచిత్త
 చిత్తజాకార లక్ష్మీవిహార
 రమణీయశీల భారద్వాజగోత్రప
 ఖత యాపస్తంబసూత్ర మహిత
 ధూర్జటివంశిపాధోధిచంద్రకుమార
 ధూర్జటినామ విస్ఫూర్జితాంక
 స్తుతమతి వేంకటపతితనూభవ లింగ
 రాజకులేంద్ర ధైర్యాచలేంద్ర

క. వినుకాళహస్తిమహిమం
 బసుపమమై వెలయు మాను పడధ్యాయకథా
 దేయగునఁ గావ్యముగ నొన
 ర్చును బెడధూర్జటికవీంద్రశేఖరుఁ డనఘా.

గీ. బహుపురాణమధితభవ్యార్థశివతత్త్వ

సారమెల్ల నై కృతసరణి బాదలి

జగతి శివరహస్యస్య గ్రహమనునితి

హాస మొనరు విబుధు లభినుతంప.

సీ. ఆయితహాసంబునందలి యుత్తర

భాగంబునందు భాస్వన్నిరూఢి

గాళహస్తమహత్త్వకథ నూటయిర్వది

యథాయములఁ జెలువమరు చుండు

దత్తకథఁ దెనుఁగున ద్రక్షరసార్థికా

పరిపాకపన్నూర్తిఁ బరిభవిల్లఁ

గృతి యొసర్చుము మదంకితముగ శబ్దచ

మత్కృతిఁ బండితు ల్బదిగణంప.

ఈపద్యములవలనఁ పెదధూర్జటికవి గాళహస్తమహత్త్వమును రచించినట్లును, అతఁడు కృష్ణరాయల యాస్థానమున గౌరవము నందినట్లును దెలియుచున్నది. ఈతనిని పెదధూర్జటి యని చెప్పట చేత పెదధూర్జటియనియు చినధూర్జటియనియు నగువురు ధూర్జటులు కలరనియు, నందు చినధూర్జటిపొత్తుఁడు కుమారధూర్జటి యనియుఁ గృష్ణరాజ విజయమునందలి పై నీపద్యమున, కుమారధూర్జటి తన పితామహుడైనచినధూర్జటినే తలపెట్టెననియుమాహింపఁదగియున్నది. ఈయూహ సరియైన దనుటకు, కృష్ణరాయ విజయమునందలి యీక్రింది పద్యము సాక్ష్య మొసంగుచున్నది.

చ సుతమతి యైన యాంధ్రకవి ధూర్జటి పలుకుల కేల కలెనో
యతులితమాధురీమహిమ నా మును మీపెదతాత చాలస
న్నుతిఁ గనెఁ గృష్ణరాయలమనోజ్ఞసభ నివస మీపు కట్టు
త్కృతబహుమానవై ఖరులఁ గీర్తివహింపుము ఛాత్రిలోపలన్.

కృష్ణరాయలచే గౌరవమునొందిన ధూర్జటి, కుమారధూర్జటికిఁ బెదతాతయని యిగును స్పష్టముగా నున్నది. దీనినిబట్టి పై నీపద్యము లోని “ధూర్జటిపాతు” అను వాక్యమునందలి ధూర్జటి కుమార ధూర్జటికిఁబితామహుఁడనియు, నూహించుటలోఁదప్పలేదు. కాని కాల నిర్ణయముఁ గావింప వలసివచ్చినప్పు డీయూహలు సరియైనవి కావని తెలిసి ‘పెదతాత’ అనఁగా వరుసకుఁ దాతయనియు కేవలము పెదతాత కాఁడనియు స్పష్టమైనది. ఈవిషయమును కుమారధూర్జటి చారిత్రమున విపులముగాఁ జర్చించియున్నాఁడను.

కాళహస్తిమాహాత్మ్యమును రచించిన ధూర్జటి కృష్ణదేవ రాయల సభయాదలి యష్టదిగ్గజములలో నొకఁ డని ప్రతీతికలదు. “స్త్రమతియైన యాంధ్రకవిధూర్జటి వల్కుల కేలఁగల్గెనో యతు లిత మాధురీమహిమ!” అనికృష్ణరాయలేప్రశ్నించెననియు, నందుపైఁ తెనాలిరామకృష్ణుఁడు లేచి “హా! తెలిసెన్ భవనైకమోహనోద్ధత సుకుమారవారవనితాఘనతాపహర సంతతమథురాధనోదితసుధారస ధారలు నోలుటంజుమీ” అని ప్రత్యుత్తర మిచ్చెననియుఁజెప్పెదరు. తెనాలిరామకృష్ణకవి కృష్ణదేవరాయల కాలములోనివాఁడు కాఁడనియు మఱియేకవియో దీనినిబూరించియుండుననియుఁగొందఱందురు. రామకృష్ణకవి కృష్ణరాయలకాలము వాఁడని స్థిరపడినచో నీపూరణ కర్త యాతఁడని నిశ్చయింపవచ్చును. కుమారధూర్జటియే గ్రంథస్థము చేసియున్నందున రాయలసభలో నీసంభాషణమే జరుగలేదనియు నిది యసత్యమనియుఁ జెప్పుటకు వీలులేదు. కాళహస్తి మాహాత్మ్య మును బట్టి శివభక్తులలో నగ్రగణ్యు డని చెప్పఁదగిన ధూర్జటి సంతత వేశ్యావీయుఁ డగుట యాశ్చర్యముగనే గన్పట్టును. యౌవనమున నట్లు స్వేచ్ఛగా సంచరించి, వయసు మరలిన పిమ్మట పశ్చాత్త ప్తుఁడై శివభక్తాగ్రేసరుఁడై కాళహస్తి మాహాత్మ్యమును రచియించి యుండవచ్చును. శ్రీకృష్ణదేవరాయలు, స్త్రమతి-యతులితమాధురీ

మహిమ' అని కొనియాడుట కీకాళహస్తమాహాత్మ్యమే కాకుండ మరియేదేని కృతిగాని యేవేని కృతులుగాని ధూర్జటిచే రచితములయ్యె నేమోయని యనుమానము కలుగుచున్నది. కాని అట్టివి యున్నట్లు కుమారధూర్జటిగాని లింగరాజుగాని చెప్పియుండలేదు.

ఇత్యసంధులు రేఫద్యయమైతి) మొదలగు ప్రయోగము లీకావ్యమునఁగన్పట్టుచున్నవి. ఇవి కవికినమ్మతములనియేయూహింపఁదగియున్నది. కాని తెలియక ప్రయోగించెనని తలఁపరాదు.

ఈతనికివిత్వము ద్రాక్షపాకమున మృదులక సంయుక్తమై యనర్గళధారతో భక్తిరసపూరితమై యొప్పుచున్నది. కవిశ్వాశేలి తెలియుటకై కొన్నిపద్యముల నుదాహరించుచున్నాఁడను కాళిహస్తీశ్వర మాహాత్మ్యమందలి కథలుగూడ మనోహరములై శివుని మహిమలం దెలుపుచు భక్తిరసోద్దీపకములై యొప్పుచున్నవి. వాని సారము వ్రాయుటకు తావుచాలదు

చ. పరిచితిబంధనై పుణినపారకళానుభవప్రసక్తినా

దరసవివేకసంపద సదాశుకవాక్యసుధానుభూతి మో

హరహితవృత్తి బ్రహ్మదనంగరిష్టావిచారబుద్ధి న

ప్పురమునఁ గామినీజనులు పొల్తును యోగిజనంబు పోలికన్. ౧౮

ఈ ఓవెట్టి సుతులందఱుం దెగిన నియోద్యుఃఖివై యాగతిన్

జావం బుట్టువు దీటునే! మనములో సంసారమున్ రోసినన్

దేవోత్తంసునిఁ బార్యతీరమణు భక్తిం గొల్వమీ చేతులున్

జీవన్ముక్తియటంచుధాత్రి యుపదేశింపం బ్రమోదంబునన్. ౧౯

ఈ సంసారపయోధిలోనఁ బడి మే మీఁదీడి దేహంబుపై

నాసల్పానక తేలుచు న్మనుఁగుచుం బ్రాణప్రయాణోన్ముఖా

యాసంబుల్ కతసంఖ్య లోర్పితిమి దేవా మమ్మరక్షించి మి

ధ్యాసౌఖ్యంబులుచాలు నిత్యసుఖ మిమ్మాయించు బ్రార్థించినన్

ఉ. ఎన్నిమహానదు, ల్వనములెన్ని; గిరింద్రములెన్ని; బోయవీ
శ్యెన్ని; మృగంబులెన్ని; జనహీనములైన పథంబులెన్ని; నే
నిన్నియు దాటి యేకరణి నీశ్వరులై లముఁ జూడఁబోయెదకా
గన్నదిగాదు విన్నయదిగాని సదాశివ యేమిసేయుదుకా 3 ఆ

ఉ. కాముకహృద్ధరిం గలఁచు కవ్వము; బువ్వము దేవకోటికికా
వ్యోమపథంబు తేనె; పెరికొప్పెడుపర్వము; మవ్వ ముత్తల
శ్రీమతికికా; జకోరమహిషీ మధుచాళికిఁ బ్రోచునన్నమై
యామవతిశబింబ మందయానలమెక్కెఁ బ్రభాళివెక్కువకా ౪ ఆ

ఈతనిపద్యముల నుదాహరించుటలోఁ దృప్తిగలుగుట లేదు.
వేయేల! ప్రతిపద్యమును రసవంతమై నూధుర్యమునుగురించుచున్నది.
అందుచేతనే శృంగారాయలు అతులితనూధుర్య మెట్లుకలిగెననిపిల్చిం
చియున్నాఁడు. అట్టిప్రశ్నము నడిగించుట కీగంధ మొక్కటియేచాలు
ననియు, వేటుకృతి యవసరము లేదనియుఁ దోచుచున్నది.

ఈతఁడు “కాళహస్తీశ్వరా” యనుమకుటముతో వాకశతక
మును రచించినని చెప్పుచున్నారు. కాళహస్తీనూహత్కృత్య పీఠికా
కాను లాశతక మీతినిది కాదనివాసియున్నారు. మనకిప్పుడు గంగ
పద్యములుగల కాళహస్తీశ్వరశతకము ముద్రితప్రతి లభించుచున్నది.
అందీశతకము ధూర్జటికృతమని చెప్పటకుఁదగినయాధారములుగన్పట్ట
లేదు. కాని యీశతక మీధూర్జటికృతమని చిరకాలానుగత మగు
ప్రతితిలోకమున వ్యాపించియున్నది. కస్తూరి రంగకవి యభేదయతి
కుదాహరణముగఁ దనరంగ రాట్లందమునందు “ధూర్జటివారి కాళ
హస్తీశ్వర శతకములోనిదని యీక్రిందిపద్యము నుదాహరించి
యన్నాఁడు.

శా. నీకుంగాక కవిత్వమెవ్వరికి నేసినంచు మీఁదెత్తితిన్

శేకొంటిన్ చిరుదంబుఁ గంకణము ముంజేగట్టితిన్ బట్టితిన్

లోకులైచ్చవతంబు నాతలఁపుటకు భీరునిగాదు ఛీ
ఛీ! కాలంబున రీతి తప్పుడుసురీ! శ్రీకాళహస్తీశ్వరా!

కాళహస్తీమాహాత్మ్యమును ఈశతకమును బదివిచూచినచో
నిందలి పదములకూర్పు, ధార, భావ, మాధుర్యము భక్తిరసము
వీనినిబట్టి యార్జితమిది గర్వయొక్కదేయని తోచును. పైని
వాసిన “స్తుతిమతియైన” యనుపద్యమును బట్టి ధూర్జటికవి సంతత
వేశ్యాసుర క్షుద్రవ తోచుచున్నదని వైనివాసియుంటివి. అందులకును
గుణముగ నీకిందిపద్యములలో నీశతక రతనావసమున స్వేచ్ఛా
సంచారిగ నున్నట్లు వ్రాసికొని యుండుటనుబట్టి ఆతఁడే యాతఁడని
తోపింపఁ జేయుచున్నది.

శా కాయల్లాచి వధూనభాగ్నిములచేఁ గాయంబు వత్సోజముల్
రాయనాపడె తొమ్ముమన్నభవిహార క్షేపవిభాగ్నితిచేఁ
బాయంబాయెను బట్టఁగట్టఁదల చెప్పక రోతసంసారమే
జేయంజాల విరక్తజేయఁగదవే శ్రీకాళహస్తీశ్వరా!

మ చెడుగుల్ కొందఱుసూడి చేయఁగఁబనుల్ చీకట్లమాటంగఁ బా
ల్పడితింగాని చరింపరాని నినునొల్లంజాలుఁ బొమ్మించు ని
లైడలంద్రోచినఁబారుపట్టుకొని నే వ్రేలాడుదుంగొర్కెనో
రెడియర్థంబులు నాకు వేఁగలుగవో శ్రీ...

గంధద్యయైక కర్పర్యమున కిది బలవత్తరమైన కారణము
కాకపోయినను, నితరకారణములపై నది స్థిరమగునప్పు డిది యందు
లకు దోడుపడఁగలదు. ఉత్తమశతకములలో నీకాళహస్తీశ్వర శతక
మొకటి. తిఃతప్పును బహిరంగముగ నంగీకరించిన వారల్ప సంఖ్యా
కులు. అందులో ధూర్జటియొక్కఁడు. ఈశతకము ననుకరింపవలయునని
యెందఱోకవులు శతకములను వ్రాసియుండిరి. కాళహస్తీశ్వరశతక
ములే రెండుమూఁడున్నవి. కాని ఒకటియుఁ దినితో సరిరాలేదు.

రాజులను నిందించుచు నీకవి యీశతకమునఁ బదిపద్యములకుఁబై గా
వాసియుండెను. అందుకూఁడుపద్యముల నీక్రిందనుదాహరించెదను.

శా. రాజు ల్మత్తులు వారిసేవ నరకప్రాయంబు వారిచ్చు నం
భోజాక్షి చతురంతయానతురగీభూషాదు లాత్మవ్యథా
వీజంబులతదపేక్ష చాలుఁ బరితృప్తిం బొందితిన్ జ్ఞానల
క్ష్మీజాగ్రతృణామ మిమ్ము గయతో శ్రీ)...

శా. రాజన్నంతిన పోవునాకృషయు ధర్మం బాభిజాత్యంబు వి
ద్యాజాతక్షమ సత్యభాషణము విద్యన్మిత్రసంరక్షయున్
సౌజన్యంబు కృతం బెఱుంగుటయు విశ్వాసంబు గాకున్న దు
ర్జిజశ్రేష్ఠులుగాఁ గతంబు గలదే శ్రీ).

శా. వేధం దిట్టగరాదు గాని భువిలో విద్వాంసులం జేయనే
లా ! ధీచాతురిఁ జేసిఁ జేసినగులా మాపాటనే పోక య్
ద్వాధాదుల్ కలిగింపనల ! యదికృత్యంబైన దుర్మార్గులం,
జీ ! ధాత్రిశులఁ జేయనేటి కకటా ! శ్రీ).

వీనినిబట్టిచూడఁగాఁ గవి రాజులనాశ్రయించియు లాభముఁ
గానక విరక్తిఁ జెందినవాఁడై యిట్టిపద్యములను రచియించెనని
తోచుచున్నది. ఈతఁడు కృష్ణదేవరాయల యాస్థానకవియని ప్రతీతి
కలదు కదా ! కృష్ణరాయలుకవులనాదరించని వాఁడుకాఁడు. అట్టిచో
నీతనికీవిరాళ యెట్లుకలిగెను! అని సంశయము కలుగుచున్నది. కృష్ణ
రాజుల తుదిదినములలో నీతఁడుండి రాయలయనంతర మితరరాజుల
నాశ్రయించియు ఫలితమును బొందఁ జాలక నిరాళ బనింపఁగా నిట్టి
పద్యములు వ్రాసియుండునని తోచుచున్నది.

శా. సంతోషించితిఁ జాలుఁ జాలు రతిరాజద్వారసౌఖ్యంబులన్
శాంతిం బొందితిఁ జాలుఁ జాలు బహురాజద్వార సౌఖ్యంబులన్

శాంతిం బొందెనఁ జూపు బ్రహ్మపదరాజద్వార సౌఖ్యంబు ని
శ్చింత న్నాంతుండ నొడు నీకగుణచే శ్రీ.

ఇత్యాదిపద్యముల వలన నీతిఁడు యౌవనమున స్వేచ్ఛావిహా
రియు, బహురాజాశ్రయుఁడునై జీవితమునుగడపివయసుచెల్లినపిమ్మట
రాజాశ్రయమున నిరాశజనింపఁగాఁబశ్చాత్తప్తుడై పరమేశ్వరపాదార
విందము లందవలిన హృదయముతో నీశతకమును రచించినవాఁడని
తోచుచున్నది. శతకమందలి పద్యములను బట్టి కవిజీవితమును
నాతని గుణనిర్ణయమును జేయుట యొక్కొక్కప్పుడు ప్రమాదము
నకు కారణమయినఁ గావచ్చును. కాని ధూర్జటిపల్ల నదిసత్యమే యని
తోచుచున్నది.

“రోసీరోయదు” మొదలగు వ్యాకరణ మంగీకరింపని ప్రయో
గము లున్నను, నవి యజ్ఞానకృతములు గావనియు, రసాభివృద్ధి కట్టి
ప్రయోగము లవిసరములని యాతఁడు భావించెననియుఁ నెంచఁదగి
యున్నది. ఈశతకమునభక్తివై రాగ్యభావములుచక్కగాఁబ్రదర్శింపఁ
బడినవి. భగవంతుఁ డెదురుగానుండినట్లుభావించి యాతనితోవినయ
ముగను న్యాయనిష్ఠురముగను, కోపముతోడను మాటలాడుచున్నట్లు
కవి పద్యములను రచించియున్నాఁడు. శైలి తెలుపుటకై మఱినాలుగు
పద్యముల నుదాహరించుచున్నాఁడను.

మ తనువే నిత్యముగా నొనర్చు మది కాదా చచ్చిజన్మింపకుం
డ నుపాయంబు ఘటింపు మీగతుల రెంట నేర్చు లేకున్న లే
దని నాకిప్పుడె చెప్పు చేయఁగలకార్యంబున్న సంసేవఁ జే
సి నినుం గాంచెదఁగాక కాలముననో శ్రీకాళహస్తీశ్వరా !

మీ. చవిగాఁజూడ విసంగ మూర్ఖునఁ దనూసంఘర్షణాస్వాదమొర్ని
ద వినిర్మించెద వేల జంతువుల! నేతస్త్రిడలే పాతక
వ్యవహారంబులు నేయి నేమిటికి మాయావిద్యచేఁ బ్రొద్దుపు
చ్చి వినోదింపఁగ దీననేమిఫలమో శ్రీ.

శా. నీ నా సం దోడఁ బాటుమాట వినుమానీచేత జేతంబు నేఁ
గానిం బట్టక సంతతంబు మదివేడ్కన్గొల్తునంతస్సప
త్నానీకంబున కొప్పగింపకుము నన్నాచాటియేచాలుఁ దే
జీ నొల్లం గరి నొల్ల సిరులన్ శ్రీ)


శా. అంతా సంతయమే శరీరఘటనం బంతా విచారంబె లో
సంతా దుఃఖపరంపరాజ్ఞితమే మే సంతా భయభ్రాంతిమే
యంతా సంతశరీరశోషణమే దుర్వ్యాపారమే దేహీకి
జంతిన్నిన్నుఁదలంపపొందరు నరుల్ శ్రీ).

ఈ ధూర్జటి వంశమునఁగవులు నల్లురై దుగురుకలరు. వారినిజూపు
వంశవృక్ష మీక్రింద నిచ్చుచున్నాఁడను. ఇందు జూప బడినకవుల
చరిత్రము లీగ్రంథమున వేటువేటుగా వ్రాయుదురు. ఇది సంపూర్ణ
వంశవృక్షమని యెంచవీలులేదు. తెలిసినంతవఱకుండుఁజూపితిని.

భరద్వాజ గోత్రమున.

జక్కయ

సారాయణుఁడు.



ఈ వేంకటరాయకవి తనవంశమునకు మూలపురుషుడైన మన
భూర్జటికవి నిట్లు నుతించియున్నాడు.

మ. పటుగంగాలహరీతిరంగసమశుంభత్రైధతాంచత్కళా
ఘటనుక బాదవినమృకృష్ణవరరాద్ధంభీరవోటిరవి
స్ఫుటరత్నద్యుతిపాటలీకృతిపదాంభోజాతు సర్వజ్ఞ భూ
ర్జటినింగొల్చెద సస్పదీయకులకర్తృభక్తి రంజల్లగక.

భూర్జటికవి రాయల కింకిత మిచ్చిన గ్రంథములుగాని, రాయ
లపైఁ జెప్పిన పద్యములుగాని కానవచ్చుటలేదు ఈతనికాలమును
సరిగా నిర్ణయించుట కీతినిగ్రంథముగాని శతకముగాని తోడుపడలేదు.
కృష్ణరాయవిజయమునఁ గుమారభూర్జటిచెప్పిన “మీపెదతాత”
అనుశబ్దమునకు పితామహుని సోదరుఁడని యర్థము చెప్పితిమేని,
భూర్జటికవి కృష్ణరాయల యాస్థానములోవాఁడు కాఁడనియు, “స్తుత
మతీ” ద్యాదిపద్యములు కల్పితములనియుఁ జెప్పవలసి వచ్చును.
ఈరెండిటిలోను పెదతాతశబ్దమునకు “తాతకుఁదాత” యని యర్థము
చెప్పటయే యుక్తమని తోచి యట్లానర్పితిని.

